
चन्द मिनट 


उपन्यास के पूर्व आप से चन्द्‌ मिनट अपने लिये 
ले रहा हूँ। 'भूमिकाबाजी! का मैं पक्षपाती नहीं परन्तु 
बाजीराब-मस्तानी' ऐतिहासिक उपन्यास है ओर इस 
नाते अपनी चन्द बातें आप तक पहुँचाने का लोभ 
संवरण नहीं कर पा रहा हूँ । । 

बाजीराब ( पेशवा छितीय ) और उनकी भेमिका 
मस्तानी से, भारतीय इतिहास में जिसे तनिक भी रुचि 
है, अपरिचित नहीं होगा। पेशवा और मस्तानी के 
प्रणय को क्षेकर, इतिहास' में परस्पर-विरोधी मतों 
की कमी नहीं । मस्तानी को कोई मुहम्मद खाँ 
बद्शश के पास होना सिद्ध करता है तो कोई मालवा के 
किसी संगीवज्ञ-मुसलभान की कन्या! सगर इतिहास 
का एक और पक्ष है, जो यह हृढ़ता से मानता है कि 
मस्तानी और पेशवा का मिज्नन ओरबडा में हुआ, जब 
वे महाराज छत्नसाल की सहायता के लिये बुन्देलखण्ड 
गये थे । और बहुत खोज-बीच के पश्चात्‌ मेंने भी 
इसी मठ को स्वीकार किया है । 

आज के इस प्रयोगवादी-युग” में, लगता है, 
उपन्यास की परिभाषा हो बदल दी जानेवाली हे। 
प्रयोग, प्रगति के सक्लूत पर होते हैं. और प्रगति कभो 
बोमिल नहीं होती, दूरूह भी नहीं छोती। अस्तुत 


प्र 


उपन्यास में, मैंने मी अयोग” किया है--परिभाषा 
बदलकर नहीं, प्रगति के सझत पर। ऐतिहासिकता को 
सतके-रक्षा करते हुए हो यत्र-तत्र कल्पना को श्रश्रय 
दिया गया है ; इसलिये कि उपन्यास लिखना था, 
इतिहास नहीं । संपूर्ण उपन्यास मरणासजन्न पेशवा के 
चिन्तन-अवाह में चित्रित हुआ है, अस्तु कथा-बस्तु की 
गति में तीजता भी हे, अवरोध भी । ' 

मेरी सफलता-असफलता के वास्तविक निशणोयक 
आप ही हैं। 'टकसाली-आलोचनाओं' में सत्य नहीं 
होता, वह तो आपके निणय में ही मिलेगा और बह 
मेरे लिये अमूल्य है। जानते हैं, आपके निर्णय के 
लिये में कितना आकुल रहूँगा ? मेरे लिये पाँच 
नये पैसे के एक पोस्टकाड को हत्या करेंगे अवश्य । 
बस | 


बी० ६/१, फीलखाना 
बाराणसी | | --केशर 
र>१- पुल 


मम का घाव 


भुजाये रह-रहकर फड़क उठती थीं पर उनमें वह जीश न था, 
जिससे प्ुगलिया इमारत की भींव धसक उठी थी। नयनों में लाल डोरे' 
ती थे पर उनमें वह ज्वलन्तता न थी, जिससे अस्तप्राय मराठा-सूय 
दक्षिण ही नहीं, सम्पूर्ण भारत पर तप उठा था। मन मेँ महत्वाकांत्षा 
की लपण अब भी लपलपा रही थीं पर उनमें बह दाहकता न थी, 
जिससे विशेध मोम-से पिप्रलकर बह जाते थे। अ्ठरहवीं शती का 
चौथा दशक-महाराष्ट्र के भविष्य की वह डॉवाडोल स्थिति थी, जैसी 
भहाराज सम्भा जी के बलिदान के उपरान्त हो गयी थी | छ॑त्रपति का 
गहान्‌ स्वप्न दृठ रहा था, बिखर रहा था| 

पेशवा बाजीराव ने पलक्ष पर पड़े-पड़े एक दीघे निश्चास लिया । 
लगा कि श्रन्तस के इन्द्र का एक छुकड़ा छिंटककर कक्ष में बिखर गया 
हो--“वबिमणा जी !” यह तड़प थी उस शेर की, जो विवश था, 
पन्नू था | 

धनाथ !” काँपता हुआ, भीगा स्वर । 

आवेग को भदका लगा। तनी हुई पुतलियों का तनाव दीला' 
पह--“कौन, तुम हो रानी !” आँसू आँखों में नहीं, स्वर में छलक 
रहा था--लिगता है, सचमृच हार गया, कभी अपनी हार स्वीकार 
नहीं की, पर जीवन की इस दोड़ में हार कर ही रहा....तम्हारा समाज, 
सामाजिक-उच्चता का ढोंग--म॒ुके पराजित करने के लिये कृतसझ्ृल्प 
हो उठा है न !....और जानती हो, अपराजेय बाजी ने अपनी हार....”” 

कशण्ठावरोध हुआ, फिर आवेग भड़क उठा--तिलवार की घार पर 
विजय-दीप जलानेवाला बाजीराब, अपनी पराजय के तिमिर में खो 
गया है....”” स्वर क्रमशः उच्छ वार्सों में घुलता गया। पेशवा के 
शिथिल हाथ ने धीरे से, पास ही खड़ी काशीबाई का श्रॉचल' पकड़ 
लिया | 

रानी अपने को सम्हाल नहीं पायी। मरणशब्या पर पढ़े अपने 
शादूल पति बाजीराब पेशवा को, वह जिम ममभेदी करुण। में 
छुव्पटाता देख रही थी, श्रव असह्य हो उठा। आँखों में तीन-चार 
बूँदें भालकी परन्त ठुरत ही मिट भी गयीं--/“अपने को संयत 
करें नाथ [? 

“संयत करूँ १? पेशवा की आँखों का तरत्न-शल्य जैसे हाह्मकार 
कर उठा। 

ध्स्ाथ !2 

“रानी !” पेशवा के स्वर में कम्पन था और पश्चात्ताप की कलक 
भी-- तुम मुझसे घृणा क्‍यों नहीं करती हो ! बोलों, बोलो रानी, श्राज 
सारा महराष्ट्र मुसे घृणा कर रहा है....तुम....ठम्हारा यह बलिदान,...!' 

रानी ने पति के चरणों पर अपना मध्तक टिका दिया--“दुनिया 
आपको क्या समझती है, यह भेरे लिये कोई महत्व नहीं श्खता | 
मस्तानी मेरी अनुजा है। मेरा दुर्भाग्य, जो आपको विश्वास नहीं,...”” 

रानी के शॉसुओं ने भकक्तोर कर रख दिया--“मुझे क्षमा कर 
दो रानी !” उनका काँपता हुआ दायोँ हाथ रानी के मस्तक पर था | 

“साथ !? 

“तुस्हारा बलिदान अपू् है रानी !” 

“नहीं नाथ, वह तो मेरा कर्तव्य है...” 

खाँसी का दबा हुआ दौर उभड़ने को हुआ। पेशवा के सीने की 
इड्डियाँ छितरा पड़ने को हो गयीं। रानी ने सिहरकर उनकी ओर 

नहारा--शनी, मैंने तुम्हें क्या दिया....ओह, कुछ नहीं.,..” कर्णा 
ओर पीड़ा में डूबे शब्द रानी के मर्म पर घाव बनकर अज्लित हो गये | 

“वैद्यराज !” 

राजवैद्य कक्ष के बाहर, पेशवा-परिवार के कतिपय सदस्यों और 
मराण-सामन्तों से घिरे, सहकारियों से दवा तैयार करा रहे थे | रानी का 
चीत्कार सुन, सब-के-सब मांगे हुए अन्दर आये | 

पेशवा मूच्छित हो गये थे | 

“वैद्यराज !? 

वैद्यराज ने एक दीघ-निश्वास के साथ रानी की ओर निहारा-- 
“आप शान्त रहें...” और उन्होंने पेशवा की नाड़ी पर हाथ रख 
दिया | रानी मूर्तिबत्‌ खड़ी थी। उपस्थित जनों की श्ाँखें भर आयीं । 
पेशबा शीघ्र ही चैतन्य हुण। वैद्यराज की अमृतमयी-ओऔषधियों ने 
अपना काम किया | आँखें खोलते ही पेशवा ने सबसे पहले रानी को 
ही देखा, जो अपने सुदाग-लालिमा पर छाती कालिमा की ओर निर्नि- 
मेष निद्वर रही थी । ; 

राजवैद ने धीरे से रानी के कन्वे पर सान्वना की थयक दी और 
सबको बाहर चलने का सक्लेत करते हुए, डगसग पणों से घूम पड़े । 
रानी ने चौंककर पेशवा की आँखों में: कॉका--वे खुली तो थीं, 
पुतलियों में स्पन्दन भी था; परन्ठु लगा कि अपनी ज्योति खो 
चुको हों | 

धयाथ !? रानी का विकलमस ऋरचदन कर उठा-- आपको क्या 
हो गया है नाथ !” 

पेशवा की आँखें पूर्वबत्‌ शत्य में कुछ लोजती-सी रहीं । 

सहसा उनके शरीर में कम्मन हुश्रा। खुशी हुई पलक धीरे से 
ढँप गयीं। अत्यन्त क्ञीण, अस्फुठ स्वर शुष्क अधरों पर फिसल[-- 
“मस्तानी प्रिये, तुमको में मुक्त नहीं ही कर पाया....तुम्हें क्या सालूम, 


बाजीराव-मस्तानीं १२ 


ठ॒ग्हारे बाजी ने अपनी पराजय स्वीकार कर ली है....काश कि तुम्हें 
समझा पाता कि अनन्त-पथ पर वेग से आगे बढ़ रहे भेरे प्राणों के 
अशु-अशु में मात्र तुम्हीं हो, बस....”” 

उनके इस कशंण-उन्माद ने रानी को विहल कर दिया। 

फरोखे से शीतल पवन आ। रहा था मगर पेशवा के घायल' श्रन्तर 
में जो ज्वाला प्रज्वलित हो रही थी, वह और उद्दीस होती गयी। 
वैद्यराज पुनः आ गये | पेशवा की नाड़ी की गति क्रमशः स्वाभाविक हो 
रही थी। पेशवा के निस्तेज मुख की और च्ञेशभर निहारने के बाद, 
जब वे मुंडे तो उनकी छुलकती ओआँखें बरसने लगी थीं। रानी को 
सम्भवतः उनके आने और जाने का भास नहीं हो पाया । 

ध्ञ्र्प्पा ॥7 

रानी ने सहम कर उनकी ओर देखा-- नाथ !” 

“श्रोह, तुम रानी....मैं स्व॑प्त तो नहीं देख रहा था !” स्वर 
जड़खड़ा रा था--श्रोह, ठुम्हारी आँखों में ऑपसू....तुम रो रही 
हो गानी....” ५ 

“नहीं, नाथ !” 

“नहीं !” पेशबा के पीत सुख पर आवेग ने रक्त छुज्षका दिया-- 
“अप्पा कहों है १? 

“वे तो उतारा में हैं...” 

“सतारा....सतारा....” पेशवा की दृष्टि करोखे की ओर उन्मुख 
हो गयी-- ओह, मैं उन्‍्मादी हो गया हूँ रानी....उन्मादी,...पानी....” 
रानी ने कूटपट पास ही चन्दन की चौकी पर रखी सोने की भारी 
का मुख, पेशबा के सूखे ओंठों से लगा दिया | दो धूँठ लेने के बाद-- 
“और नाना भी ?! 

“नहीं, वह पूना में है...” 

“पूजा में...ओह, शाहू महाराज के लिये भी मैं घुणा का पात्र 


१३ बाजीराव-मस्तानी 


बन गया हूँ....फूल-सी कोमल, गल्धा-सी निमंल और घरती-सी स्नेह- 
शीला मेरी मस्तानी-महाराष्ट्र को कण्ढक प्रतीत हो रही है और उस 
कण्ठक को दलित करने के लिये,...” स्वर सें जितनी ही उत्तेजना थी, 
उतनी ही निढालता भी--मैं सब समझता हूँ, इन सब में महाराज 
की सहमति है...” 

“नहीं, नाथ 75 

तो १72 

“आपको श्रम हो गया है...” 

/हूँ [? पेशवा के अधरों पर कसकती छुई-सी स्मिति लौट पढ़ी-- 
“एक बात बताओ रानी, मस्तानी क्या सचध्रुच जीवित है १” 

रानी को रोमाश्च हो श्राया-- ऐसे श्रशुभ की आप कह्पना क्यों 
करते हैं नाथ !” 

“ुम्त मुझे लावा देना चाहती हो रानी !” उनकी आँखे भर 
आयी--चिमणा जी ने लिखा था, मस्तानी को भुक्त कर दिया गया 
है | वह स्वस्थ-सानन्द है--कितना दारुण विद्रुप है मेरी विवशता का | 
है कि नहीं १ स्वतन्त्र रहकर मस्तानी बाजी से दूर रह सकती है! 
--ुम्हें विश्वास है रानी !” 

उसी समय हार से दासी की आवाज आयी--पूना से पेशवा- 
भाता का अनुचर....” 

पेशबा चोके--क्या माता जी १? 

“नहीं, उनका अनुचर स्वामी !”? दासी ने विनम्र स्वर में कहा । 

“में देखती हूँ....” रानी द्वार की ओर बढ़ गयी । पेशवा के मुख 
से एक दीघ-उच्छुबास निकल गया। द्वार पर ठमक कर रानी ने देखा 
तो उनकी पलक ढेँप गयी थीं। 

पेशवा-माता राधाबाई के अनुचर ने रानी का अभिवादन किया 
और एक खरीता उनकी ओर बढ़ा दिया। पत्र रानी के ही नाम 

था। उसे लेते समय उनका हाथ काँप उठा है, अनुचर ने स्पष्ट श्रनु- 
भव किया--“मेरे लिये कोई आज्ञा १”? 

“नहीं, अरब तुम जा सकते हों। कल्ल सबेरे जैसा होगा, तुम्हें 
उत्तर मिल्ल जायगा.... 

अभिवादन के पश्चात्‌ पीछे हटता हुआ अनुचर बाहर चला गया । 

रानी ने खरीते का बन्द तोड़ा और तब उसकी दृष्टि पत्र में डूब 
गयी | पेशवा और उनको आशीर्वाद के उपरान्त लिखा था-- 

बाजी अब कैसा है १ मुझ बंद्धा के कल्षेजे में उस निदयी ने 
जो चोट पहुँचाई है, वह मेरे लिये असझ्य तो है ही, सम्पूर्ण महाराष्ट्र के 
जीवन-मरण का पक्ष बनकर रह गयी है। एक तच्छु यवनी के मोह- 
जाल में फसकर भेरा बाजी, अपने परम्परागत उच्चादर्शों सेः पतन के 
गते में गिर पड़ा है--ओह, बहू ! किसने कल्पना की थी! श्रप्पा 
के द्वारा शाहू महाराज ने जो सनन्‍्देशा भेजा है, उसने मुझे रूकफोर 
कर रख दिया है। यह अनर्थ देखने के लिये मैं जीवित हूँ. बेटी ! 
शाहू महाराज ने बाजी की तुष्टि के लिये, भस्तानी को उसके पास 
पहुँचा देने की कामना प्रकट की है। परन्तु मेरे जीते जी ऐसा न हो 
सकेगा। कभी नहीं। मेरे निर्मेल-मन पुत्र को पतित करने बाक्ली उस 
यवनी--मस्तानी को, अगर वश चलता तो..., 

आगे और पढ़ा न गया | 

एक माँ ने, मान-मर्यादा के ढोंग में, अपने पुत्र का बलिदान कर 
देने का निश्चय कर लिया था | मातृत्व क्या इतना निर्मम हों 
सकता है! सोचा था, अन्ततः पेशवा-माता की बत्सलता विवश 
करेगी और वे आकर पुत्र को अपनी छाती से लगा लेंगी। इसी 
आशा को लेकर उसने, पेशवा की मरणासन्न-अवस्था का अत्यन्त 
मार्मिक बन अपने पत्र में किया था परन्तु व्य्थ,... 

तभी--“भाभी !” पीछे से गम्भीर स्वर आया | 

रानी ने चाँंक कर देखा--“ओह, तुम, नीरा जी !” उसने 
द्वार पर खड़े तरुण मराठा-सरदार का स्वागत किया--“श्राश्रो, 
शरभ्री, कब आये १” 

“पूज्य राव कैसे हैँ मामी !” उसने क्ुककर रानी का चरणस्पर्श 
कर लिया । े 

“कैसे हैं!” रानी का स्वर थरथरा रहा था--“नीराजी, उम्हारे 
महाशष्ट को पेशवा के बलिदान से क्या मिल्र जायगा १” पेशवा माता 


का पत्र अब तक उसके हाथ में था--“दिखो, एक माँ ने अपने 
पत्र को 


“मैं सब जानता हूँ भाभी !” 

“ज्ञामते हो छः 

| धहॉ !9 

“तो क्या तुम भी पेशवा के बलिदान का समर्थन करते हो नीरा 
जी !” रानी का स्वर तीव्र हो आया। हाथ से पत्र छूकर फर्श पर 
आग रहा | 

नीरा जी का गौर मुख आरक्त हो गया--“भामी, आप मुमे 
आज्ञा दीजिये, पूज्य राव की शान्ति को अगर अपना मस्तक देकर ले 
आने में सफल हुआ तो मेरा जीवन सार्थक हो जायगा। मैं खूब 
जानता हूँ, शाहू महाराज ने सहमति भत्ते ही प्रकट की हो परन्तु 
मस्तानी के प्रति सम्पूण महाराष्ट्र में जो कुत्ता उमड़ पड़ी है, उसके 
समक्ष, उनके प्रा्ों का मूल्य नगश्य ही सिद्ध होगा.. 

हे [9 

“श्राप मुझे आज्ञा दे !” नीरा जी के अन्तंस की उत्तेजना 
स्वर में छुल्लकी पड़ रही थी--“मेरी और मुझ जैसे पेशवा-भक्तों की 
तलबारों में, एकबार सारे महाराष्ट्र से ठकराने की शक्ति है भाभी, 
विश्वास रखो !? और उसने म्यान से तलवार निकाल कर रानी के 

चस्खों पर रख दी-- भाभी, मस्तानी उनकी की जीवन-ज्योति है 
आर बह ज्योति हमारे लिये.... 

“नहीं !? रानी ने दृद स्वर में कहा-- ठिम मस्तानी के लिये ग्रह 
थुद्ध का सूज्रपात करोंगे नीराजी !” वह रुकी, स्वर में भावी आशा 
का कम्पन स्पष्ट हो गया-- उन्‍्मादी हो रहे हो क्‍या? महाराष्ट्र को 
एकता, पेशवा के ग्राणों की आ्राहुति से कहीं महत्वशालिनी है, 
आवेश में इसे तुम भूल बैठे हो....आओ, चलो....” रानी ने नीरा 
जी के कन्वे पर स्नेहपूवंक हाथ रखा और द्वार की ओर बढ़ गयीं। 
मीरा जी ने अनुसरण किया | 


पेशवा के मर्म का घाव, गहरा ही होता गया | राधाबाई ने उस 
घाव को अपनी हृठवादिता की आँच पर तपाकर और भयकूर बना 
दिया था। जिसमें पेशबा का जीवन-अप्तित्व तीव्र गति से सिसव्ता जा 
रहा था। श्रजेय मुग़ल-सत्ता को अपनी ठोकरों से हिल्ाकर रख देले- 
वाले बाजीराव पेशवा की जिन्दगी--हारी हुई जिन्दगी में, अब थकन 
भरती जा रही थी । महाराष्ट्रसूय राहुग्रसन की कहपना से म्लान पड़ 
गया था। पूना और सतारा के जन-जीवन में विस्फोटक-तल्न' तिरने 
लगे ये। नादिरशाह जैसे दुर्दान्त छुटेरे के सन में अपने बीरत्व-तेज 
की आभा से सिंहरन मर देनेवाला बाजीराब--मरणशब्या पर पड़ा, 
अपने को पूर्णतया निस्सहाय पा रहा था । ह 

२७ श्रप्रेल १७४० की सनी सन्ध्या, नमंदा की उच्छाजुल 
लहरियों को चूम रही थी। रावर का राजभवन खड़ेंखड़े ऊँष रहा 
था | कई दिनों के बाद, आज पेशवा के गुल-से हो गये जीवन-पवीप 

में जाने कहाँ से चमक आयी है| रानी के साथ ही नीराजी ने भं। 
पेशवा की परिचर्या में अपने आपको भुला दिया था। नमदास्प्शित 
सुशीतल पवन कक्ष में पसरा पड़ रहा था | 

“रानी ! पेशवा ने शान्त स्वर में पुकारा । 


६ 82 
नाथ.... 
“देखो तो, मैं कितना स्वस्थ अनुभव कर रहा हूँ अपने आप में.... 


हाँ, रवस्थ ही तो....बैद्यराज को विश्राम करने के लिये पूना मेज दो.... 
हाँ, नीरू कहां है !?” 

“मैं पास ही हूँ पूज्य राव...” नीझू पेशवा के सिरहाने खड़ा 
था, सामने आया तो श्रॉख अ्रनायास ही बरस उठीं उसकी | 

“रोता है, पगले ! रानी, देखो वो, अरे....तुम भी....ओह, तुम्हारे 
आँसुओं को सह पाने की अरब मुकूमें शक्ति नहीं रही....” उनके शिथिल 
हाथों ने मीराजी के दोनों हाथों को पकड़ लिया--नीरू, तुम्हें श्रपनी 
भाभी की समझ्काना चाहिये मगर....”” 

“पूज्य राब....!! 

#यीरू (१) 

“आप मुझे आाजा दे राव, आपको शान्ति, प्रा्यों की ज्योति 
को--मैं अपने मस्तक का अध चढ़ाकर वापस ले आऊंगा....”? 

“नहीं, नीरू नहीं !” पेशवा विकल हो उठे--“मर्म के इस घाव 
पर मरहम लगाने का समय नहीं रहा और पगले, सेरे इतने निकट 
रहकर भी तूने सुके नहीं समझा, दुख है | अगर मैं चाहता तो, महाराष्ट्र 
में इतनी शक्ति नहीं थी, जो मस्तानी को मुभसे बिलग रख पाता--हाँ, 
मैंने नहीं चाह्य....नहीं चाहा इसलिये कि पराजित हो गया था....मम्म 
का घाव, घाव में होती चिल्हक कितनी,...कितनी मनोहर, कितनी,...”” 
पेशवा का स्वर स्वामाविक-सा होते हुए भी कितने कशणुरूप में 
अस्वाभाविक हो गया है--इसे नीराजी खूब समझ रहा था। वे क्‍या 


बाजीराव-मधस्तानी श्छट 


कह रहे हैं, सम्भवतः स्वयं नहीं जान पा रहे थे | रानी ऑँचल में मंह 
छिपाकर सिसकने लगी थी | 

“पूज्य राव [११ ह 

“हूँ, नीरू ! पेशवा-पद पाये मुझे कितने वर्ष हुए १” 

“बीस... 

“बीस वर्ष ?” एक दी उच्छूवास और-- ओरछा गये १”? 

नीराजी ने अनुभव किया कि ओरछा का नाम लेते ही पेशवा 
की श्राँखों के कोर भींग आये । वह विचलित-सा हुश्ा, फिर सम्हलकर 
बोला--“बारह बर्ष....?” 

पेशवा की आँखे ऋरोखे के बाहर, दूर पर दीख रहीं पहाड़ियों की 
श्रोर केन्द्रित हो गयीं । जैसे कुछ खोज रही हों। नीराजी का दृदय 
धड़क उठा | 

#“ताथ....” रानी के हृदय का बाँध दृूट चुका था। उन्होंने अपना 
मस्तक पेशवा के पैरों पर टिका दिया--“चलिये, हम पूना चलेंगे; 
मेरी माँग पर छा गई कालिमा माता जी देख नहीं पायेगी....” लगा 
कि पेशवा के 'मर्म का घाव! फट गया हो | करुण, विवश दृष्टि से 
ब्रिलखती रानी की ओर देखते हुए पेशवा दीघ निश्चास ले रहे थे | 


सन्ध्या का घपुँधलका रात्रि की गहनता में डूबा जा रहा था | 


धतीर [!! 
“रब...” रात आधी से अधिक बीत चुकी थी | नीरू की झ्रोँखों 
में नींद नहीं थी । रानी काशीबाई पेशवा का मस्तक अ्रपनती जाँध पर 

रखे बैठी थी। रावर भवन निस्तब्ध था| नीचे पथ से, जब-तब सन्त- 
रियों की सजगता की भनक मिल जाती थी। 

राजवैद्य कई बार आए परन्तु हर बार पेशवा ने उन्हें विश्राम करने 
का अनुरोध करते हुए वापस कर दिया । राजवैद्य की मुद्रा पर छाई 
निराशा देख, नीराजी आत्लित हो उठा और उसके मन का यह 
आतड़ कितना हाह्मकारी था। पेशवा की शान्ति और स्थिरता की 
पृष्ठभूमि में मृत्यु की करालता नतन कर रही है--राजवबैद्य की उस 
नैराश्याच्छुन्न मुद्रा पर स्पष्ट अ्रद्धित' था। फिर भी उसने अपने को जाने 
किस शक्ति के सम्बल पर--अस्थिर नहीं होने दिया था। 

“राव, रात आधी से अधिक बीत गई, अरब आप सोने का 
प्रयत्न करें,...”! 

“सो जाऊँ १? पेशवा के अधरों पर कराहती हुई-सी मुस्कान तिर 
आयी--सोचता हूँ, जीवन के प्रति मानव को कितना श्रपार मोह 
होता है....दोता है न! परन्तु जानता है, वही मोह मेरे सम पर घाव, 
ताजा और चिल्दकता हुआ घाव बनकर....उफ्‌ !? वे विकलमाव' से 
कल्ष में इधर-उधर देखने लगे | 

“शव, भैया !” 

' “लीरू....तूने किसी से प्रीति की है. १” 

प्रक्ष इतना आकस्मिक और स्वर में इतना कम्पन था कि दोनों, 
रानी और नीरू--चौंक पड़े | नीरू सहसा कुछ उत्तर नहीं दे पाया । 

“तो, ...तो, कभी मत करना !” पेशवा ञ्रोंठों के भीतर ही कह 
उठे--कितना शान्त और सुखमय जीवन था....तलवारों की चमक 
में तोता था, जागता था....” उनकी पलके दँप गयीं । 

स्मृतियों की भंका में वे लो गये | 

/सो गये १” रामी ने पूछा, कुछ देर बाद | स्वर बुरी तरह काँप 
श्हाथा। 

“शायद....?” 

परन्तु पेशवा की बन्द आँखों के रज्न-मगश्ज पर स्पृतियाँ--अतीत, 
बीस वर्ष पूर्व का अतीत-जीवन सजग हो उठा था, सचित्र हो 
उठा था। 

मम के घाव की पीड़ा पर स्थृतियों की विसुधता बिछ गयी थी, 
चिल्हक में स्फुरण लहर रहा था। रात्रि के चरण भागे जा रहे थे । 

प्रवेश 


सतारा प्मा-भवन में निस्तब्धता व्याप्त है; परन्तु उस 
निश्तब्धघता के बीच विचित्र सी सनसनी लहर रही थी। सभा-भवन 
ठसाठस मरा था। मराठा-राज्य के लगभग सभी उच्चाधिकारी तथा 
सुप्रतिष्ठित नागरिक यथास्थान बिराज रहे थे। कुछ ही दिलों पूब 
पेशवा बालाजी विश्वनाथ का देहान्त हुआ था। झञाज महाराज को, 
नवीन पेशवा का निर्वाचन करना था। सभी की दृष्टि, स्वगीय बाला जी 
के ज्येष्ठ पुत्र बाजीराव की ओर केन्द्रित थी। महाराज के सामने बैठे 
बाजीराव का तेजस्वी मुखमण्डल जितना ही गम्मीर था, उतना ही 
दीस भी | 

सहसा महाराज की दृष्टि राज्य-प्रतिनिधि श्रीपतराव की और 
उन्मुख हुई--“श्राप कुछ कहना चाहते हैं !” 

“महाराज !” राज्य-प्रतिनिधि थीड़ा महाराज की ओर कुका 
और तब उसका विनम्र किस दृढ़ स्वर समा-मषन मैं गज उठा-- 
“मराठा-राज्य का एक अट्विवन सेवक होने के नाते, अनुरोध करने 
का अधिकारी हूँ. कि श्राप अपने निशय पर गम्भीरतापूर्वक विचार 
अवश्य कर लें,...” 

“बाजीराव [? 

“पग्हाराज !” बाजीराव ने उठकर मस्तक नत किया--“आज्ञा ?” 
उसकी सतक दृष्टि से यह छिपा न रहा कि श्रीपतराव की आँखों मेँ 
प्रतिदिंसा के स्फुलिज्ञ नतन कर उठे हैं| 

क्षणभर शाहू महाराज, बाजीराव के उन्नत मस्तक, सुहृढ़ मुजाश्रों '. 

और प्रशस्त बक्ष-पदेश की ओर निहारते रहे और तब उनका स्वामा- 
विक गम्भीर स्वर फूट पढ़ा-- हम तुम्हें पेशवा का रिक्तस्थान प्रदान 
करते हैं; साथ ही आशा करते हैं कि तुम इस महत्वपूर्ण उत्तरदायित्व 
को अपने स्वर्गीय पिता के अपू्ब कीर्तिमान्‌ से सदैव जाज्वस्यमान 
रखोगे....” उन्होंने अपने कणठ से बहुमूल्य मणिमाला उतार कर 
आगे बढ़ा दी। बाजीराव ने अपना मस्तक और नत किया, मणि- 
माला उनके कशठ में भूल उठी। शाहू महाराज ने सन्तोष से 
दीघ॑-निश्चास लिया। समा-मवन, हष्रध्वनि से गज उठा | बाजीराब 
ने उड़ती हुई दृष्टि श्रोपतराब' की और फेंकी । 

“महाराज !” श्रीपतराव का स्वर विनम्र था परन्तु मुख पर 
श्रान्तरिक तमक स्पष्ट हो आयी--“बाजीराब से मेरा कोई व्यक्तिगत 
वैमनस्य नहीं मगर पेशवा का शुरुतर दायित्व' सम्दाल पाने योग्य न 
तो उनके पास अनुभव है न व्यक्तित्व | युद्ध-्षेत्र में वे शौय का प्रदर्शन 
करने में सफल भले ही हों परन्तु राजनीति का सश्बालन करने के 
लिये,...”” 

शाहू महाराज की मुद्रा गम्भीर हो आयी। उन्होंने शान्त-भाव से 
श्रीपतराव की बात काढी--मिश अपना विचार है, बाजीराव को 
समभने में आपको कुछ भ्रम हो गया है !” 

“सम्भव है, महाराज !”? 

“मेरी परख' धोखा नहीं खा रही है तो बाजीराब के व्यक्तित्व में 
वे समस्त शुण विद्यमान हैं, जो मराठा-राज्य की नींव को पाताल तक 
पहुँचा देने में समर्थ होंगे। समय और अवसर की प्रतीक्षा करें। मेरा 
विश्वास है, आपका प्रम अवश्य दूरहो जायगा....” उनके स्वर में जितनी 
ही सहजता थी, उतनी ही गम्मीरता । श्रीपतराव' चाहकर भी कुछ 
कह नहीं पाया | सम्पूर्ण राज-समा ने मौन से महाराज के विचारों का 
समर्थन किया | 

श्रीपतराव खिंसियाया-सा अपने स्थान पर बैठ गया। उसके 
समर्थक, कतिपय सामन्तों के बीच असनन्‍्तोष की फुसफुसाहट को लक्ष्य 
कर शाहू महाराज ने किश्वित तीत्र स्वर में कह्य-- जिसे मेरे विचारों 
से विरोध हो, निस्सझंच स्पष्ट करे !” 

“तहीं-नहीं, महाराज !” श्रीपतराब ने अपने को प्रकृतिस्थ करते 
हुए कमिपित स्वर में कहा--“समा का, आपके विचारों से पूर्णतया 
मतैक्य है....”” 

महाराज के अधरों पर मुस्कान तिर उठी | राज-पुरोहित ने मन्त्रो- 
औआर के बीच, बाजीराव को विधिवत्‌ पेशवा-पद ग्रहण कराया। सभा 
कल तक के लिये स्थगित हुई | ' 

दूसरे दिन, नये पेशवा को अपनी भावी-नीति प्रस्तुत करनी थी । 

मित्रों और समथकों से घिरा बाजीराब सभा-भवन से बाहर आया 
तो सहसखों की संख्या में सैनिकों और नागरिकों ने उन्मुक्तभाव से 
उसका अभिननन्‍दन किया | 

शाहू महाराज और पेशवा बाजीराब की जय-जयकार से सतारा 
का चप्पा-चप्पा थिरक उठा | 

ईं० सन्‌ १७२० का आरम्भ--महाराष्ट्र के मविष्य का स्वर्शिम- 
प्रभात बनकर आया था । 


सम्पूण महाराष्ट्र की दृष्टि पेशवा बाजीराब की ओर केन्द्रित हो 
रही थी | ज़न-जीवन में विचित्र-सी उत्तेजना व्याप्त थी । बाजीराब पूर्ण 
युवा था। युद्धक्षेत्रों में अपने अपूर्व शौय तथा दुस्साहसिक-प्रदृत्ति के 
कारण, जन्मजात सुभठ मराठों के बीच, उसने लोकप्रियता भी प्राप्त 

कर ली थी | अद्दाईंस वर्षीय पेशवा की भावीनीति की ओर महाराष्ट्र ही 
नहीं, भारत का सम्पूर्ण दक्षिणीप्रदेश शज्लालु दृष्टि से निहार रहा था | 
बाल-सूर्य की स्वर्शामा से सतारा राजमहल का परकोटा सुस्करा 

रहा था| नीचे पर्थेपर खड़े पेशवा बाजीराब ने अपने प्रिय घोड़े पवन 
की सुपुष्ट रानों पर स्नेहपूवक थपकी दी और तब दृष्टि अनायास ही 
परकोटे की ओर उठ गयी। मुख से अस्फुट स्वर निकला-- जय 
दुगे |” और उलछ्ललकर घोड़े की मीठ पर बैठ गया-- पवन, चल 
अब....” घोड़े की नाक से गरगराहट निकल्ली । झठके से अपने दोनों 
पिछले पैरों पर खड़ा होने का प्रथज्ञ किया उसने और तत्र राज-पथ पर 
उसकी सधी हुई टापों का सज्जीत लहर उठा । पेशवा जैसे श्रपने-आाप में 
खी गया था | 

. पथ जनाकीण तोन था परन्वु पेशवा को मार्ग देने के निमित्त 
नागरिक सतक दीख' पड़ते थे। नये पेशवा के प्रति श्रद्धा से भरे उनके 
हृदय से फिसलकर जब--“जय दुर्गें....जय दुर्गे....” स्वर फूटता तो 
पेशबा के अ्न्तस का कोना-कोना स्नेहिल हो जाता। रोमाश्चित तन 
रक्ताभास्नात हो जाता | 

ध्त्र्प्पा हल 

सामने से आ रहे अश्वारोही ने उतरकर पेशवा का अमिवादनः 
किया--“मैं पूना से आ रहा हूँ राव ! समुद्रतट के कुछ फिरज्ञी अफसर 
भी मेरे साथ आये हैं....” 

“हूं |!” पेशवा ने जैसे सुना ही नहीं--“माता जी आदि...” 

#सानन्द दि [? 

“अच्छा, तुम विश्राम करो....” ओर उन्होंने घोड़े को आगे 
बढ़ने का सझ्लेत दिया--“अरे हाँ, तुम किसी फिरज्ञी की बात कह रहे 
थे न १” जैसे कुछ याद झा गया हो। , 

“हाँ, राव !” अप्पा ने कुछ और निकट आकर कहा--“वे भेरे 

साथ ही आये हैं। आपके पेशवा बनने के उपलक्ष्य में वें अ्रभिनन्‍्दन 
करना चाहते हैं....”” 

अअ्रमिननदन 

६८, हो ले 

पेशवा क्षणभर मौन, विचारमम्न-से खड़े रहे फ़िर उन्पक्तमाव से 
हँस पड़े--' अच्छा, तो उनके विभ्राम का प्रबन्ध करो | मैं उनसे मिलकर 
प्रसन्न होऊँगा....” और स्नेहपूबक अप्या के विशाल कन्धे पर हाथ 
रख वे आगे बढ़ गये। अ्रप्पा खड़ा-खड़ा अपने शादूल-अ्रअज की 
आर विमुग्धभाव से निहारते रहे | 

“अरे, अप्पा साहब, आप हैं ४? 

अ्प्पा ने चौंककर देखा और--“प्रणाम-प्रणाम.,..सकुशल तो हैं 
गोविन्द राब !” | 

“ईश्वर की कृपा है...” उछाहसना स्वर--“आपसे मिलने के लिये 
बहुत आतुर था। क्या अभी ही चलते आ रहे हैं ९? 

“हाँ !? शअ्रप्पा के मस्तक पर बल पड़ गये--कोई विशेष 
कारण १? 

“आप पहले विश्राम कर लें...” 

“जहीं, आप कहें !” 

उसने आस-पास सतकभाव से निहारा और तब अप्पा की ओर 
कुककर धीमे स्वर में बोला--/सतारा में बाजीराव के पेशबापद प्रास 
करने से कुछ व्यक्ति सन्तुष्ट नहीं...” 

६६. [११ 

“अपनी कुचेष्टाओं में असफल होकर भी वे अपने मन को कुंत्सा 
से बिश्त नहीं हो पाये हैं...” उसी समय दूर से एक श्रश्वारोही आता 
दीख पड़ा। उसके निकट आने के पूर्व ही गोबिन्द राव भपटता इआ 
एक और अदृश्य हो गया । 

“जय दुर्ग, अप्या साहब !” 

“जय दुर्ग !” श्रप्पा अपने अश्व पर बैठ गये थे । 

“अ्रभी-अभमी आप शायद गोविन्द से बातें कर रहे थे....”” उससे 
अपने अश्व को आगे बढ़ाकर अ्रप्पा की बगल में कर लिया-- 
अपरेशवा के अनुज को, इस प्रकार पथ पर अपने शुप्तचर से मन्त्रणा 
करना कोई आश्चर्य की बात नहीं-क्यों १” 

“उयामू जी !” शअ्रप्या की भुकुटि बढ़ हो आयी। उन्होंने अ्रपने 
अश्व की रास जोर से खींच ली --“व्यू्थ का व्यंग्य सुनने और सुनकर 
बर्दाश्त करने का आदी मैं नहीं |” 

“जय ढुगे !” और वह मुख पर विद्रुप का-सा भाव लिये आगे 
बढ़ गया | 

अप्पा ने दातों से ओोंठ काटे और अश्व बढ़ाते हुए.। मुख से 
निकल गया--जयहुर्गें, घदयन्त्रों की नींब पर ईमारत खड़ी भल्ते ही 

' हो जाय परन्तु वह एक हलके से मोंके में ही धराशायी हो जाबगी 
श्यामू जी !” और उनका अश्व, पवन में घुल्ा-सा राज-महल की 
ओर बढ़ गया। 

पेशवा के लिये निश्चित राजमहल के आवास में, चिमणा जी 
श्रप्पा ने आकर जल्दी-जहदी नित्य-कर्मों से निश्चत्ति पायी। जलपान 
के पश्चात्‌, आवास के बाहरी कक्ष में आ्राये तो गोविन्दराब' प्रतीक्षा 
में बैठा मिला । गोविन्द्राब स्वर्गीय पेशवा बालाजी विश्व- 
नाथ के अन्तरज्ञों मेंसे था और उनके कूव्नीतिक-सलाहकारों में 

- प्रमुख भी। वीर होते हुए भी वह विलक्ष॒ण विद्वान था, अनेक देशी- 
विदेशी भाषाओं का पारद्त | बाजीराव का सारा परिवार उसे आदर 
की दृष्टि से देखता था | स्व० पेशवा बालाजी विश्वनाथ, जब 

- मराठाराज्य और मुगल-सत्ता के आपसी सम्बन्धों की सन्धि-योजना 
के साथ, दिल्ली गये थे तो गोविन्द भी उनके साथ ही था। और उस 

ऐतिहासिक सन्धि की अपू्व सफलता की प्राप्ति में उसकी विचक्षण- 
प्रतिमा ने महत्वपूर्ण योगदान दिया था--इस तथ्य से शाहू महाराज 
भी अनभिज्ञ नहीं थे। 

“आपको अधिक प्रतीक्षा तो नहीं करनी पड़ी गोविन्द राव !” 
चिमणा जी ने सादर पूछा । 

“नहीं तो, आप निश्चिन्त हो चुके १! 

। प्हाँ | 33 

दोनों श्रामने-सामने आ बैठे | गोविन्द्राब' ने एक बार सतक-भाव' 
से कक्ष में दृष्टि फिराई। 

मतलब समक चिमणा जी ने कहा--“आप चिन्ता न करें | 
हमारी बाते दूसरे कानों में न पड़ें, इसकी व्यवर्था मैं कर चुका हूँ...” 
वे खिसककर और पास आ रहें--श्यामू ने आपको देख लिया है 
और मेरा खयाल है, उन सब को आपकी हर गति-विधि का....” 

“हीं, सो वात नहीं है !” गोविन्द्राव ने बीच ही में टोंकते हुए 
कहा--/उन्‍्हें उतना ही मालूम है, जितना मैंने चाहा है। बाजीराब 
के पेशवा हो जाने से राज्य-प्रतिनिधि की श्राँखों की नींद उड़ गयी है । 
मैं स्वयं कल दरबार में उपस्थित था। शाहू भद्दाराज के द्वारा हो रही 
अपनी उपेज्षा से उनके तेबरों में बल पड़ गये और उस बल को मैं 
मूलूँगा नहीं; मूलना भी नहीं चाहिये...” 

4८ हूँ ॥9) 

“आपका यहाँ आ जाना बहुत आवश्यक था,...” 

“हूँ? सिमणा जी की मुद्रा अल्न्त गम्भीर हो आयी थी--- 
“आई साहब से आप मिले थे १” 

श्हराँ [27 

"वे सतक तो हैं ?” 

“पर्यात !” गोविन्द राव ने एक लम्बी साँस ली-- आज उनको 


बाज़ीराब-मस्तानी श्ष्ट 


पेशबापद से, राज्य की भावी नीति स्पष्ट करनी है | राज्य प्रतिनिधि रीड़ा 
अटकायेगा परन्तु...” 

“परन्तु पेशवा उन रोड़ों को ढह्वाकर श्रपना मार्ग प्रशस्त कर लेगा 
गोविन्द राव !” पीछे से बाजीराव की आवाज़ आयी। दोनों ने 
चौंककर देखा--6र पर बाजीराव खड़े थे, ओंठों पर मुस्कान और 
शरीर पर ताज़गी की दमक लिये। वे घीरे-से आकर तख्त पर बैठ 
गये । चिमणा जी और गोविन्द बाजीराव की स्फूर्ति से निश्चिन्तता 
की साँस से, उनकी ओर निहारने लगे। 


समभा-भवन मराठा-सरदारों तथा प्रतिष्ठित नागरिकों से खा[|खच 
मरा था। वातावरण में प्रशान्ति थी, बैसी ही जैसी तूफान आने के 
पूर्व हवा। चारणों ने आकर शाहू महाराज का प्रशस्ति-गान किया 
तो क्षणभर के लिये वह प्रशान्ति मंग-सी हुईं परन्तु पुनः पूजबत्‌ । शाहू 
महाराज ने, पेशवा की ओर दृष्टिपात किया । पास ही बैठे राज्यप्रतिनिधि 
की आँखों में ध्रुणा नाच उठी । 

“पेशवा बाजीराव !? 

बाजीराव ने उठकर महाराज का अभिवादन किया। 

“महाराष्ट्र का भावी नीति-निर्धारण तुम्हें करना है। तुम एक वीर 
ओर सुयोग्य पिता के पुत्र हो। महाराष्ट्र को आशा ही नहीं, विश्वास है, 
तुम्हारे निर्देशन में वह सफलता का एक नवीन पग्रतिमान स्थापित 
करेंगा....” सहाराज का स्वर आवेग से कॉप रहा था। 

महाराज !” बाजीराव ने गम्भीर स्वर में कह्य--“आपज से कुछ 
वर्षों पू, जब ग्रातस्मरणीय छुत्रपति शिवाजी ने महाराष्ट्र का वीजा 
रोपण किया था तो उनकी दृष्टि में सम्पूर्ण भारतवर्ष था, भातर दक्षिण 


श6 बाजीराव-मस्तानी 


के ये पठारी हिस्से नहीं। उनके इस महान स्वप्न को हमने श्रपने 
वीरत्व-तेज से सदैव जाज्वल्यमान रखा....” उन्होंने झककर एकबार 
रज्यप्रतिनिधि और उसके समर्थकों की ओर निहारा । 

“कहते चलो पेशवा बाजीराब, कहते चलो....? 

“परहाराष्ट्र का वह किसलय आज पुष्यित होकर अपनी स्वृतस्त- 
सत्ता का ज्वलन्त प्रमाण प्रस्तुत कर रहा है। सदैव हमको छुटेरों की 
संज्ञा से विमूषित करने वाले, उस ज्वलन्तता क। और आतझ्छ से देख 
रहे हैं | मगर श्रद्धेव छत्रपति शिवाजी का वह स्त्रग्म, अभी श्रपनी पूर्ण 
साकारता से दूर है, बहुत दूर....”” 

“पेशवा-पद से बोलते हुए मावुकता को अपने से अल्लग कर लेना 
चाहिये बाजीराव !” सहसा राज्यप्रतिनिधि ने श्रपने स्थान से उठकर 
तीव्र स्वर में कह्य--“भहाराष्ट्र की स्वतस्त्र-सत्ता की ओर इस प्रकार 
शज्जालु होने का कोई कारण मुझे नहीं दीख पड़ता ।” 

“आप भ्रम सें हैं राजप्रतिनिधि--/ बाजीराव ने शान्त स्वर 
में उत्तर देते हुए कहा--“शान्तिपू्वक विचार करें, मुझे विश्वास है, 
आपका भ्रम दूर हो जायगा ) मेरे कहने का तात्यय मात्र यही है कि 
अब महाराष्ट्र की सत्ता दक्षिण के सीमित दायरे में अपने को आबद्ध 
नहीं रख सकेगी--छुत्रपति शिवाजी का वह महान स्वप्त अब साकार 
होकर रहेगा | संसार की कोई भी शक्ति, महाराष्ट्र के बच्चे-बच्चे की बलि- 
दानी आत्मा, उनके, लहू में छिट्कती शौर्य और देशामिमान की 
खिनगारी के समक्ष आने का साहस नहीं कर सकेगी । सारा भारत- 
बष, सगवाध्वज की छुत्रच्छाया में पावन हो उठेगा....! 

“कैसे ९! 

“तलवारों से [” 

“तो क्या आप महाराष्ट्र को, युद्ध की विनाशकारी मंझा में अपना 
अ्रस्तित्व गयाँ देने की सलाह दे रहे हैं !” राज्यप्रतिनिधि का स्थर 


बाजी राव-मस्तानी ० 


तीब्रातितीन होता जा रहा था। शाहू महाराज को राज्यप्रतिनिधि की 
यह अड़ज्ेबाजी भी नहीं रही थी; फिर भी वे कुछ बोले नहीं । 
बाजीराब की तेजस्विता, कसौटी पर कसी जा रही थी। समासद 
औत्सुक्यावेग में डूबे थे | 

#तहीं [9 

“फ्रि १? 

“उसे अपने कत्तव्य का बोध कराना चाहता हूँ, अपने संस्था- 
पक के चरण-चिह्नों पर चलने की प्रेरणा देना चाहता हूँ। मुगल- 
सत्ता को परिस्थितियों से विवश होकर, हीन-सन्धि के लिये बाध्य 
भले ही होना पड़ा हो परन्तु इससे कोई अपरिचित नहीं कि. 
मुसलमान आज भी हम मराठों को, हमारे महाराष्ट्र को उपेक्षा की 
दृष्टि से देखते हैं। हमारी नसों में हिन्दुत्व का लहू उबल रहा है, 
ख़गर उस उबाल को निरन्‍्तर बल और गति न प्राप्त होगी तो 
एक दिन ऐसा भी आयेगा, जब वह कायरता के शैथिल्य से कलक्लित 
हो जाय | बहुत दूर जाने की आवश्यकता नहीं, अपने पड़ोसी गुजरात 
प्रान्त को ही ले लीजिये। निज्ञाम ओर मुगल शक्तियों से महाराष्ट्र की 
प्रभुसत्ता सदैव आतझ्ूपूर्ण रहा करती है...” 

“यह तो बचपने की-सी बातें हैं। महाराष्ट्र के पेशवा के सुख से 
ऐसे शब्दों की आशा न थी |” राज्यप्रतिनिधि हठपृ्षक मुस्कराया--- 
“महाराष्ट्र का खजाना खाली होता जा रहा है, सेना में तनख्वाह न 
मिलने के कारण असन्तोष व्याप्त है और ऐसी स्थिति में मुगल-सत्ता 
से युद्ध...” 

“खजाना खाली है!” बाजीराव, राज्यप्रदिनिधि के व्यंग्य से 
तिलमिल्ला-से उठे--/ऐसा क्‍यों ९!” 

“मुझसे यह पूछने का अधिका र आपको नहीं, बाजीराव' !” कहकर 
उसने महाराज की ओर देखा--“भहाराज, मैंने पहले ही आपसे निवेदन 

किया था कि पेशवा-पद्‌ के लिये, मात्र तरुणोंचित उद्धता ही आव- 
श्यक नहीं, अनुभव और गाम्मीय भी अपेक्षित है....?” 

“कर भी राज्यप्रतिनिधि, हमें पेशवा की नीति की गम्भीरता श्ौर 
शान्तिपूवंक सुनना चाहिये। आवेश में आकर किसी बात का निर्णय 
कर लेना सद्भत नहीं ....! 

यद्यपि शाहू जी के स्वर में सरलता और समझाने का-सा भाव 
था तथापि राज्यप्रतिनिधि को अनुभव हुआ, उसमें भत्सना की ही मात्रा 
अधिक है | अपने आप पर ही खीमता हुआ बैठ गया वह | शाहू 
महाराज ने, थॉँखों में उत्साह की चमक लेकर पेशवा के दीप मुख- 
मश्डल की ओर निहाश । बाजीराव ने अपना मस्तक नत कर लिया । 

“ग्रपनी बात जारी रखों, पेशवा बाजीराब !” 

बाजीराब ने अपना मस्तक उठाया तो लगा जैसे सोया हुआ 
सिंह उठ पड़ा हो | मुद्रा स्वाभाविक रूप में प्रशान्त थी उनकी। 
क्षुण भर पूर्व आ गयी उत्तेजना का लेश भी नहीं था। उनका गम्भीर 
स्व॒र पुनः सभा-भवन में गूँजने लगा--महाराज, आदरणीय राज्य- 
प्रतिनिधि का कहना है, महाराष्ट्र का राज्य-कोष रिक्त है परल्तु उन्होंने 
सम्भवतः इस रिक्तता के कारण की ओर ध्यान देने की श्रावश्यक्ता 
नहीं समझी । पिछले कुछ दिनों से, राज्य की शक्ति पूर्णरूपेण राज- 
मीतिक-छलभनो में व्यस्त रही। ईश्वर की कृपा और हमारे प्रयक्षों से 
अब सभी उलकने सुलक प्राय गयी हैं । मुगल सल्तनत पर हमारी. 
राजनीतिक-धाक जम ही चुकी है परन्तु इससे हमारी मूल शक्ति का 
हास सी कम नहीं हुआ है। महाराष्ट्र के सम्मुख जब कमी ऐसी 
समस्या आयी, उसने पड़ोसियों ओर मुगलों से जबरन उसका समाधान 
भी प्राप्त कर लिया--यह महाराष्ट्र के पूज्य संस्थापक का ही निर्देश है। 
हमारा खजाना खाली है, उसे भरने के लिये, दक्षिण की और दृष्टि 
डालना मुरखता है। श्रद्धेय महाराज और आदरणीय राज्यतिनिधि 


बाजीराव-मस्तानी श्र 


को मैं बता देना चाहता हूँ, आज मुगल-सत्ता भकावातों के बीच 
पड़ी निरन्तर पतन की ओर बढ़ती जा रही है। ऐसे सुभ्रवसर से लाभ 
उठाना हमारा कतंव्य होना चाहिये....! 

पेशबा की ओजस्वनी वाणी से समा-भवन का शोना-कोना गूँज रह 
था। शाहू महाराज की नसों में प्रवाहित लहू उत्तत हो उठा और च्ण 
भर के लिये जैसे उनके मुख-मण्डल पर बह उत्ताप छा गया हो-- 
राज्य-प्रतिनिधि ने देखा और समझा | 

“बाजीराव !” 

“शाज्ञा, महाराज !” 

“कह्दते चलो मेरे बीर, कहते चलो !” 

“प्रहाराज” बाजीराव का इढ़ स्वर पुनः समा-मवन में गूजा--- 
“इस समय महाराष्ट्र को अपने आन्‍्तरिक-विग्नहों से पूर्णतया 
विरक्त होकर, मुगल-सत्ता पर सीधा आक्रमण करने के निमित्त 
अपने को....” 

“सीघा आक्रमण !” राज्यप्रतिनिधि गरज-स| उठा-- क्या पेशबा 
का तालय॑ यह है कि मुगल-सल्तनत से ठकराकर महाराष्ट्र अपना 
श्रस्तित्व गंवा दे !? 

“हीं !” बाजीराव के अ्रधरों पर व्यज्षमयी मुस्कान भिरक रही 
थी--खेंद है कि राज्य-प्रतिनिधि को बार-बार भेरे मन्तव्य के प्रति 
अ्म हो रहा है। महाराष्ट्र के शक्ति-केन्द्र, उसके देशामिम्तानी और 
बीर सैनिक हैं और इसे बतलाने की आवश्यकता नहीं कि उस 
केन्द्र की प्रखस्ता आज निष्कियता की छाया से धूमिल हो उठी है। 
यह घूमिलता दिनानुदिन हमारे शत्रुश्नों को बल प्रदान करती जा 
रही है और इसका ग्रतिकार सक्रियता से ही हो सकता है 

सक्रियता के परिणाम पर सम्भवतः पेशबा की दृष्टि नहीं जा पायी 
है....” राज्य-प्रतिनिधि ने तमककर कहा--महाराज, महाराष्ट्र को 

एकबारगणी ही युद्ध की ज्वाला में कोंक देने बाली पेशवा-नीति का बिरोध 
करना मेरा कर्तव्य है!” कहकर उसने बाजीराब की ओर आमेय- 
नेत्रों से देखा। 

राज्य-प्रतिनिधि के रोपपूण-विरोध से समभा-भवन में काना-फूसी 
होने लगी । 


शाहू महाराज ने बिना कुछ कहे प्रश्नात्मक दृष्टि से बाजीराब की 
ओर निहारा । 

बाजीराव क्षण भर के लिये मौन रहे, विचारमग्न-सें; पुन/-- 

राज्यप्रतिनिधि से मेरा निवेदन है कि वे श्रपनी योजनायें प्रस्तुत 

कर | मद्दाराष्ट्र के भविष्यत्‌ उत्कष का उसमें र्खचमात्र भी सल्लेत मिलेगा 
तो पेशवा प्रसन्नतापुबक उसका समथन करेगा....” उनका स्वर श्रत्यन्त 
गम्भीर था, अत्यन्त तीब्र था | 

राज्यम्रतिनिधि का मुख विजय की चमक से दिप उठा-- 
“महाराष्ट्र की शासन-व्यवस्था इस समय विश्वक्लल हो रही है, इसके 
लिये हमें कुछ दिनों तक अपने को किसी बड़े युद्ध से विर्त रखना 
होगा। साम्राज्य का विकास और विस्तार सुदृढ़ शासन-व्यवस्था से 
ही होता है। राज्य-क्रोष में घन का नितान्त अभाव है, उसकी पूर्ति 
के लिए हमें शान्ति और मैत्री का अवलम्ब प्रहण करके 

“कैसे १” बाजीराव कुछ कहने ही जा रहा था कि शाहू महाराज 
पूछ उठे । 

राज्य के नागरिकों का जीवन-स्तर ऊँचा उठाकर....” 

सारे सभा-भवन में दी हुईं-सी हँसी की ध्वनि लाहरा गयी। 
सष्ट था, आवेश और विरोध के जोम में, राज्य-प्रतिनिषि की विचार- 
शक्ति शून्य हो गयी थी। उसके तक अपने आप में ही उपहासास्पद 
थे। महाराष्ट्र की बंजर-पहाड़ियों पर, राज्य-कोष भरने के लिये, माग- 
रिकों के जीवन-क्रम में परिवर्तन करके, उन्हें झोद्योगिकता की और 

उन्मुख करने का विध्चार प्रस्तुत करते समय, राज्यप्रतिनिधि की मन- 
ह्थिति स्थिर नहीं थी । वह स्वर्य हतप्रभ रह गया | 

बाजीराव ने राज्य-प्रतिनिधि की ओर बिहँसतो हुई-सी दृष्टि डाली 
ओऔर--“मराठे जन्मजात पराक्रमी रहे हैं | प्रकृति ने उन्हें अपनी आवश्य- 
कताओं की पूर्ति के लिये तलबारों की धार पर चलने का आदी बना 
दिया। महाराष्ट्र सूर्य का जब उदय हुआ तो उसके निर्माता ने सर्वे- 
प्रथम उसकी इसी प्राकृतिक अवस्था का अ्रध्ययन किया था और तभी 
से मराठों ने अपना एक निश्चित पथ अपनाया--तलवार की धार से 
खेलता हुश्रा-सा पथ ! महाराष्ट्र, खेती और उद्योगों के द्वारा किसान 
रह सकता है, शोषित रह सकता है परन्तु अखणड-साप्राज्य नहीं बन 
सकता....”' 

“अवश्व....” शाहू महराज के मुख से निकल गया । 

राज्यअतिनिधि के मुख पर हवाइयोँ उड़ रही थीं; परन्तु उसने 
अपने को शीघ्र ही प्रझृतिस्थ कर लिया और--बाजीराब को सम्भवतः 
यह नहीं मालूम है कि उनके पिता, स्वर्गीय पेशबा की क्‍या 
नीति थी....”” 

“मालूम है और धम्मवतः राज्य-प्रतिनिधि से कुछ अधिक ही । 
उनकी सन्धि-योजनायें शौय से ज्वाज्वल्यमान्‌ रहा करती थीं और 
वें उसी लीक पर गतिशील होती थीं, जिसका सड्ढेत प्रात+स्मरणीय 
छुत्रपति' शिवाजी ने कर दिया था | परिशाम से महाराष्ट्र ही नहीं, 
सम्पूर्ण मारत परिचित है...” उसने धूमकर शाहू महाराज की और 
देखा--“महाराज, मेरा विचार है विवाद के लिये आज हम-सब यहों 
उपस्थित नहीं हुए हैं | विवाद में विचारों का महत्व नगण्य हो 
जाता है |” 

“अवश्य !” शाहू मदह्दाराज राज्य-प्रतिनिधि की और उन्मुख हुए 
और स्वर में पुनः समझाने का-सा भाव लाकर बोले--“आप बाजीराव 

को कहने दें | विवाद के लिये बाद में भी समय मिल जायगा....”” और 
उन्होंने निश्रयात्मक कठोरता के साथ एकबार समभा-मवन में उपस्थित 
व्यक्तियों की ओर देखा । चारों ओर से पेशवा के समर्थन में आवाज 
आने लगीं। शाहू महाराज ने प्रश्नात्मकभाव से रब्य-प्रतिनिधि की 
और देखा--उनकी उस दृष्टि में उपेक्षा की लपण निकल रही हैं, राज्य- 
प्रतिनिधि ने अनुभव किया और तब जैसे सहम उठा बह । 

“मुक्ले मान्य है, महाराज !” 

“ठीक है, पेशवा को अपनी थोजना प्रस्तुत करने में विल्लस्त नहीं 
करना चाहिये !” शाहू महाराज निश्चिन्त-से होते हुए, बाजोराव की 
ओर उन्म्रुख हुए. । 

बाजीराब ने अत्यन्त गम्भीर स्वर में महाराष्ट्र की भावी-नीति 
सम्बन्धी अ्रपनी योजनाये, विशद रूप में समझते हुए. प्रस्तुत कीं । 
मराठा-राज्य के रिक्त कोष की भरने के लिये, मुगल-सल्तनत के सीमा- 
वर्ती प्रान्तों की ओर, घुड़सवारों की बाग मोड़ने के सुझाव पर, सभा- 
मवन उत्साह से भर गया । शाहू' महाराज भी अपने को सम्हाल 
नहीं पाये | उनके मुख से फूट पड़ा--“तुम्हें मैं आशा देता हूँ, बाजी- 
राव ! महाराष्ट्र की विजय-पताका के तुम्हीं ग्राधार-स्तम्म हो |”? 

भहाराष्ट्र के वीर सरदारों की तलवारें ऋनभना उठीं। अपमान 
ओर पराजय से हतप्रभ राज्यप्रतिनिधि श्रीपतराव का, महाराज शाहू 
पर सबोपरि प्रभाव था। आज युवा बाजीराव ने उसके उस प्रभाव 
को ठोकर मारी थी। राज्यप्रतिनिधि के आत्तरिक-दन्द्र से शांहू महां- 
राज अपरिचित नहीं थे। उनके चरित्र की विशेषता थी कि आदमियों 
की पहचान में धोखा नहीं खाते थे । सात वर्ष पूर्व जब उन्होंने वाजी- 
राब पिंगल्े को प्रधान-सचिव के पद से हठाकर, बालाजी विश्वनाथ को 
नियुक्त किया था, तब भी उनका कमर विरोध नहीं हुआ था। परल्तु 
वें अपने निश्चय पर श्रटल रहे और जब अपनी सात वर्ष की पेशवाई 


आजीराब-मस्तावी ३६ 


में, बालाजी विश्वनाथ ने न केवल श्रान्तरिक-विश्रहों को नष्ट किया 
अपितु महाराष्ट्र के चिरशत्रु, मुगलों को हीनतम संधि करने को बाध्य 
कर दिया तो विरोधियों के मुख स्वयं बन्द हो गये। पिता के समान 
बाजीराव ने कूटनीतिक-दक्षता तो नहीं पायी थी परन्तु बह विलक्षण 
वीर था, अ्रप्रतिम दुस्साहसी था। उमके आत्मविश्वास ने ही, राज्य- 
प्रतिनिधि के विरोध को ठुकरा दिया, न चाहते हुए भी । महाराष्ट्र की 
बागडोर, तरुण और दुस्साहसी वीर बाजीराव के हाथों में सौंपते हुए 
उनको तनिक भी हिचक नहीं हो पायी । राज्यप्रतिनिधि अपने आप 
में ही फुँका जा रहा था | 

इस महत्वपूर्ण बिशेषता के होते हुए भी शाहू मद्वाराज के 
व्यक्तित्व में बे च्रुटियोँ विद्यमान थीं, जिनका लेश भी उनके पूव॑जों में 
नहीं था। छुत्रपति शिवाजी से लेकर तवाराबाई तक की श्वंखल्रा में, 
वीरत्व और दुस्साहस कूट-कूटकर भरा था-प्रकृति प्रदत्त | परन्तु 
अपने जीवन का बहुत-सा महत्वपूर्ण-काल--महाराष्ट्र की बीरप्रसूता 
भूमि से बिल्लग, म्ुगलों के जनानखाने में व्यतीत करने के कारण वे 
इस गौरवसयी, परुपरागत विसारत से पूर्णतया च्युत हो चुके थे । 
यही कारण था क्रि श्रपने अदने-से-अदने बिरोधी से संत्रस्त रहा 
करते थे । 

सभा का कार्य-क्रम समाप्त हुआ | विजयोन्माद में, बाजीराब' का 
युवा-हृदय तीत्रगति से स्पन्दित हो रहा था |, अपने सहयोगियों और 
समर्थकों की भीड़ से घिरे जब वह सभा-भवन के बाहर आये तो 
लगा जैसे सम्पूर्ण सतारा ही नहीं, सम्पूर्ण महाराष्ट्र नव-जीवन के 
उन्माद में क्ूम उठा हो | 

बाजीराव के जाने के उपरान्त, शाहू महाराज ने राज्य-प्रतिनिधि 
के विषण्ण मुख की ओर देखा और--“आप अशान्त दीख रहे. हैं 
राज्य-प्रतिनिधि !” 

सुनकर वह चौंका--- नहीं, नहीं, महाराज !” 

“मेरे निणाय पर आपको असंतोष है !” 

उसने कोई उत्तर नहीं दिया। मौन रहा | सभा-भवन में शाहू 
महाराज के अंगरक्षकों, व्यक्तिगत सेवकों तथा राज्य-प्रतिनिधि के अ्रति- 
रिक्त और कोई नहीं था । 

“पक्के अपने चुनाव पर विश्वास है राज्य-प्रतिनिधि !” 

“होना ही चाहिये महाराज [” 

“क्यों, आपको कोई शंका है !” 

“तहीं तो, महाराज !”? 

शाहू महाराज संतुष्टसे हो गये। आज बाजीराव की तेजस्वी 
वाकू-घारा ने उनके व्यक्तित्व पर छायी विलासिता और निष्कियता 
को विचित्र, स्फुरणकारी वीरत्व-तेज से ओत-प्रोत कर दिया था। 
शिराह्ं में लदू का वेग रह-रहुकर तीव्र हो उठता। मानसिक-उत्तेजन 
ने उन्हें बिहल बना दिया । वे उठकर महल्न की ओर जाने लगे तो 
राज्य-प्रतिनिधि उनके साथ था | 

“महाराज, मुझे एक ही शंका अस्थिर कर रही है। अधिकार के 
भद में बाजीराव की वीरता, अराजक न सिंद्ध हो !” चलते-चलते 
उसने धीरे से कहा | शाहू महाराज की श्रान्तरिक-दुबंलता को वह 
खूब जानता था सो परिणाम के लिये उसकी आतुर-दृष्टि, शाहू महा- 
राज की ओर केन्द्रित हो गयी | चोट कारी तो थी परन्तु शाहू' महाराज 
विचक्षित नहीं हुए, । 

#पहीं !” उनका अत्यन्त गम्भीर स्वर था--- बालाजी विश्वनाथ 
के पुत्र के प्रति ऐसे विचार श्रशोभन हैं राज्य-प्रतिनिधि !” 

“हो सकता है !” 

“ओर,....”” कुछ कहते-कहते वे रुक गये । 

अहाराज !? 

“ओह, कुछ नहीं, कुछ नहीं...” 

बाहर से सहरों कंठों का समवेत जयनाद झा रहा था--- 

'पेशवा बाजीराव की जय !! 

'शाहू महाराज को जय !! 

'हेन्दू पद-पादशाही की जय... 

चीर-प्रसता महाराष्ट्र की मिट्टी उमग उठी थी, उसका कश-कश 
अंगड़ाई ले उठा था.... 


महाराष्ट्र का शासन-यन्त्र, राजा के हाथों से निकल कर सरदार- 
मण्डली के अधिकार में आ.गया था । 

शिवाजी महाराज के समय की मन्स्रि-परिषद्‌, प्रथम पेशवा 
बालाजी विश्वनाथ के काल में ही समास हो चुकी थी। मण्डली-प्रथा 
का जन्मदाता बालाजी विश्वनाथ था; परन्तु उसका विकास बाजीराब' 
के द्वारा हुआ। सरदारों को राज्य की ओर से जागीरे प्रदत थीं; 
जिस पर उनका अपना अधिकार होता था। हर सरदार को जागीर 
की आय से एक निश्चित राशि, राज्य-कोष में जमा करनो हीती थी। 
युद्ध के समय उनका सक्रिय-सहयोग अनिवाय होता था | इन सबके 
अतिरिक्त, सरदार-मणडल्ली अपने राजा के प्रति, भक्ति-भाव से अनु- 
प्राशित रहती थी। मद्दाराष्ट्र की शासन-व्यवस्था छिन्न होते हुए भो 
एकत्व-भावना से ओत-प्रीत थी । 

महाराज शिवाजी ने महारट्ट्र का जो स्वप्न देखा था और अपने 
उस स्वप्त को नींव को इतनी दहृढ़ता से स्थापित किया था कि 
मुगल-सत्ता की हर चोट व्यथ सिद्ध होती और स्वप्न, साकारता के 
ओज से दीप होता रहा। वीरता और. कमंठता में, अपने पू्चज 

मुगल-बादशाहों से श्रप्रतिम, महान्‌ आलमगीर ने, महाराष्ट्र से टकराने 
में अपने जीवन का ही होम नहीं किया, अपितु मुगल-सल्तन की कभर 
ही तोड़कर रख दी | महाराष्ट्र का उदय, मात्र एक जाति के उत्थान 
का प्रतिबिम्ब नहीं था--उसके मूल में एक महान्‌ साप्राज्य का अस्तित्व 
मी हुंकार रहा था। 

आलमगीर के अवसान से मुगल-सल्तनत की नींव हिली, हिलती 
ही गयी और एक दिन धराशायी होकर रही मुगलिया-इमारत । शिवा 
जी का अबसान, महाराष्ट्र के बिरवे के लिये धक्का था और उस 
धक्क में इतनी शक्ति थी कि भराठा-घुड़सवारों की ठाप--जिन्‍्हेँ 
आलमगीर श्राजीवन 'पहाड़ी-चूहा! कहता रहा, मुगल-राजधानी दिल्ली 
में अड़ गयी । आलमगीर के उत्तराधिकारी नपुंसक सिद्ध हुए और 
महाराज शिवाजी के भी; परन्तु मराठों औ्रौर मुसलमानों में बहुत 
अन्तर था। महाराष्ट्र का विरबा पह्नवित होता रहा, पुष्पित होता 
रहा और मुगल-बच्च की शाखायें टूटने लगीं, पतित होने लगीं । 


बाजीराव ने दृष्टि उठाई--और १?” स्वर अत्यन्त गम्भीर था। 
आस-पास मराठा-सेंगा के कई उच्चाधिकारी बैठे थे। एक दीघ- 
उच्छेबास का फोंका और--“चिमणाजी, और क्या कहा है उस 
स्लेच्छु ने १” बे उठकर खड़े हो गये | चिमणानी अप्या उनके पास 
था गये | ह | 

“आई साहब, राज्य-प्रतिनिधि से हमें विशेष सावधान रूने की 
आवश्यकता है | आपके विरोध में मुँह की खाकर वह अपने आपको, 
महाराष्ट्र के प्रति अपनी श्रास्था को पूर्णतया भूल चुका है। शाहू 
महाराज पर अब भी उसका प्रभाव कम नहीं। निजाम के दरबार 

में रहने वाले हमारे गुप्तचर ने स्पष्ट लिखा है कि निज्ञाम महाराष्ट्र के 
लिये एक न एक दिन घातक सिद्ध होगा। निजाम ने यह दर्पोक्ति की 
है--शाहू महाराज को महाराष्ट्र का सिंहासन त्यागना होगा, उनके 
लिये छुसलमानों का दरम ही उपयुक्त है--! 

हू [?? 

“राज्य-प्रतिनिधि के दूत बराबर उससे सम्बन्ध बनाये हुए हैं। 
मेरा तो अनुमान है, वह स्वयं, निजाम के पास हो आया है। हमने 
गुप्तचरों के जाल बिछा दिये हैं, फिर भी....” 

चिमणाजी की बातों ने वहाँ उपस्थित मराठा-सरदारों में गहरी 
उत्तेजना भर दी; परन्तु बाजीराव पूबंबत्‌ शान्त थे। उनके प्रशस्त 
लल्ञाट पर उगती-मिथ्ती रेखाये, आरन्तरिक-उद्ढेंग का परिचय अवश्य 
करा रही थीं। पबत-मालाओं की गोद में मुस्करा रही, छोटी-सी घाटी 
पर दोपहर का सूरज तप रहा था। सामने की चोटी ने ्रुककर जैसे 
उस थोड़े-से स्थान को सूरज की तपन से मुक्ति दिला दी थी, जहाँ 
वे लोग विश्राम करने के लिये बैठ गये थे । 

अपेशवा ] 7) 

बाजीराव ने घूमकर देखा, इद्ध जीवाजी कदम ने उठकर उनके 
कन्वे पर अपना बलिष्ट पर कम्पित हाथ रख दिया था । 

ध्द््दा ]9 

ध्क्ष्या सोचते द्दो !५ ४ 
हे “सोचता हूँ, सोच रहा हूँ दादा कि हमें श्रपनी शक्ति बढ़ाने 

; पृ... 

“महीं !” कदम का स्थिर स्वर था-- अपने पेशवा को विहलल 
देखना हमें सह्य नहीं। कठिनाइयों बड़ी हैं, हम इससे अम्भिज्ञ 
नहीं; परन्तु इसे भी खूब जानते हैं कि हमारा पेशवा, उनसे भी 
बड़ा है...” 


9१ बाजीराव-मस्तानी 


धददा [23 

“तुम्रको मैंने अपनी गोद में खिलाया है बाजी !” आवेग ने 
स्वर की स्थिरता को कंपाकर रख दिया--“ स्वर्गीय. भाई साहब ने तुम्हें 
माँ की गोद में नहीं रण-स्षेत्र के कण्ठक में, कठिनाइयों से संघष-रत 
रहने की शिक्षा दी है....” उनकी आँखों में एक विचित्र-सी ज्योति 
कौंध गयी । हाथ ने पेशवा के कन्वे को थपका, जैसे सुप्त ज्वालामुखी 
को कोई भड़क उठने का आह्यान कर रहा हो | 

“हाँ, दादा !” 

“तो आओ, अब भोजन कर लिया जाय । आज के आआखेट ने 
सचमुच हमें थक्राकर रख दिया है | चिमणा जी, लगता हे तुमने भी 
अभी भोजन नहीं किया १”? 

: * “नहीं दादा !! 

ध्तो श्राओ....?” 

ओर तब सब एक पंक्ति में बैठ गये। सेवकों ने, साथ में लाया 
गया भोजन परसना शुरू कर दिया। मराठा-सरदार शान्त-चित्त हो,. 
भोजन की शाकाहारी सामग्री का अवलोकन करने लगे । 

“प्रेशवा !” 

“दादा !” बाजीराब ने हाथ का आास मुँह में रखते हुए कदम 
की ओर देखा | 

“मेरा खग्राज्न है, दिल्ली की भंमटों से घराकर निजाम अब 
दक्षिण ही को अपना ज्षेत्र बनाने का निश्चय कर चुका है। दिल्ली की 
अपेज्ञा उसके पैर दक्षिण में अ्रधिक मजबूती से पड़ेंगे, यह भी स्पष्ट 
है--क्यों १? 

“द्वादा ! चिमणा जी ने पेशवा को मौन देख कर कहा--* यह 
ऋाज की बात थोड़े ही है। दिल्ली में उसका शरीर रहता था परन्तु 
आत्म! तो दक्षिण ही में डंटी रहती थी। समय ने उसका साथ दिया 

इ 

ओर अब वह धीरे-धीरे अपने सभी ग्रतिद्दन्द्रियों को मार्य से हटा चुका 
है| दक्षिण में, मुगल-सल्तनत को अगर कोई हड़प करना चाहे तो 
निजाम उसे अपना दुश्मन समझेगा !” चिमणा जी ने आखिरी वाक्य 
को, व्यंग्य की ऐसी चाशनी में पगा दिया था कि वातावरण हास्यगय 
ही उठा | 

“दादा !” बाजीराव का स्वर गम्मीर हो आया। सब उनकी 
ओर देखने लगे--“निजाम को में खूब जानता हूँ । वह अपने समय 
का सबसे बड़ा मुसलमान सेनापति है और ऐसा धूत॑ भी, जिससे 
पार पाना अ्रस्म्भव न सही, कठिन तो है ही | बह हमारे माग का सबसे 
बड़ा रोड़ा बन रहा है, यह गम्भीर चिन्ता का विषय है....? कहकर वे 
अपने आप में खो गये। क्ुणभर पूर्व चिमणा जी ने अपनी व्यंग्यपूर्ण 
उक्ति से वातावरण में जिस हास्य की सृष्टि की थी, वह अ्रमायास ही 
गाम्मीय के अतलतल में समा गया। चिमणाजी ने सक्लोच से मस्तक 
भुका लिया । लग रहा था, पेशवा के समज्ष बे अपराधी प्रमाणित 
हो गये हों । 

“आप,...”” 

“मैं अतिबादी नहीं पेशवा !” कृदम ने बाजीराब को बीच ही में 
रोकते हुए कहा--सब कुछ होते हुए भी दिल्ली के महाप्रशुओं को, 
निजाम से तीत्र असन्तोष है, इसे हमें कभी नहीं भूलना है !” कदम 
ऋण भर के लिए रुके; फिर उन्होंने जैसे विषयान्तर करते हुए. सहज 
स्वर में कहा--'स्व० बालाजी विश्वनाथ ने महाराष्ट्र के शासन में मिस 
सरदारमस्डली का सच्छृटन किया था, उसे वे अवसर और समय न 
पाने के कारण सन्तोषजनक रूप में कस नहीं पये | आज वह एकदम 
विच्छिन्न होकर, महाराष्ट्र को आरन्तरिक-विश्रह की ज्वाला में भस्मसात 
करने को तत्यर हो रहा है।” 

कत [रे 

“पेशवा को, सबसे पहले, स्व० बालाजी विश्वनाथ का अधूरा कार्य 
पूर्ण करने की ओर ध्यान देना चाहिये....” और वे झ्रासन से उठ 
पड़े | भोजन समाप्त हो चुका था | सब ने एक साथ ही आसन छोड़ा | 
मराठा-सरदारों के अश्व, पास ही में खड़े थे। बाजीराव के मानस में 
इन्द्र घुमड़ रहा था। मानसिक उयल-पुथल की छाया, मुद्रा पर स्पष्ट 
हो आयी थी | कदम ने देखा और तब उनके मुख से सन्तोष का एक 
दीधघ निश्चास निकल गया | 


दोपहरी क्ुकते-सुकते सरपट हो गयी थी। पहाड़ियों से श्राँल- 
मिचौनी-सा खेलता चारों श्रोर का सघन जड्जल, सरपट पड़ी दोपहरी 
की सिन्दूरी-पुषमा में बहुत सुन्दर लग रहा था । 

“आई साहब |? 

नह 9 

#क्ष्य अभी आखेट के लिए जड्जल में पेंठना है !” 

“हँहाँ !? पेशवा के मुल से अनायास ही निकल गया, जैसे उन्होंने 
चिंमणा जी की बात सुनी दी न हो--“चलो !” और वे अपने श्रश्व 
की ओर बढ़ गये, जो अलमस्ती में, ठापों से पथरीली मूमि में छेदकर 
देने का प्रयज्ष कर रह्य था | सब घबराकर एक दूसरे की ओर देखने 
लगे | आज के आखे2 में सब त्रुरी तरह कठथ हो गये ये | एक पागल 
शेर को केवल तलवार से दो हूक करने में स्वयं पेशवा को कई घाव 
हो गये ये | फिर भी जज्ञल्र में अाखेट के लिये बुसना--पेशवा की ओर 
देखकर, कदम के प्रभावशाली मुख पर सुस्कान की पालिश हो गयी | 
बाजीराव खोये-से श्रपने अथ्व की गदन पर दाथ रखे, सामने जज्ञल 
की शोर देख रहे थे। मरते हुए शेर के बहके पञ्ञे ने उनकी दायीं 
भुजा का माँस नोंच लिया था। यद्यपि जझुप पर मरहम-पद्दी कर दी 
गई थी तथापि जोर पड़ने पर जब-तब पट्टी खून से गीली हो जाती 

थी | इतना सब होते हुए भी पीड़ा की रश्जमात्र अनुभूति उनकी मुद्रा 
से प्रक८ नहीं हो रही थी | 

“पेशवा !” ;ल्‍ 

“हूँ !” थे चौंके--/ दादा, मैं तैयार हूँ...” और उन्होंने अपने को 
प्रकृतिस्थ-सा करने का उपक्रम करते हुए कहा-- दादा, आज आखेट 
में जो आनन्द आया....?” 

“पेशवा, कहाँ जा पड़े हो तुम !?? 

घ्म्ें (१? 

“हाँ !” कदम ने घीरे से उनके कन्धघे पर हाथ रख दिया-- 
“अआखेट के लिये इस समय क्‍या जड्जल में धैंसमे का विश्वार कर 
रहे हो !” 

“हाँ, क्‍यों नहीं दादा !” बाजीराव का स्वर जैसे फथ्का खा 
उंठा--क्या बात है १! 

“पेशबा, तुम आपे में नहीं हो, जाने किस चिन्ता में....सल्ध्या 
हो रही है और तुम आखेट के लिये जद्भल में--ऐसे जज्ञल में, 
जिसके दरिन्दों,...!” 

“ओह !” कदम को बीच ही में रोकता छुआ उनका सम्हलता-सा 
स्वर-- “दादा, सम्ध्या हो रही है, मुझे पता ही न था!” मस्तक भटक 
कर उन्होंने सामने पहाड़ियों की ओर निहारा और तब--“सचमुच सब्ध्या 
होने में देर नहीं | हमें अब ब|पस लौटना चाहिये,...क्यों दादा १? 

ध्होँ ए 

ध्य्राप्पा्‌ [8 

“भाई साहब !” चिमणाजी जल्दी से उनके पास आकर खड़े हो 
गये--“आज आखेट में आप बहुत जख्मी हो गये हैं। हमें जल्दी 
पूना पहुँचना है...” 


“हाँ, पहुँचना तो है; पर अ्रप्पा, आज आखेट में अ्पूर्व आनन्द 

आया। दुख है, त॒म नहीं थे....उस शेर को सुरक्षित पूना पहुँचाने 
की व्यवस्था हो गयी १” प्रश्न दूर पर खड़े, पेशवा के अन्ञरक्षकों के 
नायक से किया गया था । नायक ने विनप्नभाव से अपनी स्त्रीक्षति 
प्रकट की । बाजीराव उछुल कर अपने अश्व को पीठ पर हो गये । 
सब ने उनका अनुसरण किया । 


पहाड़ियों की ऊँची-नीची ४ंखला में उलभा सूरज, निस्तेज हो 
श्हा था। 


बाजीराव' पेशवा की महत्वाकांक्षी-दष्ठटि जब अपने चारो ओर 
उठती तो उत्तर के मार्ग में, एक मजबूत रोड़ा बनकर निजामुल्मुल्क 
सामने आ जाता । घरू भमेले को सुलभाने में, बाजीराब को एक 
बार अपनी सम्पुण प्रतिमा लगा देनी पड़ी और उसका सम्तोषजनक 
प्रतिफल भी प्रकट हुआ। महाराज शाहू का पेशवा पर विश्वास 
ढृता ही गया। सरदार-मणडली में भी अपना स्थान बनाने में पेशवा 
को देर नहीं लगी । फिर भी वे इससे अपरिचित नहीं थे कि सम्पूर्ण 
सरदार-मण्डली को वश में करने के लिये अभी बहुत कुछ करना 
है। सरदार-मणडली के दो प्रभावशाली-नेता, कन्नाजी बान्दे और 
पिलाजी गायकबाहढ़-शुजरात में चौथ ओर सरदेशमुखी वसूलने का 
अधिकार प्राप्त कर चुके थे । परन्तु यह स्पष्ट था कि धूत और राज- 
नीति का पढ़ खिलाड़ी मिजामुत्मुल्क की उनकी ओर तीखी दृष्टि थी। 
गुजरात पर मराठा-सरदारों के जमें हुए पैरों को बह मौका पाते ही 
उखाड़ पकेगा--सोचकर पेशवा श्रस्थिर-सें हो जाते | तभी-- 


[3 


“आज तुमको देखकर सुझे जाने क्‍यों आश्रय हो रहा है बाजी ! 


बाजीराव-मस्तानी ध्ध्‌ 


अपने पैरों पर क्कुके पुत्र की पीठ पर स्नेहमयी थपक देती हुई पेशवा- 
माता राधाबाई ने मृदु स्वर में कहा--“अ्रस्वस्थ हो क्या १” 
“नहीं, माताजी !”? 


ध्तो्‌ ९? 
नित्य-कर्मों से निद्कत्त होकर पेशवा, महल के बाहरी हिस्से के 


अपने विशेष कक्ष में चिन्तानिमभ ब्रैठे थे कि तभी माताजी को 
सामने देख, रृट्पद तख्त से उठ पड़े थे। माँ को तख्त पर बिछे मोटे 
मखमली गदे पर बिठाकर वे खड़े ही रहे-- माताजी, आपको यहाँ 
कष्ट करके आने की आवश्यकता भी क्‍या थी; मुझे ही छुलवा 
मेजतीं....! 

शधाबाई ने पेशवा को अपने पास ब्रिठा लिया और तुरत ही वार्ता 
का रख पलटते हुए गम्भीर स्वर में बोलीं--“बाजी, मुझे मालूम 
हुआ है कि तुमने तीन-चार पर्षों की पेशवाई में, महाराष्ट्र की 
विश्वद्धल शक्ति का अपू्व सद्डटन कर लिया है | परन्तु बत्स 
मराठा-घुड़सबारों की तलवारों में स्वार्थ ने जो जड़ लगा दी है, उसे 
नजरश्रन्दाज किये बिना फोई सक्रिय-पग आगे बढ़ाना खतरनाक 
होगा, इसका स्मरण है न तुम्हें !” यद्यपि बुद्धावस्था और वैधव्य की 
आँच में राधाबाई की मुख-श्री ग्लान पड़ गयी थी तथापि वे आश्चर्य- 
जनक रूप से उत्साहमयी दीखती थीं | 

“अवश्य, माता जी |”? 

“मुझे ऐसी द्दी आह थी ब्त्स [5 

“और आशा १? » * 

(कहूँ)? उनके मुख से गुर्टाहट-सी निकली--“बाजी, चार साल 
हो गये तुम्हारे पिता को स्वर्गीय हुए; परन्तु उनके मुख से निकले 
अन्तिम शब्द आज भी मेरे मन-प्राणों में गूँज रहे हैं....? 

“माताजी !” बाजीराव विहल हो रहे थे | 


सर] बाजीराव-मस्तानी 


“वृत्स !” वे तीत्र स्वर में कह उठीं--“उनके अपमान का तुझे 
प्रतिशोष भी लेना है, इसे लगता है, शासन-व्यवस्था की व्यस्तता में 
भूल गया है। अपने पिता को तूने वचन दिया है बाजी !” 

“मैं भूला नहीं हूँ....नहीं, कभी नहीं माताजी !” 

“मुझे सन्‍्ताजी जाधव का खून चाहिये बाजी !? उनकी आँखों 
से चिनगारियोँ निकल' उठीं--“वह आजकल निजामुल्मुल्क का मन्त्री 
बना हुआ है--कुलकलक्कछी कहीं का !” 

“जाधव,...निजामुल्मुल्क....” बाजीराव के मुख से अरुफुट स्वर 
निकला और वे सामने दीवार पर, पुष्यमालाश्ों से घिरे, अपने पिता, 
बालाजी विश्वमाथ के पूरे आकार के तैल चित्र की ओर निहारते रहे; 
फिर-- माताजी, जाधब निजाम के अ्रश्रय में है १” 

कब से ९? 

“बहुत दिनों से |” मानसिक उत्तेजना से उनके मुख पर रक्त 
, छुलक उठा था-- तू शायद भूल गया है बाजी, पर मुझे याद 
है....खूब याद है....” उनकी आँखों से ज्याला-सी फूट पड़ी । उनके 
कॉपते हुए, द्ााथों को बाजीराव ने अपने हाथों में ले लिया | 

“माताजी, कारय-व्यस्तता ने तुम्हारे पुत्र को कत्तंव्य-हन्ता की 
संज्ञा दे दी थी परल्तु....रन्तु विश्वास रखो, तुम्हारे दूध का कल्ंकी 
नहीं हूँ । बाजी अपने पिता के अपमान का प्रतिशोध जल्ेगा और शीघ्र 
ही जाधव का मस्तक तम्हारे चरणों को >पघूँल' बनेगा। निज्ञाम ही 
क्या अगर सारा संसार एक बार उस देश-द्वोंढी की हिमायत में खड़ा 
ह।गा तो भी उसे मेरे हृदय की प्रतिशोधामि भस्म करके रहेगी...” 
ओर उन्होंने कुककर उनका चरणस्पश कर लिया । माँ की आँखों 
में स्नेहाशु उमड़ आये | 

आवेग ने बाजीराव को बैठने न दिया। वे उठकर कक्ष में टह- 


बाजीराव-मस्तानी ्र्८ 


लने लगे | रह-रहकर उनके नथुनों से उच्छुवास फूट पड़ता था और 
सब पेशवा-मावा अनायास ही चौंक-सी पड़तीं । 

“बाजी [? 

“जाताजी !” बाजीराव के पग ठमके; आँखों ने माँ की सुद्रा 
पर वैकल्य का आभास पाया--'साताजी, तुम्हें अपने बाजी पर 
विश्वास नहीं ?” स्वर कॉप रहा था। 

“ऐसा तू क्‍यों सोचता है बाजी |!” पेशवा-माता को रोमांच हो 
आया--'मेरा मतलब तो....” कहते-कहतें वें रुक गयीं, जैसे कंठ में 
कुछ अटक गया हो | 

“माताजी !” बाजीराब' उनके चरणों के निकट आ बैठे । उनके 
आतुर हाथों ने चरणों का स्पश किया और-- अपनी मातृ-भक्ति की 
निस्सारता की कल्पना से तुम्हारा बाजी मर्माहत हो उठा है....”” 

४ भरी, बत्स !”? 

ध्ध्तो ९११ 

“परेरा मतलब था, जाधव से हमारा प्रतिशोध पूर्णतया वेयक्तिक 
है और तेरा श्रपना वैयक्तिक-अस्तित्व, संपूर्ण महाराष्ट्र में सन्निहित हो 
चुका है। इसे तुझे कभी विस्मरण नहीं करना है| जाधव से प्रतिशोष 
लेने का अधिकारी बाजी है, पेशवा बाजीराव' कदापि नहीं,...” स्वर 
श्रत्यन्त गम्भीर हो गया था। सुनकर बाजीराब की मुद्रा पर चिन्ता की 
एक भीनी लह्दर लहरा गयी है--यह उनसे छिपा न रहा | 

“गाता जी !” पेशवा ने दूसरे ही क्षण अपने को सम्दाल लिया | 
आवेग ने धमनियों को उत्तप्त लहू से कंपा कर रख दिया--- जाधव 
से अपना प्रतिशोध स्वयं बाजी लेगा, पेशवा की छाया भा नहीं पड़ 
सकेगी उसपर | बाजी का व्यक्तित्व, पेशवा के रूप में महाराष्ट्र का है 
प्रसन्‍्तु बहू....” कणठावरोध हुआ--“ तुम्हारा पुत्र कायर नहीं....उसकी 
बीरता अपनी है, पेशवाई की बिरासत नहीं !” अन्तिम वाक्य 


हि बाजीराव-मभस्तानी 


हुँकार में डूबा था। वे तनकर खड़े हुए तो एकबारगी शरीर की नसे 
चटाख-चटाख कर उठीं। च्ुणभर वे माँ की वत्सल-पुद्रा की ओर 
निद्वारते रहे; पुनः कमर से अपने पिता का सुप्रसिद्ध खड़॒ग म्यान से 
खींचकर मस्तक से लगा लिया-- तुम्हारा बाजी प्रतिज्ञा करता है, 
माँ दुर्गा की शपथ खाकर कि जाधव का मस्तक साथ लेकर ही तुम्हारा 
दशन करेगा....” और वे तत्क्षण ही घूम पड़े | 

“बाजी !” राधाबाई हड़बड़ाकर उठ पड़ी | 

“माता जी, तुम्हारा बाजी प्रतिज्ञाबद्ध है !” 

“नहीं-नहीं....!! 

“ग्राता जी,...” सुन पड़ा ओर उनके भपटकर आगे बढ़ने के 
पूव ही बाजीराव द्वार के बाहर हो गये थे । मुख से चीत्कार फूटने को 
हुआ परन्तु जाने किस अज्ञात शक्ति ने उसे कंठ में ही समाहित कर 
लिया । वे पुनः आकर तख्त पर धम्म से बैठ गयीं। लगा कि जैसे 
सारा महल तेजी से घूम रहे कुम्हार के चाक पर रखा हो। उद्देग से 
मानस के तार-तार पिहर उठे। उन्होंने दोनों हथेलियों में अपना 
मस्तक भीच लिया । 

“गाता जी !” द्वार से आवाज आयी । 

“कौन, बाजी !” वे चौंकी--“ओह, अ्रप्पा, तुमने....तुमने....”” 

चिमणाजी अप्या ने आकर उनका चरणुस्रश किया और-- 
#प्ताजी, भाई साहब को आपने कहीं भेजा है १? 

॥ हो 4७ 

“बह निज्ञामल्मुल्क के राज्य में गया है !” 

चिमणाजी अप्पा जैते आसमान से गिरे--“माताजी, आपको 
क्या हो गया है !? 

(हू, बाजी वहीं गया है श्रप्पा !” उनका स्वर अत्यन्त गम्भीर 


बाजीराव-मस्तानी प्र 
था-- तुम्हें श्राश्यय हो रहा है !” उनके अधर स्मिति से रक्षित हो 


मैं पागल हो जाऊंगा...” हि 

#पुम्दहें बाजी की शक्ति पर विश्वास नहीं अप्या !” 

“माताजी !” श्रप्पा के मस्तक पर स्वेद-कश मिलमिला उठे-- 
“पशवा बाजीराव,...?! 

#आप्पा !? उनका स्वर तीव्र ही गया--“निज्ञाम के राज्य में 
अकेले जाने का साहस बाजी ही कर सकता है। पेशवा बाजीराब 
के लिये यह नितान्त असम्भव है....” उन्होंने धीरे से उठकर 
चिमणाजी के कंघे पर स्नेहमयी थपक दी और डगमग पों से द्वार कीं 
ओर बढ़ गयीं । 

हलुद्धिसे चिमणशाजी उनको जाता हुश्ला अपलक निद्वारते 
रह गये । 


पेशवा को अ्रत्यन्त उद्धतमाव से कक के बाहर आता देख, 
उनके अज्ञरक्षुकों में सनसनी मच गई। प्रधान ने आगे होकर 
मस्तक कुकाया | पेशवा के पग ठमके श्ौर जब वे दूसरे ही क्षण, 
बिना कुछ बोले आगे बढ़ गये तो सबके-सब बेतरह घबरा उठे। प्रधान 
ने अपने को शीमर प्रकृतिस्थ कर लिया। वह पेशवा के सामने आ . 
रहा-- स्वामी !” 

“मेरा अ्रश्व अविलम्ब तैयार करो प्रधान !” 

“स्वामी, सेवक के लिये श्राशा ?? 

“नहीं, तुम सबकी कोई आवश्यकता नहीं !” और अनायास ही 

आँखों में स्फुलिज्ञ नतंन कर उठे | काँपता हाथ, कगर से लय्क रही 
पप्रसादिनी' की मूठ पर जम-सा गया--“मेरे पीछे आने का प्रयत्ष नहीं 
होना चाहिये प्रधान !” सर्वर में इतनी गम्मीरता थी कि प्रधान सहम- 
सा उठा। सछ्छेत पाते ही अ्रश्व-रक्षक ने पेशवा के प्रिय श्रश्न की बाग- 
डोर खोल' दी। स्वामी को देखते ही श्रश्व का शरीर उत्साह्मधिक्य से 
विचलित-सा हुआ और वह उनके सामने आकर खड़ा हो गया | 

“स्वामी !” पेशवा को अपने ही में खोया हुआ पा, प्रधान ने 
श्रत्यन्त विनत स्व॒र में कहा | 

४हूँ 7! एक हुल्लार और पल्नक भपकते ही अश्व अपने स्थामी को 
लिये मुख्य हार को पार करता दीख पड़ा | पेशवा की इस श्रप्रत्याशित 
मनःस्थिति ने देखते ही देखते सम्पूर्ण महत् को आतक्लित कर दिया। 


७. ७ 
पहाड़ों के ब्रीच से गये सकरे, ऊबड़-खाबड़ मार्ग को रौंदता इन्ना 
अश्व उड़ा जा रहा था। स्वामी की मनःस्थिति से लगता था, वह मूक 
पशु पूर्णातवा परिचित हो। और यही कारण था कि सार्ग की दुर्गे- 
सता, उसके पगो से कुचल-कुचल कर रह जाती थी। दस घरटे तक 
की अनवरत यात्रा ने तो जैसे पराजय मान ली थी। न तो बाजीराब' 
की सुद्रा पर थकन की कोई आमा थी और न ही अश्व की पगग॒ति में 
शेथिल्य | दोनों श्रपने आप में ही डूबे थे। सन्ध्या का रीना अन्घ- 
कार क्रशः गहन होता जा रहा था। निस्तब्ध पहाड़ियोँ टापों की 
ध्यनि से गूंज-गूंज कर रह जातीं। बाजीराब ने मस्तक को भथ्का 
दिया। उन्माद के उत्तत-रस में भीगी-सी आँखों ने अपने चारों 
झोर देखा | 

अश्व के बढ़े हुए अगले दोनों पैर जहाँ के तहाँ रह गये । उसके 
नसापुणों से फुफकार-सी निकली, जैसे स्वामी की थ्राज्ञा के लिए आ्राकुल 
हो उठा हो वह, जैसे स्वामी के मुख से निकली हुल्लार पर अनुमान 
लगा रहा हो | 

. “अ्रवन !? बाजीराव का स्वर किश्वित तरल हो आया--“थक 

गया है तू १? 

उत्तर में पवन के नसापु्ों ने एक तीत्र उच्छु वास उगल दिया 
आर उसके पग पुनः हवा से होड़ लेने लगे। बाजीराव के सूखे अधरों 
पर मुस्कान की तरलता छुलक-छुलक कर रह गयी। उनके उद्ग्रान्त 
मानस में पवन की अभिमानी-स्वामीभक्ति ने, विद्युत-लहर से स्वाभा- 
बिक स्थिरता ला दी थी। गदईन पर स्वामी की स्नेहमयी थपक का 
शनुभव पाकर पवन झटके के साथ रुक गया | बाजीराब' उछुलकर नीचे 
उतर आये | दस घरण्टों की यात्रा ने पवन के शरीर पर अपना पर्यासत 
प्रभाव डाल दिया है, इसका अनुभव उन्होंने पहली बार किया । 

पहाड़ियों को पीछे छोड़कर वे एक सुरम्य घाटी में झा गये थे | दूर 
पर, तारों की टिमटिमाहट में गोदावरी की धारा स्पष्ट दीख रही थी | 
चारों ओर सघन-जद्धल--जिसकी भयझ्लूरता, रात की नीरववा और तारों 
की टिमटिमाहट मैं--विचित्र-सी सम्मोहकता में खिल उठी। उन्होंने 
पवन की पीठ पर हाथ रखा और धीरे-धीरे गोदाबरी की धारा की ओर 
बढ़े | पवन उनका अनुसरण कर रहा था | 

सहसा पीछे से सिंह को गजना आयी, जो देर तक निस्तब्धता के 
वक्ष को विंदीण-सी करती रही | पवन ज्ञण भर के लिये मिकका 
परन्तु दूसरे ही क्षण बह शान्त हो गया; परन्तु उसका अजद्भ-अज्ञ असा- 
धारण रूप से सन्नद्व दीखने लगा | स्थिति की विकठता के अनुभव ने 
बाजीराव को चौंकाया, उन्होंने घूमकर पीछे देखा। दायें हाथ की 
पाँचों उँगलियाँ 'प्रसादिनी' की मूठ पर जमक-सी गयीं | दूर पर फाउ 


| बाजीराव-मस्तानी 


की भाड़ियों में खलबली-सी हुई और तारों के मधुर प्रकाश' पर से 
छुलकते हुए एक कद्दावर सिंह का शरीर दीख पड़ा | पवन की नाक 
से सर्राहट-सी निकली । वह अपने अगले पैरों पर शरीर का पूरा बोझ 
दिये निस्तब्ध-माव से स्वामी की ओर निहारने लगा | 

परन्तु सिंह का ध्यान सम्भवतः उनकी और नहीं था। बाजीराब 
की तीक्ुषण दृष्टि से छिपा नहीं रहा कि इस समय वह 'रसिकता' में 
उन्मतत हो रहा है। थोड़े ही फासले पर खड़ी छाया ने स्पष्ट कर दिया 
कि सिंहनी अपने प्रेमी की प्रतीक्षा कर रही है। उनके अनुभवी 
मस्तिष्क में थह विचार दृढ़ होते देर नहीं लगी कि इस समय सिंह- 
दम्पति का पेट खाली नहीं और वे व्यथ के रक्तपात में प्रदत्त होने का 
खयाल नहीं करंगे । देखते-ही-देखते सिंह-दम्पति भाड़ियों को रौंदते 
हुए श्रोभल हो गये तो उन्होंने पवत को थपकी देकर, निश्चिन्त होने का 
स्केल करने के उपरान्त सामने मन्थरूगति से बह रही गोदावरी की 
ओर देखा! मन में जाने कैसा थकन भरती आ रही है--अनुभव' 
हुआ और वे पास ही पड़े एक शिलाखण्ड की ओर बढ़े । पवन ने 
घूमकर आगे बढ़ते हुए अपने स्त्रामी की ओर देखा। जब वे उस 
शिलाखण्ड पर बैठ गये तो वह निश्चिन्त-सन से कगार पर डगी 
नन्‍हीं दूबों को अपनी जबान से सहलाने लगा | 


गोदाबरी की सोयी-सी लहरियों पर: तिरता हुआ स्वर बाजी- 
राव के कर्ण-कुहरों से कराया, टकराकर बिखर गया। बाजीराब ने 
अपने में रोमाञ्न का-सा अनुभव किया। चारो ओर घोर निस्तब्बता 
व्याप्त थी। रात की उस निविड़ता में, जज्ञल्ल की भयड्डूर 'सजगता' 
भी जैसे क्षुणमभर के लिये घुल गयी हो | 

“सन्ताजी जाधव !” मुख से अस्फुट स्वर फूठ पड़ा-- प्रतिशोध 
की ज्वाला में भस्म होना सम्भवतः तुम्हें मालूम नहीं। श्राँखें खोलो 

जाधव और देख लो, तुम्हारे सामने बाजीराव खड़ा है....हूँ, चौंकत्ते 
हो, वही बाजीराव, जिसकी धमनियों में बालाजी विश्वनाथ का लहू-- 
उत्तप्त लू हुँकार कर रहा है....” उनकी पलके पूर्वबत्‌ ढँपी थीं। 
वे कब उस प्रशस्त शिज्ाखएड पर, दोनों हाथों का ढाँसना लगाकर 
पड़ गये, इसका अहसास शायद उन्हें नहीं हो पाया । 

आकाश पर नवमी का चन्द्रमा सुस्करा रहा था और उसकी उस 
मुस्कान से पृथ्वी पर रजतथर्षा हो रही थी | 


छ्छ शछ 
बाजीराब का पवन, गोदाबरी के किनारे-किनारे, निजाम के राज्य 
में घंसा जा रहा था। मराठा-साम्राज्य का आधार--पेशवा बाजीराब, 
एकदम अकेले, उस शेर की माँद में घुस पड़ा था, जो अपने को 
मुगल-सत्ता का हृदय! मानता था। परन्तु पवन की पीठ पर मूर्तिवत्‌ 
बैठे बाजीराव और पेशवा बाजीराव में महान्‌ अन्तर था। प्रतिशोधो- 
त्ताप में पेशवाई पिघल कर बह गयी थी | 


आधी रात की नीरवता पर परगाघात करता हुआ पबन छड़ा जा 
रहा था। 


“कौन है, घोड़ा रोको !” 


ऋटका-सा लगा। सारे शरीर में विद्युतगति से सजगता नाच 
गयी | सतक कानों ने अनुभव किया, पीछे कुछ ही फासले पर बीसों 
अखारोही आ गये हैं। पलक भपकते ही खतरा मूत्तं रूप में सामने 
आ गया। वे इस समय, महाराष्ट्र की भूमि लॉबकर निजाम के अधि- 
कृत प्रदेश में खड़े हैं--अनुभव हुआ और तब अनायास ही विचलित 
हो उठे | तब तक चारी ओर लगभग पचीस मुगल सैनिक, एक द्वाथ 

से घोड़ों की रास सम्हाले और दूसरे को तलवार की मूठ पर जमाये 
दीख पड़े । 

स्वामी का सझ्लेत पाते ही पवन के उठे हुए. पग जहाँ के तहाँ 
स्थिर हो गये। गोदाबरी का किनारा काफी पीछे छूट गया था। 
प्रतिशोधाशि की लप्लपाहट में परिस्थिति की विकटता भस्म हो गयी | 
एक दीघधे-निश्वास के साथ उन्होंने उनको देखा । दाये हाथ की डँगलियोँ' 
असादिनी पर णमी हुई थीं। 

“कौन हो तुम लीग १” स्वर अत्यन्त गम्मीर था उनका | 

मुगल सैनिक सकपकाये | स्वर में अधिकार का जो ओज छुलक 
रहा था, उससे वे क्षणभर के लिये विमूढ़-से हो रहे । परन्तु नायक 
की विमूदृता शीघ्र ही दूर हुई, उसने आगे बढ़कर किश्जित तीत्र स्वर 
में पूछा--- मराठा मालूम पड़ते हो ! तुम्हें यह भी नहीं मालूम, आधी 
रात में चोरों की तरह सीमा पार करना....”! 

“किसकी सीमा !” 


“निजासुल्मुल्क की !? नायक ने तलवार म्यान से खींच ली-- 
“हम तुम्हें हिरासत में लेने को मजबूर हैं। चुपचाप घोड़े से नीचे आ 
जाब्री....” नायक की देखादेखी, अन्य सैनिकों ने भी श्रपनी तलवारें 
नज्ञी कर लीं। बाजीराव की आँखो में खूत छलक आया। सुदृढ़ 
मॉँस-पेशियोँ कम्पन से थर्या उठी । इलका-सा एड़-सझ्लेत पाकर पवन 
घेरे को तोड़कर उन्हें दूर पहुँचा देगा, इसका उन्हें विश्वास था; 
परन्तु उनका मार्ग इससे कण्ठकमय हो उठेगा--यह निर्णय करने 
में भी उन्हें विलम्ब नहीं लगा। वे धीरे से पवन के नीचे उतर आये | 
नायक ने उनके और पास आकर, चाँदनी की फिल्लमिली में उनकी ओर 
और से देखा--“कहाँ से आते हो १” 


“सतारा से !” 

“उतारा से....” नायक जैसे आसमान से गिश-- मतलब मराठों 
की राजघानी से १” 

हाँ )११ 

भ्स्यों शः 

“आवश्यक कार्यवश....” उनका स्वर पूर्शतया शान्त था-- 
“मुझे सन्‍ता जी जाधव से इसी समय मिलना है। क्‍यों मिलना है, 
इसे बताने से में इनकार करता हूँ !” सनन्‍्ता जी जाधब का नाम 
सुनकर वे सब विचार में पड़ गये हैं, यह बाजीराव से छिपा न रहा । 
जो वाक्य उनके मुख से मिकल गया था, मस्तिष्क ने उसकी निर्मोजना 
न की थी। अ्रनायास ही निकल पड़े शब्द का चमत्कार देख, वे और 
संयत-भाव' से परिणाम की प्रतीक्षा करने लगे | 

“सन्ता जी जाधव !? नायक ने कुछ सोचते ह्ुए-से भाव में 
कहा-- वे तो....वे तो....” 

बाजीराव चोंके--क्या वे कहीं चले गये हैं ?” लगा जैसे वे 
निराश-से हो गये हों । 

“नहीं जी रे 

प्तो (१११ 

“वे श्राज ही सीमा की चौकी पर आये हैं ] हमारा खयाल है, वे 
कल सुबह ओऔरज्ञाबाद जाने वाले हें....?” 

“मैं उनसे मिलूँगा, चौकी किस ओर है, अगर बतला सको 
तो....हमारा उनसे मिलना बहुत ज़रूरी हे। इसे कभी न भूलों कि 
अगर तुम सब मुझे! रोकने की चेश करोगे तो....?? 

नायक कुछ देर सोचता-सा रहा ; फिर अपने घोड़े की ओर बढ़ता 
हुआ बोला-- चलो, हमारे साथ ही तुम्हें चलना होगा....?” 

संतोष का एक दीघ निश्वास लेकर बाजीराव पास ही खड़े पवन 
पर आरूढ़ हो गये । उन्हें आगे करके नायक अपने साथियों के साथ, 

पीछे की ओर लोट पड़ा | कुछ ही देर में वे गोदावरी के किनारे बनी 
चौकी पर आ गये | थोड़ी दूर पर पाँच-सात तम्बू लगे थे। बाजीराव 
ने अनुमान से समझ लिया, उन्हीं तम्बुओं में वे सन्‍्ताजी जाधव 
को पायेंगे और इस कल्पनामात्र से उनका हृदय उत्तेजना से आन्दो- 
लित हो उठा | 

“क्या आप इसी समय उनसे मिलेंगे !” नायक का स्वर अ्रपेक्षाकृत 
मदु हो गया था--'वे शायद इस समय सो रहे होंगे, अगर आप 
सुबह मिलने में कोई नुकसान नहीं समझे तो....?” 

पवन से उतरते हुए. बाजीराव ने अपने आगे के कार्यक्रम का 
निर्णय कर लिया था। नायक के भाव-परिवर्तन से यह स्पष्ट हो गया 
था कि इनपर जाधव का रोब पर्याप्त मात्रा में गालिब है; सो उन्‍होंने 
तुरत ही उत्तर दिया--“कोई बात नहीं, इतनी दूर का सफर करते- 
करते मैं थक भी बहुत गया हूँ। थोड़ा आराम करना चाहता हूँ. 
मेरा घोड़ा भी....” 

“ठीक है, मेरा खयाल है, हमारे हाथ का आप कुछ खायेंगे 
नहीं, अ्रगर कहें तो जाघवजी के रसोइयें-बरहमन को बुला दिया 
जाय....”” 

“नहीं, नहीं |” बाजीराव ने सदज-भाव से कहां-- बिना नह्ये- 
धोये इस समय में कुछ खा भी कैसे सकता हूँ! आप लोग कष्ट न 
करे, उनका रसोश्याँ, हमारा परिचित है| में खुद उसके पास चला 
जाता हूँ...” 

“ठीक है, सबेरे आपसे भेंट होगी....” कहकर उसने आदाबश्रज 
किया । अ्रभिवादन का उत्तर देकर, बाजीराव पवन की रास पकड़े, 
धीरे-धीरे, सामने दीख रहे खींमों की ओर बढ़े | अपने शिकार को 
वे इतनी आसानी से पा लेंगे, इसकी कल्मना भी नं थी | उनकी 
धमनियों का लू रह-रहकर उबल॑-सा उठता था | क्रमशा बढ़ रहीः 


चच्ह 

उत्तेजना को बड़ी कठिनाई से शमन कर पा रहे थे | उनकी 
तीदण दृष्टि से यह छिपा न रहा कि संताजी अकेला नहीं। एक 
ओर बेचे घोड़ों की संख्या स्पष्ट बतला रही थी, उसके साथ कम से 
कम सौ-सवा-सौ सैनिक भी हैं। उनके पंग ठमके | घूमकर देखा--- 
सीमा-सक्षक सैनिक बहुत पीछे रह गये थे | 

तब -- 

इतने सैनिकों के बीच, जाधव को.... 

बिचारों में बाधा पड़ी | एक बड़े-से खींमें का दरवाजा उठा श्रोर 
अन्दर जल रहे शमादानों के प्रकाश में उन्होंने देखा, एक लम्पी- 
चौड़ी काया बाहर आ गयी । उन्होंने चटपट पवन को खींचकर अपने 
को आड़ में कर लिया। उस व्यक्ति ने अपने चारो ओर देखा, देर 


तक देखता रहा और फिर खींमें का द्वार गिरकर एक ओर टहलता 
हुआ बढ़ने लगा । 


“बालाजी विश्वनाथ का छोकरा....?! 

बाजीराव के कान खड़े हो गये | वह पास आता जा रहा था। 
उसका स्वर और स्पष्ट हुआ--डसे तो यूँ मसल दूँगा....सुगुलों की 
रोथ्यों पर पला शाहू....निष्किकता और अय्याशी में ड्रबा शाहू-- 
बालाजी विश्वनाथ के बल पर कूदता था और अब, ...श्रब....!” 

बह और पास आया। बाजीराव ने अपने को और आड़ में 
किया । उनका शिकार सामने था--बही संताजी जाधव !! दायाँ 
हाथ प्रसादिनी पर पड़ा। मुसकों की मछलियों छुलक-छुजक कर रह 
गयीं। जाधव उनके सामने से होता हुआ, आगे बढ़ गया था। सहसा 
वह घूमा और बगल में दीख रहे एक किले के ध्वंसावशेषर की शोर बढ़ने 
लगा। चलते-चलते बढ़बड़ाता जा रहा था--पूना....और बह 
विश्वनाथ का छोकरा बाजीराव मेरे पैरों की घूल....” 

बाजीराव ने इधर-उधर देखा--तखुओं और सीमा-रक्षकों की 

दृष्टि से जाधव ओमल हो चुका था। आवाज़ देने पर कोई सुन 
सकेगा, इसकी भी आशा! नहीं थी। उनकी साँस धौंकनी की भाँति 
चल रही थी | 'प्रसादिनी' पर जमा हाथ, रह-रहकर कॉप' उठता। 

जाधव का दूर होता हुआ-सा अ्रइह्यस--ह।ह:-ह,....कह्ा था, 
प्रतिशोध लूँगा....ह:-ह+€:,....बाज्लाजी विश्वनाथ, इस स्थान को, इस 
किले के ध्वंसावशेष को देख रहे हो न, यहीं पर तुमने जाधव पर 
तलबार का वार किया था पर,...जानते हो, अब इसी स्थान पर 
ठग्दारे शूर कहे जाने वाले पुत्र बाजीराव पेशवा को मैं-तुम्हारा मिन्र 
यह संताजी जाधव, खून से नहला कर पैरों से रांद डालेगा....हूँ....” 

पर जाधब' की बात पूरी नहीं हो पायी । उसे लगा कि जैसे उसकी 
पीठ पर वज़पात हुआ हो !--धक्का न सम्हाल सकने के कारण मुँह 
के बल जमीन पर गिर पड़ा वह | बाजीराब के पवन ने अपने आगे 
वाले दोनों पैरों को उसकी पीठ पर टिका दिय्रा था | 

“जाधव !” बाजीराव उछलकर पवन से नीचे आ रहे | 

जाधव भी तत्क्ुण ही उठकर खड़ा हो गषा। गिरने से उसका 
आठ कट गया था। खूम और आश्चर्यातिरिक से उसका चेहरा मयक्र 
हो रहा था | 

“कौन, बाजीराव,...पेशवा बाजीराव,...तुम !” 

“हाँ, जिसे खून से नहल्लाकर तुप्र पैरों से रोंदने बाले थ्रे--वदी 
बाजीराब |” और मतकती हुई प्रसादिनी चत्गधकिरणों के भिलमिल 
प्रकाश में दमक उठी | 

“पेशवा.... 

“पहीं, केवल बाजीराव !” बाजीराव तड़प उठे-- एक सुसम्मा- 
नित मराठा-कुल में जन्म लेकर तू देश-द्रोही भले ही दो गया ही पर 
मेरा ख्याल है, कायर नहीं बना है सन्ताजी !” 

“मैं कायर हूँ. !” जाधव उबल पड़ा। उसने तुरत अपनी तलवार 

खींच ली--“बाजीरव, इसे ठम भूलो मत कि इस समय पेशबाई को 
छत्रच्छाया तुमसे कोसों दूर है श्रर इसे भी कि अपने को वीर कहनेवाला 
तुम्हारा पिता बालाजी विश्वनाथ...” 

“तप रह नीच /”? बाजीराव ने उछुलकर जाधब के सीने पर लात 
मारी | परन्तु जाधव उस भयज्भर झटके को सम्हाल गया--इस समय 
तेरे सामने पेशवा नहीं, बालाजी विश्वनाथ का पुत्र बाजीराव' खड़ा 
है और वह अपने पिता के अपमान का प्रतिशोध लेने के लिये 
आया है !” 

“प्रतिशोध !” 

#४हाँ |” ब।जीरव का मुख-मण्डल श्रान्तरिक आक्रोश से आरत्त हो 
आया था। उनकी प्रसादिनी” चाँदनी के क्ञीण प्रकाश में दिप 
रही थी। यद्यपि पेशवा! बाजीराव को सहसा इस रूप में अपने 
सामने पाकर जाधव मन ही मन अत्यन्त श्रातड्लित हो रह्म था तथापि 
उसके मुख, पर मन के शआआातड्क की तनिक भी आमा नहीं लक्षित हो 
रही थी; साथ ही बाजीराव के इस दुस्साहस पर वह वह चकित भी 
कम नहीं था। दिल्ली की ओर से मिशश होकर निजाम, श्रब दद्चिण के 
मालवा, गुजरात आदि प्रान्तों की अपने अधिकार की छत्रछाया में 
सुदृद वा प्रदान करने को इृढ़-सझ्ूल्प हो गया था। अपने नये पेशवा के 
वीरत्वपूर्स नेतृत्व में महाराप्र जाग उठा था। शिवाजी के उस बिरवे 
का रूप, विशाल इच्च का आकार पाकर, दक्षिण ही नहीं सम्पूर्ण भारत 
पर छा जाने को अकुला उठ था.... 

“बाजीराव !! सहसा जाधव तीम्र स्वर में कह उठा-- तुम्हारे 
दुस्साहस को प्रशंसा करना चाहकर भी,...” वह रुका तनिक, जैसे 
स्वस्प्रवाह में क्राई अवरोध आ पड़ा हो, फिर उसी तीबता से--- 
“महाराष्ट्र के महत्वाकांज्षी पेशवा में इतनी भी अ्वल नहीं है, जानकर 
खेद छुआ | तुम इस समय निजाम,,..?” 


६१ बाजीराव-मस्तानी 


“जुप रह !” बाजीराव बीच ही में तड़प उठे--“समय आने पर 
पेशबा और तुम्हारे श्राका मिजाम में इसका निर्णय अवश्य हो 
जायगा..,.? आवेगाधिक्य से उनका स्वर रुद-सा हो आया-- इस समय 
तो तुम्हारे सामने मात्र बाजीराव खड़ा है और उसे तुम्हारे मरतक की 
आवश्यकता है, जिसे वह लेकर ही जायगा....” प्रसादिनी कनमकना 
उठी | आधात सधा था परन्तु सन्नद्ध जाधव ने उसे एक और हटकर 
व्यथ कर दिया और विद्युतगति से घूमकर बाजीराव के मस्तक पर 
अपनी तलवार का वार किया | पगड़ी की काटती हुईं तलवार अन्दर 
छिपे शिरख्ाण से ठकरायी--भन्न ! 

“जाधव !” एक तड़प के साथ ही जाधव के तलवार बाले हाथ को 
कन्बे के पास से पोंछुकर प्रसादिनी लाल हो उठी | 

“शाह !” जाधव भहरा पड़ा | 

प्रसादिनी पुनः लपलपाई | जाधव ने आँखें बन्द कर लीं । बाजी- 
राव उन्मत्त-से हो रहे थे | 

“कायर !” वे गरजे--“दुख है कि तलवार पकड़ सकने में तू 
असमथ हो गया है....तेरा मस्तक उतारने में अपनी प्रसादिनी और 
अपने पुनीत प्रतिज्ञा को कलह्लित नहीं करूँगा | तेरा यह हाथ ही लिये 
जा रहा हूँ । पिताजी का तूने अपमान किया था और आज से 
तेरी पह्चुता, उस नीचता को सदैव याद कराती रहेगी....अपनी 

जन्मभूमि की कोख में छुरा घुड़ेसने के प्रयक्ञ में तूने अपने में जो 
कुत्सा भर ली थी उसका प्रतिकार एक दिन स्पयं महाराष्ट्र करेगा, इसे 
भूलना नहीं....” कहते हुए उन्होंने कुककर उसके कटे हुए हाथ को 
उठाकर, पवन की जीन से लग्क रहे चमड़े के फोले में रख लिया | 

“बाजी !” जाधव कराह्-- मैं देश-द्रोही नहीं हूँ...” 

“चुप श्ह्‌ [2१ े 

“नहीं बाजी, नहीं |” उसने बड़ी करुण-हृष्टि से बाजीराव की ओर 

निहारा--“मेरे तीन पुश्तों ने महाराष्ट्र को अपने लहू से सींचा है शौर 
यह जाधव भी....नहीं, नहीं बाजी, मैं प्रतिहंसा में पागल हो रहा था | 
तुम्हारे पिता बालाजी विश्वनाथ, कभी मेरे पिता के अधिनस्थ थैं-- 
एक मामूली सेनानायक....परन्तु जब पिताजी के उपरान्त उत्कपष की 
सीढ़ियाँ पार करते हुए बाज्ञाजी विश्वनाथ को मैंने उच्च शिखर की श्रोर 
बढ़ता देखा तो जल उठा....” अत्यधिक लहू निकल जाने के कारण 
जाधव क्षण भर के लिये शिथिल-सा हो गया। बाजीराब स्तब्ध-माव' 
से उसकी ओर टठक लगाये खड़े थे । 

“मैंने बालाजी का क्‍या अपमान किया था, मालूम है तुम्हें !” 
उसने बड़े आतुर-भाव से पूछा । 

“पहीं !” बाजीराव के मुख से निकल गया | 

“मुझे सन्‍्तोष है तब !” उसके सूखे अधरों पर आन्‍न्तरिक सन्तोष 
का गीलापन तिर आया--सम्भवतः तुम्हारी माताजी ने नहीं बताया 
है....बाजी....में सचमुच उस समय पागल्ल हो उठा था....नहीं....ततो नहीं 
तो....प१र....अब तुमने....तुमने....” उसकी साँस टूटने-सी लगी । 

“जाधव !” 

परन्तु उनके लपककर कुछ करने के पूर्व ही, जाधब के काँपते हुए 
बाये हाथ ने बगल से एक पैनी छुरी ज्ींचकर अपने कशठ में घोंप 
ली | लहू का फव्वारा फूट पड़ा । 

“जाधव, तुमने यह क्या किया जाधव' [? 

भप्रायश्चित !? 

“ग्रोह [02 

“#तुम प्रतिशोध लेने आये थे बाजी,...अपने पिता के अपमान का 
प्रतिशोध,...? 

“वह तो मैंने ले लिया था जाधव !” बाजीराव ने उसके पास 
बैठकर, लहू के फव्वारे पर अपनी हथेली रख दी, परन्तु घाव संधातक 

था। जाधव प्रतिक्षण म॒त्यु के करालगाल में खिंचा जा रहा था। 
लहू का वह प्रवाह रुका नहीं । बाजीराव के मस्तक पर पसीने की बूँदें 
चुहचुहा श्रायीं | 


“बाजी, सुन रहे हो न मेरे भाई,...” उसकी पलके मुँद गयी थीं, 
साँस घरधरा उठी थी--/तुमने अपना प्रतिशोध ले लिया और वह 
बाला जी के वीर पुत्र के योग्य ही था; भगर मुझे अपने आपसे 
प्रतिशोध लेना बाकी था....प्रतिहिंसा की आग मेँ उत्तम मेरा पतन ' 
रात दिन....ओह, बाजी, तुम चते जाओ,५,...सबेरा होते ही....ओऔरज़ा- 
बाद से निजाम का पुत्र नासिर एक बड़ी सेना के साथ इधर आने 
वाला है....ओह, हो सके तो....”” 

“जाधव' !? 


परन्तु कुछ कददना चाहकर भी वह कह नहीं पाया और एक 
हिचकी के साथ ही उसका प्राश-वायु निकल कर जाने किस ओर 
चला गया । अनायास ही बाजीराव का हृदय हूक से व्याकुल्न-सा हो उठा 
और आँखों में विराट शूत्य लिये वे निहारते रह गये निरपन्द 
जाधव के शरीर की ओर | उसके इस मयद्डर-प्रायश्वित ने उन्हें जुणभर 
के लिये अवसन्न कर दिया था | 

सहसा दूर से घोड़ों के टापों की ध्वनि ने उन्हें चौंकाया। निजाम 
के सैनिक पास आ गये थे | पास ही खड़ा पवन एक बार धीरे-से फ़ुत्कार 
उठा, जैसे अपने स्वामी को सावधान कर रहा हो कि अब एक क्षण 
का भी बिलम्ब खतरनाक होगा! वे उठकर खड़े हो गये। दृष्टि 
आब भी जाधव की लाश पर ठिकी थी। पवन पुनः फुलक्कारा। ने 
पुनः चौंके। दूर से झा रही घोड़े के दापों की ध्वनि क्रशशः पास श्रा रही. 
थी। आकाश पर चाँद--मलिनता में डूब गया-सा चाँद, खामोशी 
से मुस्करा रहा था। सितारे निस्‍्तेज हो रहे थे। थापों की ध्वनि और 

पास से आयी। उन्होंने और विकल दृष्टि से जाधव की लाश 
को निद्दारा | 

स्थिति प्रतिद्षण विकट से विकठवर होती जा रह्दी थी। पवन 
उनके पास ही खड़ा था | 

भटठका-सा लगा और तब वे के दीख पड़े | खून में डूबी हुई 
जाधव की लाश को उठाकर उन्होंने पवन पर लाद लिया। देखते 
ही देखते अपने रबामी को लिये पवन गोदावरी तढ की शरीर, हवा 
से बातें करने लगा | सीमा-रक्षकों को, भोर की मदिरालु भकोरों ने 
नींद की खुमारी से ढक दिया था | जाधव की लाश को अपने आगे 
सम्हाले बाजीराव ने निजाम-राज्य की सीमा पार कर एक दीघ 
उच्छवास लिया तो ज्षितिज का पूर्वी छोर सिन्दूरी हो गया था। 


ह प्‌ 


पेशवा-परिवार आशा और उद्देग में डूबा था । सबकी श्रातुर 
इृष्टि पेशवा-माता राधाबाई की ओर टिकी थी; परन्तु उनके अम्तस 
में कौन-सी ज्वाला धधक रही है--यह किसी की समझ में नहीं आरा 
रहा था। पेशवा के अप्रत्याशित रूप में गायब होने का समाचार, 
भिन्न-भिन्न रूप लेकर पूना के जन-जीवन में भी अकुलाहट भर रह्य था| 
चिमणाजी ने माँ से प्रयज्ञ करके भी कुछ जान पाने में श्रसफल होकर 
भी पेशवा की खोज में कुछ भी उठा नहीं रखा था | 

अपने शयन-कक्षु में, स्वर्गीय पति के विशाल तैल-चित्र की ओर 
ट्कटकी बाँवे राधाबाई ने, आ्राज तीन दिनों से न तो जल ग्रहण 
किया था न ही क्षणभर के लिये उनकी पत्चक ही ढंपी थीं। 
क्षणिक-आवेग में श्राकर अपने ऐसे पुत्न--जों सम्पूर्ण धम-प्राण 
हिन्दुओं की आशा का केन्द्र बन रहा था, जिसे महाराष्ट्र श्पना 

आधार स्तम्भ मानता था--म्रत्यु की विभीषिका में फोकने का परि- 
ताप, श्रपनी भयड्जभरता में समेट चुका था | 

बाजी और निजाम ! 

निजाम और बाजी !! 

“उफ्‌ , मैंने यह क्या कर डाला नाथ !” अधघर हिले तो सही 
परन्तु स्वर भीतर ही दब-पिसकर रह गया हो जैसे--“'मिरी बिवशता 
का श्रनुभव कर रहे हो न! जाधव से अपने अपमान का प्रतिशोध 
तुम नहीं ले सके और इसे मैं जानती हूँ, प्रतिशोधामि में तुम्हारे प्राण 
अब भी विद्ध हो रहे हैं। तुम्हारी श्रन्तिम-कांज्षा मी तो यही थी.... 
बाजी को, उसकी प्रतिशा का स्मरण कराकर मैंने अपने कत्तव्य का 
पालन किया परन्तु ओ्रोह..... उनकी श्रोँलों से अविरल-अश्रुधारा प्रवा- 
हित हो रही थी । 

धग्राता जी !!! 

“कौन, बाजी ! तू आ गया बाजी !” काँपते पग लड़खड़ाये और 
जब किसी की सबल भुजाशओं ने उनके अ्चेत-से शरीर को सम्हाला 
तो मुख से अस्फुट स्वर निकल रहा था--बाजी, वत्स, तू सचमुच 
जीवित निजाम-राज्य से वापस झआ्रा गया....मैं जानती थी....जानती 
थी, कि 9) 

“'म्राता जी !? 

“ग्राजी !” वे शचेतन में ही कहती जा रही थीं--सन्ता जी 
जाधव का मस्तक....वह देख तेरे पिता जी....श्रोह, वत्स, तूने मेरे 
दूध की, पिता के रक्त की लाज रख ली....”' 

“ग्राता जी, माता जी !” वे चिमणा जी अपा थे। राधाबाई 
के मुख से निकले उन प्रलापी शब्दों ने उन्हें घबरा दिया था | बाजी- 
राव कहाँ गये हैं, यह समझते देर नहीं लगी--उनके सन्ता जी 
जाधव की खोज में, महाराष्ट्र के महान्‌ शत्रु निजाम के राब्य में 

ग्रकेले जाने की कल्पना मात्र से उन्हें रोमाञ्ल हो आया । थीड़े ही 
प्रयक्ष में राधाबाई चैतन्य हो गयीं। अपने सामने खड़े चिमणा जी 
को देख उन्हें धक्कासा लगा। चिमणा जी फे मुख पर आन्तरिक 
आवेग, मुर्दनी बसकर छाया हुआ था । 

श्श्र्प्पा [77 

“गाता जी, पूज्य राव क्या सचमुच निजाम के राज्य में गये हैं ! 
क्या यह सत्य है माता जी !? 

#हाँ, श्रप्पा !? 

“ग्रोह, माता जी, यह आपने क्‍या किया !”? चिमणा जी का 
स्वर लड़खड़ाया, लगा कि जैसे उनके शरीर का अशु-अशु लड़खड़ा 
उठा हो--आपने मुझसे क्‍यों नहीं बताया! कम-से-कम श्रापको 
इतना तो समझना चाहिये था, इस समय पूछ्य राव पर केवल, 
आपका, हस सबका ही नहीं, सम्पूर्ण महाराष्ट्र का अधिकार है...” 

“्रप्पा ।”? 

“गाता जी, पूज्य राव का जीबन....ओह, मैं जा रहा हूँ...” 
सहसा ही उनका मुखभण्डल आरक्त हो आ्राया-- अगर उनपर तनिक 
भी आँच आयी तो मैं निजाम के राज्य में आग लगा दूँगा...” वे 
क्या कह रहे हैं, इसका ज्ञान उन्हें नहीं था। कक्ष में घायल शेर की 
तरह फिरते समय, रह-रहकर उनकी उँगलियाँ बगल में भूल' रही 
तत्नवार की मूठ पर जम जाती थीं। उसी समय नीचे कोलाइल मचा--- 
'पिशवा की जय हो !” डछलकर वे द्वार की श्रोर घबढ़े। राधाबाई 
मूर्तिवत्‌ खड़ी रहीं । 

सचमुच पेशवा घाजीराव आ गये थे । पेशबा-परिवार का आतक्ू 
जैसे मुस्कान में तिर उठा । 

“राब !” अ्प्पा ने दौड़कर पवन को सम्हाला--मैं तो,...अपने 

पूज्य रब को...,” 


६७ बाजीराबव-सस्ताती 


“पागल !? पवन से उत्तरते हुए बाजीराव ने म्ृद्दुस्थर में कहा-- 
“माताजी कहाँ हैं, मुझे अविज्लम्ब उनका दर्शन करना है और हाँ, तुम 
सब को अपने राव की शक्ति पर इतना अविश्वास क्योंकर हुआ कि.... 
देखो, सम्हालकर,...” पवन पर रखी जाधव की लाश को उतारने का 
जपक्रम करते सैनिकों से कह उठे बे--“यह सनन्‍्ता जी जाधव है, इसे 
पहचानते हो न तुम ९? 

चिमणाजी स्तब्ध-मौन कभी सन्ताजी की लाश को, कभी पेशवा 
की ओर निदारते खड़े थे । 

“्श्र्प्पा |? 

“रब...” 

“शोह, देखो, मैं माताजी के पास चल रहा हूँ । जाधब की लाश 
को सावधानी से उनके श्रागन में पहुँचवाने की व्यवस्था करो...” और 
वे व्यस्तमाव से घूम पड़े । चिमणा जी अप्पा जाते हुए अपने अग्नज 
की ओर देखते हुए सोच रहे थे--स्वप्त तो नहीं देख रहा हूँ ! 

सम्पूर्ण पूना नगर अपने पेशवा के रहस्यमय-व्यक्तित्व में उलभा 
हुआ-सा दीख रहा था.... 


चश्णों की ओर कुके हुए पेशवा बाजीराव को अपने वज्ञस्थल' 
से लगाते हुए राधाबाई का ममत्व तरल हो आया | अपने मस्तक पर 
माँ के आतुर अधरों का कम्पन अनुभव कर बाजीराब का अन्तस 
स्फुरणण से विगलित हो उठा | 

ध्व्त्स २! 

“माताजी, मैंने सन्‍्ताजी जाधव से अ्रपना प्रतिशोध ले लिया,.... 
तुर्हारे पुत्र ने अपनी प्रतिशा पूरी कर ली,...”. कणठ की दुद्धता,. 


खाजीराव-मस्तानो दे 


आगन्तरिक-सन्तोष नहीं व्याकुलता का परिचय दे रही थी-- पर माताजी, 
जाने क्‍यों मैं अपने आप में पराजय का अनुभव कर रहा हूँ....सन्ताजी 
हारकर भी जीत गया माताजी....” उन्होंने जल्दी से अपनी आँखें; 
राधाबाई की ओर से फिरा लीं--भींग आयी थीं न ! 

ध्व्रजी [7 

“ग्राताजी, जाघब का पश्चाताप---ओह, वह. भीषण-पश्चात्ताप मेरे 
लिये असह्य हो उठा था--महाराष्ट्र का कल्नक्ली सन्‍्ताजी,,..!” 

“बाजी !” राधाबाई का स्वर सहसा तीत्र हो आया। आँखों में 
लाल डोरे भलक उठे-- “उस नीच ने तेरे पिता का अपमान किया 
था....वह अपमान,...तुके स्मरण नहीं....?! 

“ग्ता जी !? 

“तू ने उसका मस्तक मेरे समक्ष प्रस्तुत करने का वचन दिया 
था बाजी !” 

प्र ॥9 

ध्प्तो 4५ 

“उसकी लाश बाहर आँगन में प्रस्तुत है माताजी !” बाजीराव ने 
अनुभव किया, उनकी भावुकता ने माताजी को अतीत-बीथिक/ओं में 
ला छोड़ा है। वे क्षण भर को स्तब्ध-से रह गये। उसी समय दो 
सेवकों ने सन्ताजी जाधव की लाश, कक्ष के बाहर ला रखी | खून 
से भरी लाश, बड़ी वीमत्स लग रही थी। जाधव के प्राश निकले, 
दो दिन हो रहे थे सो लाश विकृृत भी होने लग गयी थी | बाजीराव ने 
उस ओर से अपनी श्राँखें फिरा लीं। परल्तु राधाबाई की आँखों में 
जैसे विद्युत कोंध गया। 

“बाजी !? 

“पात्ाजी !? बाजीराव का स्वर होले-से काँप गया--“यही 
सनन्‍्ताजी जाधव है,...”” 


६6 बाजीराव-मस्तानी 
हूँ!” हुड्लार-ती फूटी---/यही है. वह नराधम, जिसने...,जिसने 


ओऔर,....” और वे दोवार पर टंगे स्व० पेशवा बालाजी विश्वनाथ के तैल 
चित्र की ओर आतुर-दृष्टि से निहारने लगीं, जैसे बह मूक चित्र सजीब' 
रूप में उनके समक्ष हो--“तुम सदैव अपने अपमान की ज्वाला 
में विदग्घ होते रहे । इस जाधव ने, इसके नरकीट पिता ने और,.... 
आर,...इसकी वह राक्तुसी माँ....” बाजीराब ने लपककर उनके गिरते 
हुए शरीर को अपनी बाँहों में ले लिया। पास ही पड़ी चन्दन की 
चौकी पर उन्हें धीरे से लिशाकर देखा तो वें मावोद्ेग में अचेत हो 
गयी थीं | 

द्वार पर चिमणा जी अ्रप्पा के साथ बाजीराब के दोनों पुत्र समीत 
खड़े थे। उनकी सम में ही नहीं आ रहा था फि यह सब क्या है ! 
घटनायें इतनी श्रप्रत्याशित, भयानक और विचिन्न थीं कि वे बेतरह 
घबरा उठे थे | 

ध्द्राप्पा [१ 

“राब,,..माताजी अचेत हो गयी हैं...,” 

“हाँ, अप्या !? बाजीराव का स्व॒र जितना ही गम्भीर था उतना 
ही विकल्न भी-- नाना, तुम जाकर अपनी माँ को यहाँ भेज दो....!! 
उन्होंने अपने बढ़े पुत्र की ओर देखा | 

राधाबाई शीघ्र ही चैतन्य हुई । 

परिचर्या में व्यस्त अपने दोनों पुत्रों की ओर उन्होंने देखा, देखती 
ही रहीं । 

“बाजी....अप्या....” स्वर लड़खड़ा रहा था--संताजी जाधव 
और इसके परिवार के द्वारा हमारा जो श्रपमान हुआ था, वह 
संभवतः छुम्हें मालूम नहीं। मेरे बच्चो, उस समय नितान्त अ्बोध 
जो थे तुम । तुम्हारे स्व० पिताजी के जीवन में स्थिरता नहीं आ पायी 

थी। यह जाधव....? उनकी आँखें पुनः द्वार की ओर सुड़ीं; परन्तु 
जाधव' की लाश को अप्पाजी ने हटवा दिया था| द्वार पर घबराई हुई- 
सी बाजीराब की पत्नी काशीबाई खड़ी थीं। दोनों पुत्र पीछे खड़े 
थे | पेशवा-माता की दृष्टि उन तीनों पर पड़ी | 

“ज्राओं, बहू [9 

“पराताजी, आप अस्वस्थ थीं....” काशीबाई आकर उनके पाय- 
ताने खड़ी हो गयी। नाना और रघु भी एक ओर स्तब्ध-से खड़े, 
पेशबा-परिवार के समन्ष आ गयी विचित्र समस्या का समाधान हूँढ़ 
रहे थे | 

“में अब स्वस्थ हूँ बहू !” राधाबाई ने एक दी निश्वास 
के साथ पुनः अतीत के उस श्रृंखला को जोड़ने की चेष्टा करनी 
चाही, जिसके हट जाने से बाजीराव और अ्रप्पा उद्ठिम्म हो रहे थे । 

“आताजी, आप सम्मवतः पेशवा और अप्याजी से कोई गम्भीर 
घर्चा कर रही थीं। मैंने आकर उसे मंग कर दिया, क्षमा चाहती हूँ । 
मैं बाहर आँगन में हूँ । श्रावश्यकता पड़ने पर तुरत प्रस्ठुत हो 
जाऊँगी.... कह कर उसने उद्विभ-मन बैठे अपने पति की झोर 
कटाक्ष किया, जिसपर उपालंभ की एक मोटी परत पड़ी हुईं थी। 
बाजीराव की आँखें उठ न सकी | 

तसी--“ठुम बाहर क्‍यों जाश्रोगी बहू ! बाजी, अप्पा और 
तुम्हारे में कोई अन्तर है क्या ? पगली, अपनों के समक्ष विनम्नता की 
अतिशयता कभी-कभी अपराध की संज्ञा पा जाती है, इसे हमेशा 
याद सरखाकर....” क्षुणभर के लिये उनके स्वर में सहजता-सी दीखी 
परन्तु दूसरे ही क्षण वे पूर्ववत्‌ गम्भीर हो गयीं--“बहू, आज तेरे 
शादूल पति ने अपने कुल के मस्तक से अपमान का बोक उतार 
फंका है....संताजी जाधव, हमारे कूल पर सचमुच बोफ था--- 
झोह !....” उनकी झ्राँखों में रक्त छुलक रहा था--“बाजी, तब तू 

दस बष का था और यह अ्रष्या तो निरा शिशु....उस समय....महाराष्ट् 
पर स्व० राजाराम का शासन था....तुम्हारें पिता पूना के सूबेदार 
थे....एक दिन हम-सव ऐसे ही, मनोविनोद के लिये नगर से बाहर 
जंगलों में भ्रमण कर रहे थे कि....? 

“कि !....” बाजीराव के मुख से आतुर स्वर फूट पड़ा-- 
“ग्रताजी, आप रुक क्यों गयीं १?” 

धबत्स !!? 

४हम सुनने के लिये श्रत्यन्त व्याकुल हो रहे हैं,...? 

“अपने पचासों सैनिकों के साथ इस जाधव ने हमें घेर लिया.... 
हमारे साथ मुश्किल से उस समय चार-पाँच सेवक थे, जो तुम दोनों 
को सम्हालने को आये थे....ठुम्हारे पिताजी को बहुत आश्चर्य हुश्रा.... 
जाधव-परिवार से हमारे बड़े मधुर-सम्बन्ध थे....वे जब तक श्रपने 
को सम्हालें, तब्तक....हम सभी बन्दी बना लिये गये थे....औरगजेब 
के एक सेनापति ने....उस अ्रधम का नाम भी मुझे नहीं मालूम....अपनी 
किसी कुत्सित-अभिल्लाषा की पूर्ति के निमित्त हमें सपरिवार पकड़ 
सेंगाने के लिये नीच जाथब को मिलाकर पडथन्त्र किया था। सुना 
है, उस समय जाधव वादशाही-मदद से खुद सतारा की गद्दी पर बैठने 
का आकांक्षी हो गया था...” 

“ओ्रोह [” बाजीराब के मुख से हुँकार-सी फूट पड़ी । 

अप्या का सारा शरीर आवेगाधिक्य से थरथरा रहा था। दाँत 
अधरों पर जमक गये थे। काशीबाई अवसन्न-सी हो रही थी। इस 
भीषण अतीत-चर्चा ने उसे पीड़ित कर दिया था | 

“गपने को संयत करो मेरे बच्चो |” . 

“माताजी, फिर क्‍या हुआ !” अप्पा अपने को जब्त नहीं 
कर पाये | 

राधाबाई की शँखे ठँप गयीं--“वह मुग़ल़' प्ेनापति पूना के 

पास ही कहीं टिका हुश्ला जाधव की प्रतीक्षा कर रहा था....” ह्णभर 
जैये कंठ में स्वर श्रेंट्के-से, पुनः-- श्रचानक मराठा घुड़सबारों ने 
शेह पाकर उसपर आक्रमण कर दिया और वे सभी उस आक्रमण में 
मारे गये....जाधघव की आशाश्ों पर वुषारापात दो गया परूनतु उसने 
फिर भी आशा न छोड़ी....और कई दिनों तक हम-सबको न जामे 
किस अज्ञात स्थान पर बन्दी रखा....” वे रुकीं। सबकी आतुर दृष्टि 
उनके मुख की ओर केन्द्रित थी | 

“माताजी !” 

«हाँ | मुझे खूब याद है....सहसा महाराज राजाशम का देहावसान 
हो गया....उस समय अधिकार के मद में चूर मराठ-सरदारों ने, जाधव- 
परिवार को शरण की खोज में दर-दर की ठोकरें खाने को विबश कर 
दिया....अपने स्नेही सरदारों के द्वारा हम सब बहुत पहले ही मुक्त हो 
जुके थे....इसके बाद घटनाये वड़ी तीघ्र गति से घर्दी,...माबालिग़ संभाजी 
को सामने करके महारानी ने शासन-व्यवस्था सम्दाली....तुम्हारे पिता 
अपने अपमान की ज्वाला में विदग्घ होते हुए भी जाधव से अपना 
प्रतिशोध न ले सके। महाराष्ट्र के शासन-यंत्र की विश्ंखलता ने उन्हें 
इतना व्यस्त बना दिया था कि....फिर वे जाधव से अपना प्रतिशौध्र 
लेने के निमितत अपने अधिकार का तनिक भी योग नहीं चाहते 
थे....ब्यस्तता में ही उन्हें परलोक की यात्रा कर देनी पड़ी....वे ए# 
चोण के लिये भी इस बीच जाधव को विस्पृत नहीं कर पाये... 
और,...और अन्त समय में अपने पिता को दिये वचन को ग्रे बाजी 
ने पूर्ण किया....ओह, नाथ!” उनकी दृष्टि दीवार पर लगे स्वृ० 
पति के चित्र की और घूम गयी-- दिखो, तुम्हारे बाजी ने....ओह, 
नाथ, देख रहे हो न !....? 

“माताजी !” बाजीराव ते टोककर उनके भावोद्वेग को भूटका-सा 
दिया। 

“बाजी, वत्त [? 

“अन्त समय में जाधव को पश्चात्ताप हुआ था माता जी !? 

६८ हूँ (११ 

“वह सदैव अपने जधन्य-कृत्यों के लिये अन्दर ही अन्दर घुलता' 
रहा !? 

“बाजी [९ 

“माताजी, मैंने उसे क्षमा कर दिया !” 

सभी ने चौंककर देखा पेशवा की आँखें भर आयी थीं। राधानाई: 
ने धीरे से उनके मस्तक पर अपना काँपता हुआ हाथ रख दिया । 


०++* ुग्प,कु-०+-० 


चल-परीक्षा 


प्रथम पेशवा बाला जी विश्वनाथ की कृटनीतिक-सफलता ने धीरे- 
धीरे महाराष्ट्र के शासन-यन्त्र को अपने अधिकार में कर लिया था | 
शजा और सरदार-मण्डली की विश्शह्नलित-शक्ति पर पेशवाई-नीतिशता 
शक्तिमान होती रही । बाजीराव ने जीवन का अधिकांश भाग 
अपने सुयोग्य-पिता की छाया में व्यतीत किया था। अनुमव और 
वीरत्व की ऑँच में तपा हुआ जब उनका व्यक्तित्व मद्दाराष्ट्रकाश पर 
डदित हुआ तो शासन की बागडोर उनके हाथों में आते देर न लगी | 

महाराज शाहू में अपने पूर्वजों के रक्त का उत्ताप तो था परन्तु 
वर्षों मुगलों के सान्निध्य में, बन्दी रहने के कारण उस पर एद्रिक- 
कामनाश्रों एवं निष्कियता की मोटी परत पड़ गयी थी। जहाँ महाराष्ट्र- 
निर्माता छत्नपति शिवाजी, राज महलों के सुखासन से अधिक महत्व 
घोड़े की पीठ को देते थे, वहीं शाहू जी को राज-महलों से अवकाश ही 
नहीं मित्रता था । छुत्रपति शिवाजी का महान स्वप्त--विरवा, विशाल- 
बृक्षु का रूप कभी न पाता, अगर बाला जी और बाजीराव' का उदय 
नदोता। 

हिन्दू-पद-पादशाही--मुगलिया सल्तनत के लिये मार पहाड़ी-लुटेरों! 
का नारा ही नहीं था--वह उसके मस्तक पर पगाघात करने के निमित्त 
तत्पर हो गया था। पेशवा बाजीराव की आँखों के समझ्ष दक्षिण की 
पहाड़ियाँ न थीं--दिल्ली का लाल किला था--सम्पूण भारतवर्ष पर 
'लहराता छुआ हिन्दू पद-पादशाही का प्रतीक भगवा था। 

महत्वाकांज्षा बाँध तुड़ा रही थी । 
रक्त का उबाल महाराष्ट्र के चप्पे-चप्पे पर उन्मेष की वर्षा कर 
रहा था.... 


बाजीराव ने कुककर महाराज शाहू का अभिवादन किया और 
आगे बढ़कर राज्य-प्रतिनिधि के समक्ष खड़ा हो गया। उनकी आँखों 
की दीमि ने भ्रीपतिराव को श्रप्नमतिम कर दिया | 

“पेशबा को सुझसे कुछ कहना है !” अपने को प्रद्भधतिस्थ करता 
हुआ बोला वह--मेरा विचार है, पेशवा बाजीराव को शिश्षचार 
से अपने को बिरत नहीं रखना चाहिये....” कहकर उसने महाराज 
की ओर देखा--“महाराज, न चाहकर भी मुझे कहने को विवश होना 
पड़ रहा है कि पेशवा की अनुभवहीनता महद्दराष्ट्र के लिये...” 

“नहीं !!”! बाजीराव' ने तड़पकर राज्य-प्रतिनिधि को रोका-- 
“आपका खयाल गलत है। महाराष्ट्र को शक्ति के प्रति आपकी भ्रम 
हो गया है | निकट भविष्य में ही इस भ्रम का परिमाजन हो जायगा, 
इसका मैं विश्वास दिलाता हूँ...” 

राज्य-प्रतिनिधि के अ्धरों पर मुस्कान थी व्यंग्यमयी भुस्कान-- 
“सम्भवंतः पेशवा श्रब अपने उस दुस्साहस का वर्णन करने बाल्ले हैं, 
जो अकेले मिजाम के राज्य में घुसकर निहत्ये और अशक्त सनन्‍्ताजी 
जाधव का खून करके...” 

“हूँ !” बाजीराब के मुख से गुर्राहदसी निकली--“नहीं, बह 
मेरा दुस्ताहस नहीं, कत्तव्य था और इसे मूलिये नहीं कि बाजीराब 
की भ्रुजाब्ं सें कत्तव्य-पाल्न की पर्याप्त शक्ति है, पेशवा-पद उसके 
समज्षु कोई महत्व नहीं रखता !” कहते-ऋहते उनका स्वर तीत्र हो 

आया। उन्होंने प्रतिनिधि की और एक उपेक्षा की दृष्टि डाली और 
तब महाराज शाहू की ओर उन्मुख हुए---“महाराज, राज्य-प्रतिनिधि 
को व्यक्तिगत आजक्षेप का अधिकार नहीं होना चाहिये....”” 

शाहू महाराज चाहकर भी कुछ बोल नहीं पाये | उनकी आँखों 
ने पेशवा का समर्थन अवश्य किया, जिसे राज्य-प्रतिनिधि ने एक 
भकज्नाये हुए निश्चास के साथ लक्ष्य भी किया | वातावरण में श्रसाधारण 
रूप से गम्भीरता आ गयी | दरबार में यद्रपि राज्य-प्रतिनिधि के 
समथकों का ही बाहल्‍य था, तथापि पेशवा की तेजस्विता दस्बारियों 
को चमत्कत कर रही थी । 

“पेशवा !” 

“आज्ञा, महाराज !” पेशवा ने अपने को अक्ृतिस्थ कर लिया 
था; स्वर में स्वाभाविकता आ गयी थी-- मैं राजधानी से दूर 
रहकर भी, यहाँ की एक-एक बात की पूरी जानकारी रखने की चेश 
करता हूँ....” लगा कि जैसे उन्हें किसी ने बीच ही में रोक दिया हो । 
समभा-मण्डली की आँखें उनके मुख की ओर केन्द्रित हो गयी थीं । 

“पेशवा का यह कत्तव्य है बाजीराब !” शाहू महाराज के मुख 
से निकल्ल गया । 

“ग्रवश्य ॥ 232 

“आर ९११ 

“महाराज, इस समय अपने को अजेय समभने वाली मुगल- 
सल्तनत के नपुंसक अधिकारियों की आँखे आपकी ओर अँटकी हुई 
हैं, यह महाराष्ट्र के भविष्य का प्रोज्वल-स्ठेत है |” 

“नहीं !” राज्य-प्रतिनिधि गरज उठा | 

॥। भ्क््यों १? 

“वर्तमान समय का सबसे सुयोग्य सेनापति और शक्तिससपन्न 
व्यक्तित्व- 


3 बाजोराव-मस्तानी 


“निजामुल्मुल्क ते आपका त्तात्मय है सम्भबतः !,...” बाजीराव 
ने सहज-भाव से प्रश्न किया--पिशवा ने महाराष्ट्र के इस सुयोग्य और 
शक्ति-सम्पन्न सेनापति का खयाल रखा है !”* 

ध्त भी गे हर । न 

महाराज शाहू ने प्रतिनिधि के तक पर किश्चित चिन्ता की मुद्रा 
से पेशवा की ओर निहारा। पेशवा के अ्रधरों पर मुस्कराहइट थी-- 
“महाराष्ट्र अपने इतिहास और इतिहास के प्रातश्मरणीय निर्मा- 
ताश्रों की वीरत्वपूर्ण-परमराञ्ं को भूला नहीं है महानुभाव !”?, स्वर 
में मुस्कान की तरलता श्यष्ट हो रही थी--“याद कीजिये, मंदाराष्ट् 
तब शिशु था, जब भारतवर्ष की सारी ताकत समेट कर औरज्ञजेब, 
उसे पीस देने के मिमित्त दक्षिण में जम गया था। मेरा खयाल है, 
निजामुल्मुल्क और ओऔरज्लजेब की योग्यता और शक्ति का श्रन्तर 
आप बखूबी समझते हैं--परन्तु महाराष्ट्र ने,, उसकी इस हिमाकंत का 
कितना बड़ा मूल्य चुकाने को उसे विवश कर दिया, आ्रापकी इस राज- 
मनीतिक-नपुंसकता के बल पर नहीं--अपने अन्तस के वीरत्व के बल 
पर | औरझजेब ने दक्षिण में अपनी मूखंता का जो मूल्य चुकाया, 
उसी का परिणाम है कि आज, दिल्ली के तख्तेताऊस पर शासक 
नहीं, विदूषकों का आधिपत्य है। मुगल इतिहास में, ऐसी कोई 
मिसाल खोजे नहीं मिल्लेगी, जब किसी बादशाह को, अपने 
वजीरों ही नहीं, साधारण सूबेदारों के प्रभाव से भयभीत होकर, 
हत्या का षडयन्त् रचने में अपने तख्त की सुरक्षा दीख पड़ती 
हो ।” पेशवा की भेदक-दृष्टि प्रतिनिधि के हृदय तक गड़ी जा 
रही थी। क्षणभर रुककर पुनः--“महाराज शिवाजी, सोये महाराष्ट्र 
की जागृति का सन्देश देते हुए, अपनी तलवार की धार पर एक 
महान सामथ्राज्य की सारी शक्ति को तोलने का आत्म-विश्वात्त रखते 
थे; आज तो महाराष्ट्र का एक-एक बच्चा, हिन्दू-पद-पादशाही की 


बाजीराव-मस्तानी जद 


प्रज्वं्लन्त-माबना से उन्मत्त हो रहा है....निजाम जैसे तुच्छ व्यक्ति 
की योग्यता और शक्ति का, आप जैसे उत्तरदायी व्यक्ति को गुणगान 
करता देखकर, मुझे ही नहीं, सम्पूर्ण भद्दाराष्ट्र को खेद होगा |” 

#हूँ [7 प्रतिनिधि का मुख तंमतमा आया था--भहाराज, 
अनेक बार निवेदन कर चुका हूँ। पेशवा को मेरा अपमान करने का 
अधिकार नहीं । मुझे यह श्रसह्म है....?” 

“मैंने आपका अपमान किया १?” 

“ग्रवश्य !7? 

“यह आपका भ्रम है....” पेशवा का स्वर शान्त था । 

“श्रम नहीं है पेशवा !”! क्ष 

“महाराज, वीरता राजनीति की थीथी सीमा में बन्दिनी कभी 
नहीं रह सकती । वीरता राजनीति को वीरोचित रूप में ही स्वीकार 
करेगी। मैं माननीय प्रतिनिधि को प्रमाणस्वरूप अ्रपने इतिहास की 
एक ज्वल्लन्त घटना का स्मरण कराना चाहूँगा। महाराज शिव)जी 
विवश होकर जब अफजल' खाँ से मिलने गये थे, वह भी राज- 
नीति ही थी; परन्तु उस राजनीति में निष्कियता नहीं थी--कायरता 
नहीं थी....' 

“लगता है, पेशवा ने दरबार में आने के पूर्व श्रपने श्रवीत का 
पारायण कर लिया है |? 

“पहीं, आप भूल' कर रहे हैं। वीरता, अपने गौरबमय अ्रतीत 
को धमनियों में प्रवाहित रखती है !” प्रतिनिधि का व्यंग्य तीखा था ; 
परन्तु पेशवा उससे रक्॒मात्र भी विचिलित नहीं हुए थे । 

श्ज्य-प्रतिनिधि की हठवादिता से दरबार में अशान्ति व्याप्त हो 
गयी । महाराज शाहू को अब यह स्थिति असक्य प्रतीत हो रही 
थी। परन्तु खुलकर प्रतिनिधि का विरोध उनसे करते नहीं बन रहा 
था। उन्होंने धीरे से अपनी आँखें प्रतिनिधि की और घुमायीं। 


जद बाजीराव-मस्तानी 


४रुज्य-प्रतिनिधि को व्यक्तिगत-पश्राज्निपों में नहीं पड़ना चाहिये...” 
मुश्किल से कह् पाये वे | 

“मैं आक्तेप नहीं करता !” 

“मेरा विचार है, श्रापषको शान्त-चित्त से पेशवा की बातें सुन 
लेनी चाहिये...” 

“जो आशा !” बह महाराज के हस्तक्षेप से विक्षिप्त-सा हो गया 
था--“अगर अ्रसुविधा हो तो मैं जाने की आशा चाहूँगा |” 

“क्यों १! महाराज की भव तन गयीं | ह 

“मैं बैठा हूँ महाराज !”? कहकर वह तनिक उरठेग कर बैठ गया | 

“पेशबा !” 

“तुम्हारी मविष्यत्‌ योजनाय॑ १”? 

“गधिकाधिक शक्ति-संचयन !?? 

| और 6 

“रेक्त-कोष को भरा-पूरा रखने का प्रयक्ष |--द्रव्य ही शक्ति की 
जननी है। मालवा और गुजरात के प्रान्त, सदैव से महाराष्ट्र के कोष 
को भरने में अपना योग देते रहे हैं महाराज !” 

६4 हूँ [95 

प्रतिनिधि अपने को रोक नहीं पाया--“शुजरात में क्‍या मराठों 
की 'सरदेशमुखी' अ्रादि का अधिकार नहीं प्राप्त है! पेशवा का मन्तव्य 
यह है कि महाराष्ट्र में जिस 'सरदार-प्रथा” की व्यवस्था स्व० बालाजी 
विश्वनाथ ने की थी, उसका अ्रन्त कर दिया जाय और तब महाराष्ट्र 
घछ भगणड़ों की ज्वाला में भस्म होकर रह जाय !”? 

“हीं रे * 

ध्तत्र ९? 

“मैं इससे इनकार नहीं करता कि गुजरात में सरदेशमुखी आदि 


बाजी राव-मस्तानी ८० 


का श्रधिकार मराठों को प्राप्त हो खुका है। परन्तु शुजरात जैसे धन- 
धान्यपूर्श क्षेत्र से महाराष्ट्र को और अधिक भी प्राप्त हो सकता है। 
गुजरात को महाराष्ट्र का एक अज्भ बनाकर हमें जो सुधढ़ता मिलेगी, 
बह हिन्दू-पद-पादशाही के लिए अत्यन्त महत्वशालिनी सिद्ध होगी। 
मैंने पहले ही निवेदन किया था कि महाराष्ट्र ने यह निश्चय कर लिया है 
कि उसका ज्षेत्र संकुचित नहीं होगा। हिन्दू-पद-पादशाही की ध्वजा 
सम्पूर्ण भारत पर फहरा देने के दृढ़ निश्चय से महाराष्ट्र का श्र॒गु-अरु 
शाकुल हो उठा है। विश्वास है, पवित्र भारतभूमि पर अब अधिक दिनों 
तक स्लेच्छु-शासन का कलइू नहीं रहेगा। महाराष्ट्र का वचा-बच्चा 
अपने खून से उस कलझ को धो डालेगा !” 

“पेशवा का स्वप्त आकर्षक है, इसमें कोई सन्देह नहीं !?” प्रति- 
निधि के स्वर में विद्वंप था | 

“यह मेरा स्वप्न नहीं है प्रतिनिधि महोदय !” पेशवा गरज उठे | 
शाज्य-प्रतिनिधि की अड़क्षेबराजी अब उनके लिये अ्रसह्य हो उठी थी-- 
“बह स्वप्त महाराष्ट्रनिमाता का था, वह स्वप्न कोटि-कोटि हिन्दुश्रों का 
डै। सदियों की गुलामी में जिस हिन्दुत्व' को अत्याचारियों ने कुचल 
दिया था, वह अन्दर-ही-अन्दर सुलग रह है और वह दिन दूर नहीं, 
जब वह भड़क उठेगा, ज्वाल्लामुखी बनकर, ...”” 

“हुन्दुत्व !? प्रतिनिधि के स्वर में आश्चर्य था, व्यंग्य में डूबा 
हुआ आश्रय-- तभी तो हिन्दुत्व के सबसे समर्थ प्रतिनिधि राजपूतों 
'को, बादशाही-गुलामी में पढ़ा देखा जा रहा है....” 

“बह उसके कुचले हुए रूप की बाह्म-विवशता है] यह भी सम्भव 
है कि उसमें कुछ कायरों की भी संख्या हो; परन्तु राजपुताना की भूमि 
को अपने लहू से रज्ञ देने वाले राजपूत्ों का बलिदान सुलग रहा है 
शऔऔर उस छुँधवाती श्राग को ज्वालामुखी बनाने का काय महाराष्ट्र 
करेगा !? 


ब्य्र्‌ बाजीराव-मस्तानी 


“गपने अस्तित्व को बाजी लगाकर १” 

“उसके अस्तित्व की नींव, ऐसी महानात्मा के वीर हाथों (द्वारा 
पड़ी है कि ऐसा सन्देह वही करेगा, जिसकी धमनियों के लहू में 
आत्माभिमान का उत्ताप नहीं !!? 

राज्य-प्रतिनिषि पेचोंताब खाता हुआ दॉँतों से श्रोंठ काठता, मौन 
रह गया | पेशवा की 'त्तेजस्विता के समन्ष दर बार पराजित हो कर भी 
चह उस पराजय को इनकार करने की चेष्ठा करता था | 

पेशवा बाजीराव ने शीघ ही अपने को शान्त कर लिया। 
महाराज की ओर उन्मुख होकर सहज शाम्भीय से कहते हुए वे 
अतिनिधि की कुटिलता बिस्मत कर चुके थे--“अपनी विस्तार- 
नीति को सफल बनाने के लिये यह अत्यावश्यक है कि अपनी सीमा 
को शत्रुओं की आशज्ला से सुरक्षित कर लिया जाय। शुज़रात और 
मालबा पर जब तक मुगलों के पैर जमें रहेंगे, तब तक हम...” 

“परन्तु पेशवा, गुजरात पर चौथ और सरदेशभधुखी का अधिकार 
पिलाजी गायकवाड़ और बान्दे को प्राप्त है। 'सरदास्प्रथा' के नियमा- 
नुसार वे राज्य को निश्चवत धन और सहयोग सदैव देते रहे हैं !” शाहू 
महाराज ने बाजीराव को बांच ही में रोकते हुए. अपनी शह्ढला 
प्रकट की । 

“में इसे खूब जानता हूँ महाराज !” 

“महाराष्ट्र के द्वारा, उनके इस अ्रधिकार में हस्तक्षेप करने से, 
वे असन्तुष्ट न हो जायेंगे !? 

“हम उनके अधिकार में तनिक भी हस्तक्षेप नहीं करंगे महाराज ! 
हम तो गुजरात में उनके अधिकार को और बल-प्रदान करेंगे | चौथ 
और सरदेशमुखी का उनका अधिकार, कभी भी मुगलों के द्वारा 
अस्वीकृत किया जा सकता है। अपने बन्छुओं का अहित करने की 
कल्पना भी मैं नहीं करता । यह अवश्य है कि हमारे महान:स्वन्न की 


बाज़ीराव-सस्तानो ष््शे 


सिद्धि में अगर बलिदान की आवश्यकता दीखेगी तो उससे पीछे 
कदम न रखूंगा !” 

“परन्तु शुजरात, मालवा और दक्षिणी प्रदेशों पर अपने अधिकार 
की घोषणा करनेवाला निजामुल्मुल्क जैसा धूते,...?” 

(हमारे विजय-मार्ग की दीवार बनेगा महाराज !” पेशवा ने 
आवेगपूण स्वर में उनका वाक्य पूर्णा किया--निजाम की यह दीबोर 
महाराष्ट्र की टक्कर से खड़ी नहीं रह पायेगी....” 

“ऐसा ही हो मेरे बीर !” शाहू महाराज पेशवा को तेजस्विता में 
बह-से गये | 

बाजीराव ने लम्बी साँस ली | प्रतिनिधि के मुख पर हवाइयों उड़ 
रही थीं । 


दरबार से अपने निवासस्थान की ओर वापस लौटता हुआ श्रीपति- 
राव, दुदमनीय विचार-सागर में गोते लगा रहा था | उसके लाख प्रयक्ष 
के ' बावजूद, महाराष्ट्र पर पेशवा का प्रभाव छाता रहा । शाहू 
महाराज की दृष्टि में, अ्रब भी राज्य-प्रतिनिधि के लिये आदर का 
भाव विद्यमान है, यह उससे छिपा नहीं; परन्तु पेशवा के तेज में वह 
आदर-भाव' किसी भी क्षण बह जायगा--यह शज्ढला भी कम बलबती 
न्‌थी। 

तब £--मानस के तार-तार सिहर उठते। धड़कने अस्वाभाविक 
रूप से तीत्र हो उठती | 

अपनी विशाल शअ्रद्टालिका के बाहरी कक्ष में आकर बह गहेदार 
तख्त पर मसनदों के सहारे उठेग गया । सेवकों ने तख्त के सामने 
जलपान की सामग्री ला रखी; परन्तु वह अन्‍्तर-इन्द्र में उभ-चुम 


प्प्डे बाजीराव-मस्तानी 


करता हुञ्रा, बाजीराव के पराभव को संयोजना में ही संलम रहा, डूबा 
हुआ-सा | 

प्रधान सेवक गल्जाराव ने अपने स्वामी को इतना उद्दिम कभी 
नहीं देखा था | बेचारा घबरा उठा--“स्वामी !” 

श्रीपतराब चौंका--“कौन गद्भाराव, कया है ?? 

“स्वामी, जलपान (--आरज दरबार में आपको बिलम्ब भी बहुत 
हो गया...” 

प्हॉ [8 

“ज्राप कुछ अ्रस्वस्थता का बोध कर रहे हैं क्या !” स्वर, चिन्ता 
से बोमिल था। वह श्रीपवराव की सेवा में दस वर्ष व्यतीत कर 
चुका था। अपनी सतक सेवाओं और कत्तंव्यनिष्ठा के कारण, स्थामी 
का सेवक ही नहीं, उसके सुख-हुख का सहयोगी भी अपने को मानने 
लगा था। श्रीपतराव का विश्वास भो उसे ही प्राप्त था और इसे बह 
अपना सौभाग्य मानता था | 

कक्ष में क्रशः अन्धेरा अपना स्थाम बनाने की चेष्टा कर रहा 
था। बहुमूल्य साज-सजा से युक्त कक्ष में सूर्यास्त हो जाने के उपरान्त 
भी प्रकाश न ही पाया था | 

“गज्भाराव' !”? 

“स्वामी !” 

“क्या सन्ध्या हो चुकी ?”? 

गज्ञाराब' चौंक पड़ा | कक्ष में अभी प्रकाश नहीं हुआ है, इसका 
अनुभव हुआ तो चम्नल-सा हो उठा वह--“"मेरी ही अ्रसावधानी से 
अभी तक प्रकाश....क्षमा करे ...अभी....?” 

“मेरा मतलब बह नहीं गंगाराव !” उसने शअ्रत्यन्त गम्भीर स्वर 
में कहा--“आराज जाने क्‍यों अन्धकार ही भला लगता है। हाँ, 
महारानी का कोई सन्देशा तो नहीं आया था १” 


बाजीराव-मस्तानी प््छे 


“नहीं, स्वामी !” 

“अच्छा, थ्रमी सतारा से अन्यत्र जाने का उनका विचार 
तो नहीं !? 

“में यह कैसे कहूँ स्वामी !” 

“ओ्रोह, हों !”? बह तनकर बैठ गया-.दिखो, आस-पास एकान्त 
है न १” गंगाराव ने सम्मति-सूचक सिर हिलाया तो-- तुम्हें आज 
रात ही निज्ञामुल्मुल्क के पास एक श्रावश्यक कार्यवश जाना है....” 

“मनिज़ासुल्मुल्क के पास !” गंगारावः का खर कंपित थां-- 
“परन्तु अब मेरा बहाँ निरापद पहुँच पाना असम्भव है स्वामी ! पेशवा 
के अनुचरों को मुझषर सन्देह हो गया है। सीमा पर वाले कैम्प में 
आजकल स्वयं चिमणाजी श्रप्पा उपस्थित हैं !” अन्घेरे के कारण 
यद्यपि श्रीपतराव, उसकी मुद्रा के भावों की देख नहीं सका, तथापि 
स्वर से यह समझते उसे देर न ल्गी कि वह बुरी तरह भयभीत हो 
उठा है। 

“अप्पा उपस्थित है वहाँ ? कहते क्‍या हो गंगाराव !”? 

“हाँ, स्वामी !” 

ध्त पट 

“जैसी आपकी आज्ञा |--सेवक किसी भी सेवा के निमित्त सर्देव 
ततर है। अगर सेवा में मेरे प्राशों की आहुति की मी आवश्यकता 
पड़ी तो प्रसन्नतापूबक....आप विश्वास रखें स्वामी !” कहते-कहते 
उसका स्वर भर्य उठा । मन ही मन वह अत्यन्त भवमीत हो उठा 
था जरूर; मगर भय की छाया मुख पर न आये, इसके लिये भरसक 
प्रयक्ञ कर रहा था | 

“हूँ, यह बाजी-बन्धु अपने को समभते क्या हैं !” उसने जेसे 
अपने ही से प्रश्न किया | 

“महाराष्ट्र का भाग्य-विधाता !”? गंगाराव अब बहुत कुछ सम्हल 


च््ज बाजीराव-मस्तानी 


गया था । अपने स्वामी की भाव-मंगिमाओं के उद्या-पौह को 
आँखों से व्ठोलता हुआ वह कहता रहा--महाराष्ट्र की संपूर्ण 
सैन्य-शक्ति पर इस समय चिमणाजी अप्पा का श्रंकुश है और राज- 
नीति की बागडोर....” 

“बाजीराव !” प्रतिनिधि के मुख से निकल गया--“बालाजी 
विश्वनाथ का यंह पुत्र साँप की तरह विपेला है....”” 

“स्वासी !? 

“गज्भाराव !? खर तीव्र था और गम्भीर भी-- तुम्हें जाना ही 
होगा....पेशवा के हाथों में महाराज का दिलोदिमाग....हूँ, यह हमारे 
लिये अत्यन्त शोचनीय बात है। महाराष्ट्र का वेतनभोगी बना रइना 
मुझे अब सहा नहीं। पेशवा की उफनती-उमंगों को कुचलने के लिये 
बस, एक ही शतस्ता है....एक ही रास्ता....” स्वर की तीघ्रवा का स्थान 
कम्पन [ने और गम्मीरता का रुद्धवा ने ले लिया था--“महाराष्ट् 
बाजीराब के तुच्छु हाथों में रह नहीं सकेगा....बजीराव के साथ ही 
उसका भी पतन होगा... 

“स्वामी, यह तो देश-द्रोह....” गज्ञा ने सभीत कहा | 

“ाज्भा !” चीख पड़ा वह--“देश-मक्ति का उपदेश ठुमसे सुनने 
का कांज्षी नहीं हूँ । तुम्हें इसी समय हैदराबाद की यात्रा करनी होगी । 
मार्ग की व्यवस्था हो जायगी....” और वह उठकर तेज़ कदमों से 
अन्दर चला गया। किंकतव्यविमूढ़-सा गंगाराव खड़ा गहरी-गहरी 
साँप ले रहा था। 


पूना के पेशवा-महल में चिमणाजी अप्पा गहरी-गहरी साँखें 
ले रहे थे। पेशवा के विशेष कक्ष में गद्दी पर बैठे थे वे | हाथों में, 


बाजीराव-मस्तानी दि 


सतवारा से भेजा गया बाजीराव का पत्र था, जिसे वे तीन-चार बार पढ़ 
चुके हैं। सुख पर आवेश, चिन्ता और निश्चय की आमा उग-मिट 
रही थी। क्॒त में निस्तब्धता थी। द्वार पर पाँच दीघंकाय भील 
जवान, मुस्तैदी से पहरा दे रहे ये। अप ने पत्र को पुनः सामने 
'कर लिया--- 


“प्रिय श्रप्पा, 

कुछ विशेष कारणवश मुझे राजधानी में ही रहना 
पड़ रहा है। मेरी अनुपस्थिति में अनर्थ की संभावना प्रत्यक्ष 
है। निजाम और राज्य-प्रतिनिधि की साँठ-गाँठ वाली 
खबर पर हमें अविश्वास नहीं करना चाहिये। मुझे! पता 
लगा है, दोनों दुष्ट मिलकर निकट भविष्य में ही महाराष्ट्र 
के समज्ष कोई भयंकर समस्या खड़ी कर देंगे, इस पर 
अधिश्वास करने का कोई कारण नहीं महाराज सब-कुछ जानते 
हुए, भी प्रतिनिधि को अरसंतुष्ट करने का साहस नहीं कर 
पातें। उनकी ऐसी निष्कियता हमारे लिये चिन्तनीय तो 
है परन्तु इससे हमें अपने महान ध्येय से सथ्वमात्र भी विच- 
लित नहीं होना है। महाराज पर अपना अधिकाधिक प्रभाव 
होते हुए भी हमें हर क्दम फूँककर रखना है। 


हाँ, कल अनायास ही महारानी ताराबाई के कूटनी- 
तिक सलाहकार मेद्दता से भेंट हो गयी। मुझे देखकर 
शैतान, सहम उठा। मेरा विचार है, हमारी ओर से निश्चि- 
न्तता प्राप्त करने के लिये निज्ञामुल्मुल्क महारानी और 
संभाजी से हाथ मिज्ञायेगा--हमारा कल्लंकी राज्य-प्रतिनिधि, 
व्यक्तिगत स्वार्थ के वशीमूत होकर सहयोग देगा, यह भी 
निश्चित है। उस स्थित का हमें डैंटकर मुकाबला करना है 


न बाजीराव-्मस्तानी 


और मुझे विश्वास है, आवश्यकता पड़ने पर महाराष्ट्र का 
करु-कण देशाभिमानी मिल्लेगा । 

अपने गुप्तवरों को सीमा पर विशेष सावधानी का 
आदेश दो। राज्य से कोई भी संदिग्ध व्यक्ति बाहर न जा 
सके, इस व्यवस्था को तुम अभी, इसी समय अपने हाथों 
सम्पन्न करने में लग जाओ्ो। श्रीपतिराव' के बिशेष सेवक 
गंगाराव की याद तुम्हें होगी। वह निज्ञाम और अपने 
मालिक की कड़ी को जोड़ने का काय कर रहा है | सावधान | 

एक बात और--- 

बुन्देलखण्ड को क्‍या स्थिति है (इसकी सूचना 
तुम्हें बराबर मिलती रहे--इसे याद रखो | बस | 

तुम्हारा--राव” 
पास ही रखे खरीते में पत्र को रखकर चिमणाजी ने अपनी 
आँखें द्वार की ओर घुमाई तो एक मराठा-सैनिक को माँकता पाया | 

“क्या है, श्र !” 

“अ्रीमन्‌ पेशवा का दूसरा दूत !” 

“ओह, बात क्‍या है !” सुनकर वे अस्थिर-से हो गये--“अ्रभी- 
अभी तो में उनका पत्र पढ़ रहा था और,....उसे शीघ्र भेज दो 
तुम....” कहकर उन्होंने, पास ही दीवार से लटकती श्रपनी तलवार 
की शोर एक बहकी दृष्टि डाली। राजनीतिक उलभानों से उन्हें 
स्वभावतः बड़ी अरुचि थी। समस्या का समाधान उन्हें दूतों के 
आवागमन पर नहीं, तलवार को धार पर सोचना युक्तिसंगत प्रतीत 
होता था। योग्य पिता से उन्हें विरातत रूप में मात्र एक ही बस्ठु 
मिली थी और वह थी, वोरता । स्व० बालाजी विश्वनाथ को 
अपने छोटे पुत्र के मनोभावों का संभवतः पहले ही से भास हो गया 
था। उन्होंने जहाँ बाजीराव को, अधिकाधिक अपने निकथ रखकर 


बाजीराब-मस्तानी दा 


राजनीति और वीरत्व--दोनों में पारंगत किया, वहाँ अ्प्पा ने स्वयं 
अपनी इच्छानुसार रणत्षेत्रों में तलवारों की कनभनाहट का संगीत 
सुना | मराठा-घुड़सवारों के बीच--अपनी दुस्ताहसिक-वीरता के कारण 
उन्होंने स्वोपरि महत्व' प्राप्त कर लिया था। उनका ध्-प्राण अन्तस, 
अपने पवित्र देश पर तुर्कों की काली छाया का अचुभव कर विद्ग्घ 
होता रहता | मुसलमानों को देखते ही धमनियों में लहू उबल उठता, 
आँखों से लपट फूट पड़तीं और ऐसे समय बहुधा वें उचित-अनुचित 
का ज्ञान भी भूल जाया करते थे । दूत ने कुककर उनका अ्रभिवादन 
किया; परन्ठ उन्हें जैसे अभास ही न हो पाया। दूत' ने कमर में 
अत्यन्त गुसरूप से रखे खरीते को चिमणाजी के पास, गद्दी पर रखा 
तो वे चोंक पड़े | 

“आह, तुम हो, पूज्य राव स्वस्थ साननद तो हैं ९” जल्दी से पूछ 


बैठे | 
“जी हाँ !” दूत ने विनम्र भाव से कहा--'मेरे लिये और 


कोई श्राज्ञा ?! 
#जहीं, जाओ, विश्राम करो !” 


दूत अभिवादन के पश्चात्‌ पीछे हटता हुआ बाइर चला गया। 
उन्होंने आठुर भाव से खरीते की मुहर तोड़ी। तीन-चार पंक्तियों का 
छीटा-सा पत्र था। 

मेरा अनुमान सत्य निकला। संभाजी, संभवतः महाराष्ट्र की 
सीमा पार करके निजाम के राज्य में पहुँच गये। तुम्हारी सन्नद्भता 
व्यय गयी | खैर, अच्छा ही हुआ । हमारी महत्वाकांज्षा के मांग में 
पड़ने वाले, सबसे महत्वशाली श्रवरोध निज्ञाम की शक्ति तोलने का 
समय अत्यन्त निकट समझो । राजधानी का वातावरण स्फोटक हों 
गया है| सावधान रहो ।* 

पढ़कर उनके नथुने से एक दीप निश्वास निकल गया। 


प्ह्‌ बाजीराब-मस्तानी 


“पूज्य राव' का कोई समाचार है क्‍या चाचा जी १” 

सामने नाना खड़ा था--पेशवा बाजीराव का युवा पुत्र। सारा 
शरीर सॉँचे में ढला हुआ-सा, सैनिक-वेशभूषा, मुख पर स्वस्थ- 
तारुण्य की तेजोमय श्राभा और रोम-रोम से फूटता हुआ अल्हड़- 
वीरत्व--विमणा जी, क्षणभर विमुग्ध-से नाना की ओर निहारते. 
रह गये | 

“चाचा जी !?. 

“आओ, बेटा [? 

नाना पास ही पड़े एक दूसरे आसन पर बैठ गया--/पृज्य राब' 
का पत्र है न चाचाजी !” 

ध हाँ ॥9) 

ध्क््या १ 

“धूते निजाम का जाल महाराष्ट्र को फॉसने में लग चुका है। 
मराठा-घुड़सवारों और मुग़ल-सल्तनत की शक्ति बटर कर दक्षिण 
में जम गये निज़ामुल्मुल्क की बल-परीक्षा....” और उन्होंने बाजीराव 
का पत्र उसकी ओर बढ़ा दिया । नाना पत्र को एक सॉँस में पढ़ गया। 

“साचाजी |” 

“ध्बेटा 2? 

“उंभाजी--ओऔह, छुत्रपति शिवाजी के वंशन--स्वार्थ की आऑराँधी 
में बहते हुए महाराष्ट्र के पतन के अभिलाषी हो सकेंगे, इसपर आपको” 
विश्वास होता है !? 

“होता है, बेटा !” 

पर मा 9) 

“सब कुछ संभव है, नाना!” दीघ उच्छवास के साथ, 
विमणाजी की दृष्टि सामने दौवार से लगी--छुत्रपति शिवाजी, संभाजी 
( प्रथम ), राजाराम और शाहू जी की तस्वीरों पर केन्द्रित हो' 

॒ 


'बाजीशव-मस्तानी 6० 


शयी--“स्व० शजाराम की शात्मा को अपने पुत्र के इस कलंकी- 
स्वरूप से जो आघात लगा होगा, वह निस्सन्देह कल्पनातीत है । 
छुत्रपति शिवाजी के वेहावसान के उपरान्त संभाजी का बलिदान-- 
महाराष्ट्र के अ्रस्तित्व के लिये ठौकर थी, एक ऐसी ठोकर, जिससे वह 
सम्हल न सका....महाराष्ट्रटनिर्माता का महान्‌ स्वप्न दूठ गया था[-- 
कम से कम सुराल-सम्राद औरज्ञजब ने तो यही सोचा। परन्तु स्थ० 
राजाराम के नेतृत्व में जब शीघ्र ही महाराष्ट्र का दृद्ा हुआ अस्तित्व 
धुनः मुग़ल्लों की नींद हराम करने को उठ पड़ा था....” भावावेग में 
उनका सैनिक-हुदयय पिंघल-सा गया। 

“यथाचाजी !” 

“बेटा !--महाराष्ट्र वीर-प्रसूता रही है मगर अब इस कथन को 
संभाजी ने अपनी कायरता से कलंकित' कर दिया है ।” 

“जाने दें, चाचाजी !” नाना को अपने शेरदिल चाचा के स्वर 
में आज पहली बार इतनी अआ्राकुलता दीखी थी; सो उसने वार्ता का 
रुख पलटने के निमित्त कहा-- आज बुन्देलखश्ड से हमारा एक 
गुसचर आया है....?! 

५१ हूँ ]१2 

“मुग़लों की शक्ति से लोहा बजाते-बजाते संभवतः श्ब बृद्ध 
महाराज छुत्नसाल थकने-से लगे हैँ...” 

भमुफ्ले मालूम है कि 

“तो कया इम उन्हें सहायता नहीं दे सकते ??! 

चिमणुजी के अधर अनायास ही, नाना के प्रश्न पर छ्मिति से 
खिल उठे-- अभी वह समय नहीं आया है बेटा !” फिए भी स्वर में 
मसास्मीय की मात्रा आवश्यकता से अधिक थी | 

“बबों !” नाना का स्वर उदीस हो श्राया--“महाराज छुत्रणाल 
छुत्रपति शिवाजी को अपना गुरु मानते थे | उन्हीं के चरण-चिह्ढों को 

अवलम्ब मानकर वे, साधन के अभाश्रों की उपेक्षा करते हुए, अपनी 
स्वतन्त्रता की रक्ा में संलग हैं| हमारा कर्तव्य होना चाहिये...” 

“दीक है, ठीक है बेठा !” कहते हुए चिमणाजी उठ पड़े । नाना 
के तकों के समक्ष उन्हें निरुत्तरससा होना पड़ रहा था--/तुम्हारा 
महाराष्ट्र, अभी अपने पैरों पर खड़ा ही हुआ है कि उसे पुनः भूमि- 
सात करने के प्रयत्न हो रहे हैं। आओ, चलो, सेना की कवायद का 
समय हो चुका है....!! 

नाना को जैसे अनिच्छापूवक उनका श्रतुतरण करना पड़ा। 
उनके बाहर श्राते ही द्वारसक्षकों ने कक्ष का द्वार बन्द कर दिया | 

सनन्‍्ब्या कुकी आरा रही थी। 


सतवारा-महाराष्ट्र की राजधानी, शव-शत हिन्वू-प्राणों की आशा 
का केन्द्रविन्दु--सतारा, अपने वैभव और सौन्दर्य के लिये, सम्पूर्ण 
भारत में ख्यात था । सदियों से मुसलमानी-सल्तनत के निमम-अत्या« 
चारों से संत्रस्त-पददलित हिन्दू-धर्म मद्दाराष्ट्र की ओर सकझरुण निहार 
रहा था । इसका आभास सतारा में, देश के कोने-कोने से आने वाले 
आय-संस्कृति के उद्भठ विद्वानों के जमाव से हो जाता था। काशी, 
मथुरा और अयाग के श्रनेक धर्माचार्यों ने तो अपना स्थायी-निवास 
ही सतारा में बना लिया था। राज्य की और से उनका समुचित 
सम्गान भी होता था। राजपूताना के पराभव के उपरान्त, हिन्दुत्व 
की ज्यालामयी-मावनायें, महाराष्ट्र में पल्लवित हो रही थीं । 

जुलाई १७२७ की सूती सन्ध्या | सतारा राजभहल, कनदीलों के 
प्रकाश में जगमग-जगमग कर रहा था। आकाश सेघाच्छुन्न था । 

महाराज शाहू, अपने कतिपय विश्वासी-सलाहकारों एवं उच्च 

राज-कमचारियों से, आवश्यकीय-दरबार के विशाल-कक्ष में किसी 
गम्मीर-समस्या पर विचार-विनिमय कर रहे थे | छुत से लट्कते भारी- 
मारी कन्दीलों और चन्दन की चौकियों पर रखे चॉँदी के शमादानों 
ने कक्ष को आलोकित कर रखा था | बाहर पचासों मराठा-सैनिक नंगी 
तलवारें लिये सन्नद्न खड़े ये | 

पेशवा बाजीराव ने देखा, शज्य-प्रतिनिधि श्रीपतराव क्ुका हुआ- 
सा कुछ समझाने की चेष्टा कर रहा है और शाहू महाराज का मुख 
प्रतिक्षण आन्तरिक उद्देग से म्लान होता जा रहा है। 

आँखों में खून भर श्राया। दाये हाथ की पाँचों उंगलियाँ, 
प्रसादिनी' की मूठ पर जम गयीं । 

“पेशवा !” 

“आज्ञा, महाराज !” 

“हमारे समक्ष निस्सन्देह बड़ी विकट समस्या आरा पड़ी है। निज्ञाम 
की धूतता ने हमें विमूढ़ कर दिया है....”” उनका सर्वर कॉप रहा था-- 
“लग रहा है, महाराष्ट्रसय, अपने ही हाथों अस्त...” 

“नहीं !” बाजीराव की तड़प, बाहर से आनेवाली बादलों की 
गड़गड़ाहट में घुल-सी गयी--“जब तक हमारे हाथों में तलवार पकड़ने 
की शक्ति है, संसार की कोई शक्ति महाराष्ट्सूय पर अपनी कुटिल- 
छाया न डाल सकेगी | निजाम ने हिमाकत की है, एक ऐसी हिमाकत, 
जैसी बारूद के भंडार को चिनगारी छेड़कर करती है !” वे तनंकर 
खड़े दो गये | नर्सों की तड़क ने सभा को स्तब्ध बना दिया। 

“'पेशवा....” शाहू महाराज चकित, विमूढ़-से उनकी ओर 
निहारते रहे--संभाजी को श्रपने हाथों में करने के बाद, निज़ाम ने 
अपनी ताकत....? 

“आप को महाराष्ट्र के स्वाभिमान पर विश्वास नहीं, जिसका मुझे 
श्रान्तरिक ढुख है। आप के सुयोग्य-सलाइकार ने मेरा खयाल है, तुच्छ 

निजाम की शरण में जाने की राय दी है। मुझे सालूम है, ऐसी राय 
उन्होंने आ्राप को क्‍यों दी ....” कहकर उन्होंने आय दृष्टि से प्रति- 
निधि की ओर देखा। 

शाहू अ्रचकचाये और प्रतिनिधि अवसबन्न-सा रह गया | 

बाजीराव ने अपने अ]वेश को शीघ्र ही संयत कर लिया--*सम्माजी 
को अ्रपने पास बुलाकर वह धूत सोचता है, महाराष्ट्र का उबलता लहू 
शान्त हो जायगा--ठश्ढठा । यह उसका भ्रम है, इसे भी वह शीघ्र ही 
समकेगा । महाराष्ट्र को अपने वीर-पुत्रों के आत्माभिमान का गये 
था और है; परन्तु उसे अब अपने कुपुत्रों पर उतनी ही लजा भी 
होगी ।” कहते-कहते उनका तेजस्वी मुख-मणडल सुर्ख हो उठा--- 
“उसने घरू फूट डालकर आपको अ्रपने दरबार में बुलाया है, इसलिए 
कि वह फेश्लला करे कि महाराष्ट्र का अ्रधिकारी कौन है १--इस धोर 
अपमान को सहन कर लेना सम्भव नहीं महाराज....” 

“तब (7 

“उसे यह मालूम होना अ्त्यावश्यक है कि मराठे अपने अ्रपमान 
के उत्तर में केवल प्रतिशोध लेते हैं और उस प्रतिशोध का मूल्य 
साधारण नहीं होता !” 

“राजनीति के लिये सब सम्भव है, पेशवा !? राज्य-प्रतिनिधि का 
स्वर विद्वेष की चिनगारियाँ छिटका रहा था--“शायद इसे आप भूल 
गये हैं कि किसी समय महाराज शिवाजी को भी मुगल-सल्तनत की 
शरण में आगरा जाना पड़ा था....”” 

“मुझे खूब याद है। राजनीति का महत्व वीरत्व के इच्धित पर ही 
स्थिर रहता है | मिर्ज़ा राजा जयसिंह और इस निजाम में कितना बड़ा 
अन्तराल है, इसे आप स्वयं ही भूल रहे हैं | आगरा में जब महाराज 
शिवाजी का अपमान करने की चेष्टा की गयी तो उन्हें आलमगीर 
की अपरमित-शक्ति रोकने में असमर्थ सिद्ध हुई | याद कीजिये, महाराज 

शिवाजी के उस अपमान से महाराष्ट्र ज्वालामुखी बनकर फट पढ़ा 
आर जिसके उत्ताप से आलमगीर का सारा जीवन ही नहीं, श्रपितु 
मुगलिया-इमारत की एक-एक इंट कुलस कर रह गई...” 

सभा में जैसे स्फोट हुआ। शाहू महाराज के ग्लान मुख पर 

चमक थी, राज्य-प्रतिनिधि के मुख पर क्रँकलाहट और क्रोध की 

रमक | बाजीराव मे अपनी 'प्रसादिनी' को झटके के साथ नमन करते' 
हुए. उसी तड़पते हुए-से स्वर में हुंकार की--“निजामुल्मुल्क के इस' 
अपमानका प्रस्ताव को महाराष्ट्र एक घृष्ट-चुनीती के रूप में ग्रहण 
करेगा महाराज ![? 

“पेशवा !”? 

“मैं सत्य कहता हूँ, निजामुल्मुल्क को महाराष्ट्र के प्रति जो भ्रम 
हो गया है, उसे पददलित करने के निम्ित्त महाराष्ट्र का बच्चा-बच्चा अपने 
को होम करने में, गव॑ का अनुभव करेगा। महाराष्ट्र के राजा का 
अपभान कभी भी व्यक्तिगत नहीं होता, इसे मशठा-बुड़सवारों का 
शौये प्रमाणित करेगा--आप मुझे आज्ञा दें !” उनके सुदृढ़ पैरों का 
कम्पन स्पष्ट कह रह था कि इस समय अन्तस का एक-एक कोना 
ज्वालामयी-हुँकारों से प्रतिध्वनित हो उठा है। 

राज्य-प्रतिनिधि और उसके अनुयायियों के मुख पर हवाइयाँ उड़' 
रही थीं, जब कि अन्य मराठा सरदारों की उत्तेजना बाँध तुड़ाकर 
बह जाना चाहती थी। महाराज शाहू' का हृदय, बाजीराव के बीरत्व- 
तेज से बिगलित हो उठा--मुक्ले तुम पर विश्वास है पेशवा,...”” इससे 
अधिक वे कह पाने में असमर्थ सिद्ध हुए । 

“महाराज, महाराज....? प्रतिनिधि का व्याकुल स्वर थां-- 
“महाराष्ट्र का अस्तित्व सझ्लूट में पड़ जायगा....” 

“नहीं, वह सदैव प्रज्वलन्त रहेगा !” महाराज के पहले ही बाजीराब' 
तड़प उठे । 


०, बाजीराब-मस्तानी 


“महाराज, हम,....हम....युद्ध की विभीषिका में भस्म हो जायेंगे...” 
प्रतिनिधि पागल्न-सा हो रहा था--'पेशवा ने हमारे सुख-सपनों को 
धूल-धूसरित करने का निश्चय कर लिया है....” 

“बीरों के लिये धूल, विजय का सन्देश होती है महानुभाव !”? 
बाजीराव के सर में स्थिरता थी और अधरों पर व्यंग्यमयी मुस्कान 
को लहर | प्रतिनिधि ने घूर कर देखा, लगा कि जैसे अगर सम्मब 
होत[ तो उनके शरीर का एक ही आस बना डालता | श्रत्यन्त कातर 
भाव से उसने महाराज की ओर देखा, जो विह्ल-भाव से आगे बढू 
आये बाजीराब की अ्रपनी भ्रुजाञओं में समेट लेने को आवुर प्रतीत 
हो रदे ये। 


के. ७ 


चिमणाजी अप्या, श्रभी-त्रमी सतारा से आये पत्र-वाहक गुप्तचर 
को विश्राम करने का आदेश देकर पेशवा के अन्त्रणा-कक्ष में आये 
हैं। हाथ के पत्र को उन्होंने पुनः अपने सामने कर लिया। पेशवा 
बाजीराव ने लिखा था--. 

मेरे पिछल्ले पत्र से तुम्हे विदित हुआ होगा कि सम्भाजी को 
अपने हाथों में करने के पश्चात्‌ धूत्त निजामुल्मुल्क ने, महाराज के 
समत्ष प्रस्ताव रखा है कि उन्हें, उसके दरबार में उपस्थित होकर 
अपने और सम्भाजी के महाराष्ट्राधिकार को प्रमाणित करना होग। ।.... 

राज्य-प्रतिनिधि का वास्तविक रूप धीरे-धीरे स्वयं स्पष्ट हो गया 
ह। इसमारे विश्वस्त गुप्तचरों ने पता लगाया है कि इस पडयम्त्र में 
प्रतिनिधि का महत्वपूण हाथ है। निजाम से बरार में एक बड़ी 
जागीर और कुछ अन्य उपहार का निश्चय कराके वह, अपने प्रभाव 

से महाराज से इस निकृष्ठ-प्रस्ताव को स्वीकार कराने षड़यन्त्र किया 
था....परन्तु मैंने उसकी सारी योजनाओं पर पानी फेर दिया है.... 

अब हमें निजास को इस हिमाकत की सजा देनी है| अपने मार्ग 
के इस रोड़े से बल-परीक्षा कर लेने का चिर-प्रतीक्षित अवसर अन्ततः 
आए ही गया । 

मैं शीघ्रातिशीघ्र पूना पहुँच रहा हूँ | तुम अपनी आसव्य सेना को 
बिल्कुल तैयार करने में पूरी शक्ति और तत्मरता से लग जाओ। 
इतना ध्यान रहे, निजामुल्मुल्क अपने समय का सर्वश्रेष्ठ मुसलमान- 
सेनापति माना जाता है और इस समय उसकी सेना में, मुगल-सल्तनत 
के चुने हुए सैनिक और सुदृढ़ तोपखाने के अतिरिक्त मराठा-घुड़सबारों 
की अपनी मिजी सेना के साथ सम्भाजी भी होंगे। हमारी यह कठिन 
परीक्षा-घड़ी हे पभिय अप्या ! 

और हों, अपनी योजनाओं पर पानी फिरता देख, प्रतिनिधि चुप 
न रहेगा....महाराज, उस जेसे ठ॒च्छु सेन जाने क्‍यों, श्रब भी कम 
अ्रभावित नहीं | शेष मिलने १२..., 


हैदराबाद में निजाम का दरबार, दिल्ली-दरबार का प्रतिरूप ही 
प्रतीत होता था। दिल्ली की उलभनों, पडयन्त्रों से परेशान होकर 
निजाम ने जब से दक्षिण की अपनी आशाओों का केन्द्र बनाया था, 
तब से हैदराबाद का रूप ही बदल गया था। उसके नाम के आगे 
अब भी, 'सूबेदारी' का विशेषण जुड़ा था; परन्तु वह श्रपने को 
हैदराबाद ही नहीं, मालवा-गुनरात तक का बादशाह' ही समझता । 
युग ताज का नहीं, शक्ति का है--इसे वह खूब समझता था। अपने 
ग्रुत्र नासिरजज्ञ की देख-देख में उसने सेना की संख्या ही नहीं 

बढ़ाई थी, उसकी सुयोग्यता पर भी कड़ी दृष्टि रखी थी । उसके 
सुदृढ़ तोपखाने में अधिकांश फ्रेंच तोपची थे, जिन पर उसे 
फ़क् था.... 

महाराष्ट्र में, नये पेशवा के रूप में, जिस व्यक्ति का प्रादुर्भाव 
हुआ, उसने निजामुल्मुल्क को विचलित कर दिया था। बाजीराब की 
आकाशचुम्बी महात्वाकांच्ा ने उसकी नींद छीन ली थी | इस तरुण 
मराठा-सेनानायक की बीरता का वह बहुत पहले से ही कायल था । 
बालाजी विश्वनाथ, जिस समय सैव्यद-बन्धुओं के माध्यम से, दिल्ली 
में डैँंटे मुगल-सल्तनत और महाराष्ट्र के बीच समभौता-वार्ता कर रहे 
थे, उस समय बाजीराव भी उनके साथ ही था। उसी समय निजाम 
को, उसे निकट से जानने का अवसर मिला था | 

अपनी सजीली भव्य-दाढ़ी पर धीरे-धीरे मुश्क का इच मलता और 
सोने की निगाली से रह-रहकर खुशबूदार खमीरे का धुश्राँ खींचता हुआ 
बह विचासर्मम्-सा पलज्ञ पर बैठा था। कमरे में झाड़ों की रहज्ञीन- 
रोशनी ने श्रजब नूर वर॒पा कर दिया था। नीचे फश पर, ईरानी कालीनों 
पर तीन तातारी-बाँ दियाँ बैठी, एक दूसरे की ओर विचित्र भज्ञिमा से 
निहार रही थीं--मौन पर तत्यर ! 

यही निजामुल्मुल्क का खासगाह था। 

#नूरी हरे 

“हुजूर !” एक ने कुककर कोर्निश' करते हुए कहा--“ लगता है, 
आज आप ख्बाबगाह में तशरीफ न ले चलेंगे। रात आधी से ज्यादा 
बीत चली है, आलमपनाह !” 

निजामुल्मुल्क ने निगाली एक ओर करते हुए गम्भीर खर में 
पूछा--/इसकी फिक्र तुम्हें करने की जरूरत १” आँख शराब के मद 
से सुख दो रही थीं। बेचारी नूरी सचमुच सहम गयी | सहसा उसे कुछ 
ज्षवाब न बन पड़ा | 

६ 'हुजूर, ५ 

/हूं !0 निज्ञाम मे तड़पकर कहा--“तुम सब जा सकती हो ! 
नूरी, तुम नहीं जाओगी....” सुनते ही अन्य दोनों फकष्पण उठकर, 
दरवाजे का मंखमली परदा हटाती हुईं, बाहर हो रहीं | 

“उस मराठा-शाहजादे के तबजह का काम ठर््हें सौँगा गया था 
न ! ठीक है, ठीक है....ठुम अपने उस काम को बखूबी अंज्ञाम दोगी, 
मुझे पूरा भरोसा है नूरी !” 

#“हुजूर, नाचीज़ के लिये, आपका यह नज़रेकरम फ़क का वायस 
है....” नूरी का हुस्न जैसे अपने उस फृक्र' से निहाल हो उठा--हुजूर, 
इन मराठों का दिल, रेगिस्तानी-बीरानियत में पणा होता है। उस छोकरे 
शहजादे को मेरी 'कोशिशें' खुदा भक्ूठ न बोलावे, कोई खास....”” 

निजामुल्मुल्क की मनःस्थिति कुछ ऐसी हो रही थी कि बूरी की 
यह बकवास बहुत नाग्रवार लगी। उसने उसे बीच ही में रोकते हुए! 
हुकूमती-लहज़े में कह्दा--“बस-बस, श्रथ तुम्हें इजाजत है। में तखललिया 
चाहता हूँ...” 

“जो हुक्म !” नूरी ने कुककर कोर्निश की श्रीर जल्दी से बाहर 
चली गईं। उसके जाने के बाद, निजामुल्मुल्क गावतकिये के सहारे 
लेट गया | रह-रहकर फूट पड़ने वाले निश्चासों की ध्वनि, उसके उद्देग 
का परिचय दे रही थी | 

बगल में रखे खरीते से उसने एक पत्र निकाला श्रौर तब आँखें 
उसकी इबारतों पर दौड़ने लगीं | पत्र सतारा से आया था | महाराष्ट्र 
के राज्य-प्रतिनिधि के खास मुन्शी का लिखा हुआ-- 

/....पेशवा के सामने मेरी एक भी नहीं चल पाती । जाने उस 
मरदूद ने महाराज पर कौन-सा ऐसा जादू कर दिया है कि मेरी 
बातें सुन ली जाती हैं, बस । अपने वादे के मुताबिक चुने हुए मराठा- 

घुड़सवारोें की छोटी-सी सेना के साथ, सम्भाजी को आराप तक पहुँचने 
का बन्दोबस्त कर दिया है। मत पूछिये, इस काम में मुझे कया कुछ 
नहीं करना पड़ा | चिमणाजी के सीमा-स्क्षफ सैनिकों को पिलाने में, 
आपके भेजे सारे रुपये खच हो गये । खुद मुझे अपने पास से सैकड़ों 
सुहरें खर्च करनी पड़ी हैँ | अब आप शाहू महाराज के पास पैगाम भेजने 
में देर न करें| 

पेशवा बाजीराव से डरने की कोई जरूरत नहीं। आपके सामने 
श्भी वह बच्चा ही तो है। हाँ, मराठा-सरदारों पर उसने अपनी घाक 
जमा ली है--पर सम्माजी को आगे करके बड़ी आसानी से उसके 
भन्सूबों को मरोड़ फेंकने में शायद्‌ कोई कठिनाई न होगी । 

बैसे भेरी पूरी कोशिश होगी कि ऐसे ही सारा मामला तथ हो 
जाय ।,... 

इसके आगे उसने अपने 'स्वार्थ' की चर्चा की थी | जिसमें शायद 
निजाम को कोई दिलचस्पी न थी; तभी तो पत्र को पुनः खरीते में रख 
दिया गया | 


निजामुल्मुह्क की पत्चके ढेंप गयीं--मराठों की युद्ध-प्रणाली का 
उसने श्रमुभव किया था और उनकी विद्युत-सी तीख्रता से पूर्णतया 
भिन्न भी था वह | 

शिवाजी और ओऔरज्जजेब की कहानी उसने सुन रखी थी | मराठा- 
घुड़सवारों ने जब, मुगल-सल्तनत की इतनी बड़ी ताकत को, घुथ्मा 
टेकने को मजबूर कर दिया था....ओह, अब तो पासा ही पलठ गया 
है [--आज के मुगल बादशाहों--( हाँ, बादशाहों--क्योंकि आज जो 
तस्ते-ताउस पर बैठा हुआ है, बह कल ही ज्र्मीदोज-कैदखानों की 
सड़न में लोदता नज़र आ सकता है [--इसका उसे व्यक्तिगत अनुभव 

था | ) में न तो अपने पूर्वजों के खून की गर्मी है; न ही उनका कोई 
व्यक्तित्व | और शिवाजी के समय का महाराष्ट्र आज... 
बाहर से किसी की पदचाप सुन पड़ी। विचार शज्जुला हूट गई । 
उसने अपनी श्रॉखें--विचारों के समुद्र में बी हुई-सी श्राँखें, दरवाजे 
पर पड़े मोटे किमखाब के पर्दे पर टिका दीं । 
दूसरे ही क्षण--“हुन॒र, शाहजादा सलामत क्दमबोशी के 
लिये....” ईरानी द्वारा-स्जुक की आवाज आयी | 
4 (इजाजत ह्ठै ]792 पु 
पर्दा हिला और अपनी सिपहसालारी वेश-समूषा में नासिरजज्ञ 
आगदाब बजाता दीख पड़ा । 
“अब्बा हुजूर, अभी तक ख्याबगाह में तशरीफ न....”” 
“आओ, नासिर !” निजामुल्मुल्क नें उसकी बात बीच ही मेँ 
के काटते हुए. पास की पड़ी चाँदी की कुर्सी की ओर इशारा कियो-- 
“कोई नयी खबर ९? 
नासिर कुर्सी पर ब्रैठ गया--“सतारा से हमारे आदमी वापस आ 
गये हैं....?” 
“अच्छा, शाहू ने क्या तय किया ?! उसका स्वर अत्यन्त गम्भीर था | 
“पेशवा लड़ने पर तुला हुआ है....हमारे आ्रदमियों को शाहू ने 
कोई जवाब नहीं दिया....इतना ही नहीं, रास्ते में मराठों ने उन्हें 
बुरी तरह लूट भी लिया....बेचारे मुश्किल से अपनी जानें बचाकर 
भाग सके [? 
५ ]9 
#शब्बा हुजूर !! 
“तनासिर, चींटी को जब पर निकल आते हैं तो उसकी कज़ा बहुत 
पास रहती है...” और बहू तनकर बैठ गया--“मुझसे व्कराने का 
हौसला, इन शैतान मराठों को बहुत मेंहगा पड़ेगा | बालाजी विश्वनाथ 

के उस लौंडे' को इसका श्रहसास बहुत जहूद हो जायगा....” कहते- 
कहते उसकी आँखें, भूखे और घायल चीते की जलती हुई आँखों - 
सी चमक उठीं | अपने पिता की योग्यताश्रों से नासिर अनमिश्ञ नहीं 
था; सो दर्पोक्ति का उस पर प्रभाव भी पड़ा। उसका युवा-हृदय तीत्रगति 
से धड़कने लगा और धड़कनें, उसके मुखपर उत्तेजना की लाली बनकर 
भल्क उठी | 

“क्या इमें सीधे पूना पर हमला कर देना चाहिये !” 

“पूना पर १” 

“हाँ । एकाएक हमारी पूरी ताकत का बोक पूना सम्हाल न 
सकेगा बाजीराब को उसी के घर में कुचल डालना, हमारी तोहदीन 
का मुकम्मल बदला होगा, ऐसा मेरा अपना ख़याल है !” 

मिजाम के श्रधरों पर मुस्कराहट तिर उठी--“तम्हारे मुँह से ऐसी 
बातें नहीं निकलनी चाहिये नासिर ! अच्छा, अब में सोऊँगा....”” कह- 
कर उसने उठने का उपक्रम किया | 

जोश में आकर बहकने पर पिता से चेतावनी! पाकर नासिर 
हृत्पभ-सा हो गया ) 

उसी समय कहीं दूर से बन्दूक छूठने का-सा धड़ाका डुआ। 
निजाम ने चौंककर मासिर की ओर देखा | नासिर ने चठपढ कहा--- 
“बाहर बादल गरज रहे हैं, अब्बा हुनर !” और वह जल्दी से आदाब 
बजाता हुआ बाहर चला गया। निजाम उसे जाता हुआ देखकर 
जाने क्‍यों, खुलकर हँस पड़ा | 

आकाश मदोन्मत्त बादलों के 'कोलाइलपूण संघर्ष' से जैसे फटा 
पड़ रहा था। 


पूना में उत्साह का सागर उमड़ रहा था। सारा से बाजीराब 
लौट आये थे। मराठा सेनापतियों के आगमन से, महाराष्ट्र-सेना में 
उत्तेजना का स्फोट हो रहा था। 

पेशवा बाजीराव, अपने आ्रापे में नहीं थे । उमंगें बाँध तुड़ा रही 
थीं। पेशवा-पद प्रास होने के सातवें बष में श्रन्ततः बह अवसर शा 
ही गया, जब महत्वाकांज्षा के लम्बे मार्ग में, सबसे बड़े रोड़े को कुचल 
देने को--बस, उनके संकेत की श्रावश्यकता थी | अ्रपने बीर और 
स्मेही नायक की श्रध्यक्षता में, बिगत सात वर्षो से मराठों की विश्वह्नल- 
शक्ति, एकस्व की ज्वालामबी भावनाओं की गरिमा से ज्वलन्त हो 
गयी थी। बाजीराव ने, अपने महत्वाकांज्षी-हुद्य का कपाद खोलकर 
'सरदार-मण्डली” का स्थागत किया था। और उस वीरत्वपूर्ण-उन्मेष में, 
कुछ ऐसा अ्रधिकार था, कुछ ऐसा बल था कि आपसी-बैमनस्थ, 
हिन्दू-पद-पादशाही की महान्‌ कल्पना में घुल गया। व्यक्तिगत स्वार्थ, 
देशामिमान की ज्वाला में मस्म हो गया। सोया हुआ-सा सक्यमाद्री 
जाग उठा था, उसकी उस्तुंग-शंखलायथ जैसे स्रूम-कूमकर गा उठी 
थीं--हिन्दू-पद-पादशाही की स्थापना का गीत ! जन-जन के प्राणों में 
पेशवा का श्राह्मन-शब्द गूंज उठा था--अरे बधतों काय ! चला जोराने 
चाल करू न॑ (--हिन्दू-पद-पाद-परदशाहीस आतोँ उशीर काय !# 

- महाराष्ट्र की राजधानी सतारा ने जैसे अपना सारा ममत्व बीरत्व- 
राग से गुंजित पूना के चरणों पर निलछ्लावर कर दिया था | 


# अरे, देखते क्‍या हो ! शक्तिशाली बनो। हिन्दू-पद्‌-पादशाही को 
स्थापना के लिये अब क्या देर है ! 

महाराष्ट्र के लगभग सभी चुने हुए विख्यात सेनानायकों तथा 
मराठा-सरदारों की मंडली के बीच पेशवा बाजीराब' मंत्रणा-निमझ ये | 

एक वयोबद्ध सरदार ने अपनी घनी-श्रेत मूँछों पर होले-से हाथ 
फेरते हुए. बाजीराव को सम्बोधित करते हुए. अत्यन्त गम्भीर स्वर में 
कह्दा-- “पेशवा को, आक्रमण के पूर्वा मौसम पर ध्यान देना क्या 
आबश्यक नहीं प्रतीत होता !” 

पेशवा ने सरल-ह्मिति से इृद्ध का अनुमोदन करते हुए मृद्ु 
पर इढ़ स्वर में कहा-- आपकी इस सामविक-चेतावन्ी को हम सब 
श्रद्धा की दृष्टि से स्वागत करते हैं दादा माऊ ! परन्तु सैनिक-धर्म को 
अज्ञीकार कर लेने के उपरान्त, अगर अपना हर कृदम मौसम के 
इशारे पर ही रखा जाय तो....” कहकर उन्होंने श्राशामयी दृष्टि से 
सरदार-मण्डली की ओर निहारा । सब की मुद्रा पर, आन्तरिक-उत्तेजना 
ने समर्थन का माब छुलका दिया था | 

“वर्षा में सैनिक अपनी स्वाभाविक-च्िप्रता का उपयोग नहीं कर 
पाते !! बृद्धत्व की विशाठता, तारुण्य के समक्ष क्ुकन्सी गयी थी; 
फिर भी चिर-अनुभव की ज्योति-शिखा दीस ही रही आयी--पिशवा, 
तुम्हारे पिता भेरे अन्तरक्ञ थे। हमारी रक्का्ब सदैव एक दूसरे से 
सटकर ही रहीं। अनुभव पर तुम्हें विश्वास करना होगा औ्रौर उसका 
सड्जेत तुम्हें हम जैसों से ही मिलेगा,...” 

ध्द्दा [?? & 

“में चलता हूँ श्रव !” ईपघत मुस्कान के साथ वे उठकर खड़े हो 
गये--तरुखों के बीच मेरी उपस्यिति आवश्यक नहीं । तुमने 
महाराज शिवाजी के उस महान्‌ स्वप्न को साकार करने का जो संकल्प 
किया है, बह...” आवेग ने उस वृद्ध का स्वर झुद्ध कर दिया 
था। भांगी-भीगी आँखों से एक बार अपनी ओर श्रद्धाह्लु-£॒ष्टि से निहार 
रहे, मराठा-वीरों की ओर देखा कर धीरे-धीरे कन्न के बाइर हो 

रहे | उनका रोम-रोम, बाजीराव ओर मराठा-सरदारों को आन्तरिक- 
आशीांद से निहाल कर गया है, इसे सभी ने अनुभव किया। उनके 
चलें जाने के बाद, देर तक स्तब्धता का साम्राज्य छाया रह्य । सभी 
कुछ सोचते छुए-से अपने आप में डूब गये थे, खो गये ये । 

“पूज्य राव !” 

बाजीराव ने देखा, पन्द्रह वर्ष का एक कोमल-सुन्दर किशोर-- 
अल्हड़ मुस्कान से रक्षित मुख, सुकुमार पर सुदृढ़ देह-साँचे में ढली 
हुई-सी | 
“मीरू, तू कैसे आया रे !”” बाजीराव ने उसे अपने पास की चौकी- 
नुमा खाली कुर्सी पर बिंठाते स्नेहपूर्ण स्वर में कहा--“मैं समझ 
गया, दादा कदम ने तुझे भेजा है न!” और तब सभी ने चकित-भाव' 
से देखा पेशवा के मुख पर अपूर्व शपन्ति की मोटी परत पड़ गयी थी । 

ध्न्नहीं 99 

“बुजुर्गा का स्वभाव बड़ा विचित्र होता है !” उन्होंने श्रपने स्वाभा- 
विक गम्भीर स्वर में कहा--एक ओर वें हम तरुणों के उफान को 
अपने अनुमव-दीप्त बृद्धत्व से रुद्ध करते हैं और दूसरी ओर उनका तेज 
रुद्धता में खो न जाय, इसलिये....खैर, नीरू, तुमे आखेट से फुरसत 
कैसे मिल गयी रे १”? 

“मुझे तो हमेशा फ़ुरसत रहती है राव !” उसके स्वर में विचित्रः 
सा तनाव था और किश्वित आवेग का कम्पन भी--“आपने पिछले 
गणेशोत्सव पर कहा था कि आगामी अभियान में मुझे भी साथ रखंगे 
सो...” और बह अपने आस-पास बैठे मराठा-सरदारों के भव्य- 
व्यक्तित्व से जेसे सहम-सा उठा । खून और तलवार के नशे में उन्मत्त 
हो रहे, मराठा-सरदारों में उसने अपनी उपस्थिति से, क्षणभर कें 
लिये स्नेह का प्रलेष कर दिया था | सभी के अधरों पर मुस्कान थी। 

“गबश्य, अवश्य !” पेशवा ने कह्ा और तब वे नीरू की ओर 

से उदासीन-से हो गये--“शिन्दे, अपने राज्य से निजञाम ने हमारे 
जिन प्रतिनिधियों को निकाल दिया है, वे सब पूना पहुँच गये १” 

“सब तो नहीं !? शिन्दे ने दृढ़ स्वर में कहा--“परन्तु उस 
दुष्ट ने हमारे प्रतिनिधियों का जो घोर अपमान किया है, वह मूलने 
योग्य नहीं है । उनकी अपनी व्यक्तिगत सम्पत्ति तक छीन ली गयी है | 
परिवार की रछि्रयों....!! 

“मैं इसे याद रखूँगा !? बाजीराव की आँखों में स्फुलिज्ञ 
छिटके--“ओऔऔर अपने एक-एक कर्मचारी के अपमान का उस नीच 
से अलग-अलग हिसाब लूँगा,[विश्वास रखो !? 

सरदार-मण्डली में पेशवा की इस हुंकार ने उत्तेजना की आग 
प्रज्यलित कर दी । 

उसी समय सामने के द्वार से चिमणाजी श्रप्पा लपक कर आते 
दीख पड़े । पीछे-पीछे मल्हारराव होल्कर था। आते ही उन्होंने हृढ़ 
स्वर में कहना आरम्म किया--'शव, हमें श्रब विलम्ब महीं करना 
चाहियें। निजाम को इस समय दिल्ली से कोई सहायता नहीं मिलेगी 
ओर बह वर्षा की समाप्ति की प्रतीक्षा में पड़ा है....वर्षा की हमें परवाह 
नहीं करनी होगी...” 

44६ हूँ !१7 

“राव ॥?2 

“आपने अपने को तोल लिया है न!” अप्पा के स्वर में आशडा 
स्रष्ठ थी--तोपों की आसुरी-मार के सामने तल्वारों का जौहर....”” 

“जोहर का महत्व अपने स्थान पर अन्चुण्ण ही रहेगा अप्पा, 

' तुम निश्चिन्‍्त रहो !” सर तीत्र हो आया था--होह्कर, तुम 
कब आये १” 
“श्मी-अभी |? 

शुजगत से हमें कितना सावधान रहना होगा ?”” 

होल्कर मौन रहा, जेंसे सहसा उत्तर देने में हिचकिचाहट हो रही 
हो--गायकवाड़ ने हमारा सहयोग करने से इनकार कर दिया है....?” 

“अच्छा | और ९?” 

“मुगल सूबेदार श्रीहत हो चुका है....” 

“गौर निजामल्मुल्क ९? 

“मैं, .मैं तो....” 

“ठीक है, मेरा मतलब था, गुजरात में निजामुह्मुल्क को अपना 
गैर जमाने में ब्यंबकराब श्रौर पिलाजी....”? 

“इसकी आशह्ला नहीं....”” 

पेशवा ने एक दीघ-निःश्वास लिया--“तो ठीक है| हाँ, उदाजी 
को मेरा सन्देश मिजवा दिया था न?” प्रश्न श्रप्पा से हुश्रा था| 
उन्होंने स्वीकारोक्ति में सिर हिला दिया । 

सरद२-मण्डली में तब गम्मीर-चर्चा छिड़ गयी--भावी आक्रमण 
आर थुद्ध-नीति के सम्बन्ध में। पेशवा के पास उस समय प्राप्तव्य 
कुल सेना बीस हजार के लगभग थी। बवूसरी ओर निजाम ने अ्रपनी 
सेना के अतिरिक्त सम्भाजी के प्रभाव में आने वाले मराठों की एक 
अच्छी-खासी सेना का भी सब्नाह कर लिया था। परन्तु इन सबसे 
गरेशवा और उनके अनुयायी मराठा-सरदारों के मन में रप्नमात्र भी 
घबराहट प्रकट न ही पायी | 

उन्हें सबसे बढ़ी आशज्ला निजाम के तोपखाने से थी | मराहों ने 
अब तक स्थल्ञ-युद्ध में क्षिग्रगति, अप्रतिम घुड़सवारी और झजेय 
भुजाओं पर ही श्रपने को स्थिर रखा था। 

समस्था विकठ थी; परन्तु जब पेशवा ने उपेक्षापूर्णक इसे एक 
ओर डाल दिया तो धब चकित होकर भी नहीं हो पाये-- अपने घीर 
प्थ-निदेशक की योग्यता पर उन्हें अपार विश्वास जो था। सभा की 

समातति पर जब पेशवा उठे तो अ्रप्पा, नीराजी, होल्कर और शिन्दे 
उनके साथ थे | और सबने विदा ली | 

सन्‍्थ्या के भीने ऑचल को, आकाश में घुमढ़ रहे मेघों ने गहरी 
कालिमा से रज्ञ दिया । 


छः कै 

अपनी सुसजित सेना के साथ पेशवा बाजीराव ने जब पूना छोड़ा 
तो मूसलाधार दृष्टि हो रही थी। सब कुछ इतने चुपके-चुपके हुआ कि 
पूना के नागरिकों को भी इस अभियान का पता बहुत बाद में चला। 
पेशवा बाजीराव ने अपने सैन्य-सश्लालन के समक्ष, महाराज शिवाजी 
और राजाराम के आदर्शों को साकार कर लिया था। समा को अनेक 
भागों में बॉब्कर, अपने पृष्ठभाग को सुरक्षित करने के उपरान्त, पेशवा 
ने अपने साथ केवल चार हजार चुने हुए घुड़सवारों के साथ निजाम 
के जालना प्रान्त में तूफान मचा दी। म॒क़ाबले में, मुसलमानों की 
छोटी-सी सेना आयी, जो उत्साह के ज्वार में पड़कर विलीन हो गई । 
पेशवा बाजीराव इतनी तृफानी-गति से उसके राज्य में घुसकर, खून की 
होली खेलेगा, निजामुल्मुल्क को इसकी कल्पना भी न थी | बाजीराब' 
ने शहर को खूब लूट--हाँ, मशठा-सैनिकों ने नागरिकों का केबल 
घन चूसा--उनका एक घूँद भी खून नम गिरे, इसको यथाशक्य साब- 
धानी बरती। 

दूर, हैदराबाद के पास, अपनी सेना के साथ, आराम से भावी- 
युद्ध की योजना में निम्न निजामुह्मुल्क को जब जालना के बुरी तरह 
छुट जाने की खबर मिली तब तक मराठा घुड़सवारों ने उस ज्षेत्र से 
अपने को बीसों मील आगे बढ़ा दिया था। अपनी असावधानी पर वह 
बेतरह खीकऋ उठा। तुरूत ही उसने अपने विश्वस्त सेनापति को, एक 

बड़ी सेना के साथ, मराठों को परास्त करने के लिये रबाना कर दिया। 
उसका नाम इवाक़ खाँ था । इवाज़ अनुमवी था और बीर भी । बाजी- 
राब इससे अपरिचित नहीं था। 

मराठा-गुतचर, निजाम की एक-एक बातों की खबर पेशवा को 
पहुँचा रहे थे । 

मराठे, कैम्पों--सुख-सुविधाश्रों से परिपूर्ण कैम्पों में नहीं, अपने घोड़ों 
की पीठ पर ही सोने-खाने के श्रभ्यस्त थे | इवाज़ के अपनी ओर आने 
का समाचार पाते ही, पेशवा ने बाग मोड़ी और बाज की-सी गति 
से, निकट पढ़ने वाले, सम्पन्न-प्रदेश माहुर पर भक्रपठ पड़े । इबाज खाँ 
मात खा गया | घबराया हुआ-सा जब उसने, अपनी विशाल सेना को 
माइुर की ओर घसीश तो माहुर की लूठ में आये समानों, मुहरों से 
लदे ऊँटों की व्यवस्था में लगे पेशवा उठाकर हँत पड़े। उन्हें अपने 
प्रिय घोड़े की पीठ पर उछ्लुक्षकर बैठता देख, नीणजी, अश्व भगाता 
हुआ पास भरा गया और--“राव भेया !” 

“हाँ, नील [9 

ध्थ््त्र्‌ ९१? 

“ग्ब हम माहुर छोड़ रहे हैं नीरू !? 

“क्यों १” जीराजी का परेशान स्वर था-- पूज्य राब, श्रभी तो 
माहुर में... 

“जो बचा है, उसे हमें छोड़ना पड़ेगा नीरू !” पेशवा ने उत्तेजित 
भक्लिसा से कहा--“इबाज़ सिर पर आ पहुँचा है....” 

भ्प्ते 4 

# इसमें झपने को उसके सामने से अ्रभी अलग ही रखना है....”' 

“क्या वह इतना भयानक है !” नीराजी के स्वर में जितनी ही 
आह्दड़ता थी, उतना ही आश्रय भी, सम्मबतः असम्तोष भी-- 
“इबाज से डरकर,,.. 

“नहीं रे पागल !” बाजीराव मुस्कराये | 

मुदरों से लदे ऊँट, कीमती सामानों, गल्ले आदि से लदे खच्चर, पूना 
की ओर रवाना होने लगे थे | एक ओर पेशव की घुड़सवार सेना 
वदर-माव से, आदेश की प्रतीक्षा में पेशवा की ओर निदहार रही थी। 

दूर कहीं से प्रयाश का विंगुल' बज उठा और अपने पीछे हल्लकी- 
सी धूल का धुआँ छोड़ते हुए मराठा-ुढ़सवार ओऔरज्ञाबाद की और 
उड़ चले | इवाज़् खाँ की सजीली फौज, उस समय माहुर से दस 
कोस के फासले पर पड़ाव डाले थी। 

पेशबा बाजीराव की ोरिकज्षा! युद्ध-नीति, निजामुल्मुल्क और 
उसके सुयोग्य सेनापतियों की पग-पंगपर ठोकर मार रही थी | 

अगस्त महीने की वर्षा तसणाई के मद में, जैसे मुसलभान सैनिकों 
को हतबुद्धि करने का सझ्छुल्प कर चुकी थी | 

श्रौरड्जावाद के एक उजाड़ पर विशाल प्राचीन किले के मैदान 
में, अपनी सेना के साथ, पेशवा बाजीराव ने विश्राम करने का निश्चय 
. किया था। अपने को व्यवस्थित करने में उनको, दो-तीन दिन से 
अधिक नहीं लगा | 
,.._ २८ अगस्त सन्‌ १७२७ ई० की सन्ध्या। पेशवा बाजीराव अपने 
खीमें में आउ-दस प्रमुख मराठा-धरदारों के साथ बैठे, ओऔरज्ञाबाद के 
नागरिकों की ओर से भेंट के लिये आये, प्रतिनिधियों का लिखित 
निवेदन, अत्यन्त गम्भीर भाव से सुन रहे थे | प्रतिनिधि हाथ बाँवे, एक 
ओर स्तब्ब-माव से, पेशवा के निशंय की आकुल प्रतीक्षा कर रहे थें। 
पास ही, मेंटस्वरूप श्राया, दस हज़ार असर्फियों का विशाल स्वण-पात्र 
ण्खाथा | 

«हीक है !” पेशवा के मुख से निकला--“गरीब और अ्रशक्त 
नागरिकों को लुटना और उन्हें कष्ट देना, कमी मी मराठों का अभमिप्रेत 
नहीं रहा है। परन्तु मुझे खूब मालूम है, यहाँ के कुछ मुसलमान और 

हिन्दू महाजनों के तहखानों में अकूत-घन व्यर्थ पड़ा हुआ है | मराठा- 
सेना के ख्च के लिये, उस व्यर्थ के धन का सदुपयोग होना ही चाहिये... 
क्यों??? 

प्रतिनिधियों के मुख से उत्तर नहीं फूट पाया | 

पेशवा की श्राँखें उनके श्रन्तस में पेंठी जा रही थीं | 

“मुझे उत्तर चाहिये !”? 

| 'ुज्र्‌, भा 

“उत्तर !? पेशवा का स्वर अधिकाधिक कड़ा होता जा रहा 
था--“आप सभी मुसलमान हैं और इस जाति में हैवानियत और 
मककारी के कीड़ों का बिलबिलाना हिन्दुस्तान का चप्पा-चप्पा अख्वूबी- 
महसूस करता आ्राया है। मराठा-तलवारें बेबसों का लहू स्पश नहीं 
करतीं; परन्तु ऐसी बेबसी महीं, जो मक्कारी और....” स्वर हुंकार में. 
परिणत हो गया था । 

प्रतिनिधियों के पैर कॉप-काँप कर रह गये | 

“तुम किसकी ओर से आये हो !” पेशवा के स्वर में आदेश 
की भूंज थी--“मेरी निगाहों से अपने को छिपाना सहज नहीं,. 
खाँ साहबो (--अ्रच्छा, तुम्हें तीन दिनों का समय दिया जा रहा है.... 
इस बीच, मराठा-घुड़सवारों के सामने, सभी छिपे हुए खज़ानों के 
दरवाजे खुल' जाने चाहियें--वर्ना....” 

प्रतिनिधियों को अब, पेशवा के सामने खड़ा होना संभव नहीं 
दीखा । कुककर कोर्निश बजाते हुए; सब जल्दी से खीमें के बाहर हो 
रहे। पेशवा ने एक उपेक्षा की दृष्टि, अ्रसर्फियों से भरे उस स्वण पात्र की 
ओर डाली ही थी कि खीमें के दरवाज़े पर नीराजी खड़ा दीख पड़ा। 

बाजीराव की मुद्रा पर ऋषणभर पूर्वा आया तनाव समतल हो खुका 
था। उनके पतले-अरुण अधरों पर स्वाभाविक समिति लोट रही थी | 
नीराजी पास आकर खड़ा हो गया । 

“क्या है नीरू १! 

“रब, अभी ही अप्पा साहब का हरकार आया है। निद्ञाम 
एकदम बौखला उठा है| माहुर में इवाज़ खाँ से मिलकर उसने 
संभवतः हमारे प्रदेश के किसी भाग पर आक्रमण करने का निश्चय 
किया है.,..”” कहकर वह होंफने लगा | ऐसा लगता था, जैसे समाचार 
पाते ही बह कहीं दूर से भागा आ्राया है । 

“कहाँ है बह दूत !” पेशवा का स्वर तीव्र था । 

“बह तो....बह तो....” नीरू सकपकाया-सा--पूज्य राव, मुझे 
क्षमा करें....वह अभी चार-पाँच कोस पीछे होगा....मैंने किसी तरह 
उससे...” 

“तुम अपनी सीमा के बाहर जाने से बाज नहीं आते नी !” 
बाजीराब ने स्निग्ध स्वर में फटकारा--दिख रहा हूँ, तुम्हें अपने साथ 
रखकर मैंने बड़ी भूल की....ऐसे तो कभी तुम अपने को संकट में डाल 
दोगे और हम-सब को भी....!” 

#पूज्य राव, क्या मुझे पूना मिजवा देंगे श्राप ?” स्वर में हतांशा 
थी उसके | 

“गवश्य (” 

“मै प्रतिज्ञा करता हूँ राव...” 

“बह तो बीसों बार कर चुका है तू....?? 

“नहीं अब...” 


“तू पूना चला जा नीरू ! अपने उद्धत स्वभाव से मुझे सदेव 
चिन्तित बनाये रहता है। युद्ध-और सो मी, इस समय के युद्ध में 
किसी का कोई ठीक नहीं....अमी तेरी उमर ही क्या है रे पागल !” 
फटकार में तरलता थी और तरलता में स्मेहिल-अधिकार की चमक | 

“मैं अपनी रक्षा स्वयं करने में समर्थ हूँ राब !” आन्तरिक उद्देग 

ने उसके भोले मुख पर रक्त छुलका दिया---मैं आपके साथ रहूँगा, 
मुझे कोई पूना नहीं भेजेगा, श्राप भी नहीं...” 

उसी समय घबराये हुए-से गयोजी जाधव ने आकर दोनों को|चौंका 
दिया--“राब, यहाँ के नागरिकों तक निज्ञाम के दूत पहुँच गये हैं....?” 

भ्प्त ह टः 

“सभी बेतरदह उत्तेजित हो रहे हैं । शहर में बसूली के लिये गये 
हमारे आदमियों पर कई जगह गोलियों ओर तीरों से आक्रमण करने 
का भी प्रयत्न किया गया....”” 

“्ज्रच्छा ॥9 

“अगर ये आक्रमण शीघ्र ही बन्द नहीं होते तो सेना को वश में 
रख पाना संभव ने रहेगा। ऐसी स्थिति में मेरे लिये आपकी आज्ञा 
अनिवाय है राव !” स्वयं उसका स्वर उत्तेजना से बुरी तरह कॉँप 


रहा था । 

“पर हमें तो आज ही खानदेश छोड़ देना है जाघव !” 
बाजीराव के शब्दों मे खीमें में जैसे बज्रपात कर दिया। गणोजी 
जाधव और नीराजी-दोनों ही श्रचक्तचाकर उनकी ओर निहारने 
लगे--“इस बीच तुम्हें, नगर से अपने आदमियों को समे“ लेना 
होगा-संभव है, आज भर का समय मिल जाय। हमारा लक्ष्य, 
निज़ामुल्मुल्क है, न कि ये निहत्ये नागरिक । मराठा घुड़सवारों को 
नागरिकों का कृत्लेशाम करके या नगर को जल्लाकर क्‍या मिल्लेगा !,... 
इससे हमें कोई विशेष लाभ या वीरता का प्रमाणपत्र नहीं ही मिलेगा... 
समझ रहे हो न !” 

श्हॉँ ]99 

“तो जाश्रो !” बाजीराव ने दी्घ निश्चास के साथ कहा--और 
देखो, श्रप्पा के दूत के श्राते ही मेरे पास भेज दो। हमें आनन-फानन 
में अपना सम्पूर कायक्रम स्थिर कर लेना है !” 

गणोजी चला गया। गणोजी पर पेशवा को अपार विश्वास था | 
युवा होते हुए भी उसमें युद्ध सम्बन्धी ज्ञान की विज्नक्षण प्रचुरता थी | 
भराठा-घुड़सबारों के बीच उसके सम्बन्ध में चर्चा रहती--छड़ाई के मेंदान 
में गणोजी, आँखें बन्द करके तलवार चलाता है !--संभवतः इस चर्चा 
में अतिशयोक्ति की मात्रा ही अधिक हो; परन्तु तीस-बत्तीस वर्ष की आयु 
में, उसके शरीर में लगभग सत्ताईस संघातक घाव लगे थे। उसके 
जाने के उपरान्त पेशवा गद्दी पर बैठे हुए जैसे अपने में ही खो 
गये | नीरू की उपस्थिति का भान मी उन्हें नहीं था । 

कुछ देर बाद--“राब !” न॑,रू के कम्पित स्वर ने उन्हें फकमोर- 
सा दिया। 

“शोह, नीरू, क्या बात है १” 

“शराब, मुझे पूना ने भेजे !” और क्ुककर उसने उनके पैर पकड़ 
लिये--“मैंने श्रापके साथ ही, जीवन-पथ के अन्वेषण में लगे रहने 
का निश्चय कर लिया है पूज्य राव...” 


बाजीराव को लगा जैसे श्रव बह रो पड़ेगा | श्रनायास ही उनके 
अधर स्मितिरक्षित हो श्राये--“तू निरा बच्चा ही है नीरू !”, मुख से 
तरल स्वर निकल | 


“बच्चा नहीं हूँ राव !” पेशवा के अधरों की मुस्कान से श्राश्वासन- 
सा मिला था उसे--“किसी दिन अपने को, आपके शिष्यत्व का 
प्रज्वलन्त प्रतीक बना पाऊँ--बस, वही दिन सेरे जीवन-पथ काः 
पाथेय सिद्ध होगा....” कहते-कह्ते बह अत्यन्त माबुक हो उठा | 

“यह सब दादा ने सिखा दिया है क्‍या ?” पेशवा ने उसे अपने 
पास कर लिया । उनकी मुद्ियों में पड़ी नीराजों की सुदृढ-सुकोमल 
कलाई में कम्पन की लहर दौड़ रही हैं, अनुभव हुआ तो--नीरू, 
दादा के परिवार का तू नक्षत्र है और दादा ने मुके अपनी स्नेहमयी- 


बाजीराव-मस्तानी - ११४ 


छाया में, वह सब-कुछ दिया है, जो सम्मवतः स्वर्गीय पिताजी से भी 
नहीं मिला....मीरू, तेरे और नाना में कोई अन्तर मैं नहीं मानता....”' 

बाजीराव के चरणों पर क्ुफे नीझ को, जब उन्होंने अपने पत्तस्थल 
से लगाया तो उनके विशाल नयनों में स्नेह की गरिमा दीप हो 
ग्रायी | दीमति जितनी ही तरल थी, उतनी ही अ्रपू् और प्रखर भी । 

रणत्ञेत्र के अस्थिर-जीवन में, पेशवा बाजीराव का वह खरूप--- 
निश्वन्देह देखने वालों को चकित करने बाला था। बाहर मराठ- 
घुड़सबारों की सतकता मुखर-सी हो आगी थी। प्रयाण का बिगुल 
किसी भी क्षण बज सकता था न.... 


७.७ 

अपनी और इवाज खाँ की सेना को सम्मिलित कर, पेशबा 
बाजीराव से युद्ध-नीति में ठोकर पर ठोकर खाकर भा्नाया हुभ्रा 
निजामुल्मुल्क पूना पर आक्रमण करके, उसकी इंट से इंट बजा देने 
की योजना में लगा ही था कि समाचार आया--बाजीराव' बुरहानपुर 
पहुँच कर क़ददर वर्षा कर रहा है !....समाचार ले आने वाले दूत को 
हाथ की छुड़ी का एक सच्चा हाथ ब्रैठा | पास ही राजाराम का कलड्ली- 
कायर पुत्र सम्भाजी बैठा था। निजाम को आर गये इस क्रोध ने उसे 
घबरा दिया | - 

“यह शैतान, आदमी है कि जिन्न !? निजाम के स्वर से 'लाहौल 
बिलाकुबच्बत” की ध्वनि आ रही थी--“समझ में नहीं आता कमी 
सुनता हूँ. खानदेश है तो कभी ग़ुजरात....मराठों की पूरी नस्ल...” 
जोश में आकर कोई गन्द। अल्फ़ाज निकल रहा था; परन्तु पास ही 
सम्भाजी बैठा है, यह भान होते ही तरत द्वी समल गया-- दिख रहे 
हैं न आ्राप (! 

“जी हाँ !” सम्माजी के मुख पर जैसे किसी ने स्याही फेर दी 
थी | आ्रास-पास बैठे मराठा-सरदारों के लहू में उबाल आने की हुआ 
पर स्वामी की उस निष्प्रभ-सी हाँ” ने उन्हें शान्त कर दिया | 

“बुरहानपुर छुट जायगा....”” 

#/हमें भी अब पूना को लुटकर इसका मरपूर बदला चुकाना 
चाहिये किब्ला !” इवाज खाँ ने सहमी आवाज में कहा--श्रप्पा 
शायद समन्द्री इलाके की ओर उलभा हुआ है....पूना को जलाकर 
राख कर देना कोई खास मुश्किल नहीं होगा....मेरा खयाल है...” 

“तुम्हारे खयाल पर कुफ्र पड़े....!! 

“किब्ला !! 

“इवाज खाँ, इसे भूल क्‍यों जाते हो कि बुरहानपुर के छुट जाने 
पर हमारे रीढ़ की हड्डियाँ छितरा पड़ेंगी ओर हम पूना की मुद्दिम पर 
अपने को घसीटें, तब तक बह शेतान हैदराबाद को तहस-नहंस कर 
देगा। हमें तब गोदावरी के दरिया में हृब मरने को भी जगह 
न रहेगी...” 

इवाज खाँ की दक्षी-बक्की गुम । सम्भाजी की मुद्रा पर नेराश्य 
की छाया | ५ 

“तृत्र ?? निजाम ने जैसे अपने ही से प्रश्न किया | 

“तब !” इृवाज और सम्माजी के सुख से लगमग एक साथ ही 


निकला। न 
“हमें उस शैतान को रोकना ही होगा १” स्वर में निश्चयात्मक-दृढ़ता 


थी--/इवाज खाँ, आज ही कूच की मुनादी फिरवा दो फौज में,...”” 
ओर वह उठकर खड़ा हो गया । 

निजाम की थकी श्रीर परेशान सेना में बाजीराव के नाम का 
आतक्ल-सा छा गया था | 

पग-पंग की पराजय ने निजा!मुल्मुल्क को बावल! बना दिया था । 

और अन्ततः वह ज्ञण आरा ही गया, जिसके लिये पेशवा वाजीराब 
के दृदय--महाव और महत्वाकांबी हृदय में वर्षों से दुटन भर रही थी। 
ऐसी दुटन, जैसी बाढ़ की नदी की उन्‍्मत्त लह्दरियों की ठोकर से बाँध 
की इंटों में भर उठती है। 

प्रेशवा ने गोदाबरी के बिस्तीण तट पर, निजास को घसीट कर 
झपनी सेना के सामने कर लिया | अपने समय के दो महान महँस्‍्या- 
कांज्षी-व्यक्तित्व बल-परीक्षा के लिये आमने-सामने पस्तुत थे । शतरञ्ष 
की-सी चालों में शह पर शह खाया हुआ निजाम, विजय के मद में 
उत्साहित-उच्तेजित बाजीराव की सेना को देख, किह्लुत्तव्यविमृद हो 
गया | सम्भाजी का कलझ्लछी श्रन्तत कॉप उठा। अपने भविष्य के 
गहन-गहरर में इवनें-उतराने लगा वह | 

सेना थक चुकी है--बाजीराब के आतझ ने उसे सिहरन से मिगी 
दिया है--सैनिकों की हाथों में तलवार तनी तो है, पर काँप रही 
है--परिस्थिति की विकटता से अनुसवी और वीर सेनापति मिजाम 
को लेने के देने पड़ गये थे | 

पेशवा ने हधर-ठधर बिखरी हुई सेना को समेठ कर अपने को 
अजेय बना लिया था। वोपों की श्राड़ में पड़ी निजाम की विशाल 
सेना में अराजकता व्याप्त थी । और इसका लाभ उठाने में बाजीराव 
ने तनिक भी शिधिलता नहीं दिखाई। चुने हुए मराठा सेमापतियों 
ने चारो श्रोर से घेर डाल दिया। बामीराब के पवन के साथ, अपने 
मुश्की घोड़े पर नीराजी बिजली बना फिसर्ता था | 

निजाम की तोप रह-रहकर आग उगल कर घेरा तोड़ने का प्रयत्न 
'करवीं ; परन्तु व्यर्थ । मराठा-घुड़सबारों का जन्मजात चापल्य, अपने 
को साफ बचा लेता । 

दो दिनों की अनवरत तोप-वर्षा ने, मराठा-घुड़सवारों के उत्तर-अ्रस्सी 
चीरों को अपनी चपेट में लिया, जब कि चपलगति मैं, तोपों की 

दीवार लॉध-लॉबकर, मराठा-घुड़सवारों ने निजाम के सैकड़ों सिपाहियों 
के लहू से अपनी तलवार रज्ञ डालीं । 

पेशवा घेरे को सल्लुचित बनाते जा रहे थे | एक-एक दिन गुजारने 
के लिये निजाम को गहरी कीमत चुकानी पड़ रही थी। 

कई सेनापतियों के बीच में बैठा निजामुल्मुल्क अपने भविष्यत्‌ 
कार्यक्रम पर विचार-विमर्श कर रहा था कि घबराया डुआ-सा 
सम्माजी आकर पास ही, कालीन पर धम्म से बैठ गया। उसका सार 
शरीर पसीने से तरबतर हो रहा था। निजाम ने घूसकर उसकी ओर 
देखा-- “जनाब की तबीयत नासाज़ मालूम होती है !” स्वर में सहा- 
नुभूति और स्तेह की चाशनी थी | 

“मैं तो बुरा फँसा....”” 

भ्य््यों 27 

“बाजीराव मुझे अ्रपने हाथ में पाने के लिये सह्लुल्य कर चुका है 
और शायद आपको मालूम नहीं, आपसे मिलकर मैंने महाराष्ट्र के साथ 
जो विश्वासधात किया है, उससे महाराष्ट्र का चप्पा-चप्पा मेरी और खूनी 
आ्राँखों से निहारता होगा । मराठों के मन में, मेरे लिये जो थोड़ी 
बहुत श्रद्धा थी, वह घोर घृणा में परिणत हो छुकी है....ओह, 
अब तोपों का घेरा श्रधिक देर तक हमारी रक्षा न कर सकेंगा....” 
कहकर वह कातर दृष्टि से निजामुल्मुल्क की ओर निहारने लगा। 
निजाम का मुखमण्डल अत्यन्त गम्भीर हो उठा था | 

सेनापति स्तब्धभाव से कभी अपने स्वामी की ओर, कभी सम्माजी 
की ओर निहारते रहे। 

“आपको मुझ पर यकीन नहीं !” निजाम का स्वर गम्भीर था-- 
“क्या यह सोचते हैं कि आपको बाजीराब को सौंपकर मैं...” 

“सो नहीं, परन्तु... 

“में समझ रहा हूँ....” एक दीघे विश्वास के साथ निजाम ने 

सम्भाजी को बीच ही में रोक दिया--“आपने हमारा साथ दिया है-- 
अपने वतन और जाति को लात मारकर तो इसे भी याद रखिये कि 
एक सच्चे मुसलमान की तरह मुझे हमेशा अपने साथ पायेंगे | जीते जी 
मेशवा आ्रापकी ओर टठेढ़ी श्राँख से देख नहीं पायेगा....अगर यकीन 
कर सके तो....”” कहते-कहते निजाम के मुख पर सचाई का तेज-सा 
“छा गया । 

सम्माजी की घत्रराहट बहुत कुछ कम हो गयी । आश्वस्त होफर 
उसने निजञाम की ओर ऋइृतज्ञ दृष्टि से देखा--“मुझे श्राप पर पूरा 
यक्ीन है....”! 

“जुक्रिया....? 

उसी समय भारी तोपों ने कशमेदी रब के साथ सबको चौंकाया । 
हड़बड़ा कर सब उठ पड़े--'मालूम पड़ता है, पेशवा खुद मेदान में 
आा गया है....अरे-अरे....? निजामुल्मुल्क ने कड़कती आबाज में 
आअपदेश दिया--“'अपनी सारी तोपों को एक जगह करके घेरा तोड़ 
दो |” सेनापति भपटते हुए बाहर चले गये। सम्माजी के साथ 
निजाम खुद भी खीमें के बाहर चला आया | पेशवा बाजीराव स्वयं, 
-मराठ घुड़सबारों के साथ, घेरे को तोड़ने के लिये आगे बढ़ आया 
था। निजाम की तोपों की प्रलय्कर अमि-बर्षा को वीरतापूर्थक लॉघते 
हुए, मराठा-घुड़सवार आगे बढ़े आ रहे थे। अपने सुप्रसिद्ध पवन पर, 
नंगी तलवार ताने बाजीराव को, निज्ञाम ने बिजली की तरद्द चमकते 
देखा । आस-पास तोप के भयकूर गोले बरस रहे ये परन्तु उसे जेसे 
ध्यान ही न था। 

“खूब !?” निज्ञाम के मुख से निकल गया | 

मराठा शुड़सवारों की तलवार की धार में तोपों का घेरा दूढ 
गया। निज्ञाम की घबराई-थकी सेना बुरी तरह कटने लगी | एक- 
“एक जुण बहुमूल्य था। शीघ्र ही एक योग्य सेनापति की भाँति निजाम 

ने अपनी सारी सेना “को समेट, तवोपों को आगे कर, आगे बढ़ना 
शुरू किया। अ्रगल-गल से भराठा-धुड़खबार मड़राते हुए, एक-एक 
गज भूमि की मरपूर क्रीमत वसूल कर रहे थे । तोपों की मय्जुर सार 
के आगे मराठों का श्रागे से प्रतिरोध जम नहीं पा रहा था | 

आउठ-दस घंटे के श्रनवरत घमासान के उपरान्त अन्तत) निजाम 
से अपने को एक सुरक्षित स्थान पर कर लिया। युद्ध में उसने बुरी 
तरह पराजय पायी थी। पीछे छुटे हुए पचीसों तोपों तथा कीमती 
सामानों पर मराठों ने श्रपना श्रधिकार जमा लिया | हु 

पेशबा ने उससे थोड़े ही फासले पर स्थित मुंगीशेव नासक ग्राम 
में अपना मोर्चा जमाया | मराठा-घुड़सवार शान्त नहीं बैठे | उनके 
गोरिज्ञा-श्राक्रमणों से सन्त्रस्त निज्ञाम ने जान छुड़ाने के लिये, पेशवा 
से सुलह करने का निश्चय कर लिया । 

ओर सुलह का पैगाम लेकर आने वाले इवाज खाँ का पेशबा 
ने स्वागत भी किया। अपने साथ ल्लायी भेंठ को, स्वीकार करने का 
निबेदन करते हुए हवाज खाँ ने विनश्न स्व॒र में निजाम का मन्तव्य 
प्रक८ किया । सुनकर पेशवा के अधरों पर मुस्कान थिरक उठी। 

“मुझे इनकार नहीं खाँ साहब !” स्वर में स्वाभाविक पैनापन था-- 
“हम्त तो लड़ना चाहते भी नहीं थे | हमारे घर में फूट डालकर खुद 
निज्ञामुल्मुल्क साहब ने,...”” 

“इसकी चर्चा न करें अब किब्ला !” 

#ह |” पेशबा के स्वर मैं तीव्रता थी-- पूना को जलाकर राख 
कर देने की धमकी भी कम मजेदार न रही। हम तो उन्हें श्रनुभवी 
और बुजुग मानते रहे हैं, ऐसा बचपने वाला ख्याल उन्हें करते देखकर 
आप सच माने खाँ साहब, बड़ी हँसी आई थी....” 

पेशबा की व्यंग्योक्तियोँ इबाज़ खाँ को बेधती जा रही थीं; परन्ठु 
परिस्थिति शान्‍्त बने रहने को विवश कर रही थी। 

“किब्ला, अब सुलह के लिये अपनी शर्तें....”? 

“ठीक है, ठीक है....आप आराम करें....जल्दी ही सब कुछु हो 
जायगा.,..” कहकर उन्होंने, इवाज़ खाँ के पीछे खड़े नीराजी से जिसके 
गद्दन और थ्रुजा में पहट्टियाँ बंधी थीं कह्य--/नीरू, खाँ साहब के 
शआाशम की व्यवस्था कर दो....हाँ, अगर अप्पा आ गये हों तो उन्हें 
मेरे पास भेज दो....खाँ साहब, हमारे सम्माजी तो सकुशल हैं ९” 

“जी हो, जी हाँ !? अपनी मैप मिथने के लिये इवाज़ तुरत 
नीराजी के साथ खींमे के बाहर हो रहा । 

“क्या सोच रहे हो मल्हार राब' !!? 

“हमें इस साँप को सदा के लिये कुचल देना चाहिये राव !” 
मल्हारराव होल्‍्कर ने उत्तेजित स्वर में कहा--“पूना को राख बनने 
का ख्याल करने वाला दुष्ट...” 

ध्य्हीं [६2 

“हमें श्रवसर की प्रतीक्षा करनी दोगी। हमारी शक्ति संधदित 
नहीं। नींव में फूट के घुन लग रहे हैं और निज़ामुल्युल्क की देस्‍्ती 
मामूली नहीं | इसे हमें कभी नहीं भूलना है कि हिन्वू-मद-पाद- 
शाही का लक्ष्य दक्षिण ही नहीं, अपित सम्पूय भारतवर्ष है । मराठा 
घुड़सवारों की बाग दिल्ली की और मुड़ने में अभी बाघाश्रों का पहाड़ 
लॉधना बाकी है। निजाम को मव्यिभेट कर देने में हमें अपनी 
पूरी शक्ति व्यय करनी होगी, तब तक जानते हों, इमारी स्वतन्वत्ता 
खतरे में पड़ सकती है....”” 

पत्ते ए? 

#हम सुलह करेंगे। इसके सिवा और कोई चारा नहीं। निजाम 
को हमने यह बखूबी मालूम करा दिया है कि भ्रब मराठा-घुड़सवार 
पहाड़ी-लुटेरे! नहीं--वें एक स्वतन्त्र राष्ट्र के बीर सैनिक हैं, जिनकी. 

नसों में लद॒रता लहू तप्त है, ठण्ठा नहीं....” उनका प्रशस्त ललाद 
दिप-सा उठा था। आँखों में महत्वाकांज्षा की गरिमा ने विचित्र-सी 
चमक मर दी थी । मल्हारराव मौन रह गया | 

उसी समय बाहर से चिमणाजी अ्प्या ने खींसें में प्रवेश किया । 


अक्टूबर के आरम्म में पेशवा और निजामुल्मुल्क के बीच 
सन्धि हो गयी। पेशवा ने अपनी ओर से जो शर्तें पेश की थीं, 
वे विजेता के योग्य ही थीं। शर्तें मिम्न थीं-- 

१--शाहू महाराज को महाराष्ट्र का एकमात्र शासक मानना | 

२--चौथ और सरदेशमुखी के लिये, अपने आदसम्तियों के साथ 
पेशवा के द्वारा नियुक्त आदमियों को भी रखना । उनकी सुस्क्षा के 
लिये अपने राज्य में किला बनाने की व्यवस्था । 

३--बकाया चौथ-सरदेशसुखी की पूर्ण अदायगी | 

४--सम्भाजी को, सेना सहित पेशवा के पास पहुँचा देना। 

तीन शर्तें तो निजाम ने स्वीकार कर लीं परन्तु अन्तिम शत्त कै: 
लिये, उसकी भ्रोर से इवाज खाँ ने पेशवा से निवेदस किया--पिशवा 
खुद बहादुर हैं. और उन्हें इसपर खयाल करना चाहिये कि संभाजी ने 
हमारी ओर आकर अपने को वेसहारा बना लिया है। किसी भी 
हालत में उनकी इजत' बरकरार रखने ओर रक्षा करने का फज,...” 

“किर भी....” 

“यह नहीं हो सकता जनाब !”” पास ही बैठे चिमणाजी अप्पा 
अपने को जब्त नहीं कर सके, उनके मुख से गुराहट निकल पड़ी-- 
“हमारी सबसे मुख्य शर्तें तो यही होगी...” 

द््प 


बाजीराब-मस्तानी + १२२ 


इवाज़ खाँ ने कातर-दृष्टि से पेशवा की ओर निहारा--“शआरा' 
कहिये न कुछ.... 

पेशवा विचारमभ्त हो गये थे | 

#पूज्य राब [ः १ 

“श्रप्पा, निजाम के इस वीरीचित निश्चय का हमें सम्मान करना 
खाहिये.,..?” 

चिमशणाजी कहना चाहकर भी कुछ कह न पाये। आस-पास 
उपस्थित सरदारों में सनसनी व्याप्त हो गयी । इबाज़ खाँ की घड़कनों 
का ज्वार उत्ताल ही होता जा रहा था। मरठों के प्रति शुरू से ही 
उसे घोर घृणा थी | उन्हें दु्दान्त-दृद्यहीन छुटेरों से अधिक उसने 
सोचा ही न था; परन्तु आज उसने पेशबा के व्यक्तित्व में जिस 
बीरत्व के दशन किये थे, उसपते पूव-मान्यताश्रों पर कठोर आधान 
हुआ था | 

“मुझे स्वीकार है खाँ साहब !? वाजीराव ने अत्यन्त गम्भीर स्वर 
में कह्द-- “परन्तु इतना याद रखना होगा, संभाजी के प्रति अगर 
कभी भी कोई असम्मान किया गया तो उसे महाराष्ट्र श्रपना अपमान 
सममेगा और उस समय हमारे सामने समझौता नहीं, प्रतिशोध होगा । 
निजासुल्मुल्क को में बीर समझता हूँ, इस नाते वे धोखेबाज भी नहीं 
ही होंगे, सो....” और वें शेष वाक्य पूरा न कर सके | 

इवाज़ खाँ ने उठकर आदाब बजाया--तो मुझे इजाजत है...” 

“हाँ, जा सकते हो !” 

अपने सहकारियों के साथ वह पेशवा के खींमें के बाहर हो गया | 
पचीस मराठा घुड़सवारों ने उसे सुरक्षित निज्ञाम के पड़ाव' के पास पहुँचा 
दिया। भराठों के मन में मुसलमानों के प्रति घुणा की जो आग सुलग 
रही है, इसका अनुभव कर पेशवा ने इवाज़ खाँ के लिये यह व्यवस्था 
“कर दी थी। 

महाराज शिवाजी के उपरान्त--आज पहली बार संभवत्तः 
मुग़लिया-इमारत की नींव ने, 'कम्मनन का अनुमव किया था, मराठा- 
तेज से आतंकित होकर | 

बल-रीक्षा में पेशवा ने विजय पायी थी।| उनके अन्तस की 
उमड़ती हुई महत्वाकांज्ञा को बल मिला था और तब उन्हें अपना पथ 
प्रशस्त से ग्रशस्ततर होता दीखने लगा। 

झौर-- 

अपने को संपूर्ण दक्षिण का एकमात्र अधिकारी समभनेबाला 
निज़ापुल्मुल्क पराजब की राख में अपनी महत्वाकांज्षा को लपेटे धीरे“ 
भीरे हैदराबाद की ओर बढ़ रहा था | 

बल-परीक्षा उसके लिये बहुत मूल्यवान साबित हुईं थी। 


बुन्देलखएड की ओर-- 
ज्ञीवन का नया मोड़ ! 


विरोधियों ने मुँह की खाई। निजामुल्मुल्क की पराजय ने पेशवा 
के व्यक्तित्व में ज्वलन्तता भर दी थी। महाराज शाहू को निजाम 
के चरणों पर कुक जाने की सलाह देने बाला श्रीपतराव' बहुत दिनो 
तक अपना छोटा मुख, दरबार को न दिखला सका। महाराष्ट्र के 
जन-जीवन में, पेशवा बाजीराव के प्रति अपार श्रद्धा लहर रही थी। 
महाराज शाहू ने अपना रहा-सहा अधिकार भी, पेशवा के सुदृढ़ 
कन्धों पर डाल दिया | निजाम को पराजित करने के उपरान्त पेशवा 
ने सीधे सतारा पहुँच कर, शाहू को निजामुल्मुल्क से तय हुईं शर्तें 
विस्तारपूथक समभायी । निजाम से चौथ और सरदेशमुखी के अधि- 
कार पाने के बाद, अब महाराष्ट्र को अपने कुछ सरदारों की ओर 
ध्यान देना आ्रावश्यक हो गया था। समुद्र की ओर से आने वाले 
विदेशियों से ग्कर लेतें-लेते सुप्रख्यात'ः मराठा-सरदार कान्होजी आंद्रे 
ने, इतनी शक्ति एकत्र कर ली थी कि महाराष्ट्र के प्रति अपने कत्तंव्यों 
में स्वतन्त्रता बरतने लगा था। गुजरात की भी लगभग यही दशा 
थी--इन प्रमुख समस्याओं पर कई दिनों तक पेशवा भर शाहू में 
गम्भीर विचार-विनिमय होता रहा। शाहू ने राज्य की सारी व्यवस्था 
पेशवा पर छोड़, निश्चिन्तता की साँस ली। अधिकार और विजय से 
उम्रगा हृदय लिये पेशवा ने शीघ्र ही पूना की ओर प्रयाण किया । 

१७२७ का वर्ष समाप्त हो रहा था.... 


ज्राज कई मास पश्चात्‌ बाजीराव ने अपने शयन-कक्ष में प्रवेश 
किया था| कक्ष सुगन्धित धुय्यें के सुकुमार छाल्लों के स्पर्श से गमक 
उठा था। छुत से लठकते भाड़ में से मधुर-प्रकाश कक्ष को आलोक 
से नहलाता हुआ शरमा-सा रहा था। वातावरण में रस की महक थीं, 
माधुय की रसक थी। 

क्षणभर के लिये बाजीराव स्तब्ध-सें रह गये। द्वार पर उन्हें 
ठिठका देख, काशीबाई ने मुस्कानसने अधरों पर बिछुलते स्वर में 
कहा--“पेशवा पवन की पीठ पर, रण्त्त्षेत्र में नहीं हैं...” 

“आह !” बाजीराव ने आगे बढ़कर पत्नी को बाँहुओं में मर 
लिया--ठुम तो दिनोंदिन श्रपने सौन्दय को और तीक्ण बनाती जा 
रही हो रानी,...”? 

“आर आप १” 

“मैं तो अब,...देख नहीं रद्दी हो, . तुमसे कितनी दूर जा पड़ा हूँ । 
पेशवाई ने तुम्हें मुझसे या मुझे तुमसे छीन-सा लिया है रानी ! लगता 
है, थुग बीत गये तुम्हें अपनी बाँहों में लिये....”” 

नहीं | ४ | 

ध्क्ष्यों (2 

“इसलिये कि आपके चरणों पर लोटती विजय-श्री, मेरे सुहाग 
का प्रोज्वल प्रतीक है नाथ !? अपने को मुक्त कर, काशीबाई ने 
बाजीराब को धीरे से शय्या पर बिठा दिया। पेशवा बिसुध-से उसकी 
ओर निदहारते रहे। काशीबाई के कपोल्नों पर किसी ने जैसे गुल्लाल 
मल दिया हो--'ऐसे देखते हैं तो जाने क्‍यों मैं सहन नहीं कर 

पाती,...” कहकर वह पति के चरणों को अपनी गोद में रख, 
शय्या के नीचे फश पर बैठ गयी। बाजीराव ने खींचकर अपने पास 
बिठा लिया तो छुल्न-से मोती का एक दाना-जों तरल्न था, तम्त था, 
हाथों पर गिरकर सिट गया। किसी ने ककभोर-सा दिथा | 


“पतुरहारी श्राँखों में श्रॉसू !? बाजीराब के स्वर में कम्पन था--- 
“तुम्हें कोई दुख है रानी !” 

#दुख तो कहपना से भी परे है नाथ !” 

भ्त्‌ ९! 

“ऐसे ही....? रानी ने चव्पट ऑआँचल में आँखों का गीलापन 
समेट लिया-- अपने इस स्वर्गीय-सोमाग्य पर जाने क्‍यों अविश्वास 
होता है और तब....”” 

#तुब ९? 

“में उन्‍्मच हो उठती हूँ...” 

“ग्राशझ्ढा में !” 

“नहीं, सुखावेग में |” 

“पगली--” बाजीराव ने दोनों हाथों के बीच करके उसके मुख 
को शअपने पास कर लिया, ज्षणभर तृषित-दृष्टि कुछ खोती रही, कुछ 
पाती रही और तब उस खोने-पाने पर एक 'महर” लग गयी | 

दूर, कहीं से वंशी की टीसभरी-ध्वनि श्राकर, अदरात्रि की 
निविड़ता को सथने लगी थी | 

“कौन है १” 

“साधक....? कहकर काशीबाई हँस पड़ी--तलवार, लू और 
लाशों का नहीं, हृदय का !” 

“ग्रच्छा !! 

नह ]77 
“क्या मेरे हृदय नहीं !” 
“उंहुक, कर 9) 


“तो यह है क्या आखिर १”! 

“बह तो मेरा है...” और तब दों उन्मुक्त ठहाकों ने कन्षु को 
तरक्षित-सा कर दिया । अपने स्थामी के विशाल वक्तस्थल में सिमटी 
काशीबाई वैवाहिक-जीवन की स्वर्णाभा से अठखेलियाँ कर रही थी । 
ओझौर युद्ध की विभीषिका में निर्लित बाजीराव के मन-प्राणों में स्फुरणु 
भर गया था--क्रितना मादक, कितना विस्मरणुकारी था वह स्फुरण ! 

निरशञ्र आकाश पर ज्योत्सना मलिन हो रही थी, जब दम्ति 
रसमत्त-से हो निद्रादेबी की गोद में विस्पृत हो गये। पेशवा महल के 
पाश्व में बने शिवमन्दिर के घड़ियाल घनघना रहे थे | 


के क्ष 
पूना के बाजारों में सनसनो व्याप्त थी। कल्ल ही तो बुन्देलखण्ड 
के महाराज छुत्रसाल के भेजे दूत आये हैं और आ्राज ही मराठा-घुड़- 
सबारों में सरार्मी दीख पड़ रही है| क्‍या वात है १--किसी की समझ 
में नहीं श्रा रहा था। अपनी-अपनी समझ से सभी अनुमान लगाते 
परन्तु कुछ निश्चित नहीं हो पाता था । 

“हमारा पक्का विश्वास है पटेल, इसबार मुग़ल बादशाह मुहम्मद्‌- 
शाह हमारे पेशवा के चरण पखारेगा....तुमसे सच कहता हूँ, अगर 
दिल्ली का तख्तेताउस उठकर हमारी राजधानी में आ जाय तो....?” 
पूना के प्रसिद्ध स्वशंकार के युवा पुत्र ने तलवार की एक मूठ पर 
नक्काशी के लिये कलम सम्हालते हुए कहा--“ पिताजी ने तसख्तेताउसः 
को नजदीक से देखा है....”” 


“बाजोीराव-मस्तानो श्श्८ 


“अच्छा !” पटेल ने तिरपर पगड़ी रखते हुए कहा-- “हमने सुना 
है, उसमें दो मन वजन के तो हीरे ही लगे हैं....” स्वर में लिशासा 
थी--लोलुपतारक्लित जिज्ञासा ! | 

उसी समय एक घुड़सवार उछुल्कर दूकान के सामने उतरा 
ओऔर-- अरे भाई, कल तुम्हारे पिताजी को करधनी के लिये सोना दे 
गया था....वह तीन-चार दिनों में बनकर मिल जानी चाहिये,...”? 

“श्च्छा-अच्छा....पर आइये वैठिये ना ! अबे रमकिसना, सरकार 
के लिये चार मुश्की गिल्लोरियाँ ती बना....” बगल की पनबाड़ी की 
दूकान को आदेश देकर स्वणकार-पुत्र घुड़सवार के लिये आसन ठीक 
करने लगा | 

#नहीं भाई, अपने को इतना अवकाश कहाँ | हमारे पेशवा की 
तो बात ही निराली होती है। अभी-अभी तो निजाम वाली मुहिम से 
आये हैं और अभी ही....?” पनवाड़ी की दी हुई गिलौरियोँ मुख में रखता 
हुआ बह आसन पर बैठ गया--“इस बार तो लगता है, लम्बे सफर 
की तैयारी है....”” 

“क्या दिल्ली की और १” पटेल अपनी उत्सुकता का शमन नहीं 
कर पाया | 

“नहीं जी |!” घुड़सबार ने मूँछों पर हाथ रखा--पर भगवान 
श्र की कृपा रही तो वह दिन भी दूर नहीं। आज हमारे पेशवा के 
माम पर मुगलों की नींद हराम रहा करती है !”? 

ध्से्‌ तो हरे | 995 

“हम तो मना रहे हैं कि एकबार पेशवा-प्रभु की आँख दिल्ली की 
और घूम भर जायें, बाकी सब हस देख लेंगे । बाबर और अकबर के 
वंशज, हरम की दीवारों के मीतर तलवार भाँजते हैं,...” घुड़सबार 
की व्यंग्योक्ति पर सबके सब अट्दहस कर उठे । 

“हमने सुना है सरदार, महाराज बुन्देला ने पेशवा के शत दूत 

भेजे हैं....” स्वणंकार पुत्र ने धीरे से अपनी जिज्ञासा प्रकट की--“क्या 
'इसबार, बुन्देलों पर ही लोहा बजेगा ९” 

“राम-राम, कहता क्या है वे छोकरे !” घुड़सवार बिगड़ उठा-- 
“भहाराज बुन्देला के समान बीर, धर्मात्मा हमारा शत्रु होगा न्न्तू 
यह बे-सिर पैर की बातें सोच कैसे लेता है बेवकूफ !”” 

“ज्षुमा करें, मेरे कहने का तातय कुछ दूसरा ही था....” गिड़- 
गिड़ाता हुआ बोला वह--“श्रभी तो, मेरा अपना विचार है, निज्ञाम 
वाले मोर्चे की खुमारी भी नहीं उतरी होगी....”” 

“मराठा-घुड़सवारों पर खुमारी नहीं आती लड़के !”” उसके अज्ञान 
“पर घुड़सवार मुस्कराया--“अब मैं चलूँगा । चार गिलौरियों खिलाकर 

“व्यर्थ की बकवास में सिर चाट गया। अपनी छेनी-हथौढ़ी की चिन्ता 
छोड़कर तलवारबाजी के सपने मत देखा करो बरखुरदार....”” 

“सरदार [१ 

“बस, चुपकर,...” 

“एक बात....” हाथ की कल्मम को एक ओर रखते हुए. उसने 
गम्भीर स्वर में कहा--मेरी नसों में भी मराठा-लहू दौड़ रहा है। 
तलवार का उपयोग अब वर्गविशेष का ही धर्म नहीं रह गया है। 
युग ने वर्ग-वैषम्य की इस खाई को पाठना आरम्स कर दिया है। 
हमारे पेशवा में संस्कार ब्राह्मणों के भल्ते ही हों परन्तु आज कौन नहीं 
जानता, क्ञात्र-धर्म में उनका महत्व !” कहते-कहते वह जोश में आ 
गया | घुड़सवार चकित-माव से निदहारता रह गया | 

“शाबास !” पीछे से आवाज आयी | सभी ने अचकचाकर देखा, 
सामने चिमणाजी अप्पा खड़े थे । घुड़सवार ने सहमकर जल्दी से 
उनका अ्भिवादन किया | 

“मुफ़े क्षमा करेंगे अप्पा साहब !” स्वणशंकार-पुत्र ने अ्रस्फुट 
स्वर में कहा | 

“तहीं-नहीं !? अप्पा ने आगे बढ़कर उसके कन्धरे पर हाथ रख 
दिया-- तुम्हारा कथन यथार्थ है स्वणकार ! क्‍या नाम है तुम्हारा !” 

“जी, लक्ष्मण !” 

“नुफ्हें तलवार के उपयोग का शौक है १” 

“बहुत [!? 

#तो तुम पेशवा-महल में आकर मुझते मिलना | ड्ूबते हुए हिन्दू- 
धर्म को आज तुम्हारे सरीखे वीर-युवकों की ही तो आवश्यकता है। 
हमारे इस प्राचीन-कोढ़ वरग-बैधम्य ने ही देश को परतम्त्रता की बेड़ियाँ 
पहनायी हैं । व्यक्तित्व का अस्फुटन कम के संकेत पर होता है, जन्म के 
नहीं । सदियों से हमारे देश में, वीर-पूजा के एकमात्र अधिकारी कुछ 
बिशेष जातियाँ ही रही हैं और इसीलिये रक््ा-व्यवस्था के मी वे ही 
अधिकारी माने जाते थे मगर अ्रब,...” अ्रप्पा सहसा रुक गये । 

“प्रा यह परम सौमाग्य....?? 

“ओह, तुम्हारे इस सौमाग्य का अनुभव, जिस दिन महाराष्ट्र का 
एक-एक कण करने लगेगा, उस दिन हम स्लेच्छों के कलझ्ली-शासन से 
मुक्त होकर रहेंगे मेरे भाई....” और वे लपककर पास ही खड़े अपने 
अश्व की ओर बढ़ गये | 

स्वणकार-पुत्र, पटेल और घुड़सवार एक दूसरे की ओर देखते 
हुए बाज़ार के जन-समुद्र में तिर-से रहे चिमणाजी अप्या के अश्व की 
ओर निहारते रहे | “अ्रप्पा साहब, प्रणाम, अप्पा साहब जयशंकर...” 
जैसे जन-सागर में ज्वार आ गया हो--अभिवादन-शब्दों का ! 


#तुम्हें क्या हो गया है रानी !” पेशवा के स्वर में विस्मथ था--- 
“शक वीर-पत्नी के मुख से ऐसे शब्द शोभ्य नहीं |” उन्होंने उद्दिभमना 

काशीबाई की कलाई सुद्दी में अकड़ ली। पास ही रघुनाथ राव, अपने 
लकड़ी के घोड़े पर बैठने का प्रयत्न कर रहा था। कक्ष में अ्रस्तप्राय 
सूर्य की सिन्दूरी-सुधमा पसरी हुईं थी । 

“जाने क्‍यों, बुन्देलखश्ड के इस प्रयाण से मेरे प्राणों में 
सिहरन भर उठी है” स्वर में कम्पन था---आपके न जाने से भी वो 
कार्य सम्पन्न हो सकता है....बुन्देलखणड....मेरे मन के बैकल्य को 
समझे नाथ !”? 

“ग्रोह, रानी ! तुमने मुझे सदैव रण-यात्रा के लिये उन्मुक्त-उत्साह 
से उद्येरित किया है। महाराज छुत्रसाल का वह करुणा-बिगलित 
पत्र....उतकी एक-एक पंक्तियों में उनके कवि-हृदय का लहू....समझती 
क्यों नहीं ठुम रानी ! एक वीर ने, मेरा आह्वान वीर समझकर किया 
है और ठुम....तुम....” उनका कंठ रुद्ध हो गया | 

“उफ्‌ !” रानी ने दोनों हाथों से अपना मस्तक पकड़ लिया-- 
“मेरे जीवन-रस को बुन्देलखण्ड कुलणा डालेगा, यह कल्पना करके 
मैं रोमांचित हो जाती हूँ....”” 

“पर यह कल्पना तुम करती ही क्‍यों हो !”५ 

“जाने क्यों !” रानी ने जैसे अपने से दी प्रश्न किया-- ऐसा तो 
कभी नहीं होता था| श्रोह....नहीं-नहीं, मेरी दुबंलवा आपके मार्ग में 
बाधक कभी न बनेगी....कभी नहीं...” 

ध्सनी ! 29 

“नाथ, मेँ प्रसन्न हूँ....सच, बहुत प्रसन्न ! अपने हृदय को इस 
कायरता को मरोड़ दूँगी....मैं बीर-पत्नी हूँ....आपके मस्तक पर विजय- 
तिलक मैं देख रही हूँ परन्तु....मेरा हृदय....उफ्‌ !” और उसके पैर 
लड़खड़ाये, स्वर भी और जैसे व्यक्तित्त का एक-एक अर भी, 
पेशवा ने ऋपट कर उसे अपनी बाँहों में सम्हाल लिया । 

उसी समय--“बहू को क्‍या हो गया है बाजी !” द्वार से पेशवा- 

माता राघाबाई का गस्मीर-स्वर श्राया । बाजीराव मे जल्दी से पत्नी 
को पलज्ध पर लिखा दिया और माँ के चरणों पर कुक गये । 

काशीबाई अचेत-सी हो रही थी। कुन्दन-मुख पर श्यामता छा 
गयी थी । 

“ग्रताजी !? 

“बाजी, तुम दोनों में कुछ हुआ है क्या ?”? 

“नहीं, माताजी !” 

“तब १? राधाबाई ने पलक्ल पर क्ुक्कर बहू के मुख पर हृष्टि 
डार्ल “बहू बहू ]90 

काशीबाई की बन्द पलक झटके से खुलीं| ज्ञणभर ठक लगाये 
देखती रही फिर--“आप....माताजी, आप....” लड़खड़ाता हुआ-सा 
स्वर-- “ओह, माताजी, पेशवा चलते गये....बुन्देललण्ड....ओह !”? 

“तुझे क्‍या हुआ है बहू !” 

मुक्े, कुछ तो नहीं !”” 

ध्बाजी [? 

“माताजी, 

“देख, किसी को वैद्यराज को बुला लाने को भेज....मुफे बहू की 
अवस्था 

सहसा काशीबाई के सारे शरीर में चेतना की विद्यत्लहर लहराई ) 
उठकर पलंग पर बैठ गयी वह और--“अरे, माताजी आप....ओह !” 
ओर जल्दी से नीचे उतर कर चरणस्पर्श कर लिया। 

पेशबा के मुखपर संतोष की चमक थी और राधाबाई के मुखपर 
आश्चय की सिकुड़न । 

तुझे क्‍या हुआ है बहू !”? 


“मुझे...माताजी.,..कुछ तो नहीं !” उसने अपने को प्रकृतिस्थ 

करने का प्रयत्न तो किया परन्तु असफल रही | आसन्‍्तरिक उद्देग मुख- 
पर स्पष्ट ऋलक रहा था--“में ठीक हूँ माताजी,...? 

ध्न्हीं ठीक हे 28 

“माताजी !” अचकचा-सी गयी वह | 

धमुक्से छिपाने का प्रयत्न व्यर्थ है बहू !” राधाबाई का स्वर 
गम्मीर था पर उसमें कम्पन की मात्रा भी कम न थी--“बाजी के 
बुन्देल-खण्ड के अभियान पर तुझे किसी अशुभ की आशंका है....” 

“गाताजी !” काशीबाई की बड़ी-बड़ी श्राँखों में अश्र फशके--- 
“ग्रपनी इस दुबलता पर लज्ञित हूँ....मेरे हृदय में यह क्‍या हो गया 
है माताजी....” उसने दोनों हथेलियों में अपना मुख छिपा लिया | 

“बाजी !” 

“माताजी 


“तेरा जाना क्या बहुत आवश्यक है, थ्र्पा से यह काय न हो 
केगा क्‍या १” 


“सो बात नहीं माताजी !” बाजीराव की आकुल-आतुर दृष्टि 
पत्नी की ओर स्थिर थी--“महाराज छन्नसात्न ने मुझसे सहायता की 
याचना की है, मेरे नहीं जाने से....”” 

“पर बहू की दशा...” 

“मैं ठीक हूँ. माताजी !” काशीबाई ने उनकी बात को बीच ही में 
लोकते हुए अत्यन्त गस्मीर स्वर में कहा। मुद्रा पर क्षणभर पूर्व के 
वैकल्य का लेश मी न था। श्रान्तरिक आवेग की ज्वाला से उसकी 
दोनों आँखें दीप-सी हो आयी थीं-- महाराष्ट्र के महान्‌ पेशवा के 
ज्वलन्त व्यक्तित्व को धूमिल होने का साधन बनूँ, इसके पूर्व अपना 
अस्तित्व समाप्त कर देना श्रेयस्कर समझूँगी | नारी पुरुष के पौरुष के 
लिये पायेय होती है और इसी में उसकी साथकता निहित है |” 

बहु | १9 

“साताजी, आपके श्री-चरणों की छाया में मैंने यही तो शिक्षा 
पायी है....” 

“हूँ!” राधाबाई के मुख पर गब और ह॒ष की छाया थी--“न्दे- 
लखंड की तेरी तैयारी हो गयी है न बाजी ? महाराज छुत्रसाल को मैं 
भलीमाँति जानती हूँ | हिन्दू-धर्म के पुनरुत्थान में उस नर-पुंगव ने 
जो कुछ किया है, कर रहा है, वह उत्तर भारत में वही महत्व रखता 
है, जो दक्षिण में महाराज शिवाजी का ! महाराष्ट्र और बुन्देलखणड' 
दो नहीं हैं ब्राजी....वहू, तूने भी तो सुना है, महाकवि' भूषण की 
ओजस्विगी-कबिता में, महाराज शिवाजी और छुत्रसाल की ठुल्लनना- 
त्मक....” कहते-कहते वे थक-सी गयीं । बृद्घधावस्था में तपा हुआ कांठ, 
आवेग के उस ज्वार को सम्हाल न सका । 

बाजीराव के सुन्दर मुख और तिलकमरिडत उन्नत लक्ञाट पर 
आज लहर रहा था | 

“शाहू महाराज से आज्ञा मिल चुकी है ?” 

“हाँ, माता जी !” बाजीराव के स्वर में जोश का उफान थां-- 
“सराठा-बुड़सवारों के उत्साह का बाँध हृट रहा है। उत्तर-भारत का 
यह प्रयाण; हमारी भविष्यत्‌-महत्वाकांज्षाओ्रों का प्रोज्वल प्रतीक 
होगा और आप इतना विश्वास रखें, बाजी कभी आपके पुनीत-हुग्घ 
को कलक्लित नहीं द्वोने देगा....” उन्होंने फुककर माँ का चरणशस्पश 
कर लिया | 

“मुझे विश्वास है बाजी !” पुत्र और पुत्रवधू की ओर स्तेह- 
बिगल्लित गब से निहारती हुईं वे धीरे-धीरे कक्ष के बाहर हो रहीं | 
बाजीराव और काशीबाई, विस॒ुध-भाव से उन्हें जाता देखते रह गये । 

ध्याथ [४ 

“रानी...” बाजीराव ने चॉककर पत्नी की ओर देखा--तुम 
पुनः शक्लित हो रही हो १?” 

“नहीं, नाथ [” 

भ्दो्‌ !?? 

“क्या यह सम्भव नहीं कि इस बार में भी आपके साथ ही चलूँ। 
नारी का साहचय, पौरुष-पथ को रुद्ध नहीं करेगा, अपितु ज्योति ही 
प्रदान करेंगा। नारी-जीवन की सम्पूर्ण साथकता क्या महलों की 
चहारदीवारी में ही....”” स्वर में गाम्मीय था परन्तु आँखों में वैकल्य 
का तारल्य नतन कर रहा था । 

बाजीराव ने देखा, देर तक देखते रह गये। अपने वर्षों के 
दागत्य-जीवन में उन्होंने सम्भवतः प्रथम बार, कार्शाबाई के मधुमय- 
व्यक्तित्व में इतनी गम्भोरता शक्षित की थी। सहसा उनसे कुछ कहते 
न बन पड़ा । रानी के अन्तस के उद्देग की अनुमूति ने उन्हें ककभोर- 
सा दिया--“रानी !” 

“क्या सम्भव नहीं है नाथ !”! उसके स्वर में एक विचित्र-सी ऋन- 
कार थी--हमारे देश का इतिहास, नारी के बलिदानी और ज्व- 
लन्त नारीत्व के प्रमाणस्वरूप मुखर है नाथ !” 

“मं समझ नहीं पाता कि इस बार तुम्हें इतना सब सोचने की 
आवश्यकता क्यों पड़ रही है....” वे परेशान-से आकर बातायन के 
सामने खड़े हो गये--लग रहा है, तुम किसी शज्ला मैं....?” 

“नहीं, नाथ !? काशीबाई ने अपना काँपता हुआ हाथ पेशवा 
के कन्बे पर रख दिया--“आपसे छिपाऊँगी नहीं, मुझे ऐसा प्रतीत 
हो रहा है, जैसे बुन्देलखण्ड में मेरी कोई बहुत बड़ी निधि छुट 
जाने वाली हो |--बह निधि क्‍या है, उसका रूप क्‍या है, इसे नहीं 
समझ पाने के कारण ही इतना उद्देलित हो उठी हूँ....” और उसने 
धीरे से पति के कन्घे पर अपना उड़ रहा-सा मस्तक टिका दिया | 

“तुम्त पागल दहो....” 

“काश कि सचमुच होती !”” काशीबाई ने एक दीघ उच्छुवास 

लिया--/हाँ, यह हो सकता है कि यह सब कोरी भावुकता का ही 
परिणाम हो....यही होगा....सचमुच यही...” और भटके के साथ 
वह घूम कर कक्ष के बाहर चली गयी। बाजीराव स्तब न्‍से खड़े रह 
गये। कक्च का एकान्त उन्हें काट खाने लगा। ऐसा लग रहा था, 
जैसे किसी ने उन्हें, मिस्सीम-गगम से एकदम एथ्बी की ओर फेक 
दिया हो और वे तेजी से गिरे जा रहे हों....रखुनाथ राब दादी के 
साथ ही चला गया था । उन्होंने बबराकर चारो ओर देखा परन्तु वही 
एकान्त, वही घुटन.... 

“स्वामी !” उसी समय द्वार पर से परिवारिका नें विनम्र स्वर में 
कहा--“समा-कच्त में, सतारा से आये गोविन्दराव, दशशन के निमित्त 
प्रस्तुत हैं, उनके लिये कोई आशा १”? 

परिचारिंका ने डूबते हुए. को जैसे तिनके का सहारा उपस्थित कर 
दिया--'मैं अभी आ रह हूँ....रछु को लेकर क्या माताजी चली 
गयीं ९!” वे द्वार की ओर बढ़ आये | 

“हाँ, स्वामी !” 

॥। शौर, दा ९ | 

“वे भी उन्हीं के साथ चली गयीं स्वामी! सम्भवत) माताजी 
इसीलिये पधारी भी थीं--कुछ देर हुईं नीराजी भी आये थे परन्तु 
वापस चले गये....” परिचारिका ने एक साथ ही इतना सब 
कह डाला। 

लअ्च्छा ! 

#कोई आशा ?”! 

“वहीं !” उन्हें इस समय परिचारिका की यह वाचालता भली 
न लगी--अब तुम जा सकती हो....” वे धूमकर दीवार से लगे 
आदमकद श्राईने में अपनी भक्ञषिमा का अ्रन्वेषण-सा करने लगे। 
झभिवादन के पश्चात्‌ परिचारिका चली गयी। ओर थोड़ी ही देर 

बाद, जब वे सभाकत्ष में आये तो पूणतया प्रकृतिस्थ दीख रहे थे | 
समभा-कक्ष में नीराजी और गोविन्दराव के अतिरिक्त मल्हारराव होहक र, 
बिछल शिवदेव चिंचूरकर आदि कई मराठा-सरदार मी थे | 

सभी ने पेशवा का अभिवादन किया | पेशव! के सुख पर स्वामा- 
विक-प्रफुल्नता विराज रही थी। अपने लिये निश्चित पीठासनों पर बैठने 
के उपरान्त सभो कुछ कहने को श्रातुर-से लगे। 

“आ्राप कब आये गोविन्दराव !” पेशवा ने मौन भज्ञ करते हुए 
पूछा-- मेरा तो अनुमान था, आप इस समय सालवा में उपस्थित 
होंगे....!! 

“ग्रापका अनुमान ठीक ही है; परन्तु यह जानकर सम्मवतः 
आपको आश्रय हो कि मैं इस समय सीधा बुन्देलखणइ से आ 
रहा हूँ.., 8 

सुनकर पेशवा के साथ ही और सभी भी चौंक पड़े । 

“बुन्देलखण्ड' !? 

“हों !? गोबिन्द्राव' ने वहाँ उपस्थित अन्य लोगों पर शह्लालु- 
दृष्टि डाली | 

“ग्राप निस्संकोच कह सकते हैं !? आशय समझ पेंशवा ने 
कहा-- क्या कोई विशेष,...” 

“हाँ, सालवा में ही सहसा मुझे पता चला कि बादशाह की ओर 
से शीघ्र ही मुहम्मद खाँ बंगश मालवे का सूवेदार नियुक्त होने बाला 
है। निजामुल्मुल्क इस समाचार से कुँफला सा गया है। और...” 

कहते-कहते सहसा वह रुके। बाजीराब की मुद्रा गम्भीर हो 
आयी--“और हमारे कुछ मराठा बन्धु निजामुल्मुल्क के स्थान पर 
बंगश को नियुक्त करने में प्रयल्लशील हैं....खेर, देखा जायगा....आपने 
व्यर्थ ही कष्ठ किया । ये सब बातें मुझे पहले ही मालूम हो चुकी थीं.... 
आप अब विश्राम करें....शीव ही आप को दिल्ली की यात्रा करनी 

'है....” गोविन्द राव उठ पड़े। उन्हें यह समझते देरन लगी कि 

आगे जो कुछ कहना है, उसे पेशवा एकान्त में सुनना चाहते हैं । 

उनके जाने के बाद पेशवा ने मल्हारराव होल्कर की ओर देखा--- 
तुम्हारी सेना क्या बुन्देलखंड की यात्रा के लिये तैयार है !” 

शाकदम 7? 

“बृंगश को में खूब जानता हूँ । निजामुल्मुल्क की भाँति 
“बुन्देलखणड को अपने सूबे में मिलाकर वह पैरों को मध्य-भारत में 
मजबूती से जमाने के लिये उसने अपने को बहुत शक्तिशाली बना 
लिया है | सब्यद-बन्धुओं का कृपा-पात्र होने के कारण, मुगल- 
सल्तनव का अपार कोप, उसके लिये खुला रहेगा, इसे भी हमें सदैव 
स्मरण रखना होगा....”” 

“ग्रम्ती तक उसने मराठा घुड़सवारों से हाथ नहीं मिलाया है 
राब !” होल्कर ने तीव्र स्वर में कह्य--'इस बार खाँ साइब को भली- 
भाँति मालूम हो जायगा....जनाब ने सोचा भी न होगा कि इतनी 
दूर से हम सहसा सिर पर आ पड़ेंगे...” श्रनायास ही उसका हाथ 
अपनी मूँछों पर जा पढ़ा । कुछ दिनों पूष तक मल्हारणाव और उसके 
परिवार ने मराठा-शज्य में सेवकों का काम किया था, परन्तु बाजी- 
राव की गुणग्राहकता ने उसे एकबारगी सेवकों की भेणी से खींचकर 
सरदारों की कोटि में बिठा दिया था। श्रपनी व्यक्तिगत-बीरता और 
दुस्ताहसिक' कार्यों के कारण, उसने मराठौ-सेना में सम्मान भी पा 
लिया था । दोनों हाथों में तलवार लेकर, सैकड़ों के सिरों पर से अपने 
घोड़े को उड़ा ले जाने का साहस, होल्कर को क्रशशः सरदार-मणडली 
के बीच शीष स्थान बना लेने में, सह्ययक सिद्ध हो रह्य था। पेशवा के 
लिये उसके हृदय में अपार श्रद्धा थी । 


“ज्रप्पा साइब भी चलेंगे राव !” नीर ने धीरे से पूछा-- बन्देल- 

खशड़ में हम सबका चला जाना उचित होगा क्या १” स्वर से उसके 
तारुण्य की अल्हृड़ता छुल्लकी पड़ रही थी | 

पेशवा मुस्करा उठे--“और तू कहाँ जायगा रे !” 

नीरू चौंका--राव, क्‍्या.,..क्या मैं आपके साथ न चलूँगा ९” 
निराशा ने उसके स्वर में कम्पन ला दिया--“क्या अभी मी मैं आपकी 
परीक्षा में उत्तीर्ण नहीं हो सका हूँ ?”? 

होल्कर और शिवदेब' मी मुस्करा पड़े | 

“मैं सोच रहा हूँ, तुके और नाना को गुजरात की ओर भेज 
,ठीक है न १” 

।] शव, हट 99 

“बोल न ९” 

“गुजरात में क्या रखा है !” 

“तब बुन्देललण्ड में ही क्‍या ले लेगा ! नहीं, तुझे इतनी दूर 
जाने की आज्ञा मैं कभी नहीं दूँगा। दादा भी संभवतः यही राय 
दंगे !” उन्होंने मुख पर कृत्रिम गंभीरता लाकर उसकी ओर देखा | 

“तो क्या आपने निश्चय कर लिया है ९” 

कहूँ [?? है 

“क्या मैं कमजोर हूँ, कायर हूँ राव !” फ्ुकला-सा उठा था 
बह--- मैंने आपके सामने अनेक परीक्षायें दी हैं, फिर भी आपको 
विश्वास नहीं । मेरा यह दुर्भाग्य ही तो है....” बाजीराव ने अनुभत्र 
किया, अगर उसे थोड़ा भी छेंड़ा जायगा तो रो पड़ेगा । 

“कौन कहता है रे !” 

“श्राप ही तो !” 

८४पागल्न, ४ हि 

“रब, आप यह कब समझेंगे कि झब मैं निरा बच्चा नहीं रहा !” 

“छ्ोहो, इसे तो मैं कमी का समझ गया हूँ कि तू एकदम बूढ़ा 

हो गया है !” और पेशवा के साथ ही होल्कर तथा शिवदेव भी 
अइहास कर उठे | पेशवा ने तुश्त ही हँसी रोक कर कहा--“अच्छा 
अब यहाँ से हट | मावा जी कब से तेरी प्रतीक्षा कर रही है...” बड़ी 
मश्किल से वह उठा और डणमग पणों से सभा-कक्ष के बाहर हो 
रहा। आँखों में स्नेह लिये पेशवा निहारते रहे, जब तक वह द्वार 
की श्ोट न छुआ | 

“राव (१? 

भ्हँ ॥। 99 

“विचित्र स्वभाव है लड़के का 

“हाँ, और असाधारण भी। दादा की परम्परागत-बीर्ता का 
अपूर्य प्रतिनिधित्व कर सकने के तत्व अभी से उसमें देखे जा सकते 
हैं। इतने अल्पवय में शारीरिक-शक्ति और दुस्साहसिक-प्रक्ृति में 
उसने जितनी ऊंचाई पा ली है, जानते हो न १” 

“हाँ, राव !” 

एक दीघ निश्वास के साथ उन्होंने अपने को एकदम से मोड़ 
लिया ) दूसरे ही क्षण वे जब श्रपनी सैनिक-व्यवस्था पर विचार करने 
लगे तो होल्कर को आश्रय हुए. बिना न रहा । 

उनके चरित्र की सबसे प्रमुख और महान्‌ यही विशेषता थी। 
गंभीर से गंभीर परिस्थिति में अपनी स्वाभाविक-घीरता न खोने में, 
वे महाराज शिवाजी के दूसरे संस्करण-से थे | 

महत्वाकांक्षा की आग में ज्वल्न्त-से बने उनके नयनीं के समझ्ष 
रह-रह कर भद्दागज छुत्रसाल का वह काव्यमय पत्र आ जाता था। 
विशेषकर उसका वह दोहा--- 

जो गत गआाह-गजेन्द्र की सो गत भइ है आज 
बाजी जात बुन्देल की, राखों बाजी लाज,.,..! 

एक-एक शब्द अन्तस को सालते रहते थे। उमंग ज्वालामुखी 
बनकर भड़क उठना चाहती थीं ओर वे भड़क कर ही रहीँ,... 

फरवरी १७२६ का वह मास, भहाराष्ट्र की देश-व्यापी महत्वा- 
कांक्षा का प्रथम-चरण था.... 


१७२३ से निरन्तर ६ वर्षों तक, मुगल-सेनायें बुन्देलखशड' की 
पहाड़ियों से ठकराती रहीं। सथ्यद-बन्धुश्नों के पतन में, बादशाह का 
सहायक होने के कारण, मुहम्मद खाँ बद्शश को सल्तनत की ओर से जो 
मान-सम्मान मिला था, उससे उस बीर-पठान के मन में; इलाहाबाद की 
अपनी सूबेदारी से बुन्देलखणड को मिलाकर, दूसरा रंदेलखण्ड 
स्थापित करने की कल्पना वलबती हो उठी । 

भहाराज छुत्रसाल बृद्ध हो चले थे। पचास-बर्षों का दीध काल 
उन्होंने भुगलों से जूकने में व्यतीत कर दिया था। औरज्नजेब के जीवन 
की आखिरी घड़ियों में; भारत की तीन हिन्दू-शक्तियों ने, दो सौ वर्षों 
से अडिग खड़े मुगल-सलतनत को जजरित' बनाकर छोड़ दिया था-- 
मराठा, बुन्देला और सिख । इन तीनों में सिखों का अपना अ्रलग धर्म 
हाने के कारण, उनका प्रभाव-क्षेत्र सीमित था। परन्तु मराठे और बुन्देते 
हिन्दुत्व के हिमायती बनकर, मुग़ल-सल्तनत के हृदय पर आधात कर रहे 
थे | हिन्दू-धर्म पर इस्लामी जबून में औरक्जेब ने जो अत्याचार किये 
थे, उसकी महाराष्ट्र शोर बुन्देलखण्ड की प्रतिशोधी-जाग्रति पुरी कीमत 
वसूल कर रही थी | अन्त समय में औरक्षजेब ने अपने इस्लामी-कनून 
के दुष्परिणामों से, सल्तनत की इंटों का घैंसकना देख लिया था। 
निस्तहाय-सा होकर उसने महाराज शिवाजी और वीर छत्नसाल से मेत्री 
स्थापित करने की चेष्टा करनी चाही; पर देर हो चुकी थी | उसके मरने 

के बाद, सल्तनत की हिलती नींव लड़खड़ाने लगी और उसकी लड़- 
खड़ाहट को हिन्दू-जाणति ठोकर लगाने लगी.... 

सल्तनत के सछझ्लेत पर मुहम्मद स्राँ वद्भश पूरी शक्ति से बुन्देल- 
खण्ड पर टूट पड़ा | हर मास वह बादशाह को समाचार मैजता, 
छुत्रसाल' से अमुक इलाका, अमुक क़्रिला छीन लिया--हमारी 
सेना बीसों कोस तक आगे बढ़ गयी है; परन्तु वर्षों के इस खरीतेबाजी 
का परिणाम शूत्य ही मिकला। बुन्देलखणशड पर वीर छुत्रसाल की 
ध्वजा वैसी ही फहराती रही | बुन्देलों की मार से संत्रस्त अपनी सेना 
की व्यवस्था में, करोड़ों रुपयों का होम वैसे ही बल्ञश करता रहा.... 
उसके पास साधनों की कमी न थी; परन्तु छुत्रसाल की शक्तियों में 
थकन मरने लगी | उनकी अवस्था भी सत्तर वर्ध की हो चली थी | 

अन्ततः निर्णायक-युद्ध का अवसर आ ही गया। बच्षश की 
असफलओों से दिल्ली के महाग्रसुश्नों को असन्तोष होने लगा। सहायता 
की अजखस्न-धारा रुद्ध पड़ने लगी। रुपयों की कमी से सेना में श्रसनन्‍्तोष 
व्याप्त होने लगा | उधर बुन्देले, हर पण पर अपनी तलवार चमका रहे 
थे। छत्नसाल की थकी हुई, निष्माणु-सी हो रही शक्ति भी श्राखिरी 
दाँव लगाने को कटिबद्ध हो उठी थी | 

पेशवा के पास सहायता की याचना करने के उपरान्त मी छुत्रसाल 
की चिन्ता कम न हुई थी। इतनी दूर की यात्रा करके, पेशया की 
सहायता समय पर मिल पायेगी, आशा ने थी । 


दोनों ही परेशान थे--परिस्थितियों उन्हें विमूढ़ किये थीं। 


बद्धश ने छुत्रसाल से सुलह करने का निश्रय कर लियां। मुग़ल- 
हुकूमत के करोड़ों रुपयों का, हजारों सैनिकों का वलिदान करने के 
बाद बेचारे को सुलह के सिवा श्रोर कुछ न मिला | 


सुलह के प्रस्ताव का छुत्रसाल ने सहप-स्वागत किया | 

दोनों प्रतिदन्द्री मिले, सन्धि की शर्तें तय हुई । सुलहनामा तैयार 
किया गया | 

वज्ञश ने स्वीकृति के लिये, अपनी ओर से विनम्र याचना के साथ 
बादशाह को पत्र लिखा। दिन पर दिन बीतते रहे, बीतते रहे। 
वादशाह की स्वीकृति की प्रतीक्षा में, वंगश जैतपुर के पास पड़ाव डाले 
मस्त पड़ा छुआ था। अपने बहुत-से सैनिकों को उसने छुट्टियाँ भी दे दीं । 
वर्षों की मार-काठ के बाद, अपने खींमों में पठान-सरदारों के साथ 
बह्षश, सुरा-मुन्दरी को आराधना में तल्लीन था। 

पास दी छुत्र॒साल, बाजीराव की प्रतीक्षा में अपनी सेना के साथ 
पड़ाब डाले थे | 

पेशवा पूना से बुन्देलखणए्ड की ओर विशाल-सेन। के साथ चल 
चुके हैं, यह समाचार मिल चुका था। उधर दिल्ली के मह्षप्रभुश्रों की 
ओर से गुमरूप से सन्देश आ रहे थे--अगर हो सके तो मुहम्मद खाँ 
बद्भश को समासत कर दो, इससे बादशाह को प्रसन्नता होगी | छंत्रताल 
कुछ निश्चय नहीं कर पा रहे थे। इतने दिनों के दीघ॑-संघर्ष से बुन्देले 
इसे चुके थे न | 

मराठा-घुड़सबारों के साथ उमड़ते हुए, पेशबा अत्यन्त क्षिप्र 
गति से बुन्देलशड के निकट पहुँच रहे ये। सुरा-सुन्दरी की उत्ताल- 
तरज्षों से अठखेलियाँ कर रहा वज्ञश अ्रचेत ही रहें, इसलिये रोज, 
छुत्रसाल की और से बहुमूल्य उपहारों के साथ, बुन्देला-सरदार उसके 
पास पहुँच रहे थे । 

एक दिन । 

महाराज छुत्॒साल के तृतीय पुत्र जगतराज, बद्धश' से मिल्नने आये। 
लखनऊ और काशी की विख्यात नर्तकियाँ, साक्ती का पाठ अदा कर, 
रही थीं | 

बच्नश नशे में घूर था। 

“सरदार, आप भी शौक फरमायें,...एकदम ईरान से, खासतौर से 
मेंगाई है...” 

“मुझे तो माफ ही करें खाँ साहब !” 

“क्या कुछ धरम-करम की अड़चन है !” 

“वही समझ ले....?! 

“ग्रच्छा-अच्छा !”? कहकर वह अदट्ठदह्यास कर उठा। 

“दिल्ली से हुक्म आने में तो बहुत देर लग रही है खाँ साहब !” 
जगतराज़ ने मुलायम आवाज में कहा--“कहीं ऐसा तो नहीं कि 
बादशाह को सुलहनामे पर दस्तखत करने में कुछ एतराज़ हो ! अगर 
ऐसा हुआ तो....” कहते-कहते रुक गये वें । 

#उतराज होगा !” बल्षश ने मूँह सिकोड़ते हुए. कहा 
नाम सुहृम्मद बद्भश है, मुगल बादशाह को अपने एक इशारे में 
रहेदोजस की और रागिब करने की ताकत रखता हूँ जनावेश्ाला,., 
आपने मुझे समझ कया लिया है ! हूँह! !”” 


भ्ये तो हल ष्टी [7 
“उमभादार मालूम पड़ते हो !” बज्ञश पर नशा सवार था या 


यही नशे पर सवार था, कहना कठिन था--“इस' मुहम्मदशाह कौ-- 
छझरे, बही, जो आजकल तख्तेताउस पर बैठता है, एक दिन....एक 
दिन मेरे इस जूते पर सिर रखना पड़ेगा और जानते हो, मैं उसे यूँ 
सछाल फेकूँगा....?” 

“इसमें क्‍या शक है, खाँ साहब....?” 

“निज्ञाम का नास तो तुमने सुना ही होगा....सुना है न १”? 

“जरूर !” वहाँ के अत्यन्त उच्छ्॒लल-कुत्सित वातावरण से जगत- 
राज का माथा भज्ञा रहा था परन्तु बड़े प्रयत्न से अपने को जब्त 
किये हुए थे-- पेशवा ने उन्हें बुरी तरह...” 

“आह, हा-हा-हा....पेशवा....क्या नाम है उस काफिर का, बज्जी- 

यव....ये साल्ले मराठे शैतान भी कम नहीं होते कुमार साहब ! पर 
देखना, उसे यूँ मसल कर पक दूँगा....जिस दिन उसे पकड़वाकर 
अपने जूते पर शहद चटाऊँगा....लाहोल बिल्लाकुब्बत, तुमने तो सारा 
नशा! ही किरकिरा कर दिया....!! 

“खाँ साहब !” जगतराज के अधरों पर व्यंग्यमथी मुस्कान तिर 
उठी-- पिताजी ने श्रज किया है....” 

“अर्ज किया है....क्या बात है, कहिये....कहिये....आज तबीयत 
में सहूर है, चादे जो कहो, भावतौलत उसे कुबूल फरमायेंगे,...नूरी, 
अमों, ओ मेरी हूर !” 

“हम हिन्दुओं का त्यौहार होलिकोत्सव पास श्रा रहा है....” 

“्त्र्च्छा !7 

“अगर हमारी सेनाये आ्रामने-सामने रहीं तो सम्मव है, कोई 
अप्रिय घटना घट जाय....अच्छा होता, हम त्यौहार मनाने के लिये 
थोड़ा पीछे हट जॉय....होली का त्यौद्दर तो आप जानते ही हैं....” 

#तेवहार ! जनाब नें खूब फरमाया.,..” नशे में भ्रूमता हुआ 
बल्ञश हँसा--“कसम कुरआम की, वह तेवहार है कि ज़लालत,...? 
आर उसने एक साथ ही कई जाम खाली कर दिये | 

“तो इसमें आपको कोई एतराज नहीं होगा न १”! 

“नहीं जनाब, इसमें एतराज़ की क्‍या बात दै....” 

काम हो चुका था | जगतराज उठ पड़े । 

“तो चल दिये !” 

न्ह्ँ [ 

“ग्र्मों, आपने मेरी हूर का मन नहीं रखा, इसका मुझे! सख्त 
अफसोस है....” कहते हुए, उसने नूरी को अपने पास खौँंच लिया-- 
भ्क्या लजीज चीज है....अमाँ, चवखकर तो देखो,...खुदा की 
क्सम,... 

मगर तब तक वे बाहर चले गये थे । 

नूरी उसके बाँहों में पड़ी अ्रद्भशास कर उठी--“ इन हिन्दुओ्रों में दम 
नाम की चीज तो होती नहीं मेरे आक्रा ! क्या खाकर पचायेंगे,,...क्या 
यही छुत्रसाल महाराज का--! 


#हाँ, था एक...” 

“क्ष्या उन्हें बहुत से हैं १” 

“मुनता हूँ, बूढ़े मरदूद ने पचासों पिल्ले पैदा कर रखे हैं....”” 

“ताज्जुब है....”” 

“है भो तो मरदूद शैतान ! जानती हो, एक बार अपने हाथी के 
सामने अड़ गया था....मैंने अपने लेजे का का भरपूर बार उसकी छाती 
पर किया....पर....वूसरे ही दिन सुना, भला-चज्ढा है...” 

“आपके नेजे का बार खाकर भी बच गया.,..अल्लाह की क्रसम, 
तब तो पूरा जिन्न ही है !”? 

बज्ञश के उन्मत्त हाथ, बूरी के अज्ञों से खेलते हुए सहरा खतर- 
नाक हो उठे, बेचारी चीख पड़ी; पर उसने उस पर बिना ध्यान दिये 
पूथबत्‌ बहकते स्वर में कह्ा--“मेरी हूर, कभी मैंदानेज॑ग छुत्रसाल की 
में तलबार--कुफ़ है साज्े की तलवार--देख लो तो तुम्हारी श्राँखे 

अन्धी हो जॉय....?” 

श्रौर तब खींमें में वासना नग्मातिनझ होकर ताएडव कर रही थी | 


दूर पर, एक खींमें में मुजरा जमा हुआ था। कोई कोकिशजञ-कशठी 
कूक रही थी-- 
आग्ोश में आने की कहाँ तब है उसको 
करती है निगह जिस क़दे नाजुक पे गिरानी 
ऐ 'वली' रहने को दुनिया में सुक्रामे आशिक्ल 
कूचये जुल्फ़ है, आगोशिये तनहाई है.... 

शम्सउद्दीन वलौीश्रल्लाह का कलाम, फागुनी हवा पर तिरता 
हुआ, बातावरण में कम्यन भर रहा था । 

सामने बुन्देला-खींमों में हलचल-सी मची हुई थी। बुन्देला- 
जवानों में खुमारी नहीं स्फूर्ति लदृरा रही थी। पठान-सैनिकों पर 
मदहोशी का आलम गहरा ही दोता जा रहा.... 


अपनी विशाल सेना को यथाशक्य तेजी से धसीठते हुए. पेशवा 
बाजीराब, बुन्देलखणड' से केवल २२ मील के फासले पर रह गये तो, 
पठानों की मदद्दोश श्राँखों में, आश्चर्य अंगारा बनकर दहका। 
मुहम्मद खाँ बंगश को, जब इस बला! की खबर दी गयी तो झ्ुँकशाकर 
उसने अथूब खाँ नामक सेनामायक पर शराब की सुराही खींच सारी-- 
/क्या बत्तमीज अल्फ़ाज़ है |? 

«चोट खाकर पहले तो वह बिलबिला उठा मगर अपने को सम्दाल- 
कर थोड़ा पीछे हटता हुआ बोला--“नहीं, किब्ला, पेशवा बाजीराव 
की बेइन्तहाँ फौज एकदम सिर पर आ गयी है....” 

“क्या कहा है? 

“मकिब्ला, बात सही है....?” 

वह हड़बड़ाकर उठ पड़ा और बीसखों दिनों के बाद, पहली! बार 
अपने खींमें के बाहर, चारो ओर घबराये-से खड़े अपने सैनिकों 
के सामने आया | शराब की सबदहोशी टूट गयी थी, बिखर गयी थी। 
भरी दोपहरी में, बंगश की खुली आँखों के सामने तारे नाच उठे | 

आनन-फानन में छुनिन्दा-नायकों की ग्रोष्ठो का आयोजन 
किया गया । 

पेशबा बाजीराव होवा बनकर पठानी-सेना में छाया हुआ था। 

जासूसों की दौड़-धूप आरम्म हो गयी | इस नयी बला में, बुन्देला- 
सेना की क्‍या मति-गति हे--इसकी ओर किसी का ख़याल ही न गया | 

उधर पेशवा आधी की तरह उमड़ा श्रा रह्य था | 

भहाराज छन्नसाल के प्रतिनिधि अग॒वानी के लिये दौड़ पड़े । 

देखते ही देखते २२ मील की दूरी लॉध कर मराठासेना ने, 
मुहम्मद खोँ बक्लश की मुद्ठी मर घवराई-आतकछ्लित सेना को चारी ओर 
से घेर लिया । 

बद्भशश के होश फाख्ता हो गये | 

उस समय तो उसके आश्रय और भय की सीमा न रही, जब 
वोपों के सहारे वह सराठा-घुड़सवारों की दीवार को चीरता अपनी 
सेना को आगे बढ़ाने का कठिन-प्रयास कर रहा था--तमी पीछे पड़ाव 
डाले पड़ी बुन्देलों की सेना ने सहसा आक्रमण कर, पीछे छूटे खजाने, 
रसद तथा युद्ध सामग्रियों पर अधिकार कर लिया ! 

सामने अन्धकार छा गया। इधर मराठा-बघुड़सवारों की बिजली 
की तरह चमक रही तलवारों से पठान-सेना बेतरह हलाल हो रही 
थी। एक-एक क्षण मूल्यवान्‌ था। अपनी मूखतापूण-अय्याशी पर 
खीका हुआ बंगश जल्दी से हाथी से उतर कर घोड़े पर सबार 
हुआ । तोपों की दीवार ढह-सी गयी थी। आमने-सामने की लड़ाई में, 
पठानों की वही दशा थी, जी सिंह के सामने भेड़ियों की.... 

उसी समयू-- 

दो-तीन सौ चुने हुए घुड़सवारों के साथ पेशवा वाजीराब, सामने 
के पठान और मुग़ल सैनिकों के सिरों को तलबार से पोंछते हुए 
बंगश की ओर बढ़ते दीख पड़े | श्रगल-बगल से मल्हारराब होल्कर, 
शिवदेव, नीराजी कदम गाजर-मूली की तरह संहार करते बढ़ रहे थे । 
बंगश की सेना में हाह्यकार मच गया। 

छेढ़-दी हजार पठान योद्धाओं को साथ लेकर बंगश के कई सेना- 

नायक अपने स्वामी के रक्षार्थ लपके। अपनी वीरता पर बंगश को 
नाज था; परन्तु उसके अ्नुभवी-सस्तिष्क में यह कौंधते विज्वम्ब नहीं 
हुआ कि अगर जलूदी ही कोई उपाय न किया जायगा तो निस्सन्देह 
बची-खुची सेना के साथ ही उसका भी खात्मा हो जायगा। पेशबा 
की ज्िप्रता की कलक देखने का उसे यह पहला ही मौका मिला था | 
वेसी विकथ परिस्थिति में भी रोमांच हो आया । मुख से झनायास ही 
फूट पड़ा--गज़ब है !? 

“होल्कर, बंगश पास ही है !”” बाजीराव की तड़प थी। 

“प्रीछे हटो....पीछे....” बंगश की घबराई पर तीत्र आवाज़ | 
देखते ही देखते उसने अपनी सेना की बागडोर श्रपने हाथों में 
सम्हाल ली | गड़बड़ी में, क्षणमर के लिये दोनों ओर की तलवारें 
स्तब्ध-सी रहीं और तब पेशवा ने विस्मित दृष्टि से देखा, मराठा- 
घुड़सवारों के कठिन घेरे को तेज़ी से चीरता हुआ बंगश जैतपुर के 
विशाल्न-सुदृढ़ किले की ओर अपने को खींचे लिये जा रहा है । 

उसी समय नीराजी अपना घोड़ा बढ़ाकर पेशवा के निकट 
आया । मस्तक और कंधे से लहू की धारा बह रही थी। पेशवा ने 
देखा--उसके सुकुमार मुखपर अपूब दृढ़ता विराज रही है। दायें 
हाथ में तनी हुई उसकी दुधारी तलवार से अब तक लहू टपक रहा था | 

“राब....बंगश मेदान छोड़ रहा है...” 

“हाँ, नीरू !” पेशवा का स्व॒र असाधारण रूप से गम्मीर था, 
शान्‍्त था--धह संभवतः किले में शरण लेने जा रहा है....'” उसे 
आगे बढ़ता देख वे बोल उठे--“अरे, तू आहत हो गया है, कहाँ 
जा रहा है १” 

“बंगश को रोकना होगा राव |!” उसने व्यस्त-माव से कहां-- 
“उसके एक सरदार ने मेरे कन्वे पर अपने नेजे का वार किया है, 
मैं उसकी गदन उतारे बिना चैन न लूँगा....” 

“पागल !” खून और लाशों के कीचड़ पर खड़े पवन पर बैठे 
पेशवा उसकी अहूहड़ता पर हँस पड़े--“युद्ध-ज्षेत्र में व्यक्तिगत-प्रति- 
इन्द्रिता पर ध्यान नहीं दिया जाता....चल पीछे हृट....ओह, दोल्कर, 
बंगश आखिर निकल ही गया, शैतान की तत्परता प्रशंस्य है....?” 

बंगश को सेना ऑँधी की तरह किले की ओर भागी जा रही थी | 


“पीछा...” होल्‍्कर ने हाथ से गाल के बहते रक्त को भठकारते 
हुए, जल्दी से कहा--“दुष्ट मेरी तलवार का वार बचाकर कैसे निकल 
गया, आश्चर्य होता है....”” 

“ब्ंगश बहुत अनुभवी सेनापति है होल्कर, साथ ही तेज भी। 
पीछा करना व्यर्थ होगा, शिकार हाथ से निकलकर खतरनाक हो गया 
है....उसकी तोप अब पीछा करने वालों को आसानी से अपना 
निशाना बना लेंगी....जाने दो, महाराज छुत्रसाल ने उसके रसद- 
खजाने पर श्रधिकार कर लिया है....किले का घेरा डालने की व्यवस्था 
करो....देखता हूँ, कितने दिनों....”” उसी समय दूर से पचीसों तोपों की 
गड़गड़ाहूट आयी | पीछा करनेवाली मराठों की अग्रिस-टुकड़ी का 
सफाया हो चुका था । 

“ओह, दोल्‍्कर !” पेशवा तड़प उठे । 

मल्हार राव होल्कर का घोड़ा इसके पहले ही उड़ गया था। 

पेशवा ने एक दीघे निश्चास लिया और तभी उनकी दृष्टि नीरू 
पर पड़ी, धायों से अत्यधिक खून निकलने के कारण वह मूर्च्छित-सा 
अपने घोड़े की पीठ पर कुका हुआ था। पेशवा ने लपक कर उसे 
सम्माल' लिया। स्वयं उनका सारा शरीर छोटे-मोटे घावों से लहू- 
लुहान हो रद्दा था | 


सब्ध्या की कालिमा भीरे-घीरे आकाश से प्रृथ्वी पर उतरी शा 
रही थी। 


पेशवा बाजीराव के घावों पर पहष्टियाँ बँधी थीं; परन्तु मद्यराज 
छत्रगाल् के आगमन का समाचार पाते ही वे ख्रींमें के द्वार तक चले 
आये | उन्होंने फुककर महाराज को प्रणास किया | बृद्ध बुन्देला-सरदार 
ने पेशवा की अपनी भ्ुजाओं में भर लिया | 

“मैं तो स्वयं श्रानेवाला था महाराज !? 

“तो क्या हुआ बेटा !” महाराज की वाणी स्नेहाद्ं हो रही थी-- 
बंगश जैसे ग्राह से मुझ गज का मोक्ष कराने वाले तुम मेरे लिये 
भगवान हो !” 

पेशवा ने उन्हें सादर अपनी गद्दी पर बिठाया--श्राप सुझे 
यह बहुत बड़ा सम्मान दे रहे हैं, जिसके योग्य आपका यह तुच्छ 
युनत्न कदापि नहीं !”? 

“नहीं बत्स !! 

“मेरा तो यह कर्तव्य था महाराज [(? 

ध्व्त्स | ६ 

“आज्ञा दीजिये |”? 

“ब्ंगश हीन-सन्धि कर के अपना मुँह काला कर छुका है परन्तु 
मराठों ने इसके लिये जो मूल्य खुकाया है अपने निस्वार्थ बलिदान 
से, उसे महाराष्ट्र की घरती कभी भूल न पायेगी....” बृद्ध महाराज का 
स्वर भावावेंग में काँप रह्म था-- तुम्हे देखकर, आज जाने क्‍यों 
पूज्य शिवाजी महाराज का स्मरण हो रहा है बेदा ! आज से वर्षो 
पूर्व, जब उनके दशनों का सौमाग्य मिला था, तब उनके व्यक्तित्व 
के तेज में मेरा अस्तित्व खो-सा गया था.,..विश्वास करो, तुम्हारे 
समन्ष भी....?! 

“नहीं-नहीं, आप मेरे पितातुल्य हैं महाराज !” पेशवा उन्हें 
बीच ही में रोकते हुए श्रद्धामाव से थोड़ा कुकते हुए बोल उठे-- 
“महाराष्ट्र केबल मशठठों का नहीं, उस पर सम्पूर्ण हिन्दुओं का समान 
अधिकार है | मातृभूमि के लिये आपने, बुन्देलों ने, जिस अपूर्व आत्म- 
त्याग एवं शौय का परिचय दिया है, उसके समज्ष कोई भी देशानुशगी 
श्रद्धा से कुकेगा और मैं मी....”” 

“बेटा !? 

ध्ग्राज्ञा !? 

“मैं तो अब थक चला हूँ....” जेसे वह कुछ कहते-कहते भी न 
कह पाये हों--/सचमुच थक गया हूँ बेटा !”? 

“महाराज...” पेशवा का स्‍्त्रर जितना ही विनम्न था, उतना ही 
गम्मीर मी--“थकता है शरीर, आत्मा तो अ्थक्य ही होती है और 
आपकी आत्म-ज्योति से बुन्देलखण्ड का चप्पा-चप्पा प्रकाशित हो उठा 
है....उस प्रकाश को कभी थकन की कालिमा स्पर्श मे कर सकेगी। 
आमे बाला युग उसी प्रकाश को पाथेय बनाकर अपना माग प्रशस्त 
करेगा,...! उसी समय घबराये हुए-से, मराठा-सेना के वैद्यराज, द्वार पर 
दीख पड़े | पास ही पेशवा का एक व्यक्तिगत-सचिव भी पबराया हुआ 
खड़ा था । 

“आीमन्त [? 

“श्राइये, वेद्यरराज [? पेशबा ने गम्मीर-भाव से सादर कहां-- 
“बीमारी का प्रकोप शान्त हुआ !” 

“नहीं, भ्रीमन्‌ [9 

ध्व्ते ५५ 

“कल सन्ध्या से अभी तक सत्तर घोड़े, सत्ताईस साड़नियाँ और 
लगभग....” सचिव' ने चिन्तित भाव से कहा--“यहाँ का वातावरण, 

मराठों के लिये मृत्यु की साक्षात्‌ विभीषिका बन गया है। अब तक 
सेना के लगभग साते सौ जवान बीमारी में....” 

“सात सौ !” महाराज छुत्रसाल सुनकर बुरी तरह चौंके--'नहीं- 
नहीं, ऐसा तो....'” 

“दुःख है कि आपको विश्वास नहीं हुआ महाराज !” राजवैद्य 
ऋपने श्वेत केशों पर डँगलियाँ फिराते हुए बीले--“अगर सेना को इस 
स्थान से अविलम्ब हटाया न गया तो संख्या सहस्तों हो जायगी | 
श्रीमन्‌ पेशवा को, शीघ्र ही कोई निर्णय करना होगा....”” 

पेशवा ने महाराज छुत्रसाल की ओर देखा-- महाराज, अब 


हमारा कार्य तो समाप्त हो गया है....?? 
ध्क् ५4 हे 


“हमें लौटने की आज्ञा !” 

ध्य्‌र, क्‍या थहीं से बेटा !” महाराज ने शआ्रावुर भाव से कहा-- 
“उसा कैसे होगा ! राजधानी में बिना तुम्हारे में प्रवेश करूँगा... 
बुन्देलखणड का बच्चा-बचा तुम्हारे लिये पलक-पाबड़े बिछाये....”” 

“जसे अभी रहने ही दें तो अच्छा हो महाराज !” 

“जैसा नहीं होगा बेटा !! 

“हमारा समय, स्वागत-समारोहों में व्यतीत करने का नहीं 
महाराज ! परतन्त्रता की काली घटायें हम्न पर किसी समय वचा्चयात 
कर सकती हैं। में आपका अपना हूँ और अपने के लिये यह...” 

“जो भी हो, तुम अपने इस वृद्ध की बात काठोगे नहीं, मुझे विश्वास 
है बेटा !”? महाराज ने एक दी उच्छबास के साथ कहा । ख्वर में 
आन्तरिक-ममत्व छुलका पड़ रहा था । 

पेशवा चाहकर भी श्रस्वीकार न कर सके | 

मराठा-सेना में बीमारी फेल जाने के कारण, सैनिकों के बीच 
अत्यन्त ब्रिकलता भर उठी थी, आये दिन सौ-पचास की संख्या की 

२० 

कमी ने तो उन्हें आतक्लित ही कर दिया था। पेशवा बाजीराव ने, 
आवेश में आकर अपनी सेना को, महाराष्ट्र से सैकड़ों मील दूर तक 
सीट तो लिया था; परन्तु उनकी अनुपस्थिति का लाभ उठाकर, 
महाराष्ट्र में अनर्थ की सृष्टि करते की ओर शज्ुओं का ध्यान जा सकता 
है ओर तब १--तब॒ की कहल्पनामात्र से रोमाञ्न हो आता था | फिर 
मुहम्मद खाँ बल्शश का पुत्र; पठानों की एक बड़ी सेना के साथ, 
इलाहाबाद में डेटा है....बद्भशश उससे मिलकर नयी मंझकट खड़ी करने 
से बाज नहीं आरयेगा--अ्रादि समस्‍यायें उन्हें अ्रविलम्ब महाराष्ट्र की 
ओर प्रयाण कर देने को उत्मेरित कर रही थीं | यद्यपि मराठा-घुड़सवारों 
ने कायम खाँ को, उसके पिता बद्चशश की तरह ही दहशत दिला दी 
थी--तथापि.... 

“क्या सोच रहे हो बेटा !”? 

“महाराज, कुछ तो नहीं....? विचार-घारा टूट गयी--आप 
के अमसुरोध की अ्रवद्देलना करना दमारे ज्लिए सम्भव नहीं परू्तु हमारा 
एक-एक ऋण बहुमूल्य है, इसका ध्यान अवश्य रखेंगे,...?” 

“अवश्य, बेटा !? महाराज ने काँपते हाथ से पेशवा की कलाई 
पकड़ ली | 

उसी समय बीमारी के भय से सन्त्रस्त मराठा-सेना को कूच का 
डड्ढभा बजवाकर तैयारी करने की सूचना दे दी गयी। 

महाराज छुत्रसाल की राजधानी--पन्ना, विजयी पेशब! बाजीराब 
के स्वागत में हषविद्वल-सी बाद देख रही थी | 


मस्तानी 


रात आधी से अधिक बीत चुकी है। चारो ओर सक्नाठ है। 
ओरछा नगर का बाहरी हिस्सा--दूर पर, चाँदनी से आँख-मिचौली 
खेलती पहाड़ियाँ, रजतोज्वल हो उठी हैं। वातावरण में रह-रहकर 
बीणा की ऋनकार थिरक उठती है। पेशवा बाजीराव स्थिर खड़े 
पवन पर विसुध-से बैठे, सामने दीख रही ईमारत के ध्वंसावशेष की 
शोर ठक लगाये निगार रहे थे। वीणा की ऋनकार उसी ओर से 
आ रही थी | 

सहसा पैरों ने पवन को सझ्लेत-सा किया और तब वह एक उछाल 
के साथ उसी ओर को बढ़ गया | सन्नाटा ढापों की आवाज से बिखर 
गया। एक भटके के साथ वीणा के तार चीत्कार कर उठे और तब 
सब कुछ शान्त था--मरुखर था तो वही, बिखरा हुआ सन्नाटा ! पवन' 
रुका । पेशवा ने देखा, वे ईमारत के पास आ गये हैं ] बगल में सैकड़ों 
वर्षों की वय वाला एक बरगद खड़ा-खड़ा जैसे ऊंच रहा था | इमारत 
पूर्णतया ध्वस्त हो गयी थी। आगे के हिस्से में दो कोठरियों की जीरा 
दीवारों को मिट्टी के गारे से सवार कर रहने योग्य बना लिया गया 
था | हटे दरवाजों के कपाठ तो बन्द थे ; परन्तु अन्दर जल्ल रहे दीपक 
का जक्षीण आलोक, छिद्रों से बाहर काँक रहा था | 

“स्सो 2 

भ्झँँ [१9 


“तार टूट गये १?” 

#४हाँ |” उन्नींदा-सा, खोया-सा स्वर--“यथे तार आखिर टूट क्यों 
जाते हैं अनु !” 

किसी तरुणी के कश्ठ से फूट खिलखिल, देर तक गूँजता रहा; 
फिर--“दरबार में, जब तुम नाच रही थीं तो काँणा सा पैरों में चुभ 
गया था, क्या भूल गयीं १? 

8ह्ट्‌ [9 

“आर जब तुम आह करके फर्श पर बैठ गयीं तो....तो....” 

ध्त् ९ 

“बह मराठा....क्‍्या सलाम है उसका....बही,....समरक रही हो न 
मस्सो रानी ! उठकर खड़ा हो गया था....मैंने देखा था, उसकी 
आँखें लाल हो रही थीं, जैसे उन बड़ी-बड़ी रतनारों में भी सुई चुभी 
हो..... वही खिलखिल बातावरण को भेदता-सा, भककोरता-सा | 
क्षणभर मौन रहा | बरगद ने अंगड़ाई-सी ली, डालियों पर बसेरा बनाये, 
बीसों कपोतों ने, एक स्वर में विरोध किया। पवन खुरों से, 
पथरीली जमीन को खरोंच रहा था । पेशवा की आँखें ढँप 
चली थीं | 

“ग्रच्छा, अनु, बता तो उस मराठे-सरदार का 'क्या नाम है ?” 
मौन पुनः मुखर हुआ | 

“में बताऊँ १? 

प्हॉँ [2 

“मुहम्मद खाँ बल्शश !” उन्युक्त अ्टटास--कर्णाकट्ट नहीं, कर्ण- 
मधु अद्ृहास ! 

पेशवा ने अनुभव किया घड़कने, अपने आवरण से टक्कर ले 
रही हों, बाहर छिंथ्क पड़ने के लिये। रोमाश्व हो आया | मस्तक 
स्वेद-कर्णों से भर उठा । थे कब पवन से उतर कर नीचे आये और 

कब उस कोठरी के दरवाजे के सामने थ्रा गये, इसका मान 
नहीं हुआ । 

“अरे, बाहर कोई खड़ा है मस्सों !?? 

“कौन खड़ा दे री !” 

पेशबा के पैसों में कम्नन भर उठा। वे यहाँ क्यों आ। गये हैं (-- 
समझ नहीं पाये तो वापस होने के लिये पैर मशौनवत्‌ घूम कि दरार 
खुल गया और हाथ में दीपक लिये अनु ने फ्ॉंका--“कौन है ?” 
स्वर में भय नहीं था | पेशवा के मुड़े पैर पल्नठे नहीं, वे पवन की ओर 
धीरे-धीरे बढ़ते गये | 

तभी--खट्ठट ! पास ही एक कच्चा अमरूद गिरा । निशाना 
सम्मवतः चूक गया था। 

“मस्सो, देख तो....तेरा वही बज्ञश आया है ! मखूद, आती 
क्यों नहीं....देख तो सहदी....” 

पेशवा ने सुना पर रुके नहीं। लगा कि द्वार पर कोई और भी 
आ। गया है | 

“तेरे मुँह में कीड़े पड़े हरामी !” घीमा-सा स्वर--होगा कोई.... 
जहूदी से दरवाजा बन्द कर....कोई मराठा मालूम पड़ता है....जनस 
के डाकू होते हैं, इनका क्या विश्वास !” 

सुनकर पेशवा को लगा जैसे क्रिसी ने कसकर कलेजे पर घूँसा 
मारा हो । तिल्म्रिला उठे। घूमकर देखा तो देखते ही रहे--दो' 
समवयस्क तश्णियों खड़ी-खड़ी देख रही थीं। एक ने अपने हाथ के 
दीपक को, दरवाजे के पास ही जमीन पर रख दिया और---“आओह, 
आप, ,, .आप,...पेशवा....इस ससय,...” 

“मुक्के क्षमता करना देवियों!” पेशवा ने वहीं से कहा--' मेरे 
यहाँ आने से आपको कष्ट हुआ परन्तु इसमें मेरा दोष नहीं था। 
मार्ग से अपरिचित होने के कारण,...”? 

“गल्लत रास्ता पकड़ लिया !” 

“नहीं, पर...” 

“यह पर-वर का मतलब तो हम गंवार क्या समर्भे जनाबे- 
अ्राला !- हाँ, मेरी बहन मस्तानी की वीणा आपके आने से रूँगी 
हो गयी है। अगर आप उसे ठीक कर दें....पर नहीं, यह आपके बूते 
की बात नहीं | अरे, मस्सी ! भाग गयी ! सिड़ी कहीं की....”” पेशवा ने 
इतनी चपलता कहीं नहीं देखी थी। मस्तानी अन्दर भाग गयी थी। 
पेशवा बाजीराव की धमनियों में, लजा की लहर लहरा गयी। एक्- 
बारगी उनके सुख पर जैसे सारे शरीर का लहू खिंच श्राया। एक ही 
उछाल में वे पवन की पीठ पर हो रहे. और देखते ही देखते पवन, 
पवन-सा उड़ गया | ठापों की आवाज देर तक निस्तब्धता में गूँजती 
रही | 

अनु अधरों पर मुस्कान लिये द्रबाजे पर खड़ी, सामने पहाड़ियों 
में कुछ खोज रही थी कि--विह चल्ला गया री अनु ! अब खड़ी- 
खड़ी ऐसे देख रही है, जैसे बेचारे को खींच ही लायेगी....” कहते 
हुए, मस्तानी ने उसके कन्घे पर हाथ रख दिया | 

“नहीं मेरी रानी !” अनु ने उसे अपनी झ्ुजाओं में बाँध खिया-- 
“मुक्त बेचारी में भला ऐसी ताक़त कहाँ १ श्रगर ऐसा होता तो मुबा, 
इस तरह भाग न जाता ! पहचाना, कौन था ?” 

“होगा भी....”” मस्तानी ने अजीब ढद्ग से मुँह बिचकाया-- इन 
मराठों की आदत सचमुच अच्छी नहीं होती री ! आधी रात की बेला 
में इस तरह चोरों की तरह चक्कर काटना....सले आदमियों का काम 
थोड़े ही है !” 

“खूब, खूब कही भाई !” किसी ने बाहर से कहा | दोनों ने 
चौंककर देखा तो वेंतीस-चालीस का एक प्रौढ़ आता दीखा--“क्रसम 
खुदा की, हमारा खयाल है कि शुफ्तगू पेशवा बाजीराव के बारे में 

ही हो रही हे....” मस्तानी अन्दर चली गयी। ऊुँफलाई हुई-सी अनु 
ने दरवाज़ा मेड़मा चाहा कि वह बीच में आ रहा-- शुस्ताखी मुश्राफ 
हो अनवरी बेगम, नाचीज़ से इतनी नफरत है तुम्हें कि...” 

“चले जाओ यहाँ से [? 

“अरेअरे, ज़रा यह तो सोचो अनवरी कि मैं तुम्हें देखने भर 
के लिये सात कोस से आ रहा हूँ...” 

“अरे, आने भी दे अनु !” अन्दर से मस्तानी ने कह्य--“थक 
भी तो गया होगा बेचारा....” 

“तुमने ठीक कहा मस्सो बहन !” उसने चापलूसी के भाव से 
कहा--“खुदा जानता है, पैरों में छाल्ते पड़ गये हैं !” और घीरे 
से अनवरी को एक ओर करता वह भीतर थ्रा रहा । मस्तानी तख्त 
पर बीणा के हूडे तारों में उंगलियाँ उललकाये बैठी थी । ऋनकती 
हुई अनवरी आकर उसके पास ही बैठ गयी | वह मी सहमता हुआ- 
सा तख्त के एक किनारे बैठने को हुआ कि--- 

“उधर बैठो, उधर !” अनवरी ने तड़प कर कह्य--“शरम 
भी नहीं आती....चढ़े चले आ रहे हैं ! मस्सो, तुम्हारे ही कारण यह 
सब होता है....किसी दिन पछताओगी, कह्ढे देती हूँ....” 

“मैं चला जाता हूँ....? 

“नहीं जी, तुम बैठो, इसके दिमाग़ में तो कीड़े पड़ गये हैं। 
हमेशा बिल्लबिल्ञाती रहती है मूजी !” भस्तानी ने पास ही पड़े मोढ़े 


पर बैठने का इशारा किया | कनखियों से, अनवरी की ओर देखता 
बेचारा बैठ गया | 


“उस्ताद नहीं हैं क्या १” 

“नहीं !? भस्तानी बोली--“वे महाराज के यहाँ हैं, तुम्हें नहीं 
मालूम क्‍या मिंयोँ नजीर खाँ साइव !?? 

/#हाँ, थ्राँ, याद आया....”” 

“वाह, खूब याद आया !” अववरी ने व्यंग्यात्मक भाव से मुँह 
बना कर कहा--'चोचलेबाजी छोड़कर जल्दी से यह बताश्री कि 
जनाब का यह तशरीफ का टोकरा यहाँ क्‍यों आया है !” 

“खुदा कसम... ह 

“बेचारे खुदा को तो बख्यो रहा करो, हर बात में खुदा की 
क़रसम'--मर्तिया सुनने नहीं बैठे हैं हम, जो कुछ कहना है साफ़्-साफ़ 
कहो और जल्दी से यहाँ से वह तशरीक का झेकरा उठाकर 
चलते बनों !” 

“हाँ-हाँ, उस्ताद ने अपना हुक मेंगाया है....” बबराया-सा कह 
उठा वह--नहीं-नहीं, पीकदान ही दे दो....ओह, खुदा को कसम... 
बधना मेंगाया है....” बेचारा सचमुच परेशान ही गया था | 

अनवरी की भोंहिे बक्र हो आयीं। मस्तानी को दया आ गयी 
बैचारे की दशा पर | 

“मरसो बहन |”? 

“प्रब॒राते क्‍यों हो नजीर खाँ !? 

“मैं चला जाता हूँ...” 

“त्गता है पहले क्न्र खुदबा कर आये हो !” अनवरी बफर 
उठी--लुचई की भी कोई हद होती है। उस्ताद ने हुक्का मेंगाया 
है....पीकदान ही दे दो....नहीं तो बधना ही सही....मेरा बस चले तो 
ऐसे सिरफिरों को जूतियोँ लगाकर ठीक कर दूँ। श्रच्छा, अब आप 
यहाँ से अपना जनाज्ञा उठाइये, नहीं तो ठीक नहीं होगा....उधर मत 
देखो, बस उठ जाओ...” 

श्रमवरी की मुद्रा देख, बेचारा सचमुच खड़ा हो गया । हुबला।- 
पतला शरीर बेतरह कॉंप रहा था--“मस्सो बहन, आज पेशवा हुजूर 
ने, मुझसे तुम्हारे घर का पता दरयाफ्त किया था....खुदा उन्हें जन्नत 
अख्शे....पाँच मुहरे इनाम में पायी हैं इसके लिये....”” 

सुनकर मस्तानी और अनबरो दोनों ही चोंकी | 

“सूठा कहीं का !”? 

“खुदा की क़सम....?” 

“मूठ बोलेगा तो कत्र में कीड़े मी तुकपर लानत भेजेंगे नजीर, 
इसे याद रख लो !” अनवरी ने कहा--“अच्छा, अब बैठों मत, 
चुपचाप चल दो | पाँच मोहरों के अमीर हो....” 

“कहो तो उसे तुम्हारे कदमों पर....!? 

भमिद्टीमिला कहीं का !” अनबरी गुस्से से चीख उठी। पेरों से 
जूती निकालकर उसने खींच कर मारी पर होशियार नजीर ने बड़े 
कौशल से वार बचाया और तेजी से दरवाजे के बाहर हो रहा। 
अनबरी उसके सात पुश्तों को छुरी तरह स्मरणु' कर रही थी। जूती 
दरवाजे के बाहर चली गयी थी, जो बड़ी मुश्किल से मिली | श्राकर 
हॉँफती हुईं तख्त पर बैठ गयी | दरवाजा उसने बन्द कर दिया था | 

“जाने मी दे !” 

“तुम्हारा सिर !” 

'ज्ेरे सिर में लगा ले दस जूतियाँ--बस, अब गुस्से को थूक 
दे....” और उसने उसकी पसलियों में गुदशुद्दी कर दी। इँसते-हँसते 
हुदररी हो गयी वह | 

थोड़ी देर बाद-- 

ध्श्र्नु ॥९ 

हूं 2 

“पेशवा ने नजीर को पाँच मुहर क्‍यों दीं !?? 

“जा के पूछ न, बेचारा आया भी तो शरमा कर भीतर भाग 
आयी....अब तज्ञ न कर भाई, सोने मी देगी कि नहीं ! अनवरी ने 
जम्हाई लेते हुए अलसाये स्वर में कहा | 

“यह भी कोई सोने का समय है १” 

“नहीं तो क्‍या, तारे गिनने का है!” अनवबरी ने करवट बदल 
ली-- पिशवा की आँखों में सुई बनकर चुभ गयी है, तुझे नींद काहे 
को आयेगी....” और हँस पड़ी वह | 

सचमुच उसकी आँखों से नींद उड़ चुकी थी। पिछुल्ते प्रहर की 
रात आवश्यक्रता से अधिक ठण्ढठी हो गयी थी। अनवरी सोने का 
उपक्रम कर रही थी और वह जागने का साधन खोज रही थी। ऐसा 
तो कभी न हुआ था । पेशवा बाजीराव के साथ महाराज छुत्रसाल 
जब राजधानी पघारे थे ती ओरछा का कोना-कोना बिजय-गान से 
प्रतिध्चनित हो उठा था। मराठा-सेना के लिये नगर के बाहर विशाल 
मैदान में खींमें लगे थे । कुछ चुने हुए सरदारों के साथ पेशबा, 
महाराज के साथ हाथी पर बैठे, बुन्देला-नागरिकों के अ्रभिवादनों का 
विनम्र उत्तर दे रहे थे । सीने का कलात्मक हौदा, फूलों से भर गया 
था | अनवरी के साथ वह भी शजमहल की अटारी पर खड़ी थी ।.... 

राजमहल के निकट आते ही सत्ताईस तोपों की सम्मिलित 
गरजना.... महाराज छुत्रसाल की जय!.,...बीरबर पेशवा बाजीराव की 
जय...” 'भराठा-बुन्देला मित्रता जिन्दाबाद....” चारों और तुमुल 
कोलाहल व्याप्त हो गया था। पेशवा को देखा था उसने, देखती ही 
रह गयी थी !.... 

श्र दूसरे दिन दरबार का श्रायोजन.... 

बह जत्य कर रही थी। मराठा और बुन्देला सरदारों, महाराज 
छुत्रसाल' के लगभग सभी पुत्रों, बुल्देलखशड के प्रतिष्ठित नागरिकों 
आदि से आज दरबार खचाखच भरा था| सबसे आगे, गंगा- 
जमुनी सिंहासन पर महाराज छुत्रसाल ओर उनके पास ही सोने की 
चौकी पर पेशवा बाजीराव' विराजमान थे । दरबार में सिवा नूपुरों की 
भमनकार के और सब कुछ शान्त था, नीरब ! 

#सुन्द्र....!! 

“छानुपम,...” पेशवा के पतले-अरुण अधरों पर से फिसलते शब्द 
वह स्पष्ट सुन रही थी। यों तो सत्रह ब्ष की श्रल्प आयु में ही, उसने बुन्देल- 
खण्ड ही नहीं, दिल्ली, श्रागरा, कर्नाटक, अवध आदि के दत्यकला के 
पारखियों से बहुत सारी प्रशंसायें पा ली थीं....एक बार इलाहाबाद के 
सूवेदार सुहम्मद खाँ बढ़श ने उसकी ख्याति पर सुग्ध होकर, महाराज 
छुत्रसाल के पास अपना दूत भेजा था--'मस्तानी को मेरे रूबरू पेश 
किया जाय....” इस आदेश के साथ....जिस पर महाराज गुस्से से 
थर-थर कॉँप उठे थे। कहा जाता है, ओरछा पर आक्रमण करने के 
पश्चात्‌, बंगश की सहसा बढ़ गयी मयड्जुरता के मूल' में, इस घटना का 
महत्वपूर्ण भाग रहा है ।....उस दिन पेशवा के प्रशंसा-शब्द....मन में 
खुबसे जाते थे...और उसके पैरों में, अंग-सद्चालन मैं, लोगों का 
कहना है, बिजली भर गयी थी....सव चकित थे, महाराज स्वयं अवाक्‌ 
थे....और वह नाच रही थी....नपुरों की कनकार वातावरण को विकल 
कर रही थी....साजिन्दे थक गये, पिछुड़ गये पर बढ नाचती ही रही, 
नातचती ही रही.... 

और जब्र रुक्की तो श्रचेत थी | 

होश में आने के उपरान्त देखा तो गले में मणिमाला फूल रही 
थी....अनवरी ने बताया--पेशवा ने अ्रपने गले से उतारकर,.,..? 

दीपक तेल न होने के कारण बुक गया था। अनबरी गाढ़ी नींद 
में सो रही थी और वह सोकर भी जाग रही थी, जागकर भी सोयी थी। 
मानस के तार-तार कनभनाट से भर गये थे। अन्चेरा उसे कभी अच्छा 
न लगता था पर आज तो....ओह, जैसे सब बदल गया हो ! 

आँखे बन्द थीं। चिन्तन-प्रवाह से मानस सिहर रहा था-- 

होश में आने पर महाराज ने स्नेहपूवंक उसका मस्तक चूम लिया 
था | पेशवा उनके पास ही खड़े थे--विमुग्ध-से निहारते हुए | 

“उस्तानी मेरी बेटी है, वत्स बाजी !!” महाराज का भाव-विभोर 


लध्वर था | 
“पग्रहाराज !” वे चौंक-से पड़े थे--“द्वत्य-संगीत से मेरा बास्ता 
नहीं-सा ही रहा है....परनन्‍्तु आज, इसकी श्रपूष कला देखकर,...कला 
में जादू होता है, मुझे विश्वास न था...” 
ओर वह अनवरी के साथ जहदी से चल्ली आयी थी । 
तीसरे दिन पेशवा के अनुरोध पर पुनः उसके शृत्य का आयोजन 
हुआ; पर न तो दृत्य ही जमा और न ही उसके पारखी की दृष्टि ही । 
दोनों उखड़-से गये थे | तमी तो अनवरी कहती है, उसके पैर में काँटा 
ओर उनकी आँखों में सुई....ओह ! 
क्या हो गया है उसे ! कण्ठ सूख रहा था। धीरे से उठी । अन्ेरे 
में ही ग्योलकर घुराही से पानी पिया और फिर झ्ाकर तख्त पर लेट 
गयी | दूर पहाड़ियों से उमड़ता हुआ किसी रसीले-गले का काँपता 
हुआ स्वर सुनाई पड़ा-- 
राति ना सुद्यत ना सुहात परभात आली 
जब सन लागि जात काहू निरमोंही सों.... 
“पागल कहीं का !? अ्रनायास ही कह उठी वह | 
मगर आज वह सो क्‍यों नहीं पा रही है ! रात बीत चली, सबेरा 


नहीं-नहीं-नहीं, भला यह क्योंकर होगा ! 
सारा शरीर रोमाश्व से मर आया | 
पेशवा ने नक्षीर से उसका पता जानने के लिये पाँच मुहर,...ओर 


अनवरी ने अन्धेरे के कारण शायद उन्हें नहीं पहचाना मगर बह एक 
ही ऋलक में पहचान गई थी । 
कबियर पद्म॒कर की वह पंक्ति अब भी भीरदरी हवा तिर रही है-- 

राति ना सुहात, ना सुह्त परभात आली. 


उद्देग से माथा फटने लगा [....हुपट्टे से मुँह दँक लिया....अन्येरे 
से डर-सा लगने लगा था। बगल में सोयी हुई अश्रमवरी को बाँहों में 
भींच लिया । श्रनवरी नींद में बड़बड़ाई--“ अ्ररे-अ्रे, इतनी जोर से, 
मर्द की तरह दबोचे जा रही है शेतान....”” 


पर उसने सुना नहीं। अनवरी के धड़कते हुए सीने में सिर डाले 
शीघ्र ही सो गयी। पहाड़ियों पर पसरा चाँदनी का रजत निष्पभ हो 
शहा था.... 


नीराजी के घाव अब भी पूणातया मर नहीं पाये थे | घावों से एक 
साथ ही बहुत-सा खून निकल जाने के कारण दुबबंल भी हो गया था 
वह । महाराज छुन्नसाल ने अपने महल में ही, पेशवा और प्रमुख 
मराठा सरदारों के रहने की व्यवस्था की थी। नीशजी पेशवा के साथ 
ही रहता था | दिन काफी चढ़ आया था | उसने कभी पेशवा बाजी- 
राव को सूर्योदय के पश्चात्‌ सोते नहीं देखा था। श्राज उन्हें अप्रत्या- 
शित रूप से इतनी देर तक सोता हुआ देख, चिन्तित हो उठा | 


“शक्कर !? उसने पेशवा के विश्वासी सेवक शंकर मल्हार से 
पूछा--“क्या राव राव देर तक बाहर रहे !” पेशवा के शयन-कक्ष के 
बाहर, दालान में तख्त पर बैठ गया वह | स्वर में चिन्ता स्पष्ट थी | 

#हाँ, श्रीमान्‌ !” 

“रात कब आये १?” 

“ज्राधी रात के बहुत देर पश्चात्‌...” 

“आधीरात के पश्चात्‌ !” सुनकर वह चौंका--साथ में और 

कोई था ! आने पर अस्वस्थ तो नहीं दीखे थे !” एक साथ कई प्रश्न 
'कर डाले--कहाँ ये वे इतनी देर तक ९?! 

तभी शयन-कक्ष का द्वार खुला। शयन-बच्रों में पेशबा बाजीराव 
खड़े दीखे---क्या है नीरू ?? 

नीरू ने लपक कर उनका चरण स्पश किया--“आप क्लान्त दीख 
रहे हैं राव !? 

“नहीं तो !” उन्होंने अपने सूखे अधरों पर मुस्कान लाने की 
चेष्टा की पर सफल न हुए--“शंकर, इतनी देर हो गयी....तू ने 
जगाया भी नहीं....” वे बाहर आकर, दालान के भरोखे के सामने 
खड़े हो गये--“नीरू, देख तो, प्रकृति ने इस ओरछा को कितनी 
निश्चिन्ततापूवक सँवारा है....अनुपम....स्वर्िक....यहाँ की मिट्टी तक 


मन्दिर के पीछे...” 

नीरू परेशान था। आज तक कभी उसने उनके मुख से प्रकृति- 
सौन्दर्य पर इतने मार्मिक उद्गार नहीं सुने थे। सदैव तलवारों की 
चमक, खून की नदी और लाशों के अम्बार में महाराष्ट्र के उत्कर्ष की 
सहान्‌ महत्वाकांक्षा में डूबे रहने वाले पेशवा को आज हो क्‍या गया 
है (-.समकक नहीं पाया बेचारा । 

अ्गव !? 

“बोल,...? 

“कल पूना से अप्पा साहब का पत्र आया है। गुजरात में दाभाड़े 
और पिलाजी को अपने हाथ का खिलौना बनाकर निजाम, निकट 
भविष्य से ही कोई भयंकर खुराफात शुरू करने में लगा है....” 

हु ५ 

“हमर यहाँ से कब रवाना होंगे ?” 

“नीरू !” पेशवा ने मुड़कर उसकी ओर देखा--“सोचता हूँ, 

महाराज के अनुरोध को तिरस्कृत न करूँ | क्‍यों, तेरी क्‍या राय है ?” 
स्वर में कम्पन था और आँखों वैकल्य को छाया । 

“पर राव...” 

“निजाम इतनी जहदी मेरे विरुद्ध कोई कड़ा कदम रखने की 
हिम्मत न करेगा !” उन्होंने धीरे से नीरू के कन्वे पर अपना दायोँ 
हाथ रख दिया-- अच्छा, उस नतंकी की कला के सम्बन्ध में तेरी 
क्या राय है १” वे पुनः करोखे की ओर कुक गये थे । 

नीरू परेशान था | उसकी समझ में नहीं आयीं पेशवा की रहस्या- 
त्मक बातें वो--- आप अस्वस्थ तो नहीं हैं राव |” स्वर में आशंका 
स्पष्ट थी--“ऐसी बातें, आपके मुख से कभी....”” 

“जीरू ॥| 939 

“कुछ नहीं, कुछ नहीं !” 

/हइमें अब शीध ही यहाँ से चले जाना चाहिये। मेरी तबीयत जाने 
क्यों घबरा रही है। लगता है, बुन्देलखणड में हमारा कोई बहुत 
भयंकर अनिष्ठ होने वाला है... 

“किसका अ्निष्ट होने वाला है नीराजी !” द्वार से महाराज छत्र- 
साल का गंभीर स्वर आया तो उसके साथ ही पेशवा भी चौंके । पेशवा 
ने अपनी अस्त-व्यस्त भंगिमा को प्रकृतिस्थ करने का प्रयक्ञ किया | 
दोनों ने जल्दी से महाराज का अभिवादन किया | 

“तुमने भ्रभी तक दैनिक-कर्मों' से निव्नत्ति नहीं पायी बेटा [” 

“नहीं, महाराज....! 

“श्राश्रय है !? महाराज ने धीरे से पेशवा के कन्वे पर हाथ रख 
दिया--“आज तुम्हारे मुख पर अ्रस्वस्थता के लक्षण देख रहा हूँ--.- 
सु अस्वस्थ हो बेटा !” 

#जहीं तो महाराज !? 

“मेरी आँखें धोखा खाने की श्रादी नहीं बेशा !” महाराज के 
अधरों पर स्मिति लोट पढ़ी--“क्या महाराष्ट्र से कोई चिन्ताजनक 
समाचार आया है !”? 

“महाशज, आपको निस्सन्‍्देह प्रम हो गया है। मैं पूर्णतया 
स्वस्थ हूँ | नीरू से बुन्देल खण्ड की प्राकृतिक-सुषमा के विषय में बातें 
कर रहा था । यह तो यहाँ से ऊब गया है !” 

“आौर तुम १3 

में तो....में तो, महाराज पहले से ही तैयार था....” पेशवा का 
स्वर लड़खड़ा रहा था--“आएप जानते तो हैं, मेरे अनुपस्थित रहने 
से महाराष्ट्र के शब्रुओ्रों के मन में फितूर उठ रहे होंगे। मुझे जाना ही 
घाहिये महाराज...” उनकी दशा उस उन्मादी की भमाँति हो रही थी, 
जो एकान्त में हवा को सम्बोधित करते हुए अपने मन की बातें सुनाया 
करता है। विराट अनुभव से पग्रदीत महाराज छुत्रसाल के प्रशस्त 
ललाट पर सिकुड़ने पड़ीं पर तुरत ही मिंट भी गयीं । नीराजी घबराया 
हुआ-सा कमी पेशवा की ओर निद्वरता, कभी महाराज की और | 
उसके मस्तिष्क में रह-रहकर मस्तानी कोंध रही थी, न जाने क्‍यों ! 
पेशवा के इस परिवतन के मूल में, उसका कुछ न कुछ योग अवश्य 
है, इस शंका पर उसे विश्वास-सा हो चल्ना था । 

महाराज ने एक दी निश्चास लिया और--“बेणा, अब तुम्हें 
चाह कर भी रोक पाना भेरे लिये सम्भव नहीं | कल दरबार में, तुम्हारी 
विदाई का निश्चय हों जायगा। परन्तु बाजी, मेरे वत्स, मुझे ऐसा 
प्रतीत होता है कि तुम्हें बुन्देलखशड' आने की बहुत बड़ी कीमत चुकानी 
पड़ेगी.... 

इस बीच पेशवा ने श्रपने को पूर्णतया प्रकृतिस्थ कर लिया 
था। उनकी मुद्रा पर स्वाभाविक उन्मुक्तता खिल उठी। आँखों 
की तरल ब्योति घुनः ज्वलन्त हो आयी-- आप यह क्‍या कह 

रहे हैं महाराज, भुझू पर आपको विश्वास नहीं। बुन्देलखण्ड और 
महाराष्ट्र दो नहीं और बुन्देलखण्ड की रचा के निमित्त मैं बड़ी से 
बड़ी कीमत चुकाने को प्रसन्नवापूवक तत्यर रहूँगा और सम्मवतः 
समर्थ भी...” 

महाराज छुत्रसाल और नीरू ने देखा, उनके गौर-मुख पर रक्त 
छुलछुला श्राया था । 


राजमहल के सुविस्तृत ग्राज्ञण में दरबार का आयोजन किया 
गया था। थोड़े ही दिनों में बीर और देशामिमानी बुन्देलों के मन 
में, पेशवा बाजीराव और मराठों के प्रति असीम स्नेह घर कर गया 
था। बाजीराव को पन्ना के बच्चे-बच्चे ने, अपने अन्तस के निष्कपट 
स्नेह और श्रद्धा के पुष्प अर्पित किये थे। मशठा-सेनाओं का घर-घर 
में स्वागत-सम्मान हो रहा था। भाठों ने अपनी श्रीजस्विनी-कविताओं 
से, मशठा-बुन्देला भेत्री को कोने-कोने में गुँजा दिया था | 

बीस-पचीस दिलों के पन्ना-प्वास के पश्चात्‌ , पेशवा बाजीराब 
ओर मराठा-सेना के महाराष्ट्र जाने का निश्चय हो गया था| दरब्रार 
में महाराज छुत्रसाल के सभी पुत्र यथास्थान विराजमान थे | पेशवा 
बाजीराव, नीराजी कदम, मल्हारराव होल्कर, शिवदेव चिंचूरकर 
आदि प्रमुख मराठा-सरदार, भराठी सेना के वयोबदः वैद्यराज--. 
गहाराज छुत्नसाल के निकट ही बहुमूल्य पीठासनों पर आसीन, दरबार 
के वेभव' को अपलक निहार रहे थे। चारों ओर के अनगिनत खम्मों 
पर बहुभूल्य कारचोबी के वेइन लपेटे गये थे, जिनको चमक से आँखें 
चींबिया रही थीं। खम्भों पर ठिकी प्राज्लण की विशाल छुत से लटक 
रहे रत्नों की शोभा भी श्रपूर्व थी | 

बीचोबीच वीरासन में बैठे भाठ ने, उच्च-कणठ से मद्ाराज-छुत्र- 
साल और पेशवा की प्रशंसा में एक कवित्वपूर्ण भाषण दिया। पेशवा 
के मुख पर उल्लास था। भाठ ने अपने वाक-चापल्य से उन्हें विहल- 
वसा कर दिया था। 

“कविराज 0 

“अन्नदाता की जय हो |!” भाट ने अपनी पुकार पर विनत-भाव 
से पेशवा की ओर देखा | 

“कुछ और सुनाओ्रो कविराज !”? 

“जो आज्ञा,...? कहकर उसने तिरकछी दृष्टि से महाराज की ओर 
निहारा और तब बुन्देलखण्ड में लोकबिख्यात छुन्द अत्यन्त उद्दीकत 
कशणठ से सुनाने लगा--- 

देवागढ़ देश नाहीं दक्खिन नरेश नाहीं, 

चाँदाबाद नाहीं, जहाँ घने महल पाइहों । 
सौदगर सान नाहीं देवन को थान नाहीं, 

जहाँ तुम पाइने ले बहुतक उठ धाइहौ। 
मैं तो सुत चम्पत को युद्ध बीच लैहों हाथ, 

यही जिय जान उलटी चौथ दे पठाइयो। 
लिख के परवाना मद्वाराजा छुत्रसाल जू ने 

औरन के धोके यहाँ कबहूँ न आइयो। 

महाराज छुत्रसाल की मुद्रा अत्यन्त गम्भीर हो आयी । एक बार 
जब मालवे के सूबेदार ने उन्हें मुगलों के श्रधीन रहने का सन्देश 
भेजा था तो उन्होंने उसका उत्तर कवित्त में दिया था। उसी कवि 
के भाव को किसी कवि ने अ्रपने शब्दों में व्यक्त किया था। वे स्वयं 
उच्चकोटि के कवि थे, कविता के पारखी भी थे । उनकी गम्भीरता से 
बाजीराव चकित-से दो रहें | बेचारा भाठ भी सहम गया । 

“महाराज !”? 

“हाँ, बेटा [ 

“क्या कविता आपको रुची नहीं !” 

“सो बात नहीं बेश, वस्तुतः बात यह है कि मुझे! इस अवसर 
पर अपनी प्रशंसा अनुपयुक्त प्रतीत हुई--यों भी मुझे! यह-सब कभी 
झूचिकर नहीं लगता....” 

“पर मैं तो चमत्कृत हो गया महाराज १” पेशवा ने आह्वाद भरे 
स्वर में कहा--“बुन्देलखण्ड की मिद्ठटी तक मुक्ते कविता में सिक्त 
लगती है | कवि-हृदय और बीरत्व का ऐसा विचित्र समन्वय अन्यत्र 
दुलभ ही है !” और उन्होंने सामने रखे स्वशंथाल में भरी मुद्रों से 
मुद्ठी भरकर भाट की ओर उछाली, जिसे उसने सत्नद्ध द्वाथों बढ़ी 
सफाई से लोक लिया | 

“महाराज !”? 

“कहो कविराज !” महाशज का स्वर पू्वबत्‌ गम्भीर था-- 
“छाभय होकर कहो....” 

“ग्रगर अनुमति हो तो श्रीमन्‍्त पेशवा के समक्ष पूज्य गुरुदेव 
का एक छुन्द....”” 

“ग्रवश्य-अवश्य, कविराज, मैं प्रसन्नतापूवक उसे सुनूँगा !” महय- 
राज के कुछ कहने के पूर्व ही पेशवा बोल उठे--“महाराज, कबि- 
राज को अनुमति प्रदान करें.... 

“पर मेरी प्रशंसा....खैर, तुम्हारी जैसी इच्छा...” 

भाट ने प्राण्याम किया । महाराज उस ओर से अपनी आँखें फिरा 
लीं | भाठ ने एक बार पेशवा की ओर निहारा और तब महाकवि 
भूषण का प्रण्यात कवित्त, वातावरण को कम्पित करने लगा-- 

चाक चक चमू के अचाक चक चहूँ ओर, 
चाक-सी फिरति धाक चम्पति के लाल की | 

'भूषन' भनत पातसाही भारि जेर कीन्हीं, 

काहू उम्तराव' ना करेरी करबाल की । 
सुनि सुनि रीति बिरदैत के बड़प्पन की, 

थप्पन उथप्पन की बानि छुत्रसाल की। 
जज्ल जीति लेबा ते वै हेके दामदेवा भूष, 

सेवा लागे करन महेश--महीवाल की। 

और दरबार ने चकित-भाव से देखा, गाते-गाते माठ की आँखों 
से अश्रुर्षा हो रही थी। धमनियों में ज्वाला-सी प्रज्वलित कर देने- 
वाली महाकवि भूषण की कविता का प्रभाव उस पर ग्रतिकूल ही पड़ा 
था। उत्तेजनाबश पेशवा अपने पीठासन से उठकर खड़े हो गये--- 
“क्विराज, ठुम महाकवि मूपण के शिष्य हो!” उनका रबर 
कम्पित था| 

“नहीं, श्रीमन्त !” उसने दुपट्ट के छोर से अपनी गीली श्रॉखे 
सुखायी--“बह सोभाग्य तो मग्रके अर्किचन को नहीं मिला; परन्ध 
भावुकतावश उन्हें गुरुदेव के रूप में पूज्य मानकर अपने को गौरवा- 
न्वित करने की धृष्टता अवश्य कर केता हूँ ।” और उसने महाराज 
छुत्रसाल की ओर दृष्टि फेरी--“महाराज !” 

“कहो, कविराज !” महाराज के स्वर में गाम्मीरता नहीं कम्पन 
था--5ग्हारे कवि-हृदय की माजुकता मैं समझ रहा हूँ....महाकवि 
के लिये तुम्हारे मन में इतनी श्रद्धा है, इस नाते में तुम्दारे समक्ष...” 

“नहीं-नहीं, महाराज !”? 

“कविराज, तुम्हारे सामने महाराज छुत्रसाल् नहीं, महाकवि का 
अनन्य सेवक उपस्थित है....” और उन्होंने अपने कंठ से कंठमाल 
उतार कर कविराज की ओर फेक दी. जो नत हो रहे उसके गले में 
मूल उठी | सारा दरबार स्तब्ध-भाव से, उनके कवि-हृदय का विगलन 
निह्र रहा था। 

महाराज और पेशवा को प्रणाम करता हुआ भाट चला गया | 

“बेटा, बाजी !” 

“अहाराज !” पेशवा ने उत्सुक-भाव से उनकी ओर निहारा--- 
“आज्ञा की प्रतीक्षा है....” 

“गुरू वृद्ध को, तुमने अपने बीरत्व' का सहारा दिया, इसके लिये 
सारा बुन्देलखण्ड कतज्ञता प्रकट करता है। सत्तर-अस्सी वर्षों का दी 
जीवन-पथ पार करके अब में उस सीमा पर खड़ा हूँ....समर् रहे हो 
न बेंठा ! मेरा जीवत सदैव श्रापत्तियों, बड़े-बड़े शत्रुश्नों से जूऋने में 
व्यतीत हुआ है....? 

“अद्ाराज, मैं आपके पुत्रतुल्य नहीं हूँ क्या !” स्वर में श्रद्धा और 
मसत्य का कम्पन था | 

“तुम मेरे पुत्र ही हो बेटा !” महाराज का ख्र शआांद्रे था-- 
“शग्राज तुम्हें अपना पुत्र, दरबार के समक्ष स्वीकार करते में गौरव का 
अनुभव कर रहा हूँ !” . 

पेशवा का शरीर रोमांचित हो आया | छुत्रसाल की महानता ने 
उन्हें विहल कर दिया था | 

दरबार हृ॒प-ध्वनि से गूँजित हो उठा । मराठ-सरदारों ने करतल- 
ध्यनि की | 

“मैं आपका पुत्र तो हूँ ही महाराज !” पेशवा ने कम्पित-कंठ 
से कहा--आपसे यह गौरब-पद पाकर मेरी प्रसन्नता का पारावार 
नहीं,...” और उन्होंने बृद्ध महाराज का चरण स्पश कर लिया | उनका 
वीर-हुदय, महाराज छुत्रसाल के समक्ष न्योछावर-सा हो रहा था। 

“प्रन्‍्तु महाराज, आपके पुत्रों में पेशवा को कौन-सा स्थान...” 
मल्हारराब होहकर की बगल में बैठे दृद्ध वेद्यराज ने कहा तो सभी 
चौंक पड़े | पेशवा चकित-से राजवैद्य की श्लोर निहारने लगे। 

महाराज ने चतुर वैद्य के प्रश्न का मर्म मलीमाँति समर लिया | 

क्षणभर वे कुछ सोचते-से रहे फिर--“वैद्यराज का प्रश्न उचित है| 
मेरे प्रथम पुत्र हृदयशाह, द्वितीय जगतराज और तृतीय बाजीराब.... 
बेटा, ठुम अपने दोनों भाइयों के पास ही बैठो !” उनका स्वर अत्यन्त 
गम्भीर हो आया था। 

पैशवा ने भी महाराज के कथन का अथ मल्ीमाँति समझ 
लिया | कृतज्ञ महाराज ने अपने विशाल-राज्य का, तृतीय पुत्र 
के रूप में, दृतीयांश उन्हें दे डाला था। उन्होंने छिपी दृष्टि से देखा, 
पिता के इस निशय से, आशाकारी पुत्रों के मुख पर असंतोप की छाया 
भी न थी । वे पूबबत्‌ उल्लतित दीख रहे थे | नतमस्तक हो एकबार 
पुनः महाराज का चरण स्पश कर वे आकर जगतराज की बगल में 
बैठ गये । 

शीघ्र ही महाराज के संकेत पर सेवकों ने रत्नों से भरे कई थाल, 
बहुमूल्य बस्तर, मण्िजटित मूठ वाली सात तलवारें तथा दस हाथी, सत्तर 
उत्तम अश्व का लिखित दान-पत्र आदि उपहार ला रखे | पेशवा ने 
सब कुछ अद्धाभाव से स्वीकार कर लिया | 

#बाजी [१ 

#महाराज !? 

“तुम्हें देने योग्य मुझ इद्ध के पास और कुछ नहीं बेटा !” 

“एक पिता से, पुत्र को जो कुछ मिलना चाहिये, उससे कहीं 
अधिक आपने मुझे दिया है, ऐसे शब्दों से मुझे लजित नहीं करें 
महाराज ! आज से भाई जगतराज और हृदयशाह मेरे अग्रज और 
अन्य बन्धु अनुज हुए. | हम एक दूसरे के स्वेद पर अपने लहू....”” 

“मुझे यही विश्वास भी है बाजी !” इसके उपरान्त महाराज ने 
मल्हारराव होल्कर, शिवदेव चिंचूरकर आदि सचाईस प्रमुख मराठा 
सेनानायकों को बड़ी-बड़ी जागीर तथा रत्नादि उपहारस्वरूप भेंढ 
किये | मराठा-सेना के प्रत्येक सैनिक को पचास-पचास भोहरें भेंट करने 

की घोषणा भी उन्होंने की। फिर वे पेशवा की और उन्हुख हुए: 
“बाजी, ठम्हारे लिये मैंने अपनी श्रोर से एक और उपहार का निश्चय 
किया है....?? 

दरबार उत्सुक-भाव से उनके मुख की ओर देखने लगा । पेशबा 
उद्दिम्न-से हो उठे | 

“महाराज !”? 

“बह उपहार तुम्हारे अपने लिये होगा और वह तुम्हें यहाँ से 
बिदा होते समय ही....?” 

पेशवा की उद्विम्ता और बढ़ गयी | 

“ओर हाँ, कदम घराने का यह बालक--नीराजी, मेरा सबसे 
छोटा पुत्र है...” नीराजी के लिये उन्होंने जागीरं, एक ईरानी अश्व, 
जो उनके अपने निजी घुड़साल का सर्वोत्कृष्ट श्रश्न था तथा अपने 
शख्नागार से चुने हुए रत्नजटित हथियार भट किये । 

नीराजी ने उनका चरण स्पश किया | 

“इतने अ्रल्पवय में, तुम्हारी वीरता श्राश्यजनक है । विश्वास है, 
तुम अपने दादा, भाई जीवाजी कदम की ज्वलन्त-परम्परा को सदैव 
मोज्वल्न रखोगे....” 

नीराजी ने कुककर महाराज का पुनः चरण स्पश कर लिया | 
इतना सब होने पर भी, जाने क्‍यों वह प्रसन्न नहीं दीख रहा था। 
युद्ध में लगे घाव' प्रायः भर चुके ये। महाराज छुत्रसाल ने उसके मुख 
की ओर अनन्‍्वेपी-दृष्टि डाली तो उसने जल्दी से श्राँखें फिय लीं 
झौर--.महाराज की मुक्त बालक पर इतनी अलुकम्पा....?” 

“जीराजी !! 

“प्रहाराज....” 

“तुम्हें कोई कष्ट है ९? 

“नहीं तो महाराज !” नीराजी घबरा सा उठा--“आपकी सोेह- 

छाया में कष्ट की कल्पना सम्भव नहीं। पृज्य राव ने, मुझ श्रकिश्लन 
को....” सहसा उसकी दृष्टि बाजीराव पर पड़ गयी और तब वह अपना 
वाक्य पूरा नहीं कर सका। चुपचाप आकर अपने पीठाउन पर बैठ 
शया | उसके मन में, महाराज द्वारा, पेशवा को विशेष रूप में प्रदत्त 
किये जानेबाले उस भेंद ने आलोड़न भर दिया था। क्या होगा 
बह (--आलोड़न बढ़ता ही जा रहा था | 

थोड़ी ही देर पश्चात्‌ दरवार के समाप्त होने की सूचना सुन पड़ी । 
मद्दाराज चत्ते तो पेशवा उनके साथ थे। 

मसराठा-सरदार अपनी सेना के स्वदेश लौटने की तैयारी की 
व्यवस्था में दत्त-चित्त हो गये | 


ह एंड 


“शाज दरबार में मस्तानी की अनुपस्थिति से सभी चकित थे 
बाजी !” महाराज ने पेशवा के कन्धे पर हाथ रखते हुए कह्ा--/ तुम्हें 
उसकी जृत्य कल्ला अरुचिकर प्रतीत हुईं है, तभी तो तुमने कार्यक्रम में 
परिवर्तन करने की इच्छा प्रगट की थी। जानते हो, तुम्हारे इस व्यव- 
हार से कल्माकार को ठेस पहुँली है,...! 

#महाराज !? 

“बाजी, तुम्हारी इच्छा का समाचार पाते दी मस्तानी घुप्चाप 
चल्ली गयी....बह, लगता है, अपनी कला का निरादर होता देख 
मर्माहत-सी हो गयी....” महाराज ने एक निश्वास के साथ आतुर- 
विकल पेशवा की ओर निहारा--“मैंने उसे बचपन से ही अपने 
संरक्षण में रखा है बाजी ! उसके स्वामिमानी-हृदय का इसी नाते 
अध्ययन भी पयाप्त किया है....?” 

“महाराज !” बाजीराब का स्वर बुरी तरह कॉप रहा था-- 

“अपनी तीस-बत्तीस वर्ष की उम्र में, जब से होश सम्हाला, तलवार- 
खूम-लाशों से मनोरक्षन करता रहा | न तो कभी कला को समभने 
का अवसर मिला न ही कल्लाकार को । मस्तानी कलावन्त के प्रति मैंने 
अगर अनजाने में कोई उपेक्षा का व्यवहार किया हो तो....” शेप 
शब्द क्रमशः तीज्र होते कम्पन में खोते-से गये | मुख पर रक्त छुल- 
छुल्ला उठा। 

#बाजी !? 

“महाराज !” चाहकर भी वे महाराज से आँखें न मिला पाये--- 
“आप मेरे पिता तुल्य हैं... मेरे हृदय में जाने कैसी विकलता....ओह, 
मैं उसे व्यक्त नहीं कर पा रहा हैं. 

“बाजी, तुम वीर हो....रण-क्षेत्र में, लाशों के श्रम्बार और लहू 
के कीचड़ को ही अरब तक जीवम समझते रहे; परन्तु इन सब के 
बावजूद तुम मनुष्य हो और मनुष्य-जीवन की साथकता मात्र वीमत्स- 
रौद्र कठोरता में ही नहीं । इसे स्वीकार करते हो ने ?” 

धो |37 

“तुम भस्तानी के निवासस्थान की झोर गये थे कभी ९” 

“महाराज,...!! 

“में जानता हूँ बेटा ! तुम्हारी गति-विधि पर मेरी दृष्ठि सदैव रही 
है। मस्तानी ने अपनी कल्लामयता, अपने मोले सौन्दर्य...” 

“नहीं-नहीं, महाराज...” पेशवा चीत्कार कर उठे पर चीह्कार 
रुद्धता में डूबा हुआ-सा था | 

“बाजी !” भहाराज का ख्र अत्यन्त गम्भीर हो उठा-- 
“अपने पिता के समक्ष ठुम्हें....” उन्होंने धीरे से पेशवा का दायों हाथ 
पकड़ लिया--घुरुप की परुषता के लिये नारी दुर्बलता नहीं, उसे 
ओज प्रदान करती है....परनन्‍्तु बेटा, श्रब सोचता हूँ कि ठुझ्धारा 
बुन्देलखण्ड आना सचमुच अनथकारी ही सिद्ध डुआ। मस्तानी के 


बाजीराव-मस्तानी श्र 


लिये ठुम्हारा मोह अस्वामाविक नहीं तो मी महाराष्ट्र अपने बीर पेशवा 
को पतनोन्मुख करने का दोष मुझे देगा, यही सोचकर...” 

#महाराज [? 

“महाराज, मैं शीघ्र ही बुन्देलखण्ड से चला जा रहा हूँ....”” 

“मन में एक टीस लेकर ही तो १” 

पेशवा सहसा उत्तर न दे सके । उनकी बड़ी-बड़ी तेजस्वी श्राँखों 
में उस टीस की चीत्कारती हुई-सी छाया दीखी और तब महाराज 
ने देखा--उनमें से दो बूँदें छुलककर कपीलों पर पिघल गयीं-- 
“मेरा पोषण रशण-क्षेत्र की विकट-कठोरता ने किया है और 
सम्भवतः आप खूब समभते हैं कि....” प्रयज्ञ करके भी वे कर्ठ की 
रुद्धवा को रोक नहीं सके--“मस्तानी कलावन्त से आप मेरी क्षुमा- 
थाचना....और मैं अ्रभी, इसी क्षण बुन्देलखणड छोड़ रहा हूँ....सेना 
पीछे आती रहेगी....?” 

“बेटा |2॥ 

“महाराज, मेरे मम का आन्दोलन अब सह्य नहीं...” 

“नहीं-नहीं....!! 

महाराज कुछ देर तक अपने में ड्ूबे-से रहे। पल्चक अनायास ही 
ढँप गयीं। बाजीराव को वहाँ बैठा रूना असहा-सा हो गया। वे 
कम्पित पग्ों से उठकर द्वार के बाहर हो गये । महाराज को उनके चले 
जाने का भास न हुआ | कक्ष के बाहर आकर पेशवा को अनुमव 
हुआ जैसे कोई अशात-शक्ति पीछे की ओर खींचे लिये जा रही हो 
कि तभी-- 

दिल वोह नगर नहीं कि फिर आबाद हो सक्के 
पछुताओगे सुनो हो, यह बस्ती उजाइकर.... 


१७ बाजोराव-मस्तानी 


महल के नीचे, दूर से कोई दर्दभरी आवाज में सितार पर गा 
रहा था। बढ़ते हुए पग ठमके। सितार परिचित था और स्वर भी । 
पेशबा' बाजीराव को अपने चारो ओर धोर अन्धकार, जो क्रमशः 
गहन होता जा रहा था--दीखा | पीणा की ऋनकार स्पष्ट से स्पश्टत्र 
होती जा रही थी। पैरों में कम्पन हुआ और तब वे भागते हुए-से 
सर की दिशा में बढ़ चले | महल के सेवकों ने सन्ध्या के घुँधलके 
में पेशबा को, आतुर-भाव से महल का जीना पार करते देखा तो 
चकित रह गये | 

महल के नीचे वाले खण्ड में आकर वे झक गये। वीणा की 
वह जादूभरी कनकार, स्वर की वह ददंभरी ललकार--सब कुछ मौन 
में डबा था। उनका मस्तक चक्कर खा उठा | 

“श्रीमन्त !”? 

पीछे से मृदु स्वर आया तो पेशव। ने घूमकर देखा, महाराज के 
श्रद्धरक्ञुकों का नायक जुझार खड़ा था--“ओह, तुम हो....मैं,...में.... 
बाहर जाना चाहता हूँ जुकार सिंह....” लड़खड़ाता स्वर | 

“पर श्रीमन्त, आप इतने परेशान दीख रहे हैं कि....बात क्‍या 
है !....इसी परेशानी में सम्भवतः आप माग भूलकर इस ओर चलते 
श्राये हैं....आइये, चलिये....? कहता हुआ वह घूम पड़ा । बाजीराव 
क्षणमर ठभके रहे किर जुकार के पीछे हो लिये | 

4 जुक्ार |?! 

“शआाज्ञा, श्रीमन्त 

“अभी-अ्रभी कोर वीणा-बादन कर रहा था....” 

“हों, आीमन्त....?? 

“कौन था वह !” स्वर आातुर था--“महल में भी कोई इस 
प्रकार कला-साधन में...” 

“पहीं श्रीमनत, आपने मस्तानी कलावन्त को तो देखा ही है.... 


बाजीराव-मस्तानी १८० 


कल से ही वे अस्वस्थ होकर महल के अतिथि-कक्ष में पड़ी हैं। वही 
वीणा-बादन कर रही थीं... 

“झोह !” पेशवा को लगा जैसे मन में, गहरे तक सुई चुभ गयी 
हो--मध्तानी कलावन्त अस्वस्थ हैं,...?? 

“हाँ, श्रीमन्त....” जुकार पेशवा की उद्दिमता देख चकित था-- 
४उन्हें जाने क्‍या हो गया है...” 

भअच्छा-अच्छा, जुकार सिंह !” बाइरी द्वार सामने देख, वे बोल 
उठे-- “अब मैं चला जाऊेंगा....तुम जा सकते हो....” और वे जहदी 
से बाहर हो गये | 

अ्रपनी वीरता से सारे देश में विख्यात, पेशवा बाजीराब की 
रहस्यम्यता को निहारता जुकार किह्लत्तव्यविमूढ-सा खड़ा रहा। दूर 

बुन्देला सैनिक डफली पर, सम्मिलित रुप में 'मारू गा रहे थे | 


“जीरू 9 

#४राब' [?! 

#/हम परसों चत्ते जायेंगे नीरू !” पेशवा के स्वर में थरथराहुट 
थी--“अच्छा ही है....अच्छा ही है...” 

नीरू ने उनकी ओर देखा, देखता ही रहा---पूज्य राब, महाराज 
ने जाते समय आपको जो विशेष भेंट देने का वचन दिया है, क्‍या 
बह सचमुच अत्यन्त बहुमूल्य होगा १” 

“क्या जाने [? 

“मैं जानता हूँ उसे....”” ह 

पेशवा चौंक पढ़े--/जानता है उसे तू १? 

ध्क््या हे !? 

“जिसका कोई मूल्य नहीं होता राव !” 

“क्या |! 

“सम्भवतः आपके मनोरञ्ञषन के लिये कोई खिल्लौना....राव, क्‍या 
आपको खिलौनों से अ्रतुराग हो सकता +है | में समझे नहीं पाता, 


“रब, मेरे मन में जाने क्‍यों उस 'खिलौने' के प्रति घोर आशइा 
पैठ गयी है....आपके लिये, हमारे लिये--सबके लिये महाराज की 
वह मेँट, वह खिलौना” विभीषिकापूर्ण सिद्ध होगा....राव, तलवारों 
की रनभनाहट में मनोसक्षन पाने का अभ्यासी आपका हृदय इसे.... 
इसे....” नीरा जी ने धीरे से बाजीराव का पैर पकड़ लिया--'मत.... 
आप उसे मत स्वीकार राब ! मेश अ्रन्तर चीख-चीखकर कह रहा 
है....” उसने अपना मस्तक पेशवा के पैरों से टिका दिया--“राब, 
वह सजीब-खिलौना....ओह, अपने इस बच्चे की विवशता समझे 
राव...” 

पेशवा की आँखें भर आयी। उन्होंने भीरझू को उठाकर अपने 
वच्चुस्थल से लगा लिया--/एक तू ही तो है नीरू, जो मेरे आन्तरिक 
जउद्देश को समझ पाया है। तेरे राव का यह पतन-- हाँ, पतन दी तो 
कहेगा इसे संसार, अपने आपमें कितना मंजुल है, इसे समभृता क्यों 
नहीं पगले ! मस्तानी--वूने तो उसे देखा है. नीरू, समझा भी होगा, 
क्या वह इतनी मयद्डूर है !” 

“राव !” नीरू सिसक रहा था--“मैंने सब समझा है, पर....पर 
बह नतकी है, मुसलमान है और चितपावन-ब्राह्मणों की उच्च-पस्परा 
उसे कलछू की ही संज्ञा देगा | महाराष्ट्रसमाज उसे किसी भी रूप में 
स्वीकार नहीं करेगा...” 


६६. टँ || 

“तू कहना चाहता है कि....” उनका सारा शरीर कॉँय रहा 
था--“नीरू, मस्तानी के बिना मेरा जीवन शूत्य हो जायगा....और 


उस शूलज््य में मेरी महत्वाकांक्षायें, मेरा अस्तित्व--सब तिरोहित 
हो जायगा....”! 

“तीरू, तू चिन्ता न कर, मस्तानी के लिये एक बार सारे संसार 
से सद्नष करूँगा...और यह भी याद रख, मुझे कुकाने में कोई भी 
समर्थ न हो सकेगा...,” 

४“रब,...” नीरू का स्वर अत्यन्त करण हो उठा था--“आपने 
निश्चय कर लिया है १” 

“हाँ, नीरू !” पेशवा के सर में अपार दृढ़ता थी--“समाज 
अगर मस्तानी को अस्वीकार करेगा तो इसे भी समझ ले, उसे 
बाजी को भी अस्वीकार करना होगा....और मैं इससे भी अपरिचित 
नहीं हूँ कि तुम्हारा समाज, यह मी करने से नहीं हिंचकेगा; मगर....” 
उसी समय द्वार पर किसी की पदचाप सुन पड़ी। पेशवा की भीगी 
श्रॉँखों ने देखा--घबराई-सी, अरस्त-व्यस्त-सी मस्तानी खड़ी थी। 
नीरू की ओर देख कर वह हिचकी परन्तु फिर धीरे-धीरे आकर एक 
ओर नतशिर खड़ी हो गयी । वातावरण में गददरा, घुटनकारी मौन घुल 
रहा था। नीरू ने एक बार पेशवा की ओर फिर मस्तानी की और 
निहारा और तब धीरे-धीरे कक्ष के बाहर चला गया । 

“मस्तानी, प्रिये !? पेशवा ने ब्रागे बढ़कर उसके कंघे पर हाथ' 
रख दिया--“महाराज ने जाते समय जिस अमूल्य भेंठ का बच॑न 


था-- मुझू पर विश्वास कर सको तो,...” उन्होंने दोनों हाथों से 
उसका मुख अपने सामने कर लिया--तुम रो रही हो मस्तानी ! किस 


श्र बाजीराक-मस्तानी 


लिये ! इसीलिये न कि हमारे मांग में कंटक बिछे मिलेंगे....क्या 
हम उन कंटकों की कुचलकर....!” और उन्होंने अपनी दोनों मुद्ठियों 
को जोरों से भींच लिया | 

“नहीं !” मस्तानी ने अपने को थोड़ा परे खिसका लिया--मभिरे 
कारण आप अपने उन्चादशों से एकदम गिर पड़ेंगे प्रभु !,दुनिया 
मेरे नाम पर थूकेगी....तवारीख में मेरी जगह कलंकिनी....”” 

“परतानी !” 

“प्यार पाप नहीं होता मस्तानी !” पेशवा की शिशात्रों में दौड़ता 
लहू खौल-सा उठा--ठुम मेरी जोबन-ज्योति बन चुकी हो और अपनी 
जीवन-ज्योति के लिये मैं अपने प्राण न्यौछावर कर दूँगा | तवारीख 
हमारे नाम पर घुणा प्रकठ करे तो करे, सुझे इसकी परवाह नहीं...” 
भावोद्देंग में, पेशवा बाजीराव विहल' हो उठे थे--“पर तुम्हें यह 
आशंका क्‍्योंकर हो रही है प्रिये कि तुम्हें पाकर मैं दुबल हो जाऊँगा, 
मेरे कर्तव्य-पथ की तुम रोड़ा नहीं, पाथेय हो। तुम्हारे मोह की मधुर 
ज्योति में मेरा व्यक्तित्व और प्रज्वलित हो उठेगा....” 

“हीं-नहीं, मोह में आप श्रपने को भूल गये हैं प्रभु !” मस्तानी 
ने कंपित स्वर में कहा--आपफ अपनी उस साध्वी पत्नी को ,भूल गये 
हैं, जो अपने सुहाग की लाली को सबस्व समझती है। अपने उस 
समाज को भूल गये हैं, जिसका आप पर नियन्त्रण रखने का अधि- 
कार है। अपनी वंश-परपरा को भूल गये हैं, जिसका मस्तक स्व 
उन्नत रद्द है--सुझ नतकी के लिये श्राप....!” 


पेशवा हतबुद्धि-से हो रहे थे | 
बंश-परम्परा ! 
घमाज !! 


पत्नी !!! 


बाजीराव-मस्त!] वी श्च्छे 


परिवार !!! 

वे बहत्‌ आकार वाले शुत्य में, जिसका कोई ओर-छोर दृष्टिगत 
नहीं हो रहा था--निस्तहाय-सा भव्कता पा रहे थे अपने को | नीरू ने 
जब उन्हें यही बातें सुनायी थीं तो वे अपने में अपार बल का अनुभव 
कर रहे थे ; परन्तु वही बातें मस्तानी ने कहीं तो यह शूल्य, यह निद्स- 
हायता....क्यों, अखिर क्‍यों (--तमी उनकी श्राँखों के समक्ष काशी- 
वाई की वह मूर्ति कौंच गयी, जब बुन्देलखणड-प्रयाण के पूष विकल 
भाव से....ओह |! अपने सुमधुर-दाम्पत्य के कितने ही क्षण उनके समक्ष 
साकार हो उठे । मस्तानी को उस अबोध-सुकुमार हृदय का अधिकार 
देने का कया अधिकार है (--नहीं-नहीं !--अन्तस का कोमा-कोना 
जिग्धाड़-सा उठा । बंश-परम्परा, समाज, परिवार और यह 
मस्तानी १ पलके ढँप गयीं--वे मन ही मन ठुलना कर रहेथे। 
आशज्लाओं के गदनतम तिमिर में वे श्रवलम्ब के लिये, ज्योति के लिये 
छुव्पथ-से उठे ) कानों में रहकर, श्राति समय का वह स्वर--काशी- 
बाई की वह ममभेंदी करुणा गूँज रहा था, तड़प रही थी....और जब 
उसे मेरे इस पतन का समाचार मिलेगा तो कितना बड़ा धक्का 
लगेगा ! समाज--जिसने उन्हें श्रपती नाक समझ कर पूजा की है, 
वह उनके इस अ्रष्ट-रूप का दशन कर तिलमिला न उठेगा ! 

“प्रभु !” मस्तानी ने फुककर उनके चरणु पकड़ लिये-- मुहब्बत 
उस समय ही पाक होती है, जब वह कुर्बानी की आग पर तपी हो | 
मुझे भूल सके तो ठीक, नहीं तो ऐसे भी हम एक दूसरे के ही रहेंगे । 
जिस्मानी-मूख ही तो मुहब्बत का आधार होती नहीं। आप जैसे भी 
हो जल्दी चले जाय और अपने को....” वह फफककर रो पड़ी | 
गरम-गरम आँसू की बूंदें, पेशवा के पैर पखार रही थीं । 

#्नहीं 22) 

भ्द््या ९?! 


श्च्ण बाजीराव-सस्तानी 


“तुम मेरे साथ चलोगी प्रिये !” पेशवा निर्णयाक-स्वर में बोले--- 
५च्यार अपने मन का होता है, सांसारिक नाते-रिश्तों का आधार तो 
महज एक दिखावा है, धोखा है....”” 

ध्प्रस्नु [३ 

“नहीं, मुझे बहलाने का प्रयज्ष न करो और अ्रपनी आँखें पोंछ 
लो....” उन्होंने धीरे से पैरों के पास बैठी मस्तानी को अ्रपनरी बाँहों 
में ले ज्िया--“पमुझे विश्वास है, रानी तुम्हें अपनी बहन मानने में 
रथमात्र भी सह्लौच नहीं करेगी। मैंने उसे समझा है प्रिये ! बस, 
आर किसी से भय करने की हमें आवश्यकता नहीं |” श्र उन्होंने 
मस्तानी के अश्रुपूर्ण नयनों पर अपने तप्त अधर रख दिये | 

मस्तानी सिहर गयी । 

सत्रह ब्ष की उस तरुणी के मन में ज्यार उमड़ आया था और 
ज्वार की रेशम-सी मुलायम, फुहार की-सी स्फुरणकारी अनुभूति में वह 
अपने को बहता पा रही थी । 

भ्प्राशु [9 

“हम एक दूसरे के पूरक हैं प्रिये !” पेशवा का स्वर भावोद्देग 
के वितान से छलक रहा था--“अगर देखूँगा, जीवन-पथ में पराजित, 
थका और शिथिल हो रहा हूँ. तो अपने अ्रस्तित्व का दाँव लगा देने 
में कभी पीछे न ह॒दआूँगा....बुन्देलखण्ड' ने, तुम्हारे रूप में, मर्म का 
वह घाव भेंट किया है, जिसकी हर टीस में जीवन की 'साथकता का 
मादक सज्ञीत लहरेगा....” पेशवा के अन्तस में किसी कोने, सोये 
पड़े रस पर से कठोरता छुस हो चुकी थी। वे अब तलवार-खून- 
लाशों की ऑँख-मिचौली खेलने वाले सैनिक नहीं, मानव ये--- 
सम्वेदनशील, रसमय मानवीयता से श्रोत-प्रोत.... 

“प्रभु !” भस्तानी ने शिथिल शरीर को पेशवा की सबल मुजाश्रों 
में सौंप दिया था-- हमारे सामने कितना मादक, कितना छुभावना« 

श्र 

स्वप्न बिखर रहा है....उफ्‌ ! मैं उसे सह नहीं पा रही हूँ...” श्रन्तरिक 
आह्वाद ने, उसकी चेतना को जैसे अपने आप में समेट लिया.... 

उत्तर में पेशबा का बाहुबन्धन और इढ हो गया | 

उधर--- 

मराठा-सैनिकों के बीच सनसनी मच गयी थी। पेशवा बाजीराव 
मुसलमान-नतंकी मस्तानी के प्रणय-जाल मैं पड़ गये हैं--उसे अपने 
साथ ले चल रहे हैं--समाचार सैनिकों को चकित कर रहा था। 
भमराठ-सरदार भावी श्राशड्ला में ड्ब-उतरा रहे थे | 


मराठा-सेना प्रयाण के लिये तसर थी। छँटों और खच्चरों पर 
सामान पहले ही रवाना हो घुका था। पेशबा के अंगरक्षुक सेनिकों 
को छोड़कर शेष सेना को भी चलने का श्रादेश देकर मल्हारराब' 
होल्कर आदि सेनापति राजमहल के बाहरी कक्ष में, उनकी प्रतीक्षा में 
बैठे थे। 

जाते समय जो 'भेंढ! महाराज छुत्रसाल पेशवा को देने वाले थे, 
उसके सम्बन्ध में अब किसी को जिशासा नहीं थी। नीराजी पेशवा के 
साथ ही था। 

अपने शयन-कक्ष में, पेशवा और मस्तानी के साथ महाराज देर 
तक जाने क्या बातें करते रहे ओर जब द्वार खुला तो नीरू ने देखा, 
तीनों की आँखें अश्रुपूरित हैं। नीरू चौंक पढ़ा | बाहर खड़े-खड़े उसने 
अन्दर की बातें तो नहीं सुनी थीं, परन्तु उसने अनुमान अवश्य लगा 
लिया था कि उस रहस्यमय-वार्ता का आशय क्‍या है। उसने कुककर 
'तीनों को प्रणाम किया। 

पेशवा ने एक ऋठके के साथ अपने को सम्हाला--“सब ठीक है 
नीरू (? 

“हाँ, राव !” 

“होल्कर कहाँ है १” 

“बाहर श्रापकी प्रतीक्षा में बैठे हैं,...? 

“चलो बेटा !” महाराज का स्वर अब भी काँप रहा था। श्रेत 
केशों और लम्बी घनी दाढ़ी से आच्छादित उनका सुख-मण्डल, 
आ'नन्‍्तरिक-उद्देग से, मानसिक पीड़ा से निष्प्रभ हो रहा था। उन्होंने 
धीरे से मस्तानी और पेशवा के कन्धों पर अपने काँपते हुए दोनों हाथ 
रख दिये--“बाजी, अपने पुत्र को कोई भी पिता, ऐसी भेंट देने का 
साहस नहीं करता....मैं....मेंने तुम्हारे सुख-सन्‍्तोप और अपने स्वार्थ- 
बश--हों, उसे स्वार्थ ही तो कहा जायगा--त॒म्हारे जीवन में, ऐसे 
पुष्प की बैल लगाई है, जिसमें जितनी ही कोमलता है, सुरभि है उतनी 
ही....” कश्ठ' रद्ध हो आंया | वाक्य पूरा न हो सका | 

“पिताजी....मह्ाराज.,,..”” मस्तानी फफककर रो पड़ी | 

“जाओ बेटी....ओह, बाजी, चलो बेटा, बाहर तुम्हारी प्रतीक्षा हो 
रही है....” ओर तब वे धीरे-धीरे आगे बढ़ने लगे | पेशवा, मस्तानी 
आर नीरू ने उनका अनुसरण किया | 

रहस्य (--नीरू का मानस भंझंवाती हो उठा था। महाराज 
छुत्नसाल के लौह-व्यक्तित्व के मम में यह रहस्यमय-तरलता क्‍या है (--- 
समभकर भी जैसे कुछु समझ न पा रहा था वह। 


अन्त में महाराज छुत्र॒ताल, उनके सभी पुत्रों, बुन्देला सरदारों 
से बारी-बारी से बिदा लेकर पेशवा पवन! पर बैठे तो महाराज छुत्नसाल 

की आँखें बरस रही थीं। मस्तानी के लिये चार सुन्दर बैलों वाला 
सुसजित रथ उपस्थित था। महाराज ने खुद उसे रथ पर सवार 
कराया। साथ में उसकी सात सहेलियाँ भी जा रही थीं। सभी चकित 
थे, एक मुसलमान नतंकी की विदाई में वे वैसे ही करशाद्रं हो उठे थे, 
जैसे कोई पिता अपनी बेटी को ससुराल पठाते समय | 

श्रागे पेशवा के अ्रंगरक्गुक घुड़सवार, लम्बे-लम्बे बछ लिये चलने 
की तैयार थे। अपनी काली घोड़ी पर नीराजी, पेशवा की बगल मैं 
था | होल्कर आदि सरदार पीछे थे । 

नागरिकों का ठटठ्ठ का 55--पेशवा को श्रद्धाविगलित नयमनों से 
निहार रहा था। 

“पंशवा बाजीराव की जय....?” 

“महाराज छत्रसाल की जय...” बुन्देला सेनिकों ने अपनी-अपनी 
तलब[र मस्तक से लगाकर जयजयकार की | नागरिकों ने साथ दिया | 

महल की बुर्जियों से तोपों की गगनभेदी गड़गड़ाइट हुई--महाराज 
छुत्नसाल ने अपना कॉपता हुआ हाथ पेशवा की ओर बढ़ाया--पेशवा 
ने कुककर उनका चरणस्पश कर लिया | 

पेशवा के पथ पर पुष्प बर्षा हो रही थी । 

सामने बुन्देली तरुणियों का एक समूह, मस्तानी के रथ पर 
अन्लुत-पुष्प बरसाता हुआ कझण-स्वर में विदागीत गा रहा था । 

पन्ना का कोना-कोना विहल था--पेशवा की विदाई में । 

रथ पर अपनी प्यारी सखियों के बीच बैठी मस्तानी की एक आँख 
में ऑँसू की भड़ी थी और दूसरी में आह्वाद की चमक... 


पुष्प और कंदक 


पेशवा-माता राधाबाई ने चोककर द्वार पर खड़े चिमणाजी अप्या 
की ओर देखा--“अ्रप्पा, में यह क्‍या सुन रही हूँ....ओह, बेटा, क्‍या 
तू भी यही कहने आया है कि बाजी अपने साथ किसी यवनी को ला 
रहा है १” स्वर थरथरा रहा था। गौर मुख पर जैसे सिन्दूर का लेप 
हों गया था। उनके पास ही काशीबाई गम्भीर-मुख वैठी थी। अप्या 
ने देखा, उनकी स्वामाविकता को तनिक भी आँच नहीं आयी थी। 
उन्हें मौन देख, पेशवा-माता की क्रोधाप्मि में जैसे घृत पड़ गया--“ व्‌ 
चुप क्यों है बहू !” 

“माताजी [” 

“मुक्के उत्तर चाहिये अप्पा !” 

“मैंने सुना है माताजी,...?? 

पेशवा-साता का स्वर एकबारगी ही शान्त हों गया-- चुनी 
हुई बातों पर हमें विश्वास नहीं कर लेना चाहिये बेटा ! मेरा लाल 
बाजी, क्‍या कभी इतना नीचे गिर सकता है !--नहीं, यह अकल्पनीय 
है अ्प्या, बोल, है कि नहीं ! आज सबेरे, शास्त्री जी ने जो वज्रपात 
मुमपर किया है, वह कितना भमयड्लर था, कितना रोमांचक....बहू, तू 
ही बता न, क्या ऐसा कभी हो सकता है ??” 

“असम्भव भी क्या है माताजी !” 

“बहू !?7 

“वे सकुशल, विजयी होकर लौट रहे हैं, इसके समज्ञ अ्रन्य बातें 

गौण हैं मेरे लिये। श्राप अपने को संयत करें। मुझे विश्वास है, वे 
ऐसा कोई भी काय नहीं करेंगे जो....?” 

“बहू !” पेशवा-माता चीत्कार कर उठीं--“वू क्या कह रही है 
और क्या समभझाना चाहती है मुझे, समर नहीं पा रही हूँ मैं । बाजी 
खपने साथ एक यवनी-नतंकी को ला रहा है....” 

“बह एक नारी ही तो होगी माताजी !”? 

ध्ध्य ] 99 

“मुझे अपना सौभाग्य चाहिये और मेरे सौभाग्य पर कभी मलिनता 
आयेगी, इसकी सम्भावना नहीं....” स्वर में कृम्पन .तो था पर वह 
अन्तस की गरिमा से दीत भी हो रहा था--“अगर सचमुच उनके 
साथ कोई आ रहा है तो वह मेरा अपना ही होगा। उन्होंने जिसे 
स्वीकार किया, उसे अस्वीकार करना मेरा धर्म नहीं । नारीत्व 
इतना ओछा नहीं होता माताजी कि इतनी साधारण-सी समस्या में 
उल्लक कर रह जाय, विचिलित हो जाय....”? और उसने धीरे से 
पेशवा-माता के चरणों पर हाथ रख दिया । ह 

चिमणाजी श्रप्पा, मूर्तिवत्‌ उसकी ओर निहार रहे थे । इस. समा- 
चार ने स्वयं उन्हें भी कम श्रस्थिर नहीं बनाया था। परन्तु काशीबाई 
के नारीत्व ने अपने ओज से उनकी अस्थिरता को भस्का-सा दिया 
तो घबरा कर माता की ओर देखने लगे | 

उसी समय, पेशवा-माता के परम विश्वासी पंडित हरिराम ने द्वार 
से फाँककर अन्दर देखा--“भ्रीमन्त पेशवा की सेनायें, पूना के निकट 
पहुँच चुकी हैं...” कहकर वह अपनी लम्बी शिखा पर हाथ फिराने 
लगे । पेशवा-माता क्षुणभर स्तब्ध-सी रहीं, फिर उठकर द्वार की शोर 
बढ़ आयी। 

“शौर मेरा बाजी !” 

“दे पूमा में प्रवेश कर चुके हैं....?” 

“आर फिर भी वह मेरे पास पहुँचने में विलम्ब कर रहा है !” 
उनके स्वर में विकलना उमड़ आयी थी--“अरे श्रप्पा, देख तो बेटा, 
बाजी के आने में विल्म्ब क्‍यों हो रहा है...” 

#पेशवा-माता !” 

“पंडित जी....” वे श्रत्यन्त व्यस्त-भाव से उनकी ओर देखने 
लगीं---“कहिये....आज में....!? 

“शात्री जी स्वयं पेशवा से भेंद करने गये थे और उन्होंने वहाँ 
जो कुछ देखा....वह,...”' 

“पंडित जी !” बीच ही में काशीबाई ने उन्हें ठोंकते हुए कहदा-- 
“आपने पेशवा के आगमन पर होनेवाले पूजन का प्रबन्ध तो कर ही 
लिया होगा १” 

“हाँ-हॉँ, बहूरानी !” पंडित हरिराम श्रप्रतिभ-से रह गये । उन्होंने 
कनखियों से देखा--पैशवा-साता का वात्सल्य झद्ध-सा हो गया था। 
मुखपर श््राशंका की एक मोदी परत बिछ गयी थी। उन्होंने कुछ कहने 
को मुख खोलना चाहा पर स्वर बाहर नहीं हो पाये । 

“माताजी....”” 

“हाँ, बेटी [ह2 

“वे आ रहे हैं...” 

“हाँ, बेटी !” 

“आप उन्हें आशीर्वाद देने के लिये द्वार तक नहीं चलेंगी ! 
बिना आपके शुभ-दशनों के वे भीतर कैसे श्रायेंगे ! बिजय-पूजन....”” 

“पंडित जी !” सहसा पेशवा-माता का स्वर तीत्र हो आया, रुद्धता 
भी कम नहीं थी | 

“शजाज्ञा, पेशवा-माता !” 

“शास्रीजी ने क्या देखा !” 

“उन्होंने अपनी श्राँखों से एक लावण्यमयी तरुणी को....”” 

भ्क्ष्या १!) 

“पता लगा है, वही मस्तानी नामक नतंकी है, जिसे ओरछा- 
नरेश ने मठ स्वरूप....”! 

“नहीं, असम्मव है यह !” पेशवा-माता चीख पड़ीं--“महाराज 
छुत्रसाल को में खूब जानती हूँ । उन-सा वीर कभी मेरे बीरूपुत्र को 
पतन का मार्ग-निर्देश न देगा....और मेरा बाजी ! नहीं, श्रपने वंश- 
गौरव का अभिमानी मेरा पुत्र इतना पतित कभी न होगा....कभी 
नहीं,...!! 


“पेशबा माता, सत्य यही है....?” 

“चुप रहो !” उत्तेजना पर पुनः वात्सल्य-रस लहर उठा-- 
“बहू रानी, ठुम आरती की थाल सजाओ बेटी....मेरा बाजी...,विजयी 
होकर था रहा है....जाओ ....जाओ,....?” 

“जैसे सारी तैयारी कर ली माता जी!” उनके इस परिंबर्तित 
स्वरूप से वह उत्साहित-सी हो गयी--“पशिडित जी, आप बाहर चले.... 
मैं माता जी के साथ द्वार पर आ रही हूँ,...दापों की आवाज आ रही 
है....जाइये आ्राप....लगता है, वे आ गये...” 

चिमणा जी श्रप्पा पहले ही चले गये थे | पश्डित जी भी सिर 
भ्ुकाये चले गये | 

महल की ब्योढ़ी मझल-वांच्ों की मघुर-ध्वनि में गूंज रहीं थी | 


पूना नगर में हलचल मची थी। जन-जीवन में गहरी अशन्ति 
दीख रही थी | सुख्य-मा्ग जनाकीण हो रहा था। विजयी-पेशवा के 
साथ एक यवनी-नतंकी भी आयी दे और उसे देखने के लिये सभी 
परस्पर विचार-विनिमय करते हुए. परम उत्सुक थे। अपने विजयी- 

पेशवा के स्वागत के लिये, सभी के हाथों में रज्ञ-बिरज्ले पृष्पों की 
छोटी-छोटी डलिया दिखाई पड़ रही थी.... 

दस-पन्द्रह घुड़सवारों के साथ, चिमणा जी श्रप्पा आते दौख 
पड़े । वे महल की ओर से आ रहे थे। मुद्रा अत्यन्त गम्भीर हो रही 
थी। उनके पाश्व से, बाजीराव का ज्येष्ठ पुत्र नाना चल रहा था-- 
सभी के मुख पर आशह्ला के बादल मंडरा रहे थे | 

“देख रहे हो पटेल !” एक ने बगल सें खड़े इद्ध मराठा की 
ओर सझ्लेत किया--“अप्पा साहब की मुद्रा स्पष्ट कह रही है कि हमने 
जो कुछ सुना है, सत्य है...” 

॥] है गा # 

“क्या सचमुच वह यबनी है १” 

“हाँ, भाई !” 

“अपने पेशवा तो ऐसे नहीं थे....चितपावन-ब्राह्मणों के मुख पर 
कालिख पुत गयी.,..” सन का अस्न्तोष-आश्चयय, शब्दों के रूप में 
प्रकट हो रहा था। कुछ तरुण मराठा, असन्तोपी लोगों को, उनकी 
पोंगापंथी पर फटकार भी रहे थे | परन्तु उनकी फटकार अरण्य-रीदन 
ही सिद्ध हो रही थी | 


थे 


दूर से पेशवा बाजीराव की जय,...! का तुमुल कोलाइल 


सुन पड़ा | 

“पेशवा आ रहे हैं....? 

“मैं तो चला भाई, यह पाप-दृश्य देख सकने का साहस नहीं 
मुझमें | हरि-हरि !” कहयों ने समर्थन भी किया मगर उसी समय 
सामने पवन पर पेशवा बाजीराब' मंथर-गति से आते दीख पड़े | 
अगल-बगल अनेक मराठा सरदार तथा आगेआगे पेशवा के झज्ज- 
स्छुक सैनिकों का दल घल' रहा था। चिमणा जी अधाा ने आये 
बढ़कर पेशवा को प्रणाम किया। 

“ज्रप्पा !” पेशवा ने कम्पित स्व॒र में कहा--“माता जी प्रसत् 
तो हे 0! 

“वे आ्रापकी आाकुल-प्रतीक्षा कर रही हैं, राब !”? 

(हूँ !! पवन उसी गति से आगे बढ़ता रहा। वातावरण में 
अवसाद घुल गया था| नागरिकों ने जय-जयकार की, पुष्प-वर्षा से 
पथ पट गया | पेशवा के श्रधरों पर स्मिति लोट पड़ी | 

पवन बढ़ता रद्द । महल की दूरी सिमटती रही । 

अप्पा की दृष्टि चारों ओर घूमती हुई किसी को तलाश कर रही 
थी, पेशवा से यह छिपा न रह्य--“मस्तानी हमारे साथ ही है श्रप्पा !”? 
मुख से निकल गया | 

#“भस्तानी !?? 

भ््हाँ ॥7? 

“बहू, 99 

“बह मेरे साथ आयी है, ओरछा से !” और तभी स्वामी का 
सक्लत पाकर पवन उछल पड़ा | सबको पीछे छोड़ता हुआ वह महल 
की और उड़ चला | महल का बाहरी फाटक पार करता हुआ पवन 
भीतर घुसा । सामने ही पेशवा-परिवार की सभी औरतों से घिरी 
राधाबाई खड़ी थीं। बाजीराव पवन से कूदकर साता के चरणों पर 
भुक गये | 

“बाजी !”? 

“माता जी....? माता की फेली हुई भ्ुजाश्रों में बेंध गये वे ) 
वाताबश्ण करुण हो उठा। उसी समय सलज-मभाव से काशीबाई, 
विजयी स्वामी के मस्तक पर कुंकुम-अ्क्षत लगाने के लिये, बगंल में 
स्वणंथाल लिये खड़ी सेविका की ओर क्रुकी कि-- 

“बाजी !” शधाबाई गरज उठौं--कौन है यह!” उन्होंने 

अपने चरणों पर झ्ुकी मस्तानी की ओर घृणापू्ण दृष्टि डाली और 
तब जहदी से पैर खींच लिये | 

नीरू ने अ्रत्यन्त शुप्त रूप से मस्तानी को पेशवा के पूव ही महल 
में पहुँचा दिया था। वातावरण में थिरकता मज्ञल-गान झटके से 
थम गया | मस्तानी वैसे ही धरती की ओर भ्रुकी थी। माता का क्रोध 
देख, बाजीराव जक्ुणभर के लिये विचलित-से हुए मगर शीघ्र ही 
उन्होंने अपने को सम्हाल लिया--“माता जी !”? 

“चुप रह कुलांगार !”? 

“जाता जी....?” 

“अपना यह पतन दिखलाने के पूब तू मर क्यों न गया बाजी !” 
वे घायल सिंहनी की भाँति दहाड़ रही थीं। काशीबाई के हाथों से 
आरती की थाल भूमि पर आ रही। उसने लपक कर मस्तानी को 
अपनी बाँहों में सम्हाल लिया--'माता जी, मस्तानी मेरी श्रनुजा 
है !” बाजीराव की आँखों से दो बूँदें ढुलक कर उसके पैरों पर 
गिर पड़े | 

“बहूरानी !” 

“जता जी....” उसने दृढ़ स्वर में कहा-- मस्तानी को आ्राशी- 
बांद देना ही होगा आपको !? और मस्तानी को धीरे से उसकेः 
सामने कर दिया--“माता जी....” 

“बहूरानी....” वे लड़खड़ाई। पीछे खड़ी श्रप्पा की पी ने 
उन्हें सम्हाला । 

मस्तानी उनके चरणों पर मस्तक रखे, श्रॉसुओं से चरण पार 
रही थी । 

“इसे मेरी श्रॉँखों से दूर कर दो !” उन्होंने निदाल स्वर में 
कहा--“बाजी, तूने यह क्या कर दिया १” वे अचेत-सी हो रही थीं $ 

काशीबाई ने मध्तानी का हाथ पकड़ा, एक बार स्वामी की श्रोरः 

देखा और ब्योढ़ी की सीढ़ियों की ओर बढ़ गयी । पेशबा की आँखों 
का तरल-शून्य सिहर उठा । काशीबाई के नारीत्व के समक्ष वें 
अपने को श्रत्यन्त तुच्छु अनुभव कर रहे थे और तुच्छुता की इस 
अनुभूति से उनका मर्म विद्ध-सा होता जा रहा था | नीरू उनकी बगल 
में ही खड़ा था | परिस्थिति की विकटता का अनुभव करते उसे देर 
न लगी । 

“रब !? 

बाजीराव ने उसकी ओर मिरीह दृष्टि से निहारा--“मैं माता जी के 
पास जा रहा हूँ...” 

राधाबाई को उनके शयन-कक्ष में पहुँचा दिया गया था। इद्धा- 
अस्था का शेथिल्य एकबारगी इतना बड़ा आधात सह न सका, वे 
अ्चेत हो गयी थीं | ,पेशवाप रिवार की सभी महिलायें, उनके शयन- 
कक्ष में जमा थीं। इस समय आस-पास कतिपय मराठा-सरदारों के 
अतिरिक्त और कोई न था । 

“श्राप विश्वाम कर, राव !”? 

“नहीं, नीरू !” पेशवा का स्वर रुद्ध था-- माता जी के इतने कष्ट 
का साधन बनूँगा, कल्पना मी न थी,...भवितव्य जाने कौन-सा परिहास कर 
रहा है मेरे साथ-- ओह !” उनका मस्तक फा पड़ रहा था। उन्‍होंने 
दीध॑निश्चास लिया--“हाँ, नीरू, मेरा माताजी के पास जाना 
इस समय ठीक नहीं--” कहते हुए वे महल की सीढ़ियों की ओर 
बढ़ गये | 

पूना नगर भविष्यत्‌ की कह्पनामात्र से आतक्लित हो रहा था। 
मस्तानी तूफान सात्रित हुईं थी। महाराष्ट्र का अस्तित्व सूखे पत्ते सा 
उड़ता हुआ दीख रहा था--भविष्यत्‌ के उस क्रूर संकेत में | 


छ कक 

सतारा-दरबार निस्तब्ध था | पेशवा बाजीराव की प्रणय-कथा की 
गन्घ वातावरण में घुल रही थी। प्रतिनिधि धीपतराव' की आँखों में 
प्रतिहिंसा की खूनी चमक थी । उसने ग्लानमुख बैठे महाराज शाहू की 
ओर देखा--“महाराज, मुझे ढुख है कि हमारे पेशवा के चारित्रिक- 
पतन को आज सम्पूर्ण महाराष्ट्र घृणा की दृष्टि से देख रहा है |” 

। हूँ (99 

“सौन्द्य की शिखा पर पेशवा का समस्त ओज भस्म हो चुका 
है महाराज !” भमद्दाराज शाहू की गम्भीर-मुद्रा से उसके उत्साह को 
भठका लगा था--“महाराष्ट्र का एक शुभचिन्तक होने के कारण, मुझे 
यह निवेदन करते रख्नमात्र भी सक्लोच नहीं हो रहा है कि ऐसे श्रस्थिर 
हाथों में राज्य की बागडोर रहना अनथकारी सिद्ध होगा। इतिहास 
इसका साक्षी है महाराज, नारी के मोहज्वाल में पड़कर ही भारत के 
, अनेक राज्यों का पददलन हो गया है । दिल्लीपति प्रथ्वीराज 
चौहान के जीवन में संयोगिता आदि नारियोँ श्रगर न आयी होतीं तो 
आज हमारे देश का मानचित्र इतना कली कभी न द्वीता !” प्रतिनिधि 
ने कनखियों से दरबार की ओर दृष्टि डाली, उसके तक से समासदों 
पर विजक्षण प्रभाव पढ़ा था। पेशवा के समथकों के मुख पर भी 
आशह्ला की छाया देख वह मन ही मन मुस्कराया | 

“आपका तक निस्सार नहीं !” महराज ने गम्भीर स्वर में कहा-- 
“परन्तु पेशवा और चौहान में बहुत अन्तर है, इसे सम्मबतः आप 
नहीं अनुभव कर रहे हैं | पेशवा की चारित्रिक-इढ़ता के लिये 
मस्तानी का उदाहरण पतन का प्रतीक कभी नहीं माना जा सकता....” 

“परन्तु एक यवनी-नतंकी !” महाराज के पाश्व में बैठे राज- 
पुरोहित ने मन का सम्पूर्ण असन्तोष स्वर में लाकर कहा--“हमारा 
धर्म, हमारी परम्परायें, इसे कलह की ही संज्ञा दंगे....”” मराठा-राज के 
पौरोहित् में उन्होंने पेतीस वर्षों का दीमे समय व्यतीत किया था | 
महाराष्ट्रसंस्थापक छुत्नपति शिवाजी तक ने उन्हें अपने धम शुरुओं में 
माना था, इस नाते शाहू अत्यन्त आदर करते थे | वे रुके नहीं--- 
“महाराज, ऐसे भ्रष्ट व्यक्ति को महाराष्ट्र का पेशवा मानना मुझे किसी भी 
मूल्य पर स्वीकार नहीं | मुसलमानों में जो जन्मजात घुणित संस्कार होते 
हैं, वह कर्म, भी दूर नहीं हो सकते | हमें उनकी जाति से घृणा करनी 
चाहिये न कि अनुराग १? 

“गुरुदेव !?! 

“पेशवा को इसके लिये या तो प्रायश्रितस्वरूप उस न्तकी से 
अपना सम्बन्ध विच्छेद करना होगा अन्यथा,...?” 

“ग्रन्यथा ९? महाराज का स्वर काँप गया। 

“अन्यथा उसे अपनी पेशवाई से प्रथक्‌ हो जाना होगा | हमने 
हिन्दू-धर्म के पुनरुत्थान का सझ्डल्प किया है और उस सझ्लल्प की पूर्ति 
तभी होगी, जब हमारी धमनियों में निष्पाप-चरित्र की ज्वालामयी धारा 
पवाहमान हो....”” उन्होंसे निशयात्मक स्वर मैं कहा। ृद्धावस्था के 
दौबल्य से वे हॉकमे लगे थे | 

#प्रन्तु गुरुदेव, ...!” 

“आप महाराष्ट्र के स्वामी हैं महाराज, पेशवा नहीं ९” 

“सो तो ठीक है' मगर आज महाराष्ट्र चारों ओर से शजुश्रों से 
घिरा छुआ है गुरुदेव [? 

“तो क्‍या हुआ १? 

“उनका सामना करने के लिये हमें बाजीराव जैसे सुयोग्य बोर 
नायक की आवश्यकता है। कुछ ही वर्षों में श्रपनी दुस्साइसिक बीरता 

से, कई मद्दान शत्रुओं को परत करके उसने यह प्रमाणित कर दिया है 
कि उसके समान, महाराष्ट्र का नायकत्व. श्रौर कोई व्यक्ति करने में 
"समर्थ नहीं...” 

“यह श्रापका अ्रम है राजन !” 

“हीं, गुरुदेव !” उनके स्वर में जितना ही कम्पन था, उतनी 
ही हृढ़वा मी, निश्चयात्मक हृढ़ता--/ महाराष्ट्र के जन-जीवन में श्रपनी 
बीरता से उसने जो आग भर दी है....” 

“महाराज |” राज्य-प्रतिनिधि ले बोच ही में कह्द--आज जन- 
जीवन मैं पेशवा बाजीराव के प्रति उतनी ही घृणा भी व्यात्त हो गयी 
है। इसकी उपेक्षा भी तो नहीं की जा सकती--” 

दोनों ओर से तकों की बौछार ने अस्थिर-चित्त शाहू को श्रप्नतिभ 
सा कर दिया | वे सहसा कुछ उत्तर न दे सके। राज्य-प्रतिनिधि ने 
झवसर से लाभ उठाया--“श्रापको इस मश्ष पर गम्मीरतापूर्णक विचार 
करना चाहिये महाराज !” 

“मेरी तो कुछ समझ में नहीं आता,...” 

#पेशवत को अपने पद और उसको गम्भीरता का सम्मान तो 
करना ही चाहिये...” 

मं क्‍या करूँ !? 

“गाप अपने को स्थिर करें और हर बात में पेशवा की श्रोर 
निहारते रहना कमी आवश्यक न समझे,...?? 

उसी समय सासने से पेशवा बाजीराव श्राते दीख पड़े । उनकी 
उपस्थित से एकबारगी दरबार चौंक पड़ा। बुन्देलखणड से लौदने के 
पश्चात्‌ सतारा प्रथम बार आना हुआ था उनका । मुख पर अन्तढ॑न्द्र की 
आमा स्पष्ट थी। महाराज तथा दरबार को यथायोग्य अभिवादन करते 
के बाद, श्रपने लिये निश्चित आसन पर बैठ गये बे-। 

#पेशवा [!१ 

“आजा, महाराज !”? 

“अस्वस्थ हो क्या ?? 

“नहीं, महाराज !?? 

“बुन्देलखण्ड का विजय-संबाद तुम्हारे पत्र से ज्ञात हो गया था; 
परन्तु सतारा आने में तुमने बहुत विलम्ब किया, कारण १” मन के 
उद्देग का शमन वे बड़ी कठिनाई से कर पा रहे थे | छिपी नजरों से 
महाराज की ओर निहारता हुआ राज्य-प्रतिनिधि मन ही मन घबरा 
रहा था। राज पुरोहित, आँखे बन्द किये गम्भीर-चिन्तन में खो गये- 
से प्रतीत हो रहे थे। अपने प्रश्न पर महाराज शाहू जाने क्‍यों सहम 
उठे। पेशवा के ज्वलन्त-व्यक्तित्व के समक्ष वे निरीह-से हो जाते हैं, 
ऐसा अनुभव आज प्रथम बार हो रहा था। चतुर प्रतिनिधि को उनकी 
स्थिति भाँपने में कोई कठिनाई न हुई और तब उसकी घबराहट और 
बढ़ गयी । दरबार पूर्णतया निस्तब्ध था। 

पेशवा मौन ही रहे आये | उनकी तीज दृष्टि में, दरबार का कोना- 


कोना तिर रहा था । के 
“पेशवा !” उन्हें मौन देख, शाहू ने श्रपने प्रश्न का स्मरण-सा 


दिलाना चाहय--“मैंने पूछा था....” । 

“महाराज, मेरे खयाल से कारण आपसे अ्रजाना नहीं. और 
झगर आपकी यही आजा हो कि मैं स्वयं उसे व्यक्त करूँ तो....खैर 
इस सम्बन्ध में मेरा आपसे निवेदन है, अगर सुझपर अविश्वास कर 
रहे हों तो आज्ञा पाते'ही, महाराष्ट्र की सेवा का णो उत्तरदायित्व 
आपने मुझे सौंपा है, उससे मुक्त होने को तत्पर हूँ 

“पेशवा !” महाराज चीख-से उठे---“यह तुम कद्द क्या रहे हो ! 
में तुमपर अविश्वास करूँगा १”! 

महाराज, सब कुछ सम्भब है। मनुष्य परिस्थितियों का दास 

होता है। आपको अवश्य ही विदित होगा कि आज महाराष्ट्र मेरी 

ओर शंकित--संभव' है, घणित मी--दृष्टि से देख रहा है....कारण.... 
कारण...” 

“यह तुम पर अ्रन्याय तो नहीं बाजीराब' !” कहनेवाले राज- 
पुरोहित थे | 

“अन्याय !” पेशवा के अधरों पर मुस्कान थी, जिसकी व्य॑ग्यमयी 
चमक से सारा दरबार अस्थिर हो उठा--“गुरुदेव, स्थाय और 
अन्याय का विवेचन करने का अधिकार तो आप गुरुजनों को है 
है। हाँ, इतना मैं अवश्य कहना चाहूँगा कि सढ़िग्रस्त समाज और 
उसकी परम्परायें अमानुपी हैं....?! 

“तेशवा !” पुरोहित जी गुरयि---/एक यवनी-नतकी के मोह-जाल 
में बढ्ध होकर तुम समाज पर इतना बड़ा दोपारोपण कर रहे हो। 
समाज की शक्ति का श्राभास तुम्हें नहीं, उससे विरोध करके तुम 
रहोगे कहाँ ? इसे स्मरण रखो, एक दिन ऐसा आयेगा, जब तुम्हें 
अपने किये पर पछुताना होगा। समाज की ज्वाला में तुम्हें भस्म 
हो उठना पड़ेगा....” आवेश में उनका शरीर थर-थर काँप उठा। 
भरें तन गयी थीं | 

“पर सेरा अपराध ? 

“ब्राह्मण होकर यह पूछते तुम्हें ला आनी चाहिये पेशवा 
बाजीराव | स्व० बालाजी विश्वनाथ के उज्ज्वल-कुल पर कलकझू 
कालिमा पोत दी है तुमने । उनकी आत्मा अपने पुत्र के इस घृण्य स्वरूप 
पर क्या हाह्कार नहीं करती होगी १ तुम मेरे बालक सहश हो बाजीराव! 
अपने को सम्हाल लो | ठुम एक वीर पिता के बीर पुत्र हो, श्राज 
समस्त महाराष्ट्र की आँखें तुम्हारी ओर केन्द्रित हैं....तुम्हारा सुख-हुख, 
इच्छा-अनिच्छा केवल अपना नहीं, उसमें कोठि-कोटि हिन्दू-हृदयों....” 
पुरोहित का स्वर कहते-कहते तरत्न' हो उठा था | 

“गुरुदेव, में;विवश हूँ !” 

हद 

प्क्या !? 

“मस्तानी मेरे जीवन की ज्योति-रेखा है, उससे पएरथक मेरा 
अस्तित्व शूत्य में समठकता-सा रहेगा....हिनवूसमाज के पतन का 
प्रमुखतया कारण है, उसके हृदय की छुद्गता....मनुष्य में जातिगत- 
संस्कार अन्तभूत नहीं होते--वैभिन्य तो उसके संस्कारों एवं बातावरण 
को देन होता है....और ये संस्कार....बातावरण जनित प्रभाव सर्बथा 
अमिट नहीं होते...” 

“हुक्के तुम मानव-दशशन की शिक्षा देना चाहते हो बाजीराब' !” 
पुरोहितर्जी पुनः उत्तेजित हो उठे । 

“नहीं-नहीं, गुरुदेव !” 

प्ठ ९? | 

“परे कहने का तालय मात्र यह है कि मनुष्य, मनुष्य में कोई 
सौलिक भेद नहीं होता। मानवीय-पम्बन्धों में अगर हार्दिकता हूं 
तो बग-वैपम्य व्यर्थ है....” कहते हुए! पेशवा का मुख तमतमा उठा। 
उन्होंने महाराज शाहू की ओर घूम कर कह्य--“मद्गाराज, मुर्के 
आपकी आज्ञा चाहिये....” 

क्रोधावेग सम्हाल न सकने के कारंण पुरोहित जी उठकर दरबार 
'के बाहर चले गये | 

“बाजीराव !” 

#अहाराज,...” 

“तुफ्हें हो क्‍या गया है बाजीराव, ऐसे तो तुम कभी नहीं थे !” 
उनके स्वर में करुणा, दुख और असंतोष की त्रिवेणी लहर रही थी--- 
“झपने निश्चय पर 4 गम्भीरतापूर्वक विचार कर लो । तुम्हारी ओर कोई 
अपमानक दंग से उंगली उठाये, इसे मैं कभी भी सह नहीं सकता | 
तुम्हें भी क्या यह स्थिति असह्य नहीं लगेगी बाजीराव १--सोचो तो !” 
श्लौर वे निदाल-से हो मसनद के सहारे लुढ़क गये | 

“महाराज !?” बाजीराव ने बढ़ी करुण-दृष्टि से उनकी ओर 
निहारा । 

“सोच देखो बाजीराव !” महाराज के स्वर में बही “त्रिवेणी' 
लहरा रही थी--“मस्तानी के लिये तुम बहुत बड़ी बाजी लगाने जा 
रहे हो....अपने महाराष्ट्र के भविष्य की बाजी !” 


“नहीं !” सहसा ही करुणा तीव्र आवेग में पग उठी- “यह 
आपका मात्र प्रम है !”! 

“बाजीराव, सत्य हमारे सामने शअ्रत्यन्त स्पष्ट रूप में,...”” 

“प्रह्यराज, अगर विश्वास कर सके तो....डाजीराब' को आप कभी 
कर्तव्य बिम्मुख होता नहीं पारेंए | जिस दिन ऐसा अनुभव होगा कि 
मरतानी के कारण मैं अपने कर्तव्यों से रक्॒मात्र भी विम्ुख हो रहा हूँ 
तो....तो....इस संसार में मतो मस्तानी का श्रस्धतित्व' रहेगा और 
नहीमगेरा !”? 


प्रतिनिधि जल-भुन कर कवाब हुआ जा रहा था। बाजीराव ने 
उसकी और एक उपेक्षा की दृष्टि डाली और एक दीघनिश्वास के 
साथ महाराज की ओर निहारने लगे । 

“मुझे विश्वास है तुम पर पेशवा परूतु,...”” 


“मुझे समाज से कोई भय नहीं। उससे सच्नष्ष करने में में पीछे 
न हटूँगा । परमपरायें उसी हद तक लोक-कल्याणी होती हैं, जब तक 
उसमें मानवीयता के भूलमृत तत्ब' विद्यमान रहते हैं। वह जब अपने 
जजरित, कुष्ठ से सड़े अयवरयों द्वारा मानबीयता का गला घोंटने को 
प्रस्तुत द्ोती है. तो उसका विरोध, हर सम्बेद्नशील मानव का कत्तव्य 
होना चाहिये | परमराशों का महत्व वीमत्यता सें नहीं पराष्वलता में 
सब्निहित होता है। मस्तामी को मैंने अपनी जीवन-सक्लिनी रूप में 
अहण किया है, उसके बाह्मस्वरूप से नहीं श्रपितु उसके अन्तस की 

परण करके | उसने हमको परखा और मैंने उसे....हार्दिक-बन्धन.... 
नारी और पुरुष का अनुराग-बन्धन इतना कमजोर नहीं कि....”” 

“सुन्दर !? प्रतिनिधि अपने को जब्त नहीं कर पाया--“अब 
तक पेशवा बाजीराव के मुख से बीरत्व से प्रज्वलन्त विचार ही 
सुनने का अवसर मिल्ला था । श्राज मालूम हुआ वे इश्कोमुहब्बत 
पर भी पर्याप्त अधिकार रखते हैं ! लहू और शहद की एक साथ 
वर्षा--विलक्षण....”” 

“चुप रहिये !” बाजीराव गरज उठे--अपनी सीमा का अति- 
क्रमण आपके लिये बुरा होगा । यह मेरी अपनी वैयक्तिक समस्या है, 
जिसमें आपका पाँव अड़ाना मुझे असह्य है....” अवेश में उनका हाथ 
बगल से लटक रही प्रसादिनी' की मूठ पर जकड़ गया | 

समासदों में आतड् छा गया। प्रतिनिधि की भर्वें तम गयीं। 
शाहू के मुख पर भय की छाया दीख पड़ी--“पेशवा ! सम्हालों अपने 
को....”” घबराहट में वे उठने-से लगे। प्रतिनिधि के समर्थक सरदारों 
के हाथ मी अपनी तलवारों की मूठ पर जम गये--“तुसम सब आपस 
में,...ओह, क्‍या करना चाहते हो १” 

“महाराज, पेशवा को अपने बल पर घमणड हो गया है, में 
अपना अपमान बर्दाश्त नहीं कर सकता | देख रहे हैं न, तलवार का 
भय दिखलाकर अपने को....पेशवा को स्मरण रखना चाहिये, तदाब[र 
के खेल मैंने भी बहुत खेले हैं ! मेरे सामने का बालक, आज आँखें 
दिखा रहा है...” 

'पेशवा को कभी अपने बल का घमणड नहीं हुआ है प्रतिनिधि 
महोदय ! हाँ, उसे इस बात का गब अवश्य है कि महाराष्ट्र का मस्तक 
उन्नत रखने में अपने लहू को पानी की भाँति बहा सकता है....”” 

“और मैंने !” प्रतिनिधि गरण उठा--“मैंने महाराष्ट्र के साथ 
कौन-सी गद्दारी की है ९” 

“पके सब कुछ मालूम है महोंदय ! अच्छा हो, मेरा मुख न खुल- 
वाये....महाराष्ट्र आपकी पुनीत” सेबाओं का सदैव आमारी रहेगा....” 

“बाजीराब !” प्रतिनिधि उठकर खड़ा हो गया | देखते ही देखते 
उसके समथकों की पचीसों तलधारें नम्म हो गयीं। क्रोधावेग में बह 
उन्मत्त-सा हो रहा था-- तुम्हारे दर्प को चू् कर देने की पर्यास 
शक्ति मुझ में है बाजीराव ! पेशवाई ने प्रतिनिधि के सदैव तले 
सहलाये हैं, इसे भूलों नहीं...” 

पेशवा श्रविचल्लित माव से बैठे रहे | उनकी मुद्रा गम्भीर अवश्य 
हो आयी थी--महाराज, क्‍या राजधानी में मेरे आने का यही 
परिणाम होगा !” 

“नहीं-नहीं, पेशबा ! तुम शान्त रहो....प्रतिनिधि, आपके इस 
उद्यत व्यवहार से मुझे अत्यन्त खेद है, आप दरबार को परस्पर 
विग्रद का सदन्नपस्थल बनाना चाहते हैं!” परिस्थिति की विकट्ता 
ने शाहू की घबराहट को उत्तेजना में परिवर्तित कर दिया--“सभा 
समाप्त होती है...” द 

प्रतिनिधि ने कुककर उनका अभिवादन किया--“मुझे दुख है, 
महाराज !” 

“मुझे ऐसी आशा न थी....” शाहू हॉफ रहे थे । 

“मैं विवश था महाराज !” प्रतिनिधि ने शान्त-स्थिर स्वर मैं 
कहा --“विश्वास रखिये, मविष्य में ऐसा अवसर नहीं आयेगा....”” 
उसमे पुनः अमिवादन किया और तेजी से अपने समर्थक्रों के साथ 
बाहर निकल गया। महाराज ने सन्‍्तोष की एक लम्बी साँस ली। 
सझ्लेत पाते ही सेवकों ने उनके सामने स्वणपात्र में हलके हरे रज् 
का कोई सुगन्धित पेय प्रस्तुत कर दिया, जिसे उन्होंने एक ही साँस 
में खाली कर दिया। दरबार में बीसयचीस व्योवृद्ध समासद्‌ उपस्थित 
रह गये थे | 

“गनथ हो जाता आज !” 

“येशवा ने अपने को शान्त रखकर प्रश॑स्य काय किया है...” 
महाराष्ट्र के विख्यात न्यायाचाय सूर्या जी ने स्नेहपू्ण दृष्टि से बाजीराव 
की ओर देखा । 

“हादा !” बाजीराव का कणठ रुद्ध था। 

सूर्या जी ने उठकर उनके सिर पर अपना काँपता हुआ हाथ रख 
दिया--'बाला जी विश्वनाथ की सा्ञात्‌ प्रतिमा हो तुम | वही तेज और 
बही सहिष्णुता परन्तु....बेठा, अपने इस बुद्ध दादा का एक अनुरोध 
मान सकोगे १” वृद्ध सूर्या जी के मुख पर एक विचित्र-सा दैन्य भूलक 
रहा था। 

“दादा !” 

“बेटा, अ्रपने सस्तक से यह कलझू धो डालो !” 

4 दादा, के हि हे 

“तुल्हारी माता जी ने जिस मम्मेदी करुणा में मेरे पास पत्र 
लिखा है, उसका स्मस्ण करके अब भी रोमाश्व हो आता है। अपनी 
साध्वी-सहधर्मिणी काशीबाई. ...अपने पुत्रों...” 

“पेशबा-माता ने मुझे भी लिखा है न्यायमूर्ति !” महाराज शाहू' 
प्रकृतिस्थ हो चले थे | 

“मुझे मालूस है, महाराज !” 

बाजीराव को अनुभव हुआ, जैसे किसी निष्य हाथ ने उनके 
फेफड़ों को पीस-सा दिया हो। मानस के तार-तार सिहर उठे। आ्न्तरिक 
पीड़ा की अनुभूति ने मस्तक को स्वेद-कर्णों से भर दिया | 

“बोलो बोलो, पेशवा !” 

“मैं विवश हूँ महाराज...” 

“तो क्या, मैं भी निराश हो जाएँ बेटा !” न्यायमूर्ति का स्वर 
बेतरह काँप रहा था | 

“दादा, भहाराज, क्‍या मस्तानी मुसलमान है इसीलिये बह मेरी 
जोवन-सक्लिनी होने योग्य नहीं ! हमारे किसी भी शास्त्र ने मानव- 
मानव में वैषम्य मानने का सझ्लेत नहों किया है....” 

“बह नतेकी है पेशबा !” 

“मैं सानता हूँ महाराज कि वह नतकी है; परन्तु रूपा-जीवा कभी 
नहीं रही है....?! 

“फिर भी तुम...” 

“दादा, आप अपने हाथों मेरे हृदय को चीर कर निकाल ले 
ओर तब आप सबको विश्वास हुए बिना न रहेगा कि उसमें वासना 
का पक्कू नहीं, पवित्र अनुराग का स्पन्दन है.... उन्होंने म्यान से प्रसादिनी! 
निकाल कर न्यायमूर्ति के चरणों पर रख दी | 

उपस्थित समासदों के साथ ही महाराज शाहू भी करुणाद हो 
उठे। बाजीराब की पीड़ा सबके मन से सिहरन बन कर स्प्शित हो 
उठी | न्यायमूर्ति ने कपटकर पेशबा को अपने हृदय से लगा लिया-- 
“मुझे तुम पर विश्वास है बाजीराव ! परन्तु में खूब जानता हूँ, तम्हारे 
अझबुराग को समाज कभी उस पवित्र रूप में स्वीकार न करेगा। 
ताशण्य के भावोद्वेग में भले ही तुम अभी इसका अनुभव न कर सको 
सगर जब समाज के विरोध की ज्वाला में तपकर तुम्हारा अनुराग,.,.. 
कह्पनामात्र से मुझे रोमाश्व हो आता है....”” 

“फिर भी दादा, मैं पाराड्मुख कभी न होऊँगा !” मुख पर दृढ़ 
निश्चय की दीसि थी और स्वर में विचित्र-सा तमाव--“सश्चे अनुराग 
का पुष्प, सदैव पीड़ा, लांछुना ओर अवसाद में पल्नबित होता है, 
इससे उसका रस क्‍या सूत्र जाता है! नहीं। पीड़ा और लांछुना तो 
उसकी जीबन्तता का प्रोज्वल प्रतीक होती हैं....” उन्होंने कुककर 
बृद्ध सूर्यीजी का चरणस्पश कर लिया--“मैं श्रापके आशीर्वाद का 

अधिकारी हूँ. और चाहूँगा कि मेरा बह अधिकार आप हगेशा सुरक्षित 
रख 

“प्रशवा !!! 

“महाराज, मुझे मालूम है, माताजी ने मेरी इस श्रनेतिकता के 
लिये आप के पास भी लिखा है परूठ न्याय करते समय गेरी विवशता 
को मद्देनजर अवश्य रखा जाय, यही निवेदन करने आयी था--- 
सामाजिक विरोधों को ज्वाला में मेरा हृदय कशी मस्म ने होगा, यह 
विश्वास मुझे क्षणभर को भी कर्तव्यविमुख न होने देगा--बस !” 
मुद्रा पर अपार इृढ़ता विराज रही थी। महाराज शाहू चाहकर भी 
कुछ कह पाने में असम रहे | बाजीराब ने अनुभव किया, महाराज 
के साथ ही अन्य समासदों के मन में मी विरोध, करुणा और धहायनुभूति 
का मन्‍्थन हो रहा है। सभा में गहरा मौन व्याप्त हो गया। कुछ 
देर बाद, बाजीराव ने उठकर महाराज से चलने की आज्ञा मांगी | 

महाराज चौंके--क्या पूना १” 

“हाँ, महाराज !!” और वे समासदों का अभिवादन करते हुए 
चीरे-धीरे बाइर चले गए | 

बाजीराब-मस्तानी की ग्रशव-चर्चा से महाराष्ट्र आतक्चित-सा 
मविष्यत्‌ की ओर निहार रहा था, जो अपने श्राप में एक मयह्लर 
तूफान संजीये अद्दद्मत कर रहा था। 


फ् 4 


रात आधी से अधिक बीत छुकी थी। पेशवा-महल निद्राल्ु-सा 
कम रहा था। काशीबाई ने मस्तानी के लिये, महल्न के पिछले हिस्से में 
स्वयं अपनी देख-रेख में, दस-बारह सुन्दर कमरों की व्यवस्था कर दी - 

थी। परिवार का कोई भी सदस्य, मस्तानी से सम्माषण करने में 
प्रसन्नता का अनुभव न करता था। पेशवा-माता के बरजने पर भी, 
जब काशीबाई ने मस्तानी को अपने आप' में आबद्ध रखा तो बाजीराव 
मर्माहत हो उठे । उसके हृदय की महानता, पंग-पग पर उन्हें ठोकर- 
सी महसूस होती । अ्रनेक बार उद्देग से विषश हो, वे उस देवी के 
चरणों पर माथा टेक देने का निश्चय कर चुके हैं परन्तु हर ऐसे अवसर 
पर काशीबाई किसी बहाने सामने से ठल्न जाती । 

घड़ेयाल ने रात्रि के अ्रन्तिम प्रहर का जैसे स्वागत-गान किया | 
भरोखे पर उन्मन-सी खड़ी मस्तानी चौंक पड़ी । सामने काशीबाई 
का आवास दीख रहा था। उसके शयन-कक्ष के ठीक सामने ही 
काशीबाई का शयन-कक्ष पड़ता था। श्ाँखें श्रनाथास ही उस और 
उठ गयीं और तब श्रनायास ही अनुभव हुआ, किसी ने मन में सुई-सी 
चुभो दी हो ! 

बुन्देलखण्ड' से साथ आयी सखिियों ने पूना आने पर जिस 
“ध्रुणामय-स्वागत' का अ्रतुभव किया, उससे बेवारी मर्माहत हो गयीं | 
पेशवा-परिबार के अदने सेबक तक उन्हें असख्पृश्य समझते थे। 
पर काशीबाई श्रर बाजीराव के भय की दीवार उन्हें कभी सीमा का 
अतिक्रमण करने नहीं देती थी। स्वयं उसकी ही स्थिति क्‍या ठीक 
है !....सोचकर रोमाश्व हो आया | 

“क्या सोच रही हो बहन !” चौंकी, जल्दी से घूमकर देखा तो 
अधरों पर स्मिति लिये काशीबाई खड़ी थी--अरिफेलें मन नहीं 
लगता है न ! अरी पगली, श्रभी तो उन्हें गये सात ही दिन....” 

“जीजी !” उसका स्वर ही नहीं, . सारा शरीर काँप रहा थ[-- 
“मुक्त अ्रभागिन पर त॒म्दें दया आती रही है तो उसे व्यंग्य से बींध 
देने....” काशीबाई ने भत्ते ही विनोद में कहा हो; परन्तु उससे वह 
बेतरहें-तिज्नमिला गयी थी--“जीजी, अगर तुम अपनी दया-अधुकशा 

का दामन इस तरह समेट लोगी तो--नहीं, नहीं-मैं यह कभी भी 
सह न कर सकूँगी....मेरा अब ठिकाना भी तो कहीं नहीं....मर भी 
तो नहीं सकती जीजी....” और उसने कुकक र काशीबाई के पैरों पर 
सिर रख दिया । 

काशीबाई अ्रवसन्न-सी रह गई । उसने भरजोर मस्तानी को 
अपनी भ्ुजाओं में बाँध लिया--“मुक्रपर विश्वास नहीं |? तुम्हें स्वर 
भर्र उठा--“अपनी अ्रभुजा के अतिरिक्त और कुछ कभी समभा है 
तुम्हें ? पगली, जिसे मेरा देवता पूज्य समझता हो, वह....बह तो भेरे 
प्राणों....!! 

5४जीजी 7 

“तुम्हें मेरे कारण दुख हुआ....सच कहती हूँ मस्तानी, मेरी बहन, 
मैं पीड़ा की गहरी भील में डूब गयी हूँ....म॒ुझ्ले क्षमा कर दो....” 

“जीजी !” 

“मस्तानी !” काशीबाई का स्वर थरथरा रहा था---“हिंन्दू-नारी 
पति को अपना सौभाग्य मानती है श्रोर उस सौमाग्य पर कालिमा पुत 
जाय, कोई उसे अ्रपह्ढल कर ले--यह उसे मरणतुल्य ही प्रतीत होता 
है....” कहकर उसने भस्तानी की छुलक रही आँखों में कुछ खोजने 
का प्रयज्ञ किया । 

सुनकर मस्तानी सचमुच घबरा गयी--* हों, जीजी !” 

“पगली !” काशीबाई उन्मुक्त भाव से हँस पड़ी-- घबरा गयी | 
सुन तो, हिन्दू.नारी की गरिमा की प्रोज्वल्-परम्परा का ज्ञान तुझे 
नहीं । नारी पुरुष की पूरक होती है। उन्होंने तके, मेरी पूरकत्व-शक्ति 
का हिस्सेदार बनाया है, अपमान के द्वेतु नहीं, उपेक्षा के लिये भी नहीं, 
पत्युत अपने को, अपनी परुषता को और ज्वलन्त बनाने के निमित्त....? 

धदरन्तु,...? 

“सुन तो, मैंने तुके अपनी सहयोगिनी के रूप में स्वीकार किया 

है, प्रतिदतन्द्िनी के रूप में नहीं और इतने मघुर-सहयोग को अगर 
दुनिया पाप की, कालिमा की, पतन की संज्ञा देती है तो देती रहे । 
नारीत्व दुनिया का नहीं, अपने जीवन-सज्ञी का है...” 

“जीनी, तुम्हारे हृदय की विशालता को छू पाना मेरे लिये 
सम्मव नहीं | तुम क्‍या कहती हो, मेरी समझ में कुछ भी नहीं 
आपता....मैं तो यह जानती हूँ कि मैंने तुम्हारे अधिकार पर डाका डाला 
झोर उसका प्रायश्वित अ्रगर कोई है तो मेरी फूटी तकदीर के लिये कभी 
सम्भव नहीं....काश, कि तुम-सी देवी की पूजा करने का सौभाग्य मैं 
पा सकती ! यह छुदय कितना पायी होता है जीजी, कितना घुणा- 
स्पद,...ओह !”” 


“नहीं री, हृदय की महत्ता सदैव पावन द्वोती है, श्रद्धेय 
होती है....”” 

“और अनुराग ९ 

“अनुराग हृदय की पावनता का मंजुल-प्रतीक होता है मस्तानो !” 
काशीबाई का स्वर गम्भीर हो श्राया था--“अ्रच्छा, जाने दे, यह 
बता, सारी रात करोखे पर बैठी तारे गिनते रहने में क्‍या मिलता 
है! अगर कुछ बढ़िया चीज मिलती हो तो मैं भी उससे वश्चित क्‍यों 
हूँ!” कहकर उसने मस्तानी के गालों से अपना गाल सदा लिया-- 
“अरे, हाँ, जरा यह तो बता बदमाश, आज तैने भोजन क्‍यों 
नहीं किया १” 

#तुस क्या दही जीजी [?? " 

“लो, यह भी बताना पड़ेगा १”? 

नहा [? 

“तेरी जीजी....” 

“ग्रौर ९१ 

“तेरी तरह औरत पर जरा पिसी हुईं, पुरानी पड़ी हुई-सी ! 
और बताऊँ ९? 

“जीजी !?? 

“माँ भी हूँ री....” कहते-कहते उसके गौर मुख पर पहले मातृत्व- 
गरिसा की भीनी श्राभमा फिर लजा की गहरी दीपि दमक उठी। 
उस सप्तय बह गर्गिणी थी, इसका मास भोली सस्तानी को संभवतः 
ने था-- माँ बनने की इच्छा क्या तुझे नहीं होती मस्तानी !”” 

मैं, मैं, माँ १” 

हाँ, रे [? 

“बह कैसे होगा जीजी....” अ्रनाथासः ही उसका गात मधुर- 
रोमांच से सिहरसा उठा--' में तो यह-सब सोन्‍्च भी नहीं पाती जीजी, 
ठुग्हें अब कब होगा १” काशीबाई के स्नेह में उम-चुभ करने लगी 
थी वह | क्षणभर पूर्व का घुट्नमय वातावरण रसमय हो उठा 
था। कमरे की दीवासें पर चार सघधुरप्रकाश वाले मौसी शमादान 
ऊँघने-से लगे थे । मस्तानी को बुन्देलखण्डः से आये सात माह हो 
रहे थे | इस बीच उसने रहन-सहन, वेश-भूषा--सब एक हिन्दू ललना 
के रह्ष में रेग लिया था। मुसलमानी-संस्कृति की गन्ध अगर आती 
भी थी तो उशके माम से | नाम बदलने की उसने चेष्टा तो की थी 
परन्तु वाजीराब ने इसे स्वीकार नहीं किया । काशीबाई का भी समर्थन 
नहीं मिल सका । दोनों आकर पल्चक्ष पर बैठ गयीं। पेशबा सतारा 
गये थे। 

“सबेरा हो रहा है मस्तानी !” 

“हाँ, जीजी....7! 

“तो अब सो रहो....दाँ,, अप्पा साहब तो नहीं आये थे तुम्हारे 
पांस ९! 

“तहीं तो | जीजी, मा वें हमारे पास क्‍यों आयेंगे ! माता जी 

का सन्देशा लेकर एक दासी आयी थी बस...” आशज्ला से उसका 
स्वर रुद्ध हो गया | 

“सन्देशा !”? 

“नहीं, आदिश' जीजी |? 

शक्या ९? 

“उनका आदेश है, मैं जल्‍दी से जल्दी अपने लिये कोई दूसरा 
निवास इूढ़ लूँ...” 

भ्क्न्यों ९? 

“यह भी पूछुती हो जीजी !” उसकी आँखे छुलक पड़ीं--“माता 
जी को तुम्दारा मुझसे मिलना-जुलना भी अ्रच्छा नहीं लगता होगा 
शायद....फिर मी तुम....मेरी उपस्थिति से, पेशवा-परिवार की सुख-शान्ति 
अराजकता में परिणत हो गयी है जीजी ! पेशवा के जीवन में श्रशान्ति 
की स॒ष्टि करने के लिये ही क्‍या मेरा जन्म हुआ था--सोचकर अपने 
आप से घृणा होने लगती हूँ...” 

“मस्तानी [”” 


रे ही कारण आज पेशवा की ओर उंगलियों उठ रही हैं 
जीजी !” आझ्राँखों से ढुलक कर पॉच-सात बूँद काशीबाई के हाथों पर 
पसर गयीं--“पेशवा के जीवन में अ्शान्ति, शुंटन और अ्वमानता की 
आग लगाने के लिये ही आयी थी....नहीं, में अपने छृदय को कुचल 
डालूगी जीजी पर....” 

वातावरण को उन्मुक्त-तरल्ता पर पुनः अवसाद के घने मेघ छा 
गये थे । 

“तेरी विवशता में तमर रही हूँ मस्तानी !” काशीबाई ने मावो- 
हेग में आकर मस्तानी का मस्तक अपने सीने में गड़ा लिया--“पर 
तुफे सब कुछु सहना है' बहन ! पेशवा के लिये, तेरी जान का मूल्य 

चाधारण नहीं | तू नहीं रहेगी तो महाराष्ट्रटपयूय राहु-असन से कालिमा- 
खअ्छुन्न हो जायगा,...” 

“लीजी, अनुराग को कवियों ने पुष्प की उपमा दी है--उन मूढ़ों 
से इस उपमा से अनुराग का अपमान ही तो किया है १”! 

भनहीं 7? 

4 प्तो !ह 

“पुष्प तभी सार्थक होता है मस्तानी, जब उसके हृदय में कण्टक 
की चुभन हो !” 

मस्तानी ने जैसे सुना ही नहीं। काशीबाई ने उसके मस्तक को 
अपने सीने में और कस लिया | उसी समय बाहर से किसी के पैरों की 
आवाज आयी | काशीबाई ने चौंककर देखा-द्वार पर उसकी परि- 
चारिका जानकी खड़ी थी, हाँफती हुईं-सी । 

“क्या बात है जानकी !”? 

“रानी, श्रमी-श्रभी माता जी आयी हैं| उन्हें बरामदे में क्रुद्धभाव 
से, सेवकों को कुछ आदेश देता छोड़कर मैं भागो आयी हूँ...” 

मस्तानी ने आतक्लित-भाव से काशीबाई की ओर निहाण, कुछ 
कहते-कहते भी स्वर कश्ठ के उधर ही श्रदक गया --“जीजी....अब.... 
ध्् 

“मैं देखती हूँ. उन्हें !” कहती हुई वह पलंग से उतर पड़ी-- 
“तू रब आराम से सो जा | पगली, ठुमके श्रपमे को इतना हृताश नहीं 
बनाना चाहिये | जीवन-पुष्प की प्राप्ति के मार्ग में कण्ठक तो होते 
ही हैं। हमें उनकी चुभन से डरना नहीं चाहिये। कश्टकों की चुभन 
में भी रस होता है मस्सखों !” चलते-चलते उसने भस्तानी के 
कपोल में चुटकी काद ली और एक बार पुना आराम से सोने को 
कहकर बाहर हो रही । मस्तानी ठगी-सी खड़ी रह गयी | 

प्रतीची का पूर्वी छोर सिन्‍्दूरी हो रहा था| 

एक गहरे उच्छुवास के साथ उसने भरोखे की ओर निहारा। 
मुख से निकल गया--“पुष्प और कर्टक, कण्ठक और पुष्प...” और 
भरोखे पर मस्तक टिकाकर वह विचारमम्न हो गयी | 
थोड़ी देर बाद, सख्रियों ने आकर देखा तो चक्रित-रह गयीं-- 
मभरोखे के पट पर मस्तक टिकाये मस्तानी खड़ी ही खड़ी सो गयी थी । 
नीचे तन्तु-बाद्य पर कोई संन्यार्स, शालाप रहा था--- 
६. जीवन-कश्ठक को पुष्प समझ रे, पगल्ले,,,.? 


विरोधापि 


चिमणा जी अ्रप्पा के आते ही मण्डली के बीच निस्तब्धता व्यास 
हो गयी । शासत्री जी ने अपनी बगल में बेठे वेदान्ती जी की श्रोर 
देखा और वेदान्ती जी ने धीरे से शझ्लर त्रिकालदर्शी के कन्ये 
पर हाथ रख दिया। अध्या की सुद्रा अ्रत्यन्त गम्भीर हो रही थी। 
अपने में ड्बे हुए-से वें शासत्री जी को प्रणाम करके तख्त की एक 
ओर बैठ गये | दालान फे बाहर चिलचिलाती हुईं धूप तप रही थी । 
पूना नगर की सजझ्लुलता, दोपहरी की भ्रलस में जैसे लस्त होकर 
निस्पन्द हो गयी थी। दूर तक नारियल के इृद्ध-तरुण-शिशु इक्त खड़े- 
खड़े ही ऊँघते दीख रहे थे | 

“कैसे हो वत्स !? शास्री जी ने मदु स्वर में पूछा--इस दोपहरी 
में कैसे निकल पड़ो ??? 

“ऐसे ही, गुरुदेव !” एक दीघ निश्चास और--"आप सब मेरे 
आने के पूव' किसी चर्चा में तल्लीन थे, मेरे थ्राने से उसमें व्याधात 
पढ़े गया क्‍या ! क्षमा चाहूँगा गुरुदेव !?” 

“नहीं-नहीं !!! सभी ने एक ही स्वर में उनकी शक्ल निस्सार 
प्रमाणित करनी चाही । 

“कोई नूतन समाचार !”? शास्त्री जी ने अपने श्रेत केशों में 
डँगलियाँ उलमाते हुए पूछा । 

“गुरुदेव, परस्पर-विश्रह् की ज्वाला में महाराष्ट्र का मविष्य अन्य- 
कार्मय हो रहा है....” 

“क्यों....क्‍्यों !” शास्त्री जी चौंक पडढ़े--/चिरज्लीव पेशवा के 
रहते यह अनथ्थ कैसे...” 

“पेशवा....” अप्पा के अधरों पर मरी हुई-सी मुस्कान थिरकी--- 
#/शास्त्री जी, आपके समाज ने पेशवा को बहिष्कृत कर रखा है; फिर 
भी उनके लिये आपकी इतनी श्रास्था ! बड़ा विचित्र-सा लगता है मुफ्के 
तो !” स्वर में श्रावेश स्पष्ट था | 

्ख्र्प्पा १7 

“गुरुदेव...” उनका मस्तक नत था। स्वर श्रपेज्ञाकृत शान्त, 
उसमें अब श्वेश की चिनगारियों नहीं, पराजय की तरलता थी-- 
“मेरा मतलब था....” 

“तुम्हाह्य मतलब था कि समाज पेशवा के प्रति अन्याय कर रहा 
है ९!” शास्त्री जी का स्वर कड़ा था। उनका वयोदवृद व्यक्तित्व दहक- 
सा उठा--/एक तुच्छु यवनी, वेश्या....”” 

“वेश्या !”? 

“हाँ, वेश्या ही तो है बह, क्या नाम है....” वे श्रके-से | 

“मस्तानी !” वेदान्ती जी ने ऋथ्पट उन्हें सहारा दिया | 

अप्या का मुख तमतमा उठा--“मस्तानी को वेश्या कहकर आप 
सब पेशवा का अपमान करना चाहते हैं ?” 

प्त्र्प्पा ॥१! 

“बुरुदेव,...?” | 

“मैंने तुम्हें ही नहीं, तुम्हारे स्वर्गीय पिता को भी पम-शिक्षा 
दी है...” 

“में आपको प्रणाम करता हूँ गुरुदेव ! पर....?” 

“तुहारे और शिवा-परिवार के लिये भेरे मन में सदैव अ्रपार 
स्तेह रहा है। क्‍या तुम्हें विश्वास है, जिस बाजीराव को मैंने अपनी 
गोद में दुलराया है, उसे अनायास ही छुखित करूँगा...” 

श्ष 

“हमारे लिये यह भ्रकल्पनीय है गुरुदेव ! 

“पक यवनी के प्रणय-जाल में बद्ध होकर बाजीराव अपने समाज 
की उपेज्ञा करने पर तुल गया है। समाज को हमारे शास्त्रों ने अपनी 
आश्यता प्रदान की है श्रौर उसका यह कत्तव्य होता है कि 

“गुरुदेव !” अपा ने उनकी बात को बीच ही में लोकते हुए 
कहा-- हमारे शास्त्रों ने समाज को यह अधिकार कभी नहीं दिया है 
कि वह हार्दिक-अ्नुराग को पाप की संज्ञा दे !” 

“बालक हो ठुम !” 

“दीक कहा आपने, अ्रभी वय ही क्‍या है !” भिकालदर्शी 
ने शाख्री जी के कथम को बल्ल प्रदान किया--“बाजीराब' भ्रष्ट हो 
गया है, इसमें कोई सन्देह नहीं। मुझे विश्वस्तसून्रों से पता लगा 
है कि उस सायाविनी के सम्पक में वह मद्य-माँस का सेवन भी करने 
लगा है! चितपावनों की पवित्रता को उसने कलक्लित कर दिया...” 
त्रिकालदर्शी की वय इस समय श्रस्त्ती को पार कर रही थी। वे भी 
चितपावन-ब्राक्षण थे। मराठों में उनका गहरा सम्मान था। धर्म- 

' ध्चालकों का उन्हें प्राण माना जाता था। 

“आप क्या कह रहे हैं १? अप्पा चीख से उठे---“मस्तानी महल 
के ही एक खण्ड में रहती है। भाभी स्वयं....नहीं-नहीं, आप सबको 
अ्रम हो गया है. ..पूज्य राव... 

#्रप्पा !”” 

“बुद्ध देव )9 

“हमें किसी भी प्रकार उस सस्तानी को पेशव के सम्पक से प्रथक्‌ 
करना है | समाज का विरोध, बाजीराब सह न सकेगा, निस्सत्व होकर 
रह जायगा उसका व्यक्तित्व,,,,विरोधाग्नि की लपयों में वह भस्म हो 
जायगा श्रप्पा !” 

“महाराष्ट्र के स्वप्न धूल-धूसरित हो जायेंगे गुरुदेव !” 

#धर््म और सामाजिक-परमपराओं के रक्यार्थ सब नगण्य है...” 
“झोह !” दोनों हाथों से मस्तक भींच कर वे हतडुद्धि-से हो रहे | 


पेशवा बाजीराब के प्रति राज्य-प्रतिनिधि श्रीपतराव के हृदय में जो 
प्रतिहिंसा पल्ल रही थी, वह अवसर पाकर सजग-सी हो गयी । मस्तानी 
को आधार बनाकर महाराज शाहू के कान भरना आरमस्म कर दिया 
उसने | साथ ही, उसके अनुचर पेशवा-विरोधी मराठा-सरदारों के द्वार 
खथ्खटाने लगे | 

पेशवा ने, दक्षिण के अपने सबसे प्रबल शत्रु निज्ञामुल्मुल्क को 
परास्त करके अन्य शजुझ्नों की कमर तोड़ दी थी। गुजरात और मालवा 
में पेशवा-नियुक्त एजेंट, इन समृद्धशाली प्रान्तों से चौथ वसूल 
करके राज्य के ख़जाने में भर रहे थे | अपनी सेना तथा कुछ मराठा- 
सरदारों के साथ संभाजी, अब भी निज्ञाम के संरक्षण में थे। निज्ञाम 
के मन में, अपनी पराजय सदैव करकती रहती । परन्तु अपने वीरत्व 
की जो छाप पेशवा ने पहली ही व्कर में उसपर छोड़ी थी, उससे 
स्वय॑ पेशवा के मार्ग में रोड़ा बनने का साहस नहीं कर पाता था वह | 

गुजरात से बहुत पहले ही पिलाजी गायकवाड़ और वान्दे ने चौथ 
बसूल करने का अधिकार प्राप्त कर लिया था। बान्दे और गायकवाड़ 
का वह अपना निजी अधिकार था। मराठा-राज्य को उससे कोई 
विशेष लाम नहीं था। निज्ञाम से निबट कर जब पेशवा की महंत्वा- 
कांची दृष्टि गुजरात की श्रोर उठी तो गुजरात का मुगल गवर्नर सर- 
बुलन्द खाँ. घबरा गया। बान्दे और गायकवाड़ के अधिकार की 
सीमायें सीमित थीं परन्तु जब एक बड़ी सेना के साथ चिमणाजी श्रप्पा 

ने गुजरात को पूर्णतया विजित करने के निमित्त प्रयाण किया तो बेचारा 
सरबुलन्द्‌ खाँ अपने चारो ओर अन्धकार ही अन्धकार देखने लगा | 

पेशवा ने गुजरात पर आक्रमण करने के पूर्व इसकी कल्पना भी 
नहीं की थी कि बाद में इसके लिये बान्दे और गायकवाड़ के प्रबल 
विरोध का सामना करना होगा। भूतपूर्व मराठा सेनापति खांडिराब 
का पुत्र अ्यंबकराव दाभाड़े गुजरात पर अपना विशेष अधिकार 
समझता था। पिलाजी च्यंबकराव का सहयोगी था। पहले पहल 
गुजरात पर अपने पंजे अड़ाने वाला खांडेराव ही था | 

चिमणाजी अप्पा की विजयिनी सेना का सामना करना आत्म- 
हत्या के समान था। सर बुलन्द खाँ के सामने निज्ञामुह्मुल्क मैसे 
शक्तिसम्पन्न सेनापति की पराजय मिसाल के रुप मेँ प्रस्तुत थी । 

शीघ्र ही उसकी झोर से अप्पा के पास सुलह का सन्देश आया | 

पेशवा ने सुलह का स्वागत किया और अहमदाबाद को छोड़कर 
सम्पूर्ण शुजरात से चौथ और सरदेशमुली वसूलने का अधिकार 
मराठा-राज्य को मिल गया। पिलाजी गायकवाड़ और बान्दे उपद्रव 
न मचाने पाये तथा आवश्यकता पड़ने पर पचीस सौ घुड़सवारों से 
सल्तनत की सदद का वचन मराठा-राज्य की ओर से दिया गया। 

गुजरात पर इतनी आसानी से विजय श्राप्त हो जायगी, इसकी 
आशा न तो पेशवा को ही थी, न ही चिमणाजी अप्पा की । सर- 
बुलन्द खाँ ने, मराठा-सैनिकों का ख्च भी अपने खज़ाने से चुका 
दिया। परन्तु विजय का जो मूल्य पेशवा को चुकाना पड़ा, वह 
साधारण न था। 

अभी शुजरात के मेंदान में खून की नदी बहनी शेष थी.... 


गुजरात-विजय का समाचार पाकर निज्ञामल्मुल्क हैरान रह 
गया। पेशवा की महात्वाकांक्षी-दष्टि धीरे-धीरे अपना माग प्रशस्त 
करती जा रही थी। दिल्ली के मार्ग का सबसे बड़ा अबरोध गुजरात 
गया तो कया....और तब उनकी आँखों के समक्ष, तस्तेताउस पर 
बैठे शाहू की मूर्ति विद्युतमति से चमक गयी। 

तब (--तब की कल्पना मात्रसे उसे रोमांच हो आता | दिल्ली की 
दशा उससे छिपी नहीं थी । मुग़ल सम्राठ मुहम्मदशाह का सम्पूर्श समय, 
अपने मंत्रियों, सरदारों के लिये घड्यन्त्रों की संयोजना में ही लगता था । 

उसका धूत मस्तिष्क चक्कर खा उठा | 

बीजीराव' ! 

बाजीराव !! 

अपनी वह लजाजनक पराजय....खिसियाई हुई बिल्ली की भाँति, 
महाराष्ट्र के आधारस्तम्भ--पेशवा बाजीराव' पर, कल्पित रूप में पंजे 
भाड़ रहा था। 

महाराष्ट्र के राज्य-प्रतिनिधि श्रीपतराव ने तुरत निजाम से सम्बन्ध 
स्थापित किया। ज्यंबकराव' दाभाड़े के हृदय में बाजीराव के प्रति 
प्रतिहिंसा की आग फूंक कर उसने निज्ञाम से सारी परिस्थिति स्पष्ट 
कर दी | उस आग को प्रज्वलित करने का ठीका निज्ञाम ने प्रसन्नता- 
पूवक स्वीकार कर लिया | बाजीराव के मंसूबों को मटियामेट कर 
डालने का इससे बढ़कर और कौन अवसर मिलता ! मस्तानी को 
लेकर महाराष्ट्र में, बाजीराव के प्रति जो विरोेधापि उम्रड़ उठी थी, 
इससे भी बह अ्परिचित नहीं था । 

दामाड़े के विकज्ञोम से लाभ उठाने के निमित्त उसने अपने पुत्र 
नासिर जद्ध को तत्काल गुजरात की और रवाना कर दिया | 

मस्तानी की समस्या को लेकर उलमे पेशवा को इसका भास 
तक न हुआ | 

ओर--- 

अक्तूबर सन्‌ १७३० में ज्यंबकराव, निज्ञामुल्मुल्क और संभाजी 
के साथ मराठा-राज्य से विद्रोह करने के लिये तत्पर हो उठा। 

पेशवा को जब समाचार मिला तो वे स्तब्ध रह गये। 

मराठों में, ज्यंबकराव के प्रति बड़ी गहरी आस्था थी। फिर 
संभाजी और निज्ञाम जैसे धूर्त.... 

पूना और सतारा में हलचल मच गयी | 

शाहू महाराज की घबराहद का पारावार न था | श्रीपतराव' मन ही 
मन मुस्करा रहा था। 


हि 
क्ष ह 


परिवार, समाज और मद्दाराष्ट्र के अशु-श्रणु में विशेष, धृुणा 
और उपेक्षा की ज्वाला दहक रही थी। माता जी को मुख देखने में 
पाप का अनुभव होता है और प्रणय की डोर सिहर रही है, काँप रही 
है| समाज का जो रूप रघुनाथ राव के यशोपवीत और नाना के 
विवाह में ही दीखा था, वह कितना भयज्लुर था ! व्यक्ति और समाज, 
समाज और व्यक्ति क्या सचमुच एक दूसरे के पोषक हैं, पूरक हैं (-- 
नहीं | समाज के समक्ष, व्यक्ति का महत्व' वही तो है, जो भूखे मेड़िये 
के समक्ष भेमने का होता है। व्यक्ति ने अपनी सुरक्षा और सद्छथ्न के 
निमित्त समाज का स्थापन किया; परन्तु समाज १ क्या उसमें मनुष्यत्व 
के झुकोमल-सपन्‍द्न की रचिक भी श्रनुमूति है !--नहीं | वह तो' 


२२३ बाजीराव-मस्तानी 


जीवन के रस का नहीं, अ्रपितु लहू का प्रत्याशी है | लहू |--हछूदय से 
टपकता हुआ लट्टू और उसमें स्नात यह ढोंगी समाज, जिसे परमराश्रों 
का कुष्ठ प्रिय है, जीवन की चिसन्‍तन गति का माधुय नहीं | 

पुराने महल से थोड़ी ही दूर पर पेशवा बाजीराब' अपने लिये 
नवीन महल्न का निर्माण करवा रहे थे। सैकड़ों कमकारों-शिक्पियों 
ने जिस द्रुतवेग से अपने को निर्माण काय में तल्लीन कर दिया था, 
उसने देखते ही देखते शनिवारत्राड़े का बाह्याकार प्रस्तुत कर 
दिया था| 

सज्ञमरमर के एक प्रशस्त चबूतरे पर बैठे पेशवा बाजीराव जैसे 
अपने आप में ही डूब गये थे । शनिवारबाड़ा के एक खण्ड का नाम 
उन्होंने 'मस्तानी-महल्न” और उसके मुख्य द्वार का 'मस्तानी-दरबाजा 
रख दिया था। पेशबा-परिवार ने मस्तानी को अस्पृश्य ही समझा था, 
परन्तु वे !--उनके मन वीणा के तारों की ऋनकार बन चुकी थी वह। 
अपने पन्‍्द्रह-बीस वर्षों के दाम्पत्य में उन्हें कतंव्यानुराग का ही अनुभव 
हो पाया था। काशीबाई ने उन्हें अपना आराध्य मानकर, अपने 
अन्तस की सम्पूण श्रद्धा-मक्ति, श्रादश--पत्नीत्व' के दायरे में, समर्पित 
किया था और एक आदश पति की भाँति उन्होंने, उस “निर्माल्य' को 
अपने जीवन में समाहित भी कर लिया था | 

कतंव्य और प्रणय ! 

प्रणय और कतेव्य ! 

क्या दोनों में कोई साम्य है ! 

नहीं (--छृदय में छुटपटाहट-सी, सनसनी-सी उमग उठी और उस 
उमग ने जैसे अपने सम्पूर्ण तेज से, उनके पत्नीव्रत-आस्था को फककोर 
कर रख दिया। मानुषी-कतव्यों से प्रथण , जीवन में कुछ ओर भी 
होता है, जिसमें कतव्यों, परमपराओं के बन्धनों से इतर रसमयतां 
विद्यमान रहती है । हाँ, रसमयता....कितनी मादक, कितनी 

शाश्वत, कितनी स्फूरत--रसमयता ! आह ! जैसे उस रसमयता को 
किसी निदय-अदृश्य हाथों ने किफोड़कर रख दिया । पीड़ा की अनु- 
भूति ने, पुतलियों से चिम्टी पलकों को केंपा-सा दिया। निरश्र 
आकाश पर अष्टमी का अद्धचन्द्र हौले-हौले मुस्करा रहा था। लगा 
- जैसे सज्ञमरमर की शीतवलता में आग लग गयी हो। रूके से वे 
उठकर नीचे आ रहे। 

तभी--- 

“क्या सोच रहे हैं नाथ !” पीछे से कॉपता पर मीठा स्वर आया--- 
“इस एकान्त में बैठे-बैठे आप कौन-सी गुत्थी सुलझा रहे थे १” दूर पर 
पाँच-सात सशस्त्र परिचारिकाय विपरीत मुख खड़ी थीं। 

#धतुम्त, रानी !” 

ध्ूँ ९ 

“क्षैसे ए? 

“से ही, मैं भी आपकी तरह....?” 

“क्या १” पेशवा चौंके--“तुम....रानी, आधी-रात को इस 
'तरह.... स्वर लड़खड़ा रहा था । 

४ इस तरह आपको पकड़ पाना, कुछ अच्छा नहीं लगता--यही 
कहना चाहते हैं न !” काशीबाई के अ्रधरों पर समिति तिर आयी-- 
“यह भरी हुई-सी, निस्तेज चाँदनी में रंगकर हमारा महल कितना 
सुन्दर दीख रहा है,...और यह....मस्तानी-महल है न ? सच कहती हूँ, 
उस दिन मैं मारे खुशी के पागल हो जाऊँगी नाथ, जिस दिन, उसे 
शुड़िया-सी अपने हाथों सेवारकर,...” 

“राजी !! 

“नाथ, आपको क्‍या ऐसा कुछ नहीं लगता १” स्वर की निश्छ- 
लता पेशवा को बेध-सी गई--“होँ, आप मेरे लिये इतना उदिग्न क्‍यों 
रहते हैं ! मैं अपने आप में तुष्ट हूँ। जानते हैं, अपनी उस स्वर्भिक 

तुष्टि के समक्ष संसार को निस्सार समभती हूँ मैं....में त॒ष्ट हूँ....मेरा 
देवता, मेरे निर्माल्य को....” 

ध्स्नी [?? 

“कहें न....अरे, वह बादल का ठुकड़ा,...निंगल ही गया बेचारे 
को...” 

पेशवा ने अपनी आतुर घभुजाबं में, रामी को समेदना चाहा पर 
जाने क्‍यों सहम-से गये--“तुम देवी हो रानी !” आहत-सा स्वर-- 
“मैं तो....मैं तो....”” 

“देवता !” 

ध्तहीं !9 

ध्त्ते 8? 

“पतन के नारकीय-पडूु में पड़ा नर-कोट....!! 

“जाथ !” काशीबाई ने ऋपटकर उनके मुख पर अपनी महावर 
रज्लित हथेली रख दी--“मुझ पर यह अत्याचार करते आपका हृदय... 
ओह, अपने सौभाग्य के निमित्त ऐसे शब्द....नहीं-नहीं, मैं इसे सह 
नहीं पा रही हूँ....” इंघले प्रकाश में उसको आँखों में चमक उठने 
वाले उन तरल मोतियों को पेशवा विकलभाव से निद्वारते रहे, 
निद्ाारते रहे! ॥ काशीबाई ने अपना मस्तक उनके कन्धे पर टिका 
दिया--“नाथ, मेरे सौभाग्य का अपमान न करें| मुमे विश्वास है, 
आप....” और उसने धीरे से पेशवा को पुनः सक्गञमरमर के उस 
चबूतरे पर ब्रिठा दिया | स्वयं नीचे, उनके पैरों के पास बैठने को 
हुईं पर बाजीराब की आतुर भ्ुजाओों ने खींचकर अपने पास 


कर लिया | 
“रानी !” 
“नाथ, भेरे लिये ही तो आप इतना विकल हो रहे हैं १?” 


पेशवा मौन रहे आये। काशीबाई की महानता ने उनके टीस 

भरे हृदय पर मरहस-सा लगा दिया था। उसने अपने ऑँचल के 
छोर से उनकी बड़ी-बड़ी, भरी-भरी श्राँखों को सुखा दिया। उसके 
हृदय में पत्नीत्व नहीं, मातृत्व का आ्रालोड़न हो रहा था। 

“रानी !” परेशवा उस मातृत्व-गरिमा में उभ-चुभ होते हुए 
बोले--- मस्तानी ने सचप्रुच तुमसे मुझे छीन लिया और मैं इतना 
विवश कि....कि इस अनथ का रचिक भी प्रतिरोध न कर सका....ने 
कर सका....”?” 

“ग्रापको श्रम है, मस्तानी में बह शक्ति ही कहाँ है, जो आपको 
मुमभसे छीन से ! बह तो गुड़िया है, जो किसी का मन हर सकती है-- 
बस ।”” और सहसा ही वह रुक गयी | 

ध््प्नी ]9 

“गौर 


४तुम क्या हो रानी !” गहरे उच्छाबास में सने स्वर ने उसके 
शेष शब्दों को जैसे लोक लिया--“/समाज-स्वजनों के विद्रप के समत्ष 
मैं अपने को जितना ही शक्त और धीर पाता हूँ, तम्हारी महानता के 
समक्ष उतना ही निर्बल और अस्थिर....” श्रावेग में आकर उन्होंने 
काशीबाई को कन्धे से पकड़ कर भकभफोर दिया--/तुम भी मुझसे 
घुणा करो, लांछना की आग में कुलसाओं रानी !....नहीं तो, नहीं 
तो....” उनकी आँखें पुनः गीली हो श्रार्यी । 

काशीबाई घबरा गयी | शीघ्र ही उसने अपने को संयत भी कर 
लिया-- आह, अब हमें चलना चाहिये नाथ ! सबेरा होने में श्र 
अधिक देर नहीं....”” कहकर उसने पेशवा के कॉपते हाथ पकड़ लिये 
और वे खिंचते हुए-से साथ हो लिये । 

चाँदनी की ब्लानता में, अधवना शनिवारबाड़ा जैसे स्तब्घ 
रह गया था। 


परिवार-सभाज की विरोधामि और अपने मन के झ्ालोड़न में, 
पेशवा बाजीराब टूट गया, उसकी महत्वाकांज्षा के शिखर भम्म हो 
चुके हैं--इस नशे में मगरूर निजामुल्मुल्क, गुजरात के मैदान में 
अपने भविष्य की स्वर्णामा स्पष्ट देखने लगा। यद्यपि गुजरात पर 
अपने मजबूत पाँव जमाने में, चिमणा जी अप्या ने बड़ी तथरता से 
काम लिया था; परन्तु गुजराती, जनता-विशेषतः हिन्दू-मराठा--पर 
दाभाड़े का बहुत गहरा प्रभाव था। अनेक सुप्रतिष्ठित मराठा-सेनापति, 
सरदार आदि भी श्रन्दर ही अन्दर उसके समथक थे। निजामुल्मुल्क 
की दुश्टतापूरा नीतिशता पेशवा से अजानी न थी) वे खूब समझ 
रहे थे, गुजरात के मेंदान में, उनकी महत्वाकांज्षा की अन्त्येष्टि भी 
सम्भव है। 

क्षणभर के लिये वे अपने को किड्ढत्तब्यविमूढ़-सा होता हुआा 
अनुभव करते | मराठा-सरदारों के श्रसन्तोष को, उन्होंने अपने तेज 
से धूमिल', भले ही कर दिया हो; परन्तु यह स्पष्ट था, उनमें से एक 
बहुत बड़ा बर्ग, अपनी धूमिल-सी पड़ गयी श्रसस्तुष्टि के भीतर ज्वाला- 
मुखी छिपाये है। मस्तानी ने अपनी उपस्थिति से, उस ज्वालामुखी को 
ओर बल प्रदान किया है, इस तथ्य से भी वे अपरिचित न थे | 

परन्तु क्या मस्तानी उनके महत्वाकांज्षी-जीवन की हार--कलझ्लीह्वर 
साबित हुई है ! 

प्रक्ष मानस को मथ कर रख देता । 

नहीं-नहीं-नहीं !! 

मस्तानी ने उनके छृदय में, अपनी मधुसिक्त सम्बेदनशीलता के 

द्वारा, विद्रोहों से जूफते रहने की नूतन शक्ति मर दी है। श्रपने मार्ग 
में आने वाले रोड़ों को ठोकरों से अलग कर देने का श्रभ्यासी उनका 
जीबन-इतिहास क्या रुद्ध हो जायगा £--नहीं, नहीं । 

और तब उनकी अ्रधमुदी आँखों के रह्न-मग्व पर विद्युतगति से 
लाल किला--दिल्ली पर फहराता भगवा साकार हो उठा--कटक से 
अटक पर्यन्त हिन्दुत्प की ज्वलन्तता का प्रतीक महाराष्ट्र...सदियों की 
मुसलमानी-दासता से मुक्त हुआ भारतवष--नर्तन कर उठा । 

वे भूल गये-समाज के विद्रोह को, परिवार के अ्रसन्तोष को 
और....और इन सबकी मूल मस्तानी की विस्मरणकारी छवि को भी । 

दस वर्षों पूव--सतारा सभा-भवन में महत्वाकांक्षा की चरम परि- 
'श॒ति की बह हुंकार वातावरण मैं गूज उठी थी-- 

मुगल राज्य अन्दर से खोखला द्वो गया है। घूरू फूट और 
प्रमाद के कीड़ों ने उसकी सारी शक्ति की चाटना आरम्भ कर दिया 
है। उसे बस, एक धक्का देने की श्रावश्यकता है ) मुगलिया इमारत 
की एक-एक इंठ भहरा पड़ंगी--एक बार मराठा घुड़धवार उत्तर की 
ओर उन्पुख तो हों, विजय-लक्ष्मी उनकी प्रतीक्षा कर रही है....महा- 
राज, मुगल-राज्य रूपी तने पर प्रह्मर करें, शाखायें तो अपने आप 
गिर पड़ेंगी....मैं विश्वास के साथ कद्दता हूँ, अअ्क की दीवारों पर 
महाराष्ट्र की ध्वजा गाड़कर रहूँगा....' 

सारा शरीर शेमाश्न से मर उठा । 

मुगल-साम्राज्य में अब रह ही क्‍या गया है १--कुछ नहीं। बाबर 
ओर अकबर के बंशजों की नपुंसकता सर्वविदित है । और तब मानस 
में आलोडन-सा हो उठा और उस आलोड़न में मुगल-साम्राज्य के 
'पतन की रज्जीन कहानी मुखर हो रहद्दी थी.... 

....जिंस साम्राज्य की स्थापना बाबर जैसे नर-केसरी ने की थी, 
जिसका विस्तार अकबर जैसे दूरदर्शी और अपने समय के अप्रतिम 

राजनीतिज्ञ ने किया, उसकी रक्षा का भार इस समय ऐसे हाथों में 
आग गया था, जिनमें न बाबर का शौय था और न ही अकबर की 
नीतिजशञता ! न उनमें स्वयं राज्य करने की शक्ति थी, न दूसरों से 
कार्य कराने की क्षमता | वह वजीरों के दास थे मगर अपनी 'दासता! 
को भी ईमानदारी से निभा सकने की योग्यता से शून्य | फलतः या तो 
अपने बजीरशें के शुल्ाम रहते थे या वजीरों के शन्रुओं के !--मुगल- 
साम्राज्य के सबसे बड़े शत्रु स्वयं मुगल-सम्राट हो रहे थे | 

जिन साधनों से अकबर ने साम्राज्य के गगनचुम्बी भवन निर्मित 
कराये थे, वही साधन, अयोग्य हाथों में पड़कर भवन को धराशयी 
करने का उपक्रम कर रहे थे | न इस समय के मुसलमान सरदारों के. 
हृदय में इस्लाम के लिये जोश था और न मुगल बादशाह के प्रति 
भ्रद्धा। उनके समझ बस, एक ही लक्ष्य धा--अपना स्वार्थ ! हर 
मुसलमान सरदार अपने को बादशाह का लघु-संस्करण ही सम्र- 
भता था| 


घर की कमजोरी की महक पाकर बाहरी शत्रु आक्रमण करने 
के लिये सदैव सन्नद्ध रहते हैं। राज्य एक प्रगतिशील वस्तु है-- 
या तो वह आगे बढ़ेगा या पीछे । स्थिरता उसे हमेशा प्रिय नहीं 
होती | अफगानिस्तान से मुगूलों के पाँव उखड़ चुके थे सो उत्तर 
के लड़ाकू छुटेरों का माग स्वतः प्रशस्त हो गया था। इधर 
महाराज शिवाजी के उपरान्त महाराष्ट्र का बंजर इलाका, अब “जंगली- 
चूहों! के विशेषण में आग लगाकर... 


व्यवधान पड़ा । पेशवा बाजीराव एकदम चौंक पड़े | 

सामने उनका एक विश्वस्त श्रमुचर खड़ा था | 

ध्क््या है 

“पत्र !” उसने आगे बढ़कर मखमली खरीता चाँदी की चौकी 

पर रख दिया। उसे उलट-पुलटठकर देखने के उपरान्त उनके मुखपर 
एकबारगी ही संतोष की चमक दौड़ गयी। 

“महाराज स्वस्थ-सानन्द तो हैं १”? 

भहों, स्वामी ! 

“तो तुम विश्राम करो अब | कल दरबार में उपस्थित रहोगे.... 
हूँ!” यह हूँ? चले जाने का आदेश था। अ्रतुचर ने मस्तक कुकाया 
और पीछे हटता हुआ कक्ष के बाहर हो गया | 

खरीता पेशवा के शुभचिस्तक सवाई महाराज जयसिंह का था | 
चाहकर भी वे उसे खोल न सके। चिन्तन-प्रवाह उन्हें पुनः बहा 
तले गया.... 

....मुहम्मदशाह सय्यदों की गुलामी से मुक्त होकर भी नहीं हुआ । 
जिस बादशाह को अपने वज्ीर को पदच्युत करने के लिये षडयन्त्र 
और छुरे की शरण लेनी पड़े, उसकी क्लीवता का इससे बड़ा और 
कोई उदाहरण होगा भी क्‍या! सय्यद-बन्धुओ्रों का पतन हो गया; 
परूतु मुहम्मदशाह की स्थिति पू्ववत्‌ रही । वज़ीर और बादशाह के 
संघ में दोषी बादशाह था, वज्ञीर नहीं | 

घटना-चक्र घूमता रहा, घूमता रहा | 

निज़ञामल्मुल्क सय्यदों का सटीक “जवाब! था। दरबार से उस 
खतरनाक आदमी को टठालने के लिये ही दक्षिण का सूबेदार 
बनाकर भेजा गया था। राय्यदों को विश्वास था, राजधानी से इतनी 
दूर रहने के कारण उसकी शक्ति अपने आप ही समाप्त हो जायगी; 
परन्तु उस धूत ने दक्षिण को केन्द्र बनाकर अपने को इतना मज़बूत 
बना लिया कि विरोधी सकते में आ गये | सय्यदों के पतन के उपरान्त 
मुगल राज-नीति को विश्वास था, प्रधान मंत्री निज्ञाम के सिवा और 
कोई न होगा परन्ठु उस छुँटे हुए. खिलाड़ी ने इस ओर कोई उत्सुकता 
न दिखाई और अभागा अ्रमीन खाँ--जिसने सय्यदों के नाश में 

महत्वपूर्ण भाग लिया था--प्रधान मंत्री बना....घठना-चक्र घूमता रहा, 
घूमता रहा....रोड़े साफ होते रहे और एक दिन बड़ी आसानी से 
यह प्रधान मंत्रित्व सम्हाज्लने के लिये दिल्ली आ धमका | परन्तु दिल्ली 
आकर भी दक्षिण में अपने पाँव जमाये रखा... 

शीघ्र ही निज्ञाम भी बादशाह की आ्राँखों में गड़ने लगा । निज्ञाम 
शक्तिशाली था, अनुभवी था और था परलषेसिरे का घूते और उसकी 
यही विशेषता मुहम्मदशाह के लिये 'भयझ्शर' थी | वह बुरी परह पषड़यस्त 
में संलग हो गया | मगर निज्ञाम ओर सव्पद-बन्धुओं में महान्‌ अन्तर 
था और यही कारण था कि दिल्ली का मोह त्याग कर, बादशाही षड़्थन्त्रों 
को विफल करता हुआ वह पुनः दक्षिण में आ गया और.... 

“राव !” द्वार पर देर तक खड़े रहने के उपरान्त नीराजी ने 
पुकारा तो मुग़ल-साम्राज्य के पतन की बह छुमावनी-सचित्नता पुनः 
टूट गयो, बिखर गयी | नीराजी सामने आकर खड़ा हो गया था | 

“तुम्त हो नीरू !” प्रेशवा अपने श्राप में विचित्र-सी उत्तेजना का 
अतुभव कर रहे हैं, स्वर-कम्पन स्पष्ट कर रह था--आओ्रो, बैठ 
जाओ....खड़े क्यों हो १” 

#ड्ाप....आप क्‍या सोच रहे थे राव 

“मैं,...कुछ तो नहीं नीरू !? अधरों पर मुस्कान लोट रही थी | 

“मैं बहुत देर से खड़ा था...” 

“अच्छा (7! 

“श्राप कुछ सोच रहे थे...” 

“हाँ, नोरू, सोच रहा था...” 

भ्क्ष्या छः 

“यही कि महाराष्ट्र की विजयनी-ध्वजा अटक की प्राचीर पर पह- 
रने में अब अधिक विंलग्ब नहीं है नीरझू ! दिल्ली की नींव मराठी- 
ठोकरों की प्रतीक्षा कर रही है...” 

नीराजी चकित रह गया। आज पेशवा में बह ऐसा उत्साह--- 
बहुत दिनों पश्चात्‌ देख रहा था। उसने पेशवा के मुख की ओर 
देखा-- पूज्य राव, हमारे जीवन-मरण की समस्या आ पड़ी है--- 
डफ्‌ ; उस परिस्थिति की कल्पनामात्र से रोमांच हो आता है, जब 
गुजरात के मैंदान में....”” 

“दो मराठा तलबारें आपस में टकरायेंगी !” पेशवा ने सहज 
पर तीत्र स्वर में वाक्य पूरा कर दिया-- तुम्हें अपने राव पर विश्वास 
करना चाहिये नीरू !” उनका मुख श्रत्यन्त गम्मीर हो आया था। 

“मुझे अ्रविश्वास नहीं है राव !” 

शत ९?! 

“ज्ापकी वर्तमान मानसिक अवस्था...” 

“से शंका होती है, पागल है तू नीरू !” पेशवा हँस पड़े-- 
“तुम्हारे राव ने परिस्थितियों से हारना नहीं सीखा है....हाँ, नीरू, 
कहीं तुम भी तो मस्तानी को मेरे जीवन का शैथिल्य--शैथिल्य ही ' 
नहीं, कलंक नहीं समझने लगे हो ?” वे अब हँस रहे थे; परन्तु उस 
हँसी में ज़हर-सा घुल गया है, नीराजी ने अनुभव किया। 

“सब पर 

“बोलो नीरू ! मैं जानता हूँ, ऐसा होना कोई श्राश्रय की बात 
नहीं | हाँ, माता जी से मिले थे तुम ! जब से वे काशी से लौटी हैं, 
मैं उनके दशनों का सौभाग्य न पा सका....” 

“मिला था....”! 

“वे तो मेरा नाम भी नहीं लेती होंगी कमी, ऐसा उन्होंने महा- 
राज के पन्र में स्पष्ट लिख दिया है। उनके वंश के उज्ज्वल मुख पर 
मेंने कालिमा जो पोत दी है....” 

“ऐसी बात नहीं है राव !” नीरू का स्वर काँप रहा था-- वि 

हर घड़ी आपके ही चिन्तन में खोयी रहती हैं। उनके अन्त के 
वात्सल्य को आप समझ कर भी ऐसा....!” 

“ऐसा सोचते मुझे कम पीड़ा नहीं होती नीरू !” पेशवा ने 
विकल-भाव से कक्ष में इधर-उधर निद्रा, जैसे कुछ खोज रदे हों--- 
“अच्छा, हटाओ,....” और वे जल्दी से खरीता उठाकर उसके बन्द 
तोड़ने लगे | पत्र निकालकर उन्होंने नीराजी की ओर बढ़ा दिया--- 
“पढ़ी तो इसे....महाराणा प्रताप के उपरान्त राजपूर्तों ने अपनी गौरव- 
मयी परम्परा, आत्मासिमान, स्वयं अपने तक को सुगलों के चरणों 
पर न्यौछावर कर दिया था; परन्तु राजपूती-देशाभिमान, परतन्त्रता 
में भी मरा नहीं है....महाराज सवाई जयसिंह इसके ज्वलन्त प्रमाण 
हैं...पढ़ी-पढ़ी....” नीरा जी ने एक बार कदणु-दृष्टि से उनकी ओर 
निहारा फिर एक दी निश्चास के साथ पढ़ने लगा। कुशल-क्षेम के 
पश्चात्‌ महाराज ने लिखा था-- 

४ आज देश की आँखें आप ही की और अँग्की हुई हैं। 
मुगल-साम्राज्य की कमजोर नींव को उखाड़ फेंकने के लिये, सशक्त 
हाथों का एक धक्का पर्यास है और मेरा अपना विश्वास है, आपके 
महान्‌ निरदंश में, महाराष्ट्र अब इस योग्य हो चुका है कि दक्षिण” 
से अपनी बाग मोड़कर सीधे दिल्ली को अपना लक्ष्य बना सके | दिल्ली- 
स्थित आपके प्रतिनिधि से मेरा सम्बन्ध बना रहता है, निश्चिन्त रहें | 

“आपकी चिन्त्य मनास्थिति का समाचार पाकर बहुत दुख हुआ । 
एक छोटी-सी बात को लेकर महाराष्ट्र जो श्रनर्थ करने पर ठुला है, 
उसके परिणाम की कल्पना मात्र से रोमाश्व हो आता है। आपकी 
शक्ति पर विश्वास है, इसलिये थोड़ा सन्तोष होता है। आपने पत्र 
में सड्लेत किया है--मैं जीवन की उस पड़ी से गुजर रहा हूँ, जिसकी 
उपमा, आँधी की गोद में पड़े, निस्सहाय सूखे पत्ते से दी जा सकती 
है....! नहीं, यह निराशा आपको शोभा नहीं देती | आपको शअ्रपने 


"| 

व्यक्तित्व की हिमालय-सी गुरुता पूवंबत्‌ बनाये रखनी है--मेरी ही 
नहीं, देश के कोटि-कोटि हिन्दू-पराणों की अमिलाषा है यह ।....मस्तानी 
'कौ क्‍या कुछ दिनों के लिये महाराष्ट्र से अलग नहीं कर सकते ! 
छापकी विवशतता समझ रहा हूँ, फिर भी अगर सम्मव हो तो इस 
ओर विचार करेंगे। में और मेरा राज्य इस सम्बन्ध में सदैव तत्पर रहेंगे, 
अगर आवश्यकता पड़े | 

एक बात और--स्व० आन्द्रे के श्रभाव में, समुद्र की ओर से 
आने बाले पश्चिमीय व्यापारियों से आपको विशेष सावधान रहना 
है | वे दिनानुदिन शक्तिशाली होते जा रहे हैं। ये “व्यापारी! मूलतः 
व्यापार के निमित ही हिन्दुस्तान की ओर उन्मरुख नहीं हुए हैं । 

एक कठिन-परीक्षा आपके समक्ष है। निजासुल्मुल्क के पडयन्त्रों 
का आधार, गुजरात-सद्डृप आ्रापके लिये चुनौती है । 

“हूं. !!! पेशवा ने एक दीघ उच्छुवास लिया--बस, समाप्त हो 

“गया बीरू !”” 

“४ हाँ !! नीरा जी की मुद्रा अत्यन्त गम्भीर हो श्रायी थी--“मैं 
कभी-कभी अत्यन्त घबरा उठता हूँ राव !”? 

ध्स््यों ९१? 

“गुजरात...” 

“पागल, पेशवा ने कभी हारना नहीं सीखा। अपने तुच्छु व्यक्ति- 
गत स्वार्थ के निमित्त दाभाड़े देश-द्रोह पर कमर कस चुका है और 
हर देश-द्रोंही हमारा शत्रु है, चाहे वह कोई भी क्यों न हो ! महाराज 
जयसिंह ने ठीक ही लिखा है, गुजरात का यह सद्डष मुभे चुनौती 
है....चुनोती है...” 

#शापकी अवस्था, ...?? 

“देखूँगा....तुम होल्कर और अप्या को मेरे पास भेज दो.... 

सम्मवतः भ्राज ही मैं सताय चला जाऊँगा....मेरी श्रनुपस्थिति में 

अपना उत्तरदाबित्व सम्हालोगे....हुँ !? और वे जल्दी से उठकर कक्ष 
के बाहर हो रहे । नौरा जी विमृढ़-सा देखता रह गया | 


“रानी !” कॉपता-सा स्वर । 

मस्तानी ने घूमकर देखा तो ह्वाथों में अल्पाहार की स्वर्णथाल 
लिये अनवरी खड़ी थी--“क्या है अनु !” अ्न्तस का इन्द्र स्वर में 
छेलक उठा--' प्रेशवा को गये आज तीन दिन हो रहे हैं अनु...” 

“तू इतना घबरा गयी--क्यों ?” अनवरी ने उपालम्भ से कहा--- 
“तीन ही दिन में यह मस्तानी की कली सुर्का गयी तो....अरे, मस्खो, 
ऐसा क्‍यों नहीं करती कि पेशवा को बाँधकर अ्रपने उस हार में लटका 
लेती, जो इन जुल्मी पहाड़ियों! से टकरा रहा है मरदूद !” और उसने 
जब पहाड़ियों! को अपने कुटिल-सक्लेत का निशाना बनाया तो 
मस्तानी शरमा गयी | 

“बदमाश |? 

ध्ग््च्छा [7 

“चुप रह...” अधरों पर मुस्कान की लहर देख, अनु हुलास 
से भर उठी । 

“अच्छा तो, श्रब कुछ खालो, रानी !” 

“लाख बार समझाया कि मुझे रामी-पानी न कहा कर पर तेरे 
कानों पर जूँ तक नहीं रंगती |” 

भस्तानी ने डॉटा तो वह खुलकर हँस पड़ी | 

ण्क््यों हँस रही हे 48 

“ऐसे ही !” उसने पास ही के तख्त पर हाथों की थाली रख 

दी--“आ्राओं, अब थोड़ा-सा जलपान कर लो, तुम्हारी इसी अदा पर 
तो बैचारे पेशवा, जीते जी मर मिटे हैं !! 

“शनु !” मस्तानी के स्वर में अनायास ही इतनी गम्भीरता 
करुणा में डूबी हुई-सी गम्भीरता आर गयी कि अनवरी चौंके बिना 
न रही--“ऐसा क्‍या नहीं हो सकता कि हम किसी तरह श्रछा 
चले जॉय.... 

“झोरछा !” अनवरी परेशानी से देखती रह गयी उसकी और । 

ध्हॉँ ] १9 

“भस्सों !” 

।] ग्रनु, न ्ट्। 

“अपने को सम्हाल । मुहब्बत के रास्ते में काँटे तो होते ही 
हैं। उन्‍हें कुचलते हुए. हमें आगे बढ़ना चाहिये। उनकी घुमन से 
घबराना तो...” 

“अनु !” मस्तानी ने उसे बीच ही में रोका-- रास्ते के काँटे हमेशा 
पैसें में चुभा करते हैं पर--डफ, मेरे तो कल्लेजे में ही छुमे जा रहे 
हैं | पैरों और इस कलेजे के दर्द में बहुत फक होता है, इसे कुठलाने 
की कोशिश करना बेकार है। मेरी ही वजह से पेशवा का चारी ओर 
तिरस्कार हो रहा है...” 

झनबरी मौन रही आयी | 

“ज्ञरा-जर्रा, मुझे कुफ़ की नजर डाल रहा है। पेशवा को मैंने 
ही भ्रष्ट किया है--मैंने ही....इन दीवारों का चीत्कार क्या तू सुनती 
नहीं....” वह हाँफने लगी थी। 

“्य््स्सो [7 

उसका यह चौथा-महीनाः चल रहा था। उद्देग में ड्बकर वह 
मूर्चछुत-सी हो गयी । अनवरी ने कपटकर उसे अपनी .बाँहों में सम्हाल 
न लिया होता तो फर्श पर गिर पड़ती । मस्तानी के 'पैर भारी' हो रहे 

हैं, जानकर अ्नायास ही उसका सारा शरीर रोमाश्व से भर उठा | 
विद्रोह्ममि से कुलसे हुए! दो ग्राों के बीच यह तीसरा आणी... 
परिणाम की कल्पना नहीं कर पायी वह | पेशवा के कलझौी- 
अणुय की यह 'मुहर--उफ्‌ ! जल्दी-जल्दी मस्तानी के सुख पर 
ठगणढे पानी का छींटा मारती हुईं अनवरी उस कल्पनातीत-मविष्यत्‌ में 
खो-सी गयी थी। इधर गुजरात की नवीन-समस्या के समाधान में, 
पेशवा सब-कुछ भूलकर दत्त-चित्त हो रहे ये | श्रपने प्रणय॒पर लगने 
वाली इस मुहर” का आभास सम्भवतः उन्हें भी नम होगा। 

मस्तानी ने धीरे-सै श्राँखें खोलीं। देरतक अपने ऊपर क्कुकी 
अनवरी की और निहारतो रही, जैसे अ्रपनी उस ममत्वमयी-सखी से 
पूछ रही हो-मेरे अ्रमाग्य से तू क्‍यों संतप्त है री पगली ! 

“मस्सो !?? 

“मुझसे भी तूने छिपाया मस्सो, क्‍यों १?” स्वर का उपालम्भ अश्रु- 
विगलित-सा हो रहा था--“श्रभी तुके इसकी कोई जरूरत भी तो नहीं 
थी रानी....पेशवा को क्‍या यह सालूम हो चुका है !” 

ध्ज्हीं (! 

“और....”& 

“केवल जीजी ही जानती हें....खुद उनसे ही मैंने भी जाना है 
अनु...” मस्तानी के कशण्ठ में विचित्र-सी थरोहट थी--“इसमें मेरा 
क्या वश था। कभी-कभी आदमी को विवशता के हाथों... सोचती हूँ, 
आदमी कितना बेहया होता है श्रतु ! तभी तो, ..तभी तो...” और 
उसने विकलमभाव से अपने शिथिल हाथ अनवरी के गल्ले में 
डाल दिये | 

स्नेह्ववेग में अनवरी रह-रहकर रोमाश्चित ही उठती थी। मस्तानी 
के करुण मुख की ओर जैसे चाहकर भी देख पाने में असमर्थ होकर 


बाजीराव-मस्तानी शहद 


वह छुटपठा उठी--“तू माँ बनने जा रही है सखी ! यह....यह कितनी 
बड़ी खुशी का वायस है पर,..” करठ में जैसे कुछ अटठक-सा गया। 
विवशवा ने झ्ाँखों में आँसू ला दिये । 

ध्ध्प्र्‌ ९११ 

“मैं कह नहीं पाती....उफ्‌ , इन लोगों में सचमुच छदय नाम की 
कोई चीज नहीं...” 

“ऐसा क्‍यों कहती हो अनु ?” पीछे से पेशवा का गम्भीर पर मीठा 
स्वर आया तो दोनों घबरा-सी उठीं। 

मस्तानी ने लपककर उनके पैर पकड़ लिये। अनवरी अमिवादन 
करती हुई द्रबाजे की बढ़ने लगी | तो-- अरे, मेरे आते ही तुम चल 
दीं....5हरो, ठहरो भाई --अरे, प्रिये, यह तुम्हें हो क्या गया है १” 
मस्तानी के कॉपते हुए हाथ अब तक उनके पैरों पर थे। जल्दी से 
उसे उठाते हुए पेशवा ने फटकार-सी बताई--'अ्रमी तक तुम्हारे 
स्वभाव का बुम्देल(-रक्आः मिटा नहीं | बढ़ी खराब बात है यह | तुम 
अब पेशवा बाजीराव की रानी हो--छ दयेश्वरी....”” कहते-कहते उनका 
स्वर भर्रा उठा--“भस्तानी प्रिये, तुम यहाँ पर सचमुच सुखी नहीं 
हो,...सचसुच....” 

मस्तानी के सारे शरीर में सिहरन व्याप्त हो गयी--'ऐसा न कहें 
प्राण, न कहें...” 

“मुझे मालूम न था प्रिये !? स्वर बेतरह थरथरा रहा था-- 
“ग्रपनी शक्ति पर आवश्यकता से अधिक विश्वास था और इसी 
विश्वास ने, तुम्हारे कोमल ग्राणों को कुलसकर रख दिया..,.” उन्होंने 
धीरे से मस्तानी के कन्धे पर हाथ रखा---“मेरी अनुपस्थिति में कोई 
विशेष,...?” 

“नहीं, प्राण !” 

#तो ९? स्वर में आतुरता थी--“रानी आती तो रहीं न १” 


५. 2 

"कौन, जीजी !” 

ण्हाँ ए 

“उनके ही सम्बल पर तो मैं जीवित हूँ प्राण ! अगर अन्य की 
तरह वे भी....तो एक क्षण भी रह पाना क्‍या असम्भव था....” उसने 
अपने को प्रकृतिस्थ कर लिया था--“सतारा से क्या श्रभी आए हैं !? 

“पवन ने सीधे यहीं पहुँचाया है....माताजी स्वस्थ तो हैं १?” 

“माताजी !?? 

“ओह, ठीक है, ठीक है, स्वस्थ ही होंगी....तुम्हें क्या मालूम १” 
अपनी गलती समर वे घबरा-से उठे। पेशवा-माता राधाबाई के मन 
में मस्तानी के प्रति इतनी भवज्भर घृणा 'थी कि सेवक सेविकाओं से 
लेकर पेशवा परिवार के सदस्थ तक, उनकी चर्चा भी बेचारी से करने 
का साहस नहीं कर पाते थे। मस्तानी का नाम सुनकर ही वे अपने 
को अपविन्र समझने लगती थीं और तब कानों में स्वरशं-धूलि मिला 
गज्गाजल बिना डाले, चैन नहीं लेती थीं। लाख बरजने पर भी जब 
रानी काशीबाई अड़ी ही रही अपने हठ पर तो वें भी अ्रस्पृश्य-सी हो 
उठी थीं उनके लिये | बाताबरण में मौन घुल गया था। श्रनवरी 
दोनों को अपने आप में डूबा हुआ पा, धीरे से बाहर हो गयी थी | 

आपको पहले यहाँ नहीं श्राना चाहिये था 

६६. यों ९११ 

“जाता जी.... 

“मेरे शरीर पर किसी का भत्ते ही अधिकार हो परन्तु मन 
मेरा एकदम अपना है प्रिये ! हों, तुम्हें इधर अस्वस्थ देख रहा हूँ.,..”? 
उनकी बड़ी-बड़ी आँखों में अनुराग की अ्रसीमता तिर रही थी | 

“मैं स्वस्थ हूँ....” मस्तानी लजा-सी उठी | आँखें नत हो गयीं | 
मुख पर सिन्दूर पुत गया । 


आजीराव-मस्तानी रछ्० 


पेशवा ने उसका चिब्बुक उठाते हुए श्रत्यन्त स्निग्ध स्वर में 
कहा-- भ्रूठ बोलती दो,...” 

हीं !१ 

“मैं जानता हूँ....” भ्ुजाश्रों ने उसे धीरे से अपने में बद्ध कर 
लिया--ठुम स्वस्थ नहीं हो....?” 

“क्यों !” मस्तानी चौंकी-सी--“मुझे कुछ तो नहीं छुश्रा है 
आण !” स्वर काँप रहा था। 

“सच !” पेशवा का भुख क्कुका, स्कुरित अघरों ने परस्पर स्पर्शित 
होकर बातावरण---करुणा और उद्देंग में सन्रिद्दित वातावरण को 
अधु-सिक्त-सा कर दिया--“मुकसे छिपाया क्‍यों तुमने १” 

भ्क्र्या (7 

ध्व्ता कि १7 

मस्तानी की आँखें मुँद गयीं। उसकी धड़कन पेशवा के वच्षस्थल 
में तिरोहित-सी होती रहीं | 

“४रानी ने मुझसे कद दिया था....?” 

“तुम्हें दुख है रानी !” पेशवा का स्वर आन्तरिक उसग में थिरक- 
सा रहा था--हसारे प्रणय का बह प्रमाण है प्रिये) सच, वह प्रमाण 
मेरे लिये...” 

“नहीं,...?! 

“पगली हो ठुम, विद्रोहों के मुख पर तमाचा सिद्ध होगा वह 
प्रिय !”! 

“मेरा मन डूबा जा रहा है प्राण,...जैसे कोई बार-बार कहता जा 
रहा हो कि हम दुनिया की इस आग में जलकर राख हो जायेंगे...” 
आर पेशवा के प्रशस्त कंधे पर मस्तक टिका कर वह सिसक उठी | 

“उस राख में भी एक ज्योति होगी प्रिये !” 

मस्तानी सिसकती रही, सिसकती रही | 

अवसाद और उद्देग में डूबे हुए दो प्राणों की उस छुटपटाइट 
का अनुभव कर कक्ष में बिखरी हुई हवा तक जैसे भीग उठी । काफी 
देर तक सिसकती हुईं मस्तानी को, अपनी बाँहों में समेठे बाजीराव 
कराइभरे मौन में उमं-चुभ करते रहे | दरवाज़े की श्रोद से कई बार 
अनवरी फाँककर देख गयी पर अन्दर आने का साहस उसे नहीं हो 
पाया । नीचे बरामदे में, बुन्देलखण्ड से महाराज छुत्नसाल का पत्र- 
वाहक नजीर चिकारा बजाकर बड़े ही करुणु-स्वर में धीरे-धीरे गा 
रहा था-- ५ 

दुनिया है बेदद कि इसकी दुनिया बसी कटार पर 
यहाँ कमल का फूल पक्राया जाता है अन्ञार पर,... 

अौर ठीक उसी समय-- 

पेशवा-माता राधाबाई के दरबार में विद्रोह्ममि की लपट, लप- 
लपा रही थीं। चिमणाजी अप्या, नाना, रानी काशीबाई किंकतेव्य- 
विमूढ़-से उनकी ओर निहार रहे थे और वे गरज रही थीं---“ओह, 
सतारा से आते ही बाजी उस म्लेच्छु के पास चला गया! मैं 
जीवित नहीं रह सकूँगी श्रप्पा,...और जानते हो, भेरी मृत्यु का उत्तर- 
दायित्व--नहीं, हत्या का पाप उस पापी बाजी से अधिक तुम 
सबको लगेगा....” क्रोधावेग से उनका शरीर थर-थर काँप रहा था। 
आँखों में, करुणा, घृणा और उद्देग की निवेणी स्फुलिंग बनकर नर्तन 
कर रही थी । 

“गाताजी !” 

“चुप रहो !” क्रोध अब क्रमशः रुदन में परिशत हो रहा था-- 
“में कहती हूँ, उस दानबी को मेरे पवित्र पुत्र के मार्ग से हठाने का 
साहस क्‍या तुम सब में नहीं। महाराज छुत्रसाल को में बीरात्मा और 
धमनिष्ठ समझती थी पर वह मेरी भूल थी। उन्होंने मेरे लाल को 

पथ-अष्ठ कर दिया । बोलो, बोलो, यही न कहना चाहते हो ठुस सब 
कि मैं उन्‍्मादिनी हो गयी हूँ । अपनी तलवार निकाल कर इस अमा- 
गिन माँ का कल्लेजा चीर दो और देखो कि उसमें कितना भयक्षर 
ज्वालामुखी धधक रहा है....इस बहू को में अपनी बेटी समभाती थी पर 
यह भी....यह भी...” 

काशीबाई उनके लड़खड़ाते शरीर को सम्दालने के लिये आगे 
बढ़ी पर वे कंनककर दूर हट गयीं । 

“मत स्पर्श करो मुझे; !” वे चीख पड़ीं--/तुम्हें मेरी चिन्ता ने 

न सही ; पर अपने सुहाग के लिये भी खूब कत्तंव्य पालन किया 


शम भी नहीं आयी !”? 

“माताजी, ज्ञरा विचार कर देखे, आ्रापके इस आक्रोश की आग 
में पूज्य राव का जीवन भस्म होता जा रहा है “--महाराष्ट्र को किसी 
भी मूल्य पर उनके वैसे ही प्रखर स्वरूप की झावश्यकता है। उनकी 
पखरता की ओर आज संपूर्ण देश आशामयी दृष्टि लगाये हुए है। 
हमारी इस बक्त जो परिस्थिति है....उससे.,..उससे...,”” 

| हूँ ]9 

“माताजी !! चिमणाजी ने अपनी बात जारी रखी--“इस 
समय उन्हें किसी मी प्रकार मनःसंताप पहुँचाना घोर अनथथ का कारण 
हो जायगा | गुजरात में दामाड़े-संघर्ष की गुरुता क्या आपकी सम- 
फानी पड़ेगी !” 

“सब समझती हूँ मैं...” 

“पूज्य राव का बलिदान क्या आपको स्वीकार है ९?” 

ध “धर्म के लिये, ऐसे सहसतों बलिदान मैं सगौरव, सप्रसन्न स्वीकार 
करूँगी अप्पा !” स्वर अधिकाधिक तीव्र होता जा रहा था--“चित 
पावनों ने सदा धर्म के लिये अपने बड़े से बड़े स्वार्थ को तुच्छु समझा 


श्ध३ बाजीराच-मस्तानी 


. है। तुम्हें किसी भी मूल्य पर ऊस पाषिष्टा को पूना से निकाल बाहर 
करना है, भले ही इसके लिये तुम्हें उसके अपविन्न रक्त से अपने 
हाथ ही क्यों नरँगने हों !” कहकर उन्होंने दाँतों से ओछ काट लिये-- 
“मुन्ना कि नहीं तुमने अप्या !” 

काशीबाई ने मुख से निकलने वाली चीख को बड़ी मुश्किल से' 
रोका । नाना भी सहम उठा । 

चिमणा जी अप्पा को काठे तो खून नहीं । अपनी प्रगाढ़ मा भक्ति 
पर उन्हें अपार विश्वास था; परन्तु इस आदेश ने उनको हिलाकर रख 
दिया--/भाता जी, आप....आप कह क्‍या रही हैं ?? 

“तुम्हे किसी भी मूल्य पर मेरे बाजों की पचित्रता वापस लॉनी है 
बेटा !” बत्सलता ने उनकी सम्पूर्ण उम्रता को अपने में समेट लिया 
था--नहीं-नहीं, मैं सचमुच उन्मादिनी हो गयी हूँ बेश--उफ !” 
ओर वे दोनों हाथों में मस्तक मींचे धम्म से तख्त पर बैठ गयीं | रानी 
ओए आप्पा झप्टकर उनके पास चलते आये 

अाता जी !? 

“छाप अपने को संयत कर माता जी !” अ्रप्पा उनके काँपते हुए 
चरणों पर कुक गथे--/“थोड़े दिनों और अपने को शान्त रखें | गुज- 
रात की इस बिकट समस्या का समाधान होते ही कोई न कोई मारे, 
पूज्य राव से मस्तानी को अलग करने का अवश्य निकालूँगा, विश्वास 
रखें !” और उन्होंने एक दीघ उच्छुबास लेकर भाभी की ओर मिहारा, 
जिसके मुख भविष्यत्‌ आशड्डाओ्ों ने कालिमा पोत दी थी। काशीबाई 
ने अ्रपनी श्रॉख फिरा लीं | 

“उच्च, बेटा !” 

“मुक पर आपको विश्वास नहीं माता जी !”? 

“है, बेटा !” स्वर में सन्‍्तोषजन्य स्थिरता थी-- मेरा बाजी गज्जा- 
सा निर्मल था श्रप्पा !” 

तभी--- 

“माता जी !” द्वार से पेशवा का स्वर आया | सुनकर सभी चौंक 
'पड़े। वे धीरे-धीरे अन्दर आ रहे और आगे बढ़ कर माता का चरण 
स्पर्श करने को हुए. सगर सहसा ही जैसे किसी अदृश्य शक्ति 
से उन्हें रोक लिया। दूर ही से मस्तक क्ुुकाकर उन्होंने प्रणाम 
किया। राधाबाई क्ुणमर स्तब्ध-्सी पुत्र को निद्वारती रहीं और तब 
एक भटठके से उठकर--“मेरा बाजी!” कहती हुई ऋपट पड़ीं और 
पेशबा के कॉपते शरीर को अपनी भुजाओं में बाँध लिया-- मेरे 
लाल, मेरा शादूल लाल, अ्रप्पा, बहू, देखो न, कौन कहता है कि 
मेरे बाजी पर कलंक,.,.?” वे सब कुछ भूल कर पेशवा के सारे शरीर 
'पर हाथ फेरने लगीं । 

बाजी राब के साथ ही और सभी की आँखें भर आयीं | काशीबाई 
ने भ्रपना मस्तक राधाबाई के चरणों पर रख दिया । बाजीराव भी कुुके 
'परन्तु उसी समय उन्होंने अपने पैर खींच लिये । 

“बाजी (१) 

“माता जी !?! 

. तू उस यवनी के यहाँ से आ रहा है....ओह,...सुके क्या हो गया 
था प्रभु [9 
' “माता जी |” 

“बस-बस, तू मेरी श्राँखों से दूर हो जा बाजी ! मेरी कोख को 
'कलंकित करते तुझे तनिक भी संकोच नहीं हुआ । चला जा, भेरी 
आँखों से दूर हो जा, दूर हो जा !” आवेग में वे चीत्कार कर उठीं। 

“बाजी आपका पुत्र है माताजी, और आपका पृत्र कभी कलंकी 
नहीं होगा, इसे श्राप कभी न कभी अवश्य स्वीकारेंगी। ग्ुके देखकर 
आपको पीड़ा होती है तो अब कमी....अथा, शआ्रश्रो चलो, हमें 
आजरात-सभस्या का समाधान खोजने में दत्त-चित्त हो जाना दै.... 

आओझो भाई, आश्ो....” और मुख से फूट पड़नेवाली रुलाई बड़ी 
कठिनता से रोक थे कम्पित पर्गों से कक्ष के बाहर हो गये | 

चिमणाजी श्रप्पा छ्षणभर स्तब्ध-से खड़े रहें; फिर माता को 
प्रणाम कर पेशवा के पीछे हो लिये | रानी काशीबाई ने आँखों पर 
आँचल रख लिया | 

राधाबाई खोयी-खोयी द्वार की ओर देखती खड़ी रहीं---/बाजी 
चला गया,...?? 

स्वर में पराजय झाँक रही थी--विरोधाप्रि की ज्वाला पर मसत्व 
की धार पड़ रही थी। 

विरोधाप़मि त्तरल्लामि में परिणत हो रही थी.... 


दिल्ली की ओर 


गुजरात का सूबेदार सरबुलन्द खाँ नाममात्र की अपनी सूबेदारी, 
जिसका प्रसार औरज्चनाबाद तक ही सीमित था--के लिये हो रहे उस 
विकट संघष को, आ्राँखें मूँद कर देख रह्म था। निजाम, अ्यंत्रकराव 
ओर गायकवाड़ के मन में पेशवा बाजीराब के विरुद्ध आग भड़काकर, 
स्वयं अपनी राजधानी में बैठा रहा | 

व्यंबकराव वीर था और गुजरात पर वह उसका विशेष अ्रधिकार 
भी स्वयं सिद्ध था। मराठों में उसके प्रति गहरी श्रद्धा थी | सब कुछ 
पेशवा बाजीराव समझते थे । शाहू महाराज ने आदेश दिया था, 
युद्ध मैं त्यंबकराव कभी मी जान से न मारा जाय | खुद पेशवा भी 
यह नहीं चाहते थे कि बह मारा जाय ! 

अपने चुने हुए सेनापतियों और चिमणाजी अ्रप्पा के सहित वे, मराठा 
घुड़सवारों की लगभग पचीस' हजार सेना लिये बड़ोदे से चालीस 
मील दूर अपना पड़ाव डाले थे। मुकाबले में ज्यंबकराव ने उनसे दूनी 
सेना का सब्चाह किया था। उसकी सेना में, अधिकांश कोल और 
भील लड़ाकू थे | जन्मजात लड़ाकू होते हुए भी उनमें वे. गुण नहीं 
थे, जो सैनिकों में अवश्यक होते हैं | इस तथ्य से भी पेशवा अपरिचित 
नहीं थे | 

मस्तानी पूना में अकेली अरक्षित ही है, यह सोचकर कभी-कभी 
वे अस्थिर हो उठते थे। उसकी सुरक्षा के लिये ही उन्होंने नीराजी 
को पूना में छोड़ दिया था और वह प्राण रहते मस्तानी पर आँच 

नहीं आने देगा, यही सोचकर निश्चिन्त-से हो जाते । उनके व्यक्तित्व 
की यह विशेषता थी कि कतंव्य के समझ और कुछ दीखता ही 
नथा। न्यंबकराव की भयड्डरता ने शीघ्र ही उन्हें सब कुछ भूलकर 
सुद्ध की श्रोर उन्मुख कर दिया । 

देखते ही देखते उनके अन्तस की ज्वलंतता सारे व्यक्तित्व पर 
छा गयी । 


पहले तो दोनों सेनाश्रों में, दुर ही दूर से संधर्ष होते रहे | इस 
तरह पेशवाईर सेना को नुकसान ही उठाना पड़ रहा था। भीलों के 
अचूक बाणों से बिद्ध होकर अ्रपने घुड़सवारों का संहार होता देख, 
पेशबा आवेश सें आ गये। न्यंत्रकराव' बढ़ौदे के समीप दमोई के 
मैदान में मोर्चा लगाये था | 


अपनी सेना के साथ, मार्ग रोकने वाले भीलों-कोलियों को चीरते 
हुए. पेशवा बाजीराव बान की-सी गति से दमोई की श्लोर ऋपट 
पड़े | अपने आत्मविश्वास तथा सैनिकों की गहरी राज-भक्ति के बल्नपर 
वे अन्ततः व्यंबकराव के सामने आ ही गये | 


जोश में मरा हुआ ज्यंबकराव एकदम से पेशवा की सेना पर टूट 
पड़ा। अपने ऊँचे हौदे से वह बाणों की अजल-धारा बहाने लगा | 
आगे पड़ने वाले भील और कोल, पेशचाई घुड़सबारों की पहली ही 
टक्कर में भाग खड़े हुए | अब दोनों ओर के मराठा-सैनिक हाथों-हाथ 
जूकने लगे | गहरी भयानकता उपस्थित हो गयी । 

पेशवा ने अपना हाथी ज्यंबकराव की ओर बढ़वा दिया । 

ध्प्त्व |) 

पेशवा ने हौंदे से घूमकर देखा तो लहू में नहाया हुआ होल्कर 
अपना घोड़ा भगाता हुश्ना चला आ रहा था। चारों ओर तलचारों 
का जौहर अपनी भयह्वरता की चरम-सीमा पर पहुँच चुका था। 

“राब, आगे न बढ़ें...न बढ़ें....व्यंबकराबव पागल हो रहा 
है....”? होल्कर चीखा | 

सचमुच पेशवा के हौदे के चारों ओर बाणों की बौछार हो रही 
थी । ज्ञमीन खून और लाशों से कीचड़ बन गयी थी। पेशवा के 
मस्तक पर बल पड़ गये | शीघ्र ही उन्होंने अपने को प्रकृतिस्थ कर 
लिया और हौदे से कूदकर नीचे आ रहे । पवन! पास ही था। उछल 
कर उसपर बैठते हुए, वे गरज उठे-- 

“होल्कर, श्रप्पा कहाँ है! हमें तुरत ज्यंबक्ष को घेर लेना 
चाहिये,.,..” उसी समय घोड़ा जछालता हुआ, ज्यंबकराव का एक 
सेनापति उनके सामने श्रा गया । अपना तलवार वाला हाथ उसने 
उठाया ही था कि बाजीराव ने, नेजा तौल दिया । भेजे का 
चौड़ा फल मूठ तक, कबच को भेदता हुआ छाती में समा गया। 
बाजीरावने नेजा झटका देकर खींचा तो वह घोड़े की पोंठ पर से 
नीचे गिर पड़ा | पेशवा के अगल-बगल मल्हारराव होल्कर और 
विठोबा जी बूले, चुने हुए सैनिकों के साथ हो गये, रक्षक के रूप में | 

ज्यंबकराव, बाण-बरसा कर भयंकर रूप में पेशवाई-सेना का 
संहार करता जा रहा था। डँगलियों से लहू वपकने लगा परन्तु 
उस नर-पुंगव को जैसे उसकी चिन्ता ही न थी। बाण-बर्षा की गति 
तीत्रातित्र होती जा रही थी | 

पेशबा ने पवन को मोड़कर एक ओर किया | उनके संकेत पर द॒र्त 
ही पत्र लिख! गया--युद्ध बन्द कर दो और सुलह का रास्ता 
निकालो । ठम्हारे जैसे महान्‌ वीर फा वीरत्व शाहू महाराज के दुश्मनों 
को परास्त करने के काम आना चाहिये, अपनी ही सेना से लड़ने के 
नहीं....” एक तेज्ञ साइनी सवार सफेद मंडा फहराता हुआ, ज्यंबकराव 
के हाथी की ओर बढ़ा। सफ़ेद भंडा देखते ही, संदार-यश क्ुणभर 

के लिये थम-सा गया | तलवार शान्त होकर कुक गयीं। सैनिकों में 
गहरी श्रशान्ति व्याप्त हो गयी | परस्पर-विरोधी चर्चायें--- 

“पेशवा ने हार मान ली !? 

“जबान सम्हालकर,...ऐसे अपशब्द उगलनेवाली जबान को काट- 
कर फेक दिया जायगा !? 

“सफेद मंडा ज्यंब्रकराव' की ओर का है !”? 

“जहीं-नहीं, पेशवा ने भेजा है....!! 

विचित्र परिस्थिति का निर्माण कर रही थीं। तलवार थमी तो 
थीं मगर वे किसी भी क्षण पूषबत्‌ गतिशील हो जाने को तत्पर 
थीं | साड़नी सवार सामने के सैनिकों फो चीरता हुआ बढ़ता गया । 

ब्यंबकराव ने सफेद कए्डा देखा तो अनायास ही चकित रह 
गया | उँगलियाँ धनुष की प्रत्यंचा से हृ4 गयीं। सहसा ही वह अद्दह्यात 
कर उठा--'पिशवा बाजीराव ! बस, हो गया.,..इसी बूते दिल्ली 
पर हुकूमत करने की महत्थाकांज्षा....दामा, देखों, साड़नी सवार का 
बाल भी बॉका न हो ! उसे श्राने दो मेरे पास....” पास ही मुश्की 
घोड़े पर बैठे पिलाजी गायकवाड़ के पुत्र दामाजी गायकवाड़ से उच्च 
स्वर में कहा उसने | साड़नी सवार ने दूर ही से ज्यंबकराव को श्रभिवादन 
किया। पास आकर उसने पेशवा बाजीराव का पत्र दामाजी के हाथ 
में दे दिया | दामाजी ने पत्र को व्यंबकराव के सामने किया। 

“क्ष्या लिखा है, पढ़ो तो !? 

दामाजी ने पढ़कर सुना दिया। सुनते ही अ्यंबकराव बौखला 
गया। आँखों से चिनगारियाँ छिटक उठों--लँँहः, एक कीट काः 
यह दुस्साहस, जाकर अपने पेशवा से कह दो, अगर उसकी तलवार 
में जज्ञ लग गयी हो तो भाग जाय सामने से....”? और वह प्रुतः- 
अन्धाधुन्ध बाण बरसाने लगा। 

५६ 

रेलम-पेल में बेचारे साढ़नी सवार की क्‍या गति हुई, इसे कोई 
जान नहीं सका । 

थमी हुई तलवार, विद्युत-रेखा-सी दीखने लगीं | 

“राव, ज्यंबक पुनः बाण बरसाने लगा !” होल्कर ने धबराकर 
कहा तो वे चौंक पड़े | 

“ठीक है, उसने मेरे संधि-प्रस्ताव को ठुकरा दिया है | होल्कर ! 
आगे बढ़ो....” एक हाथ में नेजा और दूसरे में 'प्रसादिमी' जाने 
पेशवा ऋषठ पड़े | पेशवाई सेना जोश में भर गयी | 

पेशवा बाजीराव के स्वयं रणनक्षेत्र में धैंस पड़ने से, देखते ही 
देखते निर्णायक-युद्ध का-सा मंजर दीख पड़ने लगा | 'पवन' बिजली 
की तरह कोंघ रहा था। 

कि सहसा ही-- * 

एक चीत्कार के साथ ज्यंबकराव अपने होदे पर भहरा कर गिर 
पड़ा । पीछे से सत्ाती हुई एक गोली श्राकर उसके सस्तक को पार कर 
गयी थी। 

स्वामी के गिरते ही ज्यंबकराव की सेना के पैर उखड़ गये और 
उखड़े हुए पैरों को खदेड़ने में पेशवाई सेना को कोई खास परेशानी 
नहीं हुईं। पवन ने ऋषपटकर ज्यंबकराव के सीकड़ों में बंधे हाथी के 
मस्तक पर अपने अगले पैर टिका दिये | पेशवा कूदकर हौदे पर हो 
रहे | ज्यंबकराव समास हो गया था । 

(राव !?? 

“हेल्कर, ज्यंबक समास हो ही गया। हम उस बीर को बचा 
"पाने में असभर्थ ही रहे !!” उनके स्वर में पश्चात्ताप का कम्पन था-- 
“अ्रष्पा को बुलाओ और भागती हुई सेना का पीछा करने से अपने 
सैनिकों को रोक दो । खेल समाप्त हो चुका है....” 

और उनके संकेत पर व्यथित महावत ने हाथी को बैठा दिया | 


अपनी विजयिनी-सेना को पेशवा ने तुरत ही पूना की और 
लौटाया | 

इस व्यर्थ के संघष्ष में लगभग सात हज़ार मराठा वीरों की आहुति 
पड़ी थी। पेशबा को अपनी यह विजय, हार से भिन्न नहीं लग रही 
थी। उन्होंने महाराज शाहू के पास तत्काल ही समाचार भेजते हुए 
लिखा था--श्रत्यन्त दुख के साथ सूचित करना पड़ता है कि वीरबर 
ज्यंबकराव अपने मामा मावसिंह राव की गोली से मृत्यु को प्राप्त हुए 
भावसिंह राव मन ही मन उनसे रज्लिश रखते थे। उन्होंने पहले 
मुझसे सम्बन्ध स्थापित करने की चेश की थी परन्तु मैंने अत्यन्त 
मत्सना के सहित उनकी लौढठा दिया था और....गुजरात पर अ्रब 
हमारा लगमग निष्कृंटक अधिकार हो चुका है। गायकवाड़-बन्धुओं 
ने, हमारा पूर्णा सहयोग करने का बचन दे दिया है। देखना है, 
बादशाह मुहम्मदशाह की ओर से अब कोन-सा रुख अख्तियार किया 
जाता है....! 

सेना को पीछे छोड़, वे पवन पर तीज्र वेग से पूना की ओर बढ़े । 
कर्तव्य के बोक से मुक्ति पाते ही वे मस्तानी के कुशल-संवाद के लिये 
विकल हो उठे। माता राधाबाई, उसे किठी भी मूल्य पर उनसे प्रथक्‌ 
करने के लिये क्ृतसंकल्प हो उठी हैं--इसका भास उन्हें हो चुका था | 

कआ्राधी से अधिक रात बीते वे पूना पहुँचे । साथ में तीस-चालीस 
अज्ञरक्षकों के अतिरिक्त और कोई नहीं था। नीराजी उनकी प्रतोक्षा, 
ही कर रह्य था। घायल-शलथ पेशवा को उसने सहारा देकर पवन से _ 
नीचे उतारा और--कोई संघातक घाव तो नहीं लगा है आपको 

राव !” उसने चिस्तित-घबराये स्वर में पूछा--/बहुत शिथिल हो गये 
हैं आप । आइये,...” कहता हुआ बह पेशवा-महल की ओर बढ़ने 
को हुआ, तो-- 

“मस्तानी कुशलपूर्बक तो है नीरू !” पेशवा ने आकुल स्वर 
में पूछ लिया। 

“हाँ, वे आपकी प्रतीज्ञा कर रही हैं....” उसमे स्निग्ध 
स्वर में कहा तो पेशवा ने जह़दी से स्नेहपूवंक उसकी पीठ पर 
थपकी दी और महल की ओर बढ़ गये । नीराजी आधीरात के 
उस सन्नाटे में अपने में खोया-सा खड़ा, जाते हुए. पेशवा बाजीराब 
को निदारता रहा । 

ऊपर भरोखे से दो आँखें भी पेशवा को छिपे-छिपे निहार रही 
थीं। पेशवा जब मुड़कर मस्तानी के श्रावास को ओर बढ़ गये तो 
बे एक भठके के साथ भरोखे से हथ गयीं । 

“भाभी !” नीराजी के मुख से अ्रस्फुट स्वर में निकल गया। वें 
श्रॉखें, रानी काशीबाई की थीं | 

रात के श्यामल-पग भागे जा रहे थे । नीरबता क्रमशः गहन से 
गहनतर होती गयी । 


महाराज शाहू ने गुजरात-विजय ओर त्यंबकराव के निधन का 
समाचार पाकर सबसे पहला काम किया--अपने दरबारियों के साथ 
देवी के मन्दिर में जाकर, ज्यंबकराव की मृत्यु के लिये क्षमा-याचना 
की ओर हुतात्मा के परिवार के प्रति अपनी हार्दिक सह्यनुभूति प्रकट 
कौ। उनके इस आचरण से, श्रसन्तुष्ट मरठा-समाज तुष्ठ हो गया। 

दूसरे दिन के दरबार में उन्होंने राजकीय रूप में घोषित किया--- 
गुजरात और मालवा की चौथ और सरदेशमुखी का आधा राज्य- 
कोष में तथा आधे में, बराबर-बरावर ज्यंत्रकराव के परिवार और 
पेशबा बाजीराव को दिया जायगा | राजा शाहू ने अपनी उदारता 
से व्यंबकराव के परिवार के मन का मेल धो दिया। ज्यंबकराव के 
भाई यशवन्तराब की सेनापति पद पर नियुक्ति की घोषणा भी शीघ्र 
ही कर दी गयी । 

गुजरात में राजा शाहू तथा पिल्लाजी गायकबाड़ के एजेंट घूमने 
लगे। देखते ही देखते पिल्लाजी गायकबाड़ ने, पेशवा से मैत्री रखते 
हुए सम्पूर्ण गुजरात में अपना दौर-दौरा स्थापित कर लिया | गुजरात 
के मुगल सूचेदार सरबुलन्द खाँ का जीना दूभर हो रहा था। बेचारा 
बड़ी सुसीबत में पड़ गया था। सूबेदारी में जो थोड़ी-बहुत सेना थी, 
वह धीरे-धीरे कम होने लगी। आदममी का कोई जरिया न था | 
केन्द्र से मदद के लिये आशा करना ही मु्खंता थी। उधर मराठों 
के गुजरात-विजय के समाचार से दिल्ली में सनसनी मची। बादशाह 
की नींद हवा हो गयी | स्वार्थी-वापलूस बज़ीरों ने बादशाह के कान भरे 
श्र गुजरात की स्थिति पर काबू पाने के लिये, सरबुलन्द खाँ के 
स्थान पर, जोधपुर के राजा अभयसिह को नियुक्त कर थिया गया | 
अमयसिंह, सुप्रसिद्ध जोधपुर नरेश श्रजीतरसिह का उत्तराधिकारी था। 
उसे बादशाह की ओर से श्रादेश मिला--सरबुलन्द खाँ अगर सीधे 
से अपना पदत्याग नहीं करे तो बलपूवंक उसे मसल दिया जाय और 
जैसे भी हो गुजरात को मराठों के आतंक से मुक्त किया जाय। राजा 
अमभयसिंह ससैनन्‍्य गुजरात की ओर रबाना हुआ | सरबुलन्द खो, इस 
समाचार से बुरी तरह क्लुँकला उठा। इधर-उधर से सेना जुशकर 
उसने अभयस्तिंह को सूबेदारी देने से इनकार करने का निश्चय कर 
लिया । पिलाजी गायकवाड़ ने उसकी सहायता करने का वचन दिया 

था। गुजराती-सीमा से परे ही सरबुलन्द खाँ और राजा अभयर्सिह 
में टकर हुई, जिसमें देवयोग से विजय-भी सरबुलन्द खाँ को ही 
मिली । अपनी हार से राजा अमयसिह और भयझ्कर हो गया.... 
हुकूमत से विरोध करके वह जायगा कहाँ (--एक और से मराठे 
खून चूसेंगे और दूसरी ओर....व्यथ है--सरबुलन्द खाँ ने सोचा तो 
अपना भविष्य अन्धकारमथ ही दीख पड़ा। अन्ततः उसने राजा 
अभयसिह के हाथों में सूबेदारी सौंप दी और “जान बची, लाखों 
पाये!” की रद लगता दिल्ली की ओर चल पड़ा गुजरात पर मराठा-शाही 
कायम हो चुकी थी | सरबुलन्द्‌ खाँ की सूबेदारी महज औरड्भाबाद तक 
ही सीमित थी | बड़ोदा में पिलाजी गायकवाड़ राजकीय-ढल्ञ से श्रपना 
अड्डा जमाये था | 

महाराजा शाहू और पिलाजी के सैनिक, गुजरात से मुगल 
सल्तनत को एक पैसा भी चौथ न मिल सके--इस ओर सतक रहा 
करते थे। औरज्षाबाद में अपने पाँव जमाने के पश्चात्‌ राजा अभय- 
सिंह ने सीधे बड़ौदे पर आक्रमण करने का निश्चय कर लिया। 
परिस्थिति भी अनुकूल थी | पेशवा बाजीराव, भालवा और सिद्डियों 
की उलभरनों में फंसे थे । 

पिलाजी को बड़ोदा से हटाने में थोड़ी परेशानी के बाद राजा 
अभयसिंह को सफलता मिल गयी। होशियार गायकबाड़ ने, व्यथे 
ही अपने सैनिकों का बलिदान नहीं होने दिया। परन्तु बड़ौदे से 
हय्कर वह राजा अभयसिंह के लिये जहमत ही बन गया। भील, 
कोल आदि जड्ली जातियों के बल पर उसने गोरिक्षा-युद्ध में राजा 
की नाक में दम कर दिया | 

घबराक्र राजा अ्रभयसिंह ने सम्पूर्ण राजपूत-जाति पर कलझ्ड- 
कालिमा पोत कर जो घृणित काय किया, उसने गुजरात को सदा- 
सदा के लिये मुगल सल्तनत से अलग,ही कर दिया। उस नीच ने 

पिला जी को सुल्नह के लिये अपने खौँमें में बुलवाकर धोखे से 
उसकी छाती में पैनी छुरी घुसेड़वा दी । गायकवाड़ वत्काल ही समाप्त 
हो गया | 

गायकवाड़ के ग़रते ही सारे गुजरात ग्रान्त में आय-सी लग 
गयी। पिलाजी के भाई महादजी और पुत्र द्यमाजी के नेतृत्व में, 
एक-एक बच्चा विद्रोही हो गया | ; 

कलछ्ली राजा अ्रभयर्सिह को बड़ी मुश्किल से जान बचाकर 
शुजरात से दिल्ली की ओर भांग सकने का मौका मिल सका | मुगल 
सल्तनत का सितारा श्रब तेजी से गुरुब हो रहा था। दिल्ली अब 
मराठा घुड़खवारों का जैसे आहान कर रही थी । 

उधर--- 

मालवा में पेशवा बाजीराब' की तलवार खनक रही थी। गुजरात 
हाथ से गया, कहीं मालवा भी न खिसक जाय--दिल्ली के महाप्रमुश्रों 
की ब्ाँखों से नींद उड़ गयी । 


दिन बीतते रहे। परिवार और समाज के विरोधों ने उम्र रूप 
धारण कर लिया। राधाबाई का आक्रोश चरम-सीमा को पहुँच गया 
था। पेशवा बाजीराव का जीना दूमर हो गया। मस्तानी को लेकर 
शाहू मह्राज भी उनसे असन्तुष्ट-से रहने लगे थे । विरोध....विरोध.... 
चारो और विरोध ही विरोध (--परन्तु इन विरोधों से व्कराता हुआ 
बाजीराव का लौह-व्यक्तित्व अविचलित ही रहा आया। मन की. 
पीड़ा, अवसाद को अपनी महत्वाकांज्षा में समेटे वे क्म-पथ पर बढ़ते 
जा रहे थे---नीलकशठ-से | 

मस्तानी ने पुत्र को जन्म दिया। समाज ने उसकी ओर खूनी 

आँखों से देखा। मस्तानी सहम झठी पर बाजीराव का मनमयूर 
नर्तन कर उठा । शनिवास्बाड़े के मस्तानी-महल्व में एक महीने तक 
उत्सब' सनाया गया । लोगों ने साश्रय देखा--रानी काशीबाई अब 
सदेव पति के निकठ बनी रहने की चेश करती है। 

राघाबाई अपनी हार पर भूखी शेरनी की तरह भयक्कर हो सठी 
थीं, मस्तानी के लिये। पेशवा को उसकी सुरक्षा के लिये अब विशेष 
रूप से सतक रहना पड़ा। उनकी अनुपस्थिति में काशीबाई स्थापनापूर्ति 
करती । देवतुल्य मेमी और स्नेहमयी जीजी काशीबाई के छाथा में 
मस्तानी दीन-दुनिया को भूल गयी । 

अपने महान्‌ सञ्ालक के नेतृत्व में महाराष्ट्र की ध्वजा धीरे-धीरे 
दिल्ली की ओर उन्मुख हो रही थी। मालवा में म॒गलों की स्थिति 
चिन्ताजनक ही होती जा रही थी। एक के बाद एक सूबेदारों की 
नियुक्तियाँ होती मगर मराठा-प्रवाह के समक्ष सभी बह जाते। निजा- 
अल्घुल्क भींगी बिल्ली बना हैदराबाद में दुबका हुआ था। मालवा 
को हाथ से जाता देख, घबराये हुए. बादशाह और उसके नालायक 
बजीरों ने मालबे की सूबेदारी के लिये जिस व्यक्ति को खुना, वे थे 
जयपुर के महाराज सवाई जयसिंह ! पेशवा बाजीराब सल्तनत के 
इस दिमागी-दिवालियेपन पर हँस पड़े । महाराज जयसिंह के खींमें 
में एक दिन अपने साथियों के साथ पेशवा बाजीराब ञआाये और 
दोनों मित्रों ने भविष्यतू-योजना पर गम्भीरतापूर्वक विचार-विमश 
किया | सबकुछ बहुत ही शुत्तरूप से हुआ था पर इसकी भनक 
दिल्ली पहुँच ही गयी | और इस भनक को बल देने के लिये, शीघ्र ही 
सवाई महाराज जयसिंह का प्रस्ताव भी दिल्ली आ गया, जिसमें उन्होंने 
स्थिति की गम्भीर चर्चा के पश्चात अपनी ओर से बिचार रखा था--- 
मालवा को बचाने का एकमात्र यही रास्ता दीख पड़ता है कि सूबेदारी 
के लिये पेशवा को ही चुना जाय,... 

प्रस्ताव भयड्भर था। शासन-यन्‍्त्र डगमगा उठा। बादशाह ने 
उसी समय दरबारे-खास का आयोजन किया। वजीरेश्राला खान- 
दौरान ने दरबारियों को स्थिति से अवगत कराया । 

“लाहौल बिलाकुब्बत !? सुनकर वयोइद्ध काजी शमसुद्दीनश्रल्ञी 
खाँ ने अपनी बुर्रक दाढ़ी पर हाथ फेरते हुए कहय--*ये मूजी काफिर, 
सूअर के जने होते हैं....मल्ला बताइये, राजा साहब पर सल्तनत कितना 
भरोसा करती थी, वही....”' 

“देखिये न, जनाब !” 

“प्राठे क्‍या शुल खिलाते हैं, देखना है ।” 

“खामोश !” बादशाह का गम्भीर स्वर सुन पड़ा-- मेरे खयाल 
से मराठों को सजा देने के लिये खुद वर्जीरिआला खानदौरान ही 
कोई रास्ता ढूँढ़े । बेकार की बातों में वक्त ज्ञाया करने का मौका 
अब नहीं रहा | माबदौलत को इस बात का सख्त अफसोस है कि 

, मुगल सल्तनत की इतनी बढ़ी ताकत के होते हुए भी, एक अदना 
खुटैरा बाजीराव कहर वर्षा करता जा रहा है...” 

खानदौरान की ओर सारे दरबार की आँखें अठक गयीं | 

“वजीरेआला !” 

#हुक्म आलमपनाह !” खानदौरान ने गदन झुका दी। 

“बात ही बात में गुजरात गया और अब मालवा जाने को तैयार 
बना. हुआ हे...” 

“हुक्म इरशाद आलीजाह !” 

“जाप खुद दकन की ओर तशरीफ ले जाइये | मेरी मंशा है...” 

“हुक्म सर आँखों पर बन्दानवाज |” 

मुहम्मद्शाह अपनी खुशनुमा दाढ़ी पर द्वाथ फेरता हुआ थोड़ी 
देर खामोश बैठे रददे फिर कुछ सोचते हुए बोले--“बजीरेश्राला, मेश 
ख़याल है, जितना सुना जाता है, मराठे उतने खतरनाक नहीं | वजीर 

का दर्ज्षा हुकूमत में निह्ाययत ऊँचे दर्ज में शुमार होता है । ऐसे 
मामूली बलवे को दबाने के लिये आपका जाना हुक्षमते-मुगलिया की 
तौहीन है....है कि नहीं !” 


“बेशक है शहंशाहेश्रालम !” दरबारियों ने एकस्वर से ताईद की । 

“मगर मैं तो हुकूमत का अपने को अदना मुलाजिम समझता 
हूँ, गरीबनवाज !” खानदौरान ने चापलूसी के लहजे में कह तो 
बादशाह पुनः जहदी-जल्दी अपनी दाढ़ी पर हाथ फेरने लगे। 
जिसके पूर्वज साधारण से साधारण विद्रोह को दबाने के लिये स्वयं 
घोड़े की पीठ आबाद करते थे, उन्हीं का वंशज शासन की इतनी 
बड़ी अराजकता को दबाने के लिये, वजीर को भेजने में भी अपनी 
तौहीन समझा रहा था! असल में, सीथे वजीर को आशा देकर .वे 
सहम-से उठे थे | परिमाजन आवश्यक था सो.... 

बाबर और अकबर की कर्मठता का प्रतीक मुगल सल्तनतः और 
उसका ताज वजीरों के हाथों की कठपुतली बनकर, पतन की अन्तिम 
सीमा को चूम रहा था। वस्तुतः मुगल हुकूमत की नींब की इंठ उसी 
समय धसक उठी थीं, जब उसपर से आलमगीरी-साया उठा था। 

कुछ देर तक दरबार निरतब्ध बना रहा | 

“आलीजाह को फिक्र करने की कोई जरूरत नहीं। मैं सब 
इन्तजाम कर देता हूँ। पेशवा के बढ़े हुए. मंयूबे के पहु' कटठवाकर 
आपके कदमों डाल दूँगा, उसने अपने को समझ क्‍या लिया है !” 
कहते-कहते खानदौरान जोश में आकर उठकर खड़ा हो गया | 

“बहुत खूब, बहुत खूब !”” 

दरबारे-खास प्रशंसा-शब्दों से गूज उठा । 


युद्ध और विजय की सरगर्मी ने, पूना के जन-जीवन में व्याप्त 
मस्तानी के प्रति असंतीष-बुणा को अपने में समेट-सा लिया था। 
प्रकृति से युद्ध-प्रिय मराठे, जैसे सब-कुछ भूलकर, पेशवा की सक्रियता! 
में उलमक गये ये । 

शनिवारबाड़ा तैयार हो चुका था । राधाबाई को छोड़कर और 
पेशवा-परिवार उसी में आ गया था| बहुत प्रयक्ञ करने पर भी बाजी- 
राव, राधाबाई से शनिवार बाड़े में रहना नहीं स्वीकार करा सके | 

आसमान में दोपहर का सूरज तप रहा था। मस्तानी-महल के 
अन्तःभाग में, भोजन के उपरान्त पेशवा बाजीराव पलंग पर विश्राम 
कर रहे थे कि अनवरी ने धीरे-से द्वार का पर्दा उठाया। मस्तानी 
उनके पास ही बैठी थी। आहट पाकर उसने देखा और--“क्या बात 
है अनु !” धीरे-से पूछा | 

“चेशवा क्या सो गये हैं १” 

सुनकर बाजीराव की ढँपी हुई पल्चके खुल गयीं--“नहीं भाई, 
बिल्कुल नहीं....” और वें 'अ्रंगढ़ाई लेते हुए उठकर बैठ गये-- 
“आओ न अनु ! कितनी बार कहा होगा मैंने कि अपना यह संकोच 
धो डालो पर तुम....” वे मुस्कराये। दोनों हाथ अनायास ही मस्तानी 
के कंधों पर जा पड़े--“अपनी सखी को तुम्हें मी तो समभाना 
चाहिये....?? 

“जी, बाहर नीराजी आपकी प्रतीक्षा कर रहे हैं,...” अनवरी ने 
पढें के उसपार से ही कहा, किंचित घबराये स्वर मेँ---बड़ी रानी ने' 
आपको अभी बुलाया है, कोई बहुत ज़रूरी काम,...” 

मस्तानी पलंग से नीचे ञ्रा खड़ी हुईं थी। सुनकर बेतरह चौंकी । 
जल्दी से दरवाजे के पास आ गयी बह--“नीराजी ने और कुछ नहीं 
बतलाया अनु ! जीजी की तबीयत तो ठीक है न!” स्वर में 
आपठुरता थी | 

“हैं देखता हूँ !” बाजीराव जल्दी से बाइर आ गये | फिर घूम- 
कर-- में चलता हूँ प्रिये !” और आगे बढ़ गये । दालान में नीराजी 
बेचैनी से हल रहा था। पेशवा को देखते ही उसने क्ुककर चरण 
स्पश कर लिया । पेशवा ने स्लेहपूवंक उसकी पीठ पर थपकी दी 
ओऔर-- क्या बात है नीरू !! 

“क्या आप सो रहे थे १”? 

“नहीं ती....?” 

५भाभी आपकी प्रतीक्षा मेँ. हैं....?” 

“कोई विशेष बात...” ऋषपटते हुए वे सीढ़ियाँ पार कर रहे थे। 
नीराजी भी आगे बढ़ने को हुआ पर उसी समय पीछे से मस्तानी ने 
आकर उसे रोक लिया। उसकी मुद्रा अत्यन्त उद्विम हो रही थी । 

“पमीराजी [7 

वह मौन ही रहा। पेशवा आँखों से ओमल हो चुके थे । 

“जीजी स्वस्थ हैं १” 

ध्होँ 09 

“और माताजी १” 

नीराजी घबरा उठा। एक बार सहमी हुई श्राँखों से उसकी ओर 
निहारने की चेश को परन्तु असफल रहा। मस्तानी ने उसके कंसे 
'पर हाथ रख दिया | नीराजी की घबराहट, रोमांच में परिणत हो गयी । 

“ज्रीराजी ॥77 

वह मौन | आँखों का फश पर कुछ खोजने का वही उपक्रम | 

स्तानी के मानस में ऋंकावात का ताण्डव-सा हो रहा था । नीराजी 

का मौन उसे असह्य हो उठा। नीराजी ने श्रतुभव किया, अ्वेग से 
उसके पैर बुरी तरह काँप रहे हैं | बढ़ी मुश्किल से कह पाया--आप 
निश्चिन्त रहें | पूज्य राव ने आपकी सुरक्षा मुझे सौंपी है....मेरे शरीर 
में एक बूंद खून के रहते....कुछ नहीं होगा, कुछ नहीं....” 

“जीराजी !” 

४ .......” आँखें उठीं। युतत्रियों में प्रश्न कँक उठा--क्या 
मुझुपर विश्वास नहीं !! 

मस्तानी ने समझा और तब अनायास ही विचलित हो उठी। 
पेशवा के इस भोले-मक्त ने अपनी सहज सुकुमारता एवं क॒र्तव्यनिष्ठा 
से उसके पीड़ित मन को सदैव साहस बँधाया था ! मस्तानी की आँखें 
गीली हो उठीं--“नीयजी, माताजी मुझे पेशवा से छीन लेने को 
विकल हैं न १”? 

" “भाभी !” नीराजी चीख़ उठा। उसके मुख से यह 'सम्बोधन! 
आज पहली ही बार हुआ था। सुनकर मस्तानी रोमांच से भर उठी। 
बह कहता रहा, स्वर क्रमशः तीत्र द्वोता गया--पृज्यराब की सुख- 
शान्ति की आप आधार हैं और वह आधार हमारे लिये कम पूल्य 
नहीं रखता....आवश्यकता पड़ने पर, भेरे और म्रुक जैसे अनेकामेक 
पेशवा-मक्तों का एक-एक बूँद लू...” 

“नहीं-नहीं, मेरे भोले भाई, ऐसा कभी न होगा। माताजी को 
मेरा खूम चाहिये....मैं स्वयं अपने शरीर का एक-एक बूँद उनके 
चरणों पर जड़ेल दूँगी। ज़रा सोचो तो, मेरे ही कारण तुम्दारे राव 
के उज्ज्यल मुख पर कालिख पुत गयी है | अ्रदना से अदना व्यक्ति 
उनकी पीठ के पीछे....?” 

“किसकी मजाल है !” नीरू भड़क उठा | 

“शान्त रहो नीरू, मेरे भाई !” भस्तानी ने पुनः उसके कन्धे 
पर हाथ रख दिया। नीरू के आवेग को ऋटठका-सा लगा। वह कहती 

रही--“ मुझे मालूम है, माताजी ने अप्या और नाना को मुझे गिर- 
फ्तार करने का आदेश दिया है....ठूम घबराओं नहीं, उसके लिये मैं 
तैयार हूँ 

“भाभी !” नीराजी भौंचक्का-्सा उसकी और देखता रह गया | 

“जीजी ने पेशवा को बुलाया है--क्‍्यों १” 

यही.... 

“यही कहने के लिये !--कितनी पगली है मेरी जीजी, हैन! 
उनको तो बहुत पहले ही मालूम हो चुका है। गुजरात जाने के 
पहले ही....तम घबराओ नहीं....आओ, चलो, तुमसे आज बहुत-सारी 
बातें करनी हैं....नीरू, आज तुमने मुझे भाभी कहा है--उफ ! उनके 
श्र जीजी के अतिरिक्त कोई और भी मुके अपना समभवा है--मेरी 
प्रसक्नता का कोई ठिकाना नहीं....?” सचमुच उसके निष्पभ मुख पर 
उल्लास और संतोष की एक भीनी परत पड़ गयी थी | 

नीरू ठगा-सा देखता रह गया। 

“आश्रो, नीरू !” स्वर में जाने कहाँ का श्रपनत्व' छुलका पड़ 
रहा था। 

वह रुक न सका | 

“आज तुम्हें भी भ्रष्ट करूंगी में !” चल्ते-चलते कह रही थी 
वह--- तुम्हारी भाभी हूँ न) आज भाभी के हाथ से तुम्हें जलपान 
करना होगां....क्या नहीं करोगे नीरू !?? 

जाने कितनी ममता, जाने कितनी करुणा थी उस विकल-प्रश्न में 
कि नीरू की आँखों के कोरों पर मोतियाँ ऋलक उठीं। पैर स्वतः ही 
उसका अनुसरण कर रहे थे | 

पेशवा ने अपने मन के सम्पूर्ण असन्तोष-अवसाद को 'पेशवाई 
सक्रियता' में समाहित कर लिया | सतारा--राजधानी का महत्व धीरे 
धीरे पूना में खिचा आ रह्दा था। महाराष्ट्र के शासन का दायित्व 

पेशवा के हाथों सौंप कर महाराज शाहू निश्चिन्तमन-से, महल और 
आखेट के सनोरञ्षन में रम गये | शज्यप्रतिनिधि का अस्तित्व--बस, 
अस्तित्व ही रह गया । 

दिल्ली का श्राकषंण पेशवा को अपनी ओर बुरी तरह खींच 
रहा था| सिद्धियों और समुद्गरतटीय विदेशी-व्यापारियों की समस्याओं 
के समाधान का उत्तरदायित्व चिमणा जी श्रपा और होल्कर भ्रादि 
सेमापतियों को सौंप, वे अपने को एकदम उत्तर की ओर उन्मरुख 
कर लेने को तत्पर हो उठे । घट्ना-चक्र की तीत्र गति ने उन्हें विवश' 
भी किया । पूना के विषाक्त-बातावरण से जहाँ तक होता, अपने को 
अलग ही रखते | 

दिल्ली की हर गति-विधि का समाचार लाने के लिये पेशवाई- 
गुसचरों का दौर-दौरा था | मुहम्मदशाह की दरबारी-हड़बड़ी की मनक 
मिली तो उनके अ्धरों पर मुस्कराहुट लोट पड़ी | 

“खानदौरान आरा रहा है, भई खूब !” एक के सुख से फूट पड़ा | 

“ग्राश्चर्य नहीं, एक दिन मुहम्मदशाह बादशाह का 'रच्लीला- 
खींमा! ही श्रीमन्त के मुकाबते में आकर अड़ जाय !” विठोबा जी 
बूले ने मूँछों पर हाथ फेरते हुए फब्ती कसी तो सरदार-मण्डली अइटहयस 
कर उठी। परन्तु पेशवा ने उसमें कोई योग नहीं दिया | उनके मुख 
पर पू्बबत्‌ गम्भीरता छायी रही। महत्वाकांज्ा की चरम परिणति, 
अठक पर लहराता हुश्ना हिन्दू-पद-पादशाही का प्रतीक भगवा-- 
आँखों के समचु नाव-नांच जाता और तब लगता, श्रन्तस में ब्वाला- 
सुखी फट पड़ा हो ! 

सरदारे-मण्डली को उनकी गम्भीरता अखर गयी। सब चकित- 
से उनकी ओर निहारने लगे | सहसा पेशवा ने चौंककर सामने खड़े 
गुप्तचर की ओर देखा--और कुछ १” 

“ड्रीमन्त, खानदौरान को बादशोद्दी आदेश मिल चुका है। 

मुगल-सरदारों ने सम्भावित-विजय की कल्पना में, आपके पुतले 
बनाकर जप्ुना में....” वाक्य पूरा न कर सका बेचारा । 

“अ्रच्छा !” पेशवा की भुकुटि बह्क हुई पर ऋण ही भर के लिये, 
दूसरे ही क्षण वे पूर्वंबत्‌ शान्त दीख रहे थे-- क्या खानदौरान स्वयं 
आक्रमण का नेतृत्व करेगा !? 

५पह तो...” 

“मैं जानता हूँ । बादशाह का थ्रादेश पालन करने के लिये अफी 
शरीर को इतना कष्ट देने की अभी वह आवश्यकता न सममभेगा।” 
बाजीराब जैसे अपने से ही कह उठे--“अ्राज की मुग़ल राजनीति का 
यह धर्म भी तो नहीं | खेर, देखा जायगा | सादत खाँ क्या राजधानी 
में हरी ह्लै ९? 

“हॉ, श्रस्से से !” गुप्तचर ने कद्दा-- मेरे श्राने तक, उसको 
अपनी पेनायें, दिल्ली के आस-पास पड़ाव डाले पड़ी थीं। खानदौरान 
उसे अपने माग का रोढ़ा भी समझ रहा...” 

“ओरे लिये ओर कोई श्राज्ञा श्रीमन्‍्त !? 

“नहीं, अरब तुम जा सकते हो....? पेशवा ने आदेश दिया-- 
“और कल प्रातःकाल ही तुम्हें दिल्ली के लिये प्रस्थान भी कर देना 
है, इसे भूलो नहीं....” प्रणाम करता हुआ बह कक्ष के बाहर लचा 
गया। पेशवा ने एक दी निश्चास के साथ सरदार-मश्डली की ओर 
निहारा | 

“अ्रीसन्त खा 

“कहो, बूले 97 पा 

“अरब हमें विलस्व नहीं करना चाहिये। बादशाह और उसके 
नमकहराम सरदारों को अभी भी इमारे प्रति भ्रस है....उस भ्रम को 
चूर-मार करके....” विठोबा बूले झवेश में आ गया था। 

“हीं, बूले 9 

ध्त्द्च १2 * 

“हमें दिल्ली फी ताकत को तौल लेना होगा...” 

“बह तो ठ॒ुल चुकी है श्रीमन्‍्त !” एक सरदार ने दबे स्वर में 
कहा--/हमारे घुड़सवार अपने घोड़ों की थापों से, सुग़लों की कूठी 
शान रौंद देने को विकल हो उठे हैं !? 

“मैं इससे श्रपरिचित नहीं हूँ, मेरे भाई !”” पेशवा का स्वर बहुत 
गम्भीर हो गया था, इतना कि सरदार-मणइली की उत्तेजना पर 
उसका असर तत्काल पड़ा | सभी स्तब्ध-से उनकी और निहारने 
लगे | पर पेशवा की गहराई की थाह लगा पाना किसी की भी सम्भव 
नहीं दीखा ) 

“पूज्य राब !” अन्त में शिवदेव चिंचूरकर ने मौन भज्ञ किया--- 
“(दिल्ली में अब रह ही क्‍या गया है ? बादशाही-फोज में, मेरा खयाल 
है, आधे से अधिक तो खोजा होंगे !” 

“अवश्य, ,..”? 

“अवश्य...” चारों ओर से श्रावाजें आने लगीं | 

पेशबा के श्रधरों पर मुस्कराहट की पतली-सी रेखा बिल्लु गयी--- 
“मुग़ल-सल्तनतः अब अपने में, अकबर और ओऔरज्जेब की गन्ध 
भी नहीं रख पायी है-सभी जानते हैं, परन्तु इससे भी तो 
इनकार नहीं किया जा सकता कि तख्तेताउस पर अपना हक समझे 
वालों की संख्या कम नहीं | हमारे मार्ग की दीवार, स्वयं बादशाह 
नहीं, उसके सरदार बनेंगे और उस दीवार को लॉव पाना उतना 
आसान नहीं, जितना देखने में आ्रावा है। हमकों अपना हर कदम 
फूँक-फूँककर रखना है...” 

तक की सत्यता सभी ने स्वीकार की | 

“अपने मैं धेयं रखकर मविष्यत्‌-संकेत की प्रतीक्षा करनी होगी....”” 

तुमने ठीक कहा, पेशवा !” कहते हुए, द्वार पर चइद्ध जीवाजी 
कदम खड़े दीखे | सब हड़बढ़ाकर उठ पड़े । इधर कुछ ही दिनों से 
उनके बृद्धत्व ने शरीर पर प्रगति के बहुत सारे चिह्न छुल॒का दिये 
थे | तनी हुईं कमर, कमान से होड़ ले रही थी । क्ुर्रियों की संख्या-बृद्धि 
भी कम न हुई थी। 

“आ्राप तीथ-यात्रा से कब आये दादा!” उनको अ्रद्धापूबक 
'पीठासन पर बिठाते हुए पेशवा ने पूछा तो उनका मुख-मण्डल 
स्नेह से स्निग्ध हो उठा--“अमभी तो आपको लौटने में विलम्ब 
'ज्गना चाहिये था [? 

“हों, बेटा !?? 

दी ९१! 

“श्राना पड़ा सो आ गया....” स्वर में कम्पन था | 

“दादा ! लगता है, यात्रा में आप अ्रस्वस्थ रहे !” पेशवा की 
आँखे, उनकी मुद्रा पर तिरते उद्देग को ट्टोल-सी रही थीं। कदम ने 
देखा और समझा भी | पेशवा बाजीराव ने जल्दी से अपनी श्रॉखे 
किरा लीं, जाने क्‍यों --“दादा, इधर तो मुझे साँस लेने की भी 
,.फुरसत नहीं-- 

महाराष्ट्र के पेशवा के लिये यह आवश्यक भी है बेटा !” उन्होंने 
पेशवा के कन्धे पर अपना कॉपता हुआ हाथ रख दिया--“क्या दिल्ली 
की ओर से कोई आक्रमण 

“हाँ |” पेशवा चश्चल-से हो गये थे | 

“जिकटभविष्य में ही ९?! 

“हाँ, दादा !” 

उन्होंने पेशवा के परिवर्तन को लक्ष्य किया और तब घीरे-्से उठ 
पड़े. तुम्हारी माताजी का बुलावा आया है | चल रहा हूँ । अगर 
सन्ध्या को फ़रसत हो तो आ जाना 

“माताजी से मिलने जा रहे हैं १” 

“मैं झवश्य आऊँगा, दादा !”? 

“तुझ्हारी प्रतीक्षा में रूँगाबेदा!” और वे सब के अमिवादन 
पर आशीर्वाद की 'मुहर' लगाते हुए, धीरे-धीरे बाहर चले गये | 

उनके जाने के बाद, शीघ्र ही सरदारों को भी विदा लेनी पड़ी | 
पेशवा की परिवर्तित मनःस्थिति ने, उन्हें वियश मी किया इसके लिये | 
एकान्त होते ही पेशबा यद्दी पर, गावतकिये के सद्दारे उदँग गये। 
आँखे दँपने-सी लगीं। 

प्रभावशाली वयोषृद्धों में, एक जीवाजी कदम ही थे, जिन्होंने 
मस्तानी-प्रकरण पर, पेशवा के प्रति सश्चमाञ्न भी असन्तोष नहीं प्रकट 
किया था । इस सम्बन्ध में ग्राज तक उन्होंने कभी बाजीराव से चर्चा 
भी नहीं की | पेशवा-माता ने, अनेक बार उनसे इस सम्बन्ध में हस्तक्षेप 
करने को कह्दा परन्तु उन्होंने अपने को प्थक्‌ ही रखा | 

पेशवा-साता का विरोध जब अत्यधिक उग्र, अत्यधिक श्र॒स॑यमित 
हो उठा तो एक दिन, बिना किसी योजना के उन्होंने तीर्थयात्रा का 
निश्चय कर लिया । 

कर आज [-- 

पूरे एक वर्ष के पश्चात्‌ माताजी ने उन्हें बुलाया है |--क्यों ! 

मानस के तार-तार काँप उठे-कक्‍यों ! उत्तर भी कम स्ष्ट 
नहीं था-- 

सोचकर पेशवा के मस्तक पर स्वेद-कण मिल्मिला उठे। 

उसी समय घबराया इुआ-सा नीराजी आकर सामने खड़ा हो 
गया--/अनथथ हो गया राव !” चीख पड़ा बह | 

#पीरू | ह। + 

“राव, छोटी माभी का महलत्त में पता नहीं है....”” 

“क्या ?? बाजीराव को कारों तो खून नहीं। वे हड़बड़ाकर उठ 
पढ़े--“कहता क्‍या है !”! उनका सारा शरीर थर-थर काँप रहा था | 

“ठीक है, राव !” 

वे अवसन्न रह गये | 

“राव... 

“तीरू, मैंने उसकी सुरक्षा की जिम्मेदारी तुझे सौंपी थी !” 

“मैं अपनी असावधानी पर लजित हूँ ।” 

“और बच्चा !” 

ध्वह्‌ भी [3 

पेशवा के पैर लड़खड़ा गये | वे गद्दी पर मिर-से पड़े । नीराजी 
घबराकर उनकी ओर लपका--'शुझे क्षुमा करें राव !” उसने उनके 
पैर पकड़ लिये--“बे जहाँ भी कहीं होंगी, में हूँढ़ निकालूँगा....अपने 
प्रयक्ष में श्रसफल रहा तो विश्वास रखे, अपना मुख कभी,,..”” 

“तीरू !” वे सम्दते-से--.“इतना घबराने से काम नहीं चलने 
का भेरे भाई !” स्वर में कम्पनम नहीं, स्थिरता थी--“मस्तानी को 
इस प्रकार मुझसे कोई अलग नहीं कर सकेगा। क्या अनघरी आदि 
भी नहीं हैं !” उन्होंने नीरू की पीठ पर स्नेहपू्वंक थपकी थी। 

“वें सब हैं, राब !” 

कहूँ [ए 

“क्या माता जी....! 

“हाँ, नीरू, इसमें उन्हीं का हाथ मालूम पढ़ता है !” एक 
उच्छवास श्रौर--“खैर, रानी से कुछ मालूम हुआ !” उन्होंने पूछा 
तो सही पर तुरत ही-- नहीं-नहीं, माता जी इतनी बड़ी गलती कमी 
न करेंगी....रानी की जानकारी में, उनका यह प्रड्यन्त्र कभी सकल 
नहीं होता, कभी भी नहीं...” वे विकल-भावष से कक्ष में चक्कर काटने 
लगे | नीरू स्तब्ध-सा खड़ा निहारता रहा। 

दोपहरी की जवानी ढल रही थी। 

ओर उसी दिन सन्ध्या को-- 

नगर के बाहरी हिस्से में अपनी बनी हवेली में, जीवा जी कदम 
उद्विभ्मन बाजीराव को सात्वना दे रहे थे-- इतना पबराने से 


सामने उपस्थित रहेगी) वह इस समय कहाँ हो सकती है १--मैं 
जानता हूँ ।” 

“अआ्राप जानते हैं १” 

"हाँ, बेश !”? 

“कहाँ ?” थे उतावले हो रहें थे--इसी पूना में ही तो! 
बोलिये, दादा !” 

“पहीं ॥ ११ 

ध्तो्‌ ९?! 

“पास ही....पर हो सकता है, यह मेरा श्रमुमान ही साबित हो। 
खैर, मस्तानी को किसी भी कीमत पर सुबह तक तुम्द्दरे सामने कर 
दूँगा, विश्वास रखो !” उनका स्वर दृढ़ था। उनके शरीर मैं, जाने 
कहाँ से स्फूर्ति आ गयी थी । जल्दी से बाहर जाने के लिये तत्पर हो, 
उन्होंने पेशवा से कहा--“ठुमको, विश्वास दिलाना होगा, जब 
तक मैं वापस न आ जाऊँ, अपने को पूणतया शान्त रखने का 
प्रयक्ष करोंगे....नहीं, अच्छा हो, आज अपने दादा के ही यहाँ... 
और वे द्वार के बाहर हो गये । बाजीराव मूर्तिवत्‌ खड़े देखते रहे । 
लग रहा था, जैसे निस्सीम गगन में उस कपोत-से फिर रहे हों, जिसके 
चारो और निस्सीमता पसरी पड़ी हो और बेचाय घबराकर उस घुँटन- 
मयी निस्सीमता से सिर ध्करा रहा हो । 


तीम दिनों तक मस्तानी का कोई समाचार नहीं मिला | बेचारे 
कदम सिर पटककर रह गये। राधाबाई ने, बाला जी और श्रप्पा के 
द्वारा उसे पूना के बाहर कहीं मिजवा दिया है और बह जीवित है, 
डनसे केवल इतना ही सन्तोष बाजीराब को मिल सका, बस ! नीरा 
जी का भी कोई पता नहीं चल रहा था। पेशवा की आँखों ते नींद 
उड़ गयी । कई बार आवेश में आ्राकर नाना भ्रोर श्रप्पा को बुरी 
तरह फदकार छुके थे; पर वे विवश थे, इससे अपरिचित भी न थे । 
राधाबाई की कठोरता पिघल न सकी ! 

«जाय १? 

पेशवा मे भरी-भरी आँखें काशीबाई की ओर उठाई तो धह 
अपने को सम्हाल न सकी | उनके कन्धे से मस्तक टिकाये, फूठ-फूटकर 
री पड़ी--“रोती दो रानी !” स्वर का वह सोन-यदन कितना हाहाकारी 
था और कितना दासुण !--दरवाजे पर खड़ी श्रनपरी ने अ्रपना 
मस्तक दीवार से दे मारा । काशीबाई की आँखें सावन-भादों बनकर 
बरस रही थीं | 

“अप एक बार माता जी के पास हो ले....” 

“नहीं [2 

#ज्ाथ,...”” 

“वे मेरी मौत चाहती हें रानी !” पेशवा की आ्ाँखों में विराट 
शून्य तिर रह था--“मस्तानी अ्रगर....रानो, श्रगर उसका बाल 
भी बाँका हुआ तो,....तो....उनके पास जाऊँगा और उसी समय, 
शरीर का एक-एक बूँद लहू निचोड़ कर उनका चरणाचन करूँगा.... 

पुत्र के लू से भी अगर उनके कुल पर पुत गयी कालिमा न घुल 
सकी तो....? 

#न्ञाथ !” 

“माताजी यही तो चाहती हैं रानी ??” 

“महाराष्ट्र की ओर देखें नाथ !”? 


“नहीं, तुम्हारा भ्रम है यह । बाजी तो महाराष्ट्र के मस्तक पर कलंक 
है रानी !” उनके स्वर के एक-एक अर में विष था, घायल-भ्रत्तस 
की हुंकार थी | कुछ देर तक अपने आप में खोये हुए-से वे मौन बैठे 
रहे | एकबारगी ही उनकी भर्जें तन गयी, काशीबाई ने सिहर कर 
देखा, क्षणभर पूव, करुणा में भीगी हुईं उनकी आँखों से स्फुलिंग 
छिटठकने लगे और बह गिरते-गिरते बची! आवेश में आकर उनका 
शरीर तन गया था--“रानी !” 


“नाथ, श्रापको कया हो गया है, आप अपने को शान्त रखें !” 

“शान्त रखे !” बे गरज-से उठे--माताजी ही कया सारा महाराष्ट्र 
भी मेरी मस्तानी को मुझूसे नहीं छीन सकता ! कभी नहीं | अ्रपनी महत्वा- 
'कांज्षा में मैंने महाराष्ट्र को....मैं धब कुछ जलाकर राख कर दूँगा, राख 
कर दूँगा....” क्रमशः बढ़ रही उत्तेजना से उनका सारा शरीर थर- 
थर कॉँप रहा था। 


काशीबाई घबरा उठी। वे मानसिक-अशान्ति में पागल तो नहीं 
ही गये |--मन में हुक-सी उठी । बाजीराव कक्ष में चारों ओर भूखे 
मिंह की भाँति निहार रहे थे। उसी समय, शनिवारबाड़ा हलचल से 
भर उठा। पेशवा भरोखे पर क्रुके थे । श्रचानक उनके मुख से फूड 
पड़ा--“मस्तानी आ गयी, रानी !” और वे ऋषटठते हुए, दरवाज़े को 
पार कर गये । 

मस्तानी सचमुच वापस आ गयी थी ! 

और अपने महल के विशेष-कक्ष में पेशवा-माता राधाबाई, अ्रप्पा 
शौर बालाजी की इस असावधानी पर बरस रही थीं | 

मस्तानी पाँच ही सात दिनों में इतनी शिथिल हो गयी थी कि 
अपटते हुए. बाजीराव ने जब उसे अपनी बाहों में सम्हाला तो वह 
आअखचेत-सी हो गयी | पास ही नीरू खड़ा था| 

“तीर (4 

“राब....” उसने कुककर उनका चरण स्पर्श कर लिया । 

अचेत-सी मस्तानी को अ्रनवरी और काशीबाई ने सम्हाल लिया 
था | थौड़े ही प्रयज्ष में उसे होश आ गया । काशीबाई के आतर श्रधर 
उसके मस्तक और तब सारे मुख का स्पश कर रहे थे। पीछे खड़े 
भेशवा से बह दृश्य देखा न गया | वे धीरे-धीरे कक्ष के बाहर हो गये | 

“पीर [7१ 

ध्रा्ब ॥ 99 

“्वच्चा कहोँ है ९” 

“सानन्द है, राव !” नीरू थका हुआ-सा तझ्त पर धम्म-से 
बैठ गया--“छोटी भाभी ने स्व ही अपने को स्वतंत्र किया है....?” 

[! ूँ !9) 

“ज्ाताजी ने सारी व्यवस्था इतनी तत्परता और सावधानी से की 
थी कि हम सिर पटक कर रह जाते पर...” 

ध्ध्य्र्‌ श्र 7 

“पता लगना संभव नहीं था !” 

“द्रप्पा तो यहाँ नहीं है नीरू, फिर यह सब किसने किया....? 
. पे श्ाये थे राब !” नीरू ने कहा-- माताजी ने उन्हें अत्यन्त 
गुप्त रूप से...” 

उसी समय ॑ दोनों ने चौंककर देखा--सामने से, इद्ध जीवाजी कदस 
के साथ चिमणाजी अ्रप्पा चले झा रहे थे। मीरू उठकर खड़ा हो गया । 


७३ बाजोीराव-मस्तानी 


“मैं चल रहा हूँ, !” और उनके उत्तर की बिना प्रतीक्षा किये 
यह जल्दी से दूसरे द्वार में घुस गया | 

कदम को प्रणाम करते तथा अप्पा के अमभिवादन का उत्तर देते 
हुए, वे पूर्णतया प्रकृतिस्थ दीख रहे थे | 

“तुम कब आये श्रप्पा |? 

#/राव !” अप्या घबराये मगर तुरत ही सम्दल भी गये---“श्रभी- 
अभी चला श्रा रहा हूँ। दादा से मालूम हुआ आप अस्वस्थ हैं...” 

धथा !” और वे हँस पड़े | 

कदम ने उनकी हँसी को साश्र्य देखा और अप्या ने सहम कर | 

“रब !? 

“तुम्हें हो क्या गया है श्रप्पा ! सदाशिव इधर शअ्रस्वस्थ हो गया 
था न (--अब कैसा है !” सदाशिव' राब, चिमणाजी अप्पा के ज्येष्ठ 
पुत्र का नाम था। अ्रणा का परिवार माता जी के साथ, पुराने महल 


में ही रहता था | 

अप्पा, उसे चाहकर भी देखने नहीं जा पाया । कैसा है वह ९” 

“ठीक है, राव !” एक दीघ निश्चास के साथ निकल्ल गया | 

“और माताजी !” 

उनके खबर में ब्यंग्य नहीं था; था एक कराहता हुआ-सा गाश्मीयें, 
छुटपटाती हुई-सी आकुलता । कुछ उत्तर देते नहीं बन पड़ा अप्पा से | 

सहसा कदम ने पूछा--“सुना है, मस्तानी आ गयी बेटा !” 

“हाँ, दादा !” 

चिमणाजी अ्रप्पा की आँखें, उस समय फश पर कुछ इढ़ने में 
व्यस्त हो गयी थीं। बाजीराब ने छोटे भाई के मन की पीड़ा का 
अनुभव किया और तब वार्ता का विषय ही बदल' दिया। कुछ ही देर 

बाद, श्रप्पा उठकर काशीबाई के महल्ल की ओर बढ़ गये | कदम ने 
संतोष की एक लम्बी साँस ली । 

“ह्यदा रद 

“बेटा !?? 

“अ्रप्पा अपने आप सें ही परिताप-दग्ध हो रहा है| कितना पागल 
आदमी है यह | उसको दोष देने की कल्पना भी मुभसे नहीं हो पायेगी 
कभी....मैंने अपने अन्तस की मातृ-मक्ति को कलंकित कर लिया है परन्तु 
उसने... .उसने तो जो भी किया अपना कत्तंव्य समझ कर ही....”” 

“उसे मूल जाओ, बेटा !? 

“भून्न चुका हूँ, दादा !” बाजीराव के अधरों पर स्वामाविक- 
मुस्कान की तरलता थी---मैं अविलम्ब पूना छोड़ रहा हूँ !” 

कदम ने देखा-- 

तीन दिनों के निराहार से क्लान्त पड़े उनके शरीर पर वही महत्वा- 
कांच्ी तेज छा गया था, जिसकी दीप्ति में हिन्दू-पद-पादशाही की स्थापना 
का स्वप्न साकार हो उठा था। 

“ग्रब तुम विश्राम करो बेटा !” 

“दादा )१2 

“तुम काल-कूट हो बाजी ! शंकर !! विष की घूँठ स्वयं पीकर श्रपने 
महाराष्ट्र को....” कंठ' श्रवरुद्ध हो गया | 

बाजीराव उनके चरणों पर क्ुके थे | 


छ् शक 
मराठों को मालवे से निकाल बाहर करने के बादशाही श्रादेश' 
का बोका अपने भाई मुजफ्फर खाँ पर डालकर, खानदौरान निश्चित्त- 
सा हो गया। अपने वजीर की लायकियत और ताक़त पर बादशाह 

को विश्यास था सो दिल्ली-दरबार में पेशवाई-श्रातझ से जो गड़बड़ी 
हो गयी दीखती थी, पुनः रघज्नीन' हो उठी। बादशाह मुदहम्मदशाह 
रंगीले' की रंगीलियत चहकने लगी। दरबार में, सल्तनत पर सम्भा- 
वित विपत्तियों का समाधान नहीं, 'मीरहम्ज़ा' की कपोलकल्पित बहादुरी 
के किस्से सुने-सनाये जाते थे। 'मीरहम्ज़ाः के किस्से में बादशाह बड़ा 
रस लेता था। सुनानेवाले 'किस्सा-गो! को दस हज़ार सालाना की एक 
जागीर अता फरमायी गयी थी, बादशाह की ओर से | कभी दिल्ली की 
सड़कों पर रमल फेंक-फेंककर पेला-मैसे क्री श्रामदनी करनेवाला, 
किस्सा-गो बनकर, इस समय अपने को सरदार! समझ रहा था ! 

छुजफफर खाँ बिना रोक-टोक के मध्य-भारत में धैंसता चला गया । 
समाचार पाकर खानदौरान को, बादशाह के मन में यह बैठा देने में 
कोई खास परेशानी न हुई कि डर कर पेशवा सीधे पूना की ओर भाग 
गया है! और जब अचानक ही मुजफ्फर खाँ श्रौर उसकी सेना पर 
पेशबाई सेना ने सहसा ही आक्रमण कर दिया तो बादशाह ने चौंककर 
बज़ीर की ओर देखा | द्रबार सन्नाटे में आ गया । 

“बर्जारेशाला !? 

“ये आखिर आ कहों से गये १” 

“झालमपनाह, “जंगीली-चूहों! की ज्ञमात ठहरी, कोई ख़ास 
ताज्जुब की बात नहीं | सुजफ्कर खाँ को तो श्राप जानते ही हैं, बात 
की बात में काठ-कूठ कर मुद्दीमर उन चूहों” को साफ़ कर देगा [” 

“ऐसा ही हो !” एक लम्बी साँस के साथ उन्होंने सादत खाँ की 
आर निहारा--“आपका क्‍या खयाल है, जनाब !” 

प्मेर्‌ (१ 

ब्करमाये !” 

“आालमपनाह, वक्षीरेश्नाला को विरादर मुजप्फर खाँ पर बहुत 

ज्यादा भरोसा है, होना ही चाहिये, पर पेशवा बाजीराब को मामूली 
बला समझकर टालना खतरनाक बात होगी !”! 

“देखी जायगी !” खानदौरान गुर्राया 

“मैंने तो ऐसे ही होशियार रहने की मीयत से कहा था जनाब !” 
सांदत खाँ ने शुरहिट पर मुस्कराहुट का झ्लेप-सा किया । 

उस समय पेशवा का दिल्लीस्थित प्रततनिधि घोडो अपने मिवास- 
स्थान पर एक गुप्तकक्ष में बैठा, पेशवा को पत्र लिख रहा था-- 

हो सके तो जल्दी से जल्दी स्ुज़्फ्फर को खत्म कर 
दीजिये। सादत खाँ और खानदौरान को बादशाह दक्खिन की 
ओर रबाना कर ही देगा ओर तब आपक लिये मागं ग्रशस्त 
हो जायगा । दिल्‍ली आपकी प्रतीक्षा-सी करती मिलेगी । मैं बरा- 
बर दरबार में पहुँचता हूँ। बादशाह और उसके बजीरों को मेरी 
ओर ध्यान देने का जेसे सौक्ता ही नहीं। सब के सब नम्बरी 
बेबकूफ हैं, इसमें कोई सन्देह नहीं... 

पेशवा ने मुजफ्फर खाँ को और कसा। बेचारे के सामने मौत 
नाचने लगी । 

खबर पाकर खानदौशन घबराया, चिन्तित हुआ--मुजफ्फर भाई 
थान! 

आर एक दिन दरबार में उसने जोर-शौर से घोषणा की--'मैं 
खुद मराठों का मिजाज ठिकाने लगाऊँगा !” बादशाह ने वज्ञीर के 
जोश पर सन्‍्तोष प्रकट किया | उत्साह भी बहुत दिखाया | 

पॉच-सात दिनों के बाद खानदोरान की सेनाश्रों के तम्बू दिल्ली से 
बाहर भेजे गये | खुद चार-पाँच दिनों के बाद रवाना हुआ | उसके 
हरकारे बादशाह को हर पड़ाव पर समाचार देते रहे--- 

मरादों का कहीं पता नहीं लग रहा है !! 

हर पड़ाव की खबर पाकर, दरबार की रंगीनी श्रौर गहरी हो जाती । 

धोंडो ने पुनः पेशवा को सूचित किया-- 

...बज़ीर ने बादशाह को लिखा है कि मैंने यमुना के पार 
आग गयी मराठों की एक बहुत बड़ी सेना का सफाया कर दिया 
है। दो हजार घुड़सवारों को तो नदी में डुबो दिया है....मल्हार 
जी होल्कर और विठोबा जी बूले जान से भार दिये गये हैं। 
जिस दिन पेशबा सामने आ गया, उसे भी अपनी तत्तवार से 
दो हक कर ५गा.... 

ओर उसने यह भी लिखा है कि मैं यम्नुना नदी पार करूँगा 
ओर मराठों को तलवार क घाट जतारता हुआ, हमेशा के लिये 
चम्बल के उस पार खदेड़ दूँगा.... 

राजधानी में इस समय सादत खाँ भी नहीं है । दिल्ली के 
क्िक्षेदार की थोड़ी-बहुत सेना ही हमारे सामने रहेगी....आप 
जेसे भी हो अपनी बाग दिल्‍ली की ओर अविलम्ब मोड़ दें... 

आर पेशवा बाजीराब ने श्रानन-फानन में मुजफ्फर खॉँ की घिरी हुई 
भूखों मर रहां सेना को नेस्तोनाबूदू कर दिया। उस समय तक खान- 
दौरान यमुना को पार करता हुआ काफी आगे बढ़ आया था| 

मराठ-घुड़सबारों के उत्साह का पारावर न रहा, जिस समय सेना- 
पतियों ने उन्हें दिल्ली की ओर प्रयाण करने का आदेश दिया | 

वर्षों का सेजोयी महत्वाकांज्षा पूर्ण हो रहो थी | बाजीराव ने दिल्ली 
की शोर बढ़ने के पूब चिमणा जी अप्पा को लिखा-- 

«...अप्पा, बादशाह मुहम्मदशाह अपने नालायक बजीर की 
कहिपित-बिजय का समाचार पाकर फूला नहीं समाया है.। तख्ते- 
ताउस पर बैठने वाले उस मूर्ख ने, समझ लिया हैँ, मराठा- 
घुड़सवारों के लट्टू से यभ्ुना लाल हो उठी है ! बाबर और 
अक़बर के वंशज की 'बीरता” देख रहे हो न? खानदौरान और 
सादत खाँ के लिये दिल्ली से, खिलत रवाना हो गये हैं. मराठों 

के लहू से यमुना को 'लाल' क्र देने की शाबासी में ! दिल्ली में 
मराठों के प्रति तिरस्कार-युक्त बातें प्रचारित हो रही हैं।। कहने 
को बड़ी-बड़ी बात और काम के साम पर शूल्य !--मुग़लों की 
राजनीति तो तुम जानते ही हो ! 

'मुहम्मवशाह के इस अमर का निराकरण दो ही प्रकार से 
हो सकता है--या तो खानदौरान और सादत खाँ को उनके इन 
सारे अरमानों' सहित खून की नदी में डुबो दिया जाय या तो 
दिल्ली पर आक्रमण करके उसे जलाकर राख कर दिया जाय (-- 


मैंने दूसरा ही रास्ता अपनाने का निम्चय कर लिया है। 
हमारा लक्ष्य इस समय दिल्ली है। 

आर दिल्ली मराठा घुड़सबारों की प्रतीक्षा भी कर रही है । 

हाँ, अन्य आवश्यक कार्यों के साथ ही तुम्हें बेईमान 
भनिजामुल्मुल्क की ओर भी कड़ी दृष्टि रखनी है। सब कुछ होते 
हुए भी दिल्ली में घुसना हमार लिये खतरनाक है। आशा है 
सुम इस ओर सन्नद्ध रहोगे....? 

बादशाह मुहम्मदशाह जीत के सपनों में खोया हुआ था और 
ऊपर मराठा-घुड़सबार प्रतिदिन वालीस मील की रफ्तार से, घुपके- 
चुपके उड़े जा रदे थे--गन्तव्य दिल्ली था !! 


छू के 


दरबार में आतक्ल छा गया, उस समय, जब कि शाही रिसाले के 
पन्द्रह बीस सिपाही बुरी तरह घायल होकर पहुँचे । मुहम्मदशाह उस 
समय तझुतेताउस पर बैठा किसी किस्से के एक अंश की गुत्थी सुलभाने 
में तल्लीन था। शोर सुनकर उसने नज़र घुमाई तो-- 

“पराठे दिल्ली के पास आ गये हैं आलमपनाह....”” 

४उनके घुड़सवार, शहरपनाह तक आकर लूट-पाट मचा रहे हैं...” 

“था खुदा !” मुहम्मदशाह हड़बड़ा कर तख्तेताउस पर खड़ा हो 
गया-- क्या बकते हो, वें मूजी तो जमना में काटकर फेंक दिये 
गये थे [”? 

#प्हीं, हुजूर ]9 

“बकवास है, यह सब...” 

“हकीकत है हुजूर, हम उन्हीं शैतानों के हाथ घायल हुए, हैं,... 
आप यकीन करें !” 

“पराठे अभी जिन्दा हैं !”? 

“दिल्ली बुट रही है....” 

“या इलाही....? 

दरबार की ध्यवध्या डगमसगा उठी। चारों ओर सनसनी सच 
गई । किल्तेदार को शहरपनादह का दखाजा बन्द कर देने का आ्रदेश 
दिया गया। अ्रचेत-से हो रहे बादशाह को खोजाश्ों ने महल के 
श्रन्द्र पहुँचा दिया। बेगमात अपने-अपने हिजड़े स्सिलेदारों को 
तैयार रहने का हुक्म दे रही थीं ! 

पेशवा बाजीराब ने अपना कैम्प तुग़लकाबाद के पुराने किले में 
डाला था। 

दिल्ली की शहरपनाह सामने दीख रही थी-- 

“रब 2 

/हसारी सहान्‌ महत्वाकां्ा आज पूर्णता के बहुत निकट पहुँच 
गयी है....देखो |” 

“आप आशा दें, दिल्ली में श्राग लगा दी जाय !? 

“नहीं |? 

“शाब !?! 

“दिल्ली को राख बना देने से हमें कोई लाभ नहीं होने का हील्कर ! 
.«हिन्वू-पदु-पादशाही की राजधानी दिल्ली में ही रहेगी....दिल्ली भारत 
का हृदय है, इसे क्‍यों भूलते हो !”” 

“पर...” 

“अपने घुड़सवारों को इसी समय आदेश दो होल्कर कि लूट मैं, 
न तो एक भी नागरिक का खूम बहे ओर न ही,,..हम बादशाह को 
यह बताने आये हैं कि मराठे अभो जीवित हैं, वे कमी मर नहीं 
सकते !” उनका स्वर भ्रधिकाधिक गम्भीर होता जा रहा था। मल्हार- 
राव होल्‍कर लपकता हुआ घला गया। जोश में आकर मराठा- 
घुड़सवारों ने कुछ मकानों में ग्राग लगा दी थी | किल्लेदार के सैनिकों 
से उनकी छोटी-मोटी लड़ाई भी हुई, जिसमें मुग़ल-सेनिक गाजर-मूली 
की तरह कट मरे | 

शहरपनाह की बुर्जियों पर बड़ी-बड़ी तोप चढ़ी थीं--पर व्यथ । 

मराठा-छुड़सवार उनसे बचते हुए, दिल्ली को मनमाना लूट रहे' 
थे | लूट का माल जमा कर के कैम्प में पहुँचाया जा रहा था | 

भयभीत बादशाह ने बहुमूल्य भेट के साथ, पेशवा के पास सुलह 
का पैग़ाम भेजा । उधर घुड़सवार अम्पुक्त-माव से लूट में संलग थे । 

दिल्ली छुट रही थी-- ५ 

और महल के परकोटे पर से बादशाह देख रहा था । 

बाजीराव ने निस्सन्देह बढ़े दुस्साहस का काम किया था। पूना 
ओऔर दिल्ली के बीच अपनी सेनाओं के साथ कई मुग़ल-सेनापति इस 
फिराक में पड़े थे कि मराठे मिले तो उन्हें मसलकर रख दिया जाय | 
एक दच्छ सेनापति की भाँति पेशबा ने अपनी परिस्थिति की विकट्ता 
का अनुभव किया | 

खानदौरान से सादव खों मिल चुका था। बादशाह का श्रादेश 
पाकर दोनों की सम्मिलित सेनायें, तेजी से दिल्ली की ओर बढ़ रही 

थीं। मुहम्मद खाँ बंगश को भी आने का शाही-श्रामन्त्रण भेजा जा 
चुका था। 

अगर उन्हें घेरकर, पीछे लौटने का रास्ता ही बन्द कर दिया 
गया तो....तो पूना से सेकड़ों. मील वूर, उनकी दशा क्‍या होगी ! 

पेशवा का मस्तिष्क तेजी से चक्कर काट रहा था | 

सुलह का प्रस्ताव विचाराधीन था, जिसे कुछ शर्तों के साथ 
स्वीकार कर लिया गया। जान बचाने के लिये, बादशाह ने पेशवा को 
मालबा का सूबेदार बनाना स्वीकार कर लिया था और खर्च के लिए. 
नकती भेंट भी अर्पित की गयी । पेशवा को अविलम्ब दक्षिण की 
ओर कूच कर देना था और बादशाह सोच रहा था--जान बची 
लाखी पाये ! 

शर्तें पूरी की गयीं। दोनों और से हस्ताक्षर कर दिये गये । 

मराठा कैम्म तुग़लकाबाद से हटकर कुतुबमीनार की ओर गया, 
फिर कुछ दिनों तक वहाँ, जहाँ पर अंग्रेज बायसराय का भवन है और 
- चार-पॉँच दिनों बाद, बाज की-सी गति से मराठ-तेना ने यमुना को 
पार करके अपना रुख पूना की ओर किया | 


बला तो टल गयी पर मराठों का आतंक दिल्ली के चप्पे-चप्पे पर 
छा गया। अच्छा अवसर देख, निज्ञामुल्मुल्क ने बादशाह से क्षमा- 
याचना करते हुए, सल्तनत की सेवा करने की आज्ञा साँगो । घबराये 
हुए मुहम्मद्शाह ने सहर्ष निज्ञाम को दिल्ली आने का न्योता दिया। 
मराठों का होवा उसके दिलो-दिमाग़ में बल गया था। निज्ञाम जैसे 
अनुभवी-वीर सेनापति की उसे आवश्यकता भी थी | 

निज़ामुल्मुल्क के स्वागत की पैयारियाँ होने लगीं। घजीर और 

श्ष 


बाजीराव-मस्तानी श्८र्‌ - 


बादशाह में उसके स्वागत के लिये जैसे होड़ लग गयी थी | शानदार 
स्वागत किया गया उसका । बादशाह ने उसे असिफजा' की उपाधि 
प्रदान की । 

निज्ञाम का दरबार में जो रोब गालिव था, उसका तो पूछना 
ही कया ! 

सहतनत की सेवा में पहला काम उसे जो सौंपा गया, वह थां-- 
पेशवा बाजीराब की गुस्ताखी का भरपूर मजा चखाना !--हो सके 
तो, दिल्ली के श्रपमान में, पूना को जलाकर राख कर दिया जाय 
बादशाह ने अपनी विशेष इच्छा प्रकट की थी | 

“आप निसाखातिर रहें, मैं उस शेतान को जहन्नुम की हवा 
खिलाकर दम लूँगा !” 

“आप पर मुझे पूरा भरोसा है !?” 

“मैं उस भरोसे की तद्देदिल से क़द्र करूंगा आलमपनाह !” 
निज्ञाम ने अपनी शानदार दाढ़ी को सहलाते हुए, मुस्कानसने स्वर 
में कह। । शायद उस समय अपनी पिछली पराजयों का स्मरण उसे 
नहीं था ! 

बरसात की समाप्ति पर-- 

इधर-जधर से बँटोर कर निज्ञाम ने जो सेना इकट्ठी की, उसकी 
कुल संख्या १४-३५ हज़ार के करीब थी। उसे भलीभाँति सजित कर 
बह मालवा-विजय के लिये दिल्ली से रवाना हुआ | 

पेशवा बाजीराव अ्रसावधान नहीं थे | 


अन्तिम ऋलक 


अपने प्रधान शत्रु निज्ञाम्ुल्मुल्क से अन्तिम बार निबटारा कर 
लेने के लिये, पेशवा अपनी सत्तर हज़ार सेना के साथ तत्पर हुए वो 
मस्तानी उनके साथ थी | 

अकेले नीराजी, मस्तानी की सुरक्षा करने में घबराने लगा था इस- 
लिये कि पेशवा-माता का क्रोध उग्रातिउग्न होता जा रह था। पेशवा- 
मांता ने उनके इस निश्चय पर दाँत पीस लिया। महाराष्ट्रसमाज की 
आँखों से ज्वाला फूट पड़ी परन्तु पेशवा ने किसी की परवाह नहीं की । 

सुरक्षा की इससे बढ़िया व्यवस्था वे श्रौर कर भी क्या सकते थे १ 


<छ छ 

निज्ञाम ने अपने दक्षिणी-सहायकों को सूचना भेजी थी कि पेशवा 
का रात्ता रोक लिया जाय, जब तक वे अ्रपने को सम्हालें, तब तक 
वे सेना सहित नर्मदा को पार कर चुके थे ! बेचारे हाथ मलते रह गये ! 

मस्तानी की चिन्ता से मुक्त, उसे अबने साथ पाकर उनके उत्साह 
की सीमा न थी | 

भोपाल के समीप उन्होंने निज्ञाम का राघ्ता रोक लिया | 

निज्ञाम अनुभवी था। बाजीराव की गति से पूर्णतया मिक्ष भी | 

अपनी सेना पर सिवा तोपों के उसे कोई खास भरोसा नहीं था । 
निजाम ने आगे बढ़ना उचित नहीं समझा और अपनी सेना सहित 
भोपाल के किले में घुस गया | 

पेशवाई सेनाओं ने दिड्ढी-दल की तरह किले को चारों ओर से बेर लिय।। 


बाजीराव-मस्तानी श्८छ 


“नैज्ञाम तो अपने को दक्ष-सेनापति समझता रहा है, प्र्भ !”? 

“है भी !? पेशवा ने, सामने खड़ी मस्तानी को ओर विमृुग्ध- 
इृष्टि से निहारते छुए कहा ! 

“खाक है !” 

भ्क्ष्यों ९? 

“इस तरह घिर जानेबाला अगर सुदत्ष सेनापति है तो... 

मस्तानी की क्;ुँफलाहट पर पेशबा खुलकर हँस पड़े-- बिल्कुल 
ठीक, मुझे स्वयं आश्रय होता है प्रिये ! इससे बह सारे हिन्दुस्तान में 
बदनाम होकर रह जायगा....” उन्होंने धीरे से उसके कन्धे पर हाथ 
रख दिया-- तुम कलावन्त ही नहीं, सेनापति भी हो प्रिये !” 

मस्तानी ने उनकी ओर अनुरागमयी दृष्टि डाली--*यह तो 
आपकी,...” 

उसी समय बाहर से नीराजी की आवाज आ्रायी--राबव !” 

पेशवा जल्दी से बाहर आ गये | 

“पीर [7 

“रब, दक्षिण से बाप की मदद के लिये सफदरजज्ञ ने सिर उठाया 
था पर मल्हारशाब ने उसे कुचल दिया। यही दशा नासिरजज्ञ की भी 
हुईहे अप्या जी के हाथों...” 


#्र्र्य ४८2 
“लगता है, वह दिल्ली का रास्ता देख र्‌ह्य है....र मेरा अनुमान 
है, वहाँ से भी कुछ....”' 


“तुल्हारा अनुमान ठीक है। खानदौरान इसका पुराना प्रतिइन्द्दी 
है | उसकी जान साँसत में देखकर वह प्रसन्न हो रहा होगा....हमको 
अपने घेरे को और कस देना चाहिये...” 

“आप ठीक कहते हैं | पर उसकी यह तोपे....”” 

“कोई बात नहीं....”” और वे जल्दी से श्रागे बढ़ गये । 


श्च्५ . बाजीराव-मस्तानी 


सहायता से निराश होकर निजासुल्मुल्क ने तोपों के सहारे घेरा' 
तोड़कर निकल भागने का निश्चय किया / अन्त में सावधानीपूबक 
व्यूह-रचमा करके वह सेना के साथ बाहर निकला। चारों ओर तोपों 
का घेरा था। धीरे-धीरे आगे बढ़ने लगा। पेशवा बाजीराव खुद 
प्रतिरोधी सेना का निदंशन कर रहे थे। एक-एक कदम के लिये, 
मराठा-घुड़सवार अपनी चपलता से, बीस-बीस सिरों की कीमत ले रहे: 
थे | निजाम स्वयं बेतरह घायल हो गया था। 

तीन ही दिन में उसकी हालत खराब हो गयी | 

मराठ->घुड़सवारों ने उसकी आधी सेना का सफाया कर दिया 
था। और तब उसने घबराकर अपनी परम्परा में एक और हार 
जोड़ी-पेशवा के समत्ष । 

पेशवा ने उसे इस बार बुरी तरह पस्त कर दिया था। निज्ञाम 
का सुलह-प्रस्ताव स्वीकार कर लिया गया | सिरोंज के निकट सन्धि- 
प्रस्ताव पर हस्ताक्षर हुए | 

निजास ने अपने पास से बीस लाख रुपये, क्ञति-पूति स्वरूप 
पेशवा को अ्र्पित किये | 

हीनतम-सन्धि का तगमा लगाये निज्ञाम दिल्ली लौटा । 

आर वहाँ पर उसकी आवश्यकता भी थी | 

खोखली और जजरित मुग़ल-सल्तनत पर खून बरसाने के लिये, 
उत्तरी सीमा पर भयानक लाल-बादल उमड़ने वाला था ! 

नादिरशाह ने श्रफगानिस्तान पर अपने खूनी पञ्षे अड़ा दिये थे । 


विजय-श्री चरण चूम रही थी परन्तु मन का यह घोर अन्धकार जीवन 
में ठुटन भर रहा था। पूना में रह पाना दुस्‍्तह हो गया | पेशवा-माता 


चाजांरबवन्मस्ताना ब्द्६्‌ 


की ओ्रोधाग्रि में अनुराग की मज्जुलता भस्म हो रही थी। राधाबाई के 
हृदय के असन्तोष से; धीरे-धीरे विरोधियों की संख्या बढ़ती ही गई | 

पेशवा कमी-कभी अपने को एकदम अकेला अनुभव करने 
लगते थे | 

ससाज की आग को उन्होंने अपनी इृढ़ता से तरल कर देने का 
निश्चय किया था परन्तु जब उनकी सारी इृढ़ता धू-धू कर जल उठी 
तो अन्तस का कोना-कोना हाह्मयकार कर उठा। दिन बीतते रहे, आग 
फैलती गई | 

न-जीवन में उनके प्रति घृणा है ! 
. परिवार के मस्तक पर वें कलझ्ू बनकर अक्लित हैं !! 

समाज अस्प्ृश्य समझता है !!! 

चारों और विरोध, घृणा, कुत्सा और झवमानता। बस, और 
कुछ नहीं | 

हिन्दू-पद-पादशाही की महान्‌ महत्वाकांज्षा धूल-धूसरित हो रही 
थी पर समाज उसके लिये अपनी परम्पराश्नों की हत्या तो भहीं कर 
सकता--कभी नहीं कर सकता ! 

मानसिक अ्शान्ति बढ़ती गई और उसी अनुपात मैं उनका 
स्वास्थ्य भी गिरता गथा। दिल्ली में जिस समय दुर्दान्त नादिरशाह 
खून की नदी बहा रहा था, उस समय महाराष्ट्र का वह शेर---अपने 
मन के तिमिर में खो गया था। 

मराठा-विजय-वाहिनी ततपर थी; परन्तु उनका निर्देशक समाज 
की ज्वाला में, अपने शरीर को दूँद-बूँद लू की शआराइति दे रहा था, 
देते को विवश किया जा रहा था ! 

मस्तानी देखती--और आँखों से कड़ी लग जाती । 

अनेक बार अपने को मिटा देने को चेष्टा की; परन्तु दरबार पेशवा 
के निश्छल और सबल अनुराग की डोर वापस खींच लाई। 


८७ बाजीराव-मस्तानी 


काशीबाई का सारा समय मस्तानी और पति के पास ही 
बीतता था । मस्तानी पर उसे दया आती थी | 


छठ छ 

२४ नवम्बर १७३६ की एक सन्ध्या को, पेशवा-माता के आदेश 
से मस्तानी को उसके महल में, जबरदस्ती गिरफ्तार कर लिया गया | 
पेशवा निज्ञाम के पुत्र नासिस्जज्ञ के साथ उल्लके थे उस समय | 

उन्होंने सुना पर मुख से आह तक न फूटी | 

नीराजी और काशीबाई के सहयोग से वह भाग निकली | पेशवा 
के बच्बस्थल से लगी वह आऑँसुश्रों की नदी बहा रही थी कि पेशवा 
माता का कठोर स्वर आया--- 

“बाजी 6 

दोनों ही चौके | अलग खड़े हो गये । बाजीराव की निरीह आँखें 
भर आयी | 

बम्राताजी ! 

“म्रत कर अपनी अपविन्र जिह्ा से यह पवित्र सम्बोधन ! श्रप्पा, 
पकड़ ले इस नीच को....” 

बाजीराव क्षणभर अवसन्न-से खड़े रहे; फिर सहसा ही तड़प उठे--- 
ऐसा मे हो सकेगा माता जी |” और उनकी प्स्ादिनी! नग्न हो . 
गयी थी | 

अप्पा सहम उठे | 

 राधाबाई थर-थर कॉप रही थीं | 
“बाजी ॥| त्र) 


“बाजी, इस मस्तानी के लिये तू महाराष्ट्र को शह-युद्ध का रौरब 


आजीराव-मस्तासी ण्ष्प्य 


बनाना चाहता है ! तू चाहता है कि छुत्रपति शिवाजी का स्वप्न सदा- 
सदा के लिये परस्पर-विग्रह की ज्वाला में राख हो जाय....तू वासना में, 
मोह में, मूल गया है बाजी कि उस स्वप्म को सजोने में, तूने शअ्रपने 
लट्ठू का एक-एक बूँद अर्पित कर देने का सह्लृल्य किया है....एक और 
गहाराष्ट्र....तेरी....कोदिकोटि हिन्दू-पयों की आशा, अ्राधारस्तम्भ.... 
आर दूसरी और यह तुच्छ, घृणित मश्तानी....”” 

८ ......” निश्वा्ों का तूफान और वही मौन ! 

“छाप्पा !” राधाबाई गरज उठीं--“आगे बढ़ो....मैं तुम्हें आशा 
देती हूँ अप्पा ! आगे बढ़ो, बाजी का विरोध मेरी लाश पर होगा....”” 
और सभी ने चकित होकर देखा, उनके हाथों की पैनी छुरी, सीने से 
लगी हुई थी | 

बाजी राब सिहर उठे । श्रप्पा के पैर कॉप उठे। मस्तानी ने 
अपनी आँखें मूँद लीं | 

, “भ्रप्पा !?! 

“माता जी !? 

“बाजी का विरोध मेरी लाश पर होगा....मेरी लाश पर होगा...,”” 

बाजीराव के हाथ से प्रसादिनी ऋनकनाती हुई ज्ञमीन पर गिर 
पड़ी | 

“जाओ,....प्रिये....मैं....हार॑ गया.,..पराजित हो गया....” थे लड़- 
खड़ाये और अचेत होकर गिर पड़े | 

“प्रभ्रु....” मस्तानी कपटो उनकी और | 


पर राधाबाई के संकेत पर उसे पकड़कर बाहर कर दिया गया... 
आर,.., 


भरत का घाव 


ओऔर--- 

मर्म का घाव फट पड़ा हो जैसे | स्मृतियों की भंसा में खोया हुआ 
मन वड़प कर सजग हुआ | आँखें पूववत्‌ ढँपी रहीं । 

“भाभी !? 

“जीरू,...आह....नाथ....नाथ !” पास ही खड़ी काशीबाई हाहा- 
कार कर उठी | 

नीझ बिलख पड़ा--“राव, आँखें खोलो राव !” 

“मस्तानी, प्रिये, मैं हार गया....तम्हारी रक्षा न कर सका....न 
कर सका...” कंठ रुद्ध हुआ, पुनः--“टानी....म॒के छरमा कर देना.... 
मैं हार गया तो क्या हुशआरा....ठमसे....मस्तानी, प्रिये, दमसे में अलग 
नहीं रह पाया....और....” 

“ज्रीरू ॥7 

“भामी, थैय रखें....वैद्यराज, वैद्ययाज !” चीखता हुआ वह कक्ष 
के बाहर भागा । राबर-मवन का निस्वन्ध वातावरण कोलाहलपूर्ण 
हो गया था | 

पेशवा बाजीराब', अ्रनन्त पथ पर वेगपू्षक भागे जा रहे अपने 
प्राणों की रोकना चाहकर मी नहीं रोक पा रहे थे | 

एकाएक-- 

“सनी....” उनकी पलकों झटके से खुल गयीं--“मुके क्षमा कर 
देना....नीरू... माताजी ,..क्या नहीं आरयी....अपने पुत्र का रक्ताचन.... 


